
ਗਿਆਨੀ ਗਿਆਨ ਸਿੰਘ ਜੀ ਤੇ 
ਸੀ ਗੁਰੂ ਨਾਨਕ ਸੰਪਰਦਾਵਾਂ 


ਸ੍ਰੀ ਸਤਿਗੁਰੁ ਜਗਜੀਤ ਸਿੰਘ ਜੀ 
ਮੈਨੂੰ ਇਸ ਗੱਲ ਦੀ ਹਾਰਦਕ ਪ੍ਰਸੰਨਤਾ ਹੈ ਕਿ ਮੈਨੂੰ ਸੀ ਮਾਨ ਗਿਆਨੀ 
ਗਿਆਨ ਸਿੰਘ ਜੀ ਸਿਮਰਤੀ ਸਮਾਰੋਹ ਵੇਖਣ ਦਾ ਇਹ ਸੁਭਾਗ ਪ੍ਰਾਪਤ ਹੋਇਆ 
ਹੈ। ਇਹ ਸਮਾਰੋਹ ਸਿਮ੍ਤੀ-ਸਮਾਰੋਹ ਨਾ ਹੋ ਕੇ ਜੇ ਕਿਤੇ; ਜਦ ਗਿਆਨੀ ਜੀ 
ਦਾ ਦੇਵਾਵਿਮਾਨ (ਦਿਹਾਂਤ) ਨਹੀਂ ਸੀ ਹੋਇਆ, ਤਦ ਅਭਿਨੰਦਨ-ਸਮਾਰੋਹ 
ਹੁੰਦਾ, ਉਸਦੀ ਗਿਆਨੀ ਜੀ ਨੂੰ ਤੇ ਕੋਈ ਖੁਸ਼ੀ ਹੁੰਦੀ ਜਾਂ ਨਾ ਪਰ ਮੇਰੇ ਪੂਜਯ 
ਪਿਤਾ ਗੁਰੂਦੇਵ ਬਹੁਤ ਹੀ ਪ੍ਰਸੰਨ ਹੁੰਦੇ। 
ਸੰਨ 1921 ਈ: ਦੇ ਸਾਵਨ ਦੇ ਸ਼ਾਇਦ ਦਿਹਾੜੇ ਸਨ। ਅਟੱਲ ਪ੍ਰਤਾਪੀ 
ਸੀ ਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਨੇ, ਆਪਣੇ ਨਿਜੀ ਸੇਵਕ ਅਤੇ 
ਗਿਆਨੀ ਜੀ ਨੂੰ ਸਿਰੋਪਾ ਅਰਪਨ ਕਰਨ ਲਈ ਰੇਸ਼ਮੀ ਦਸਤਾਰ, ਮਾਲਾ, 
ਪਊਏ, ਆਸਣ, ਗੜਵਾ ਅਤੇ 101 ਰੁਪਈਏ ਦੇ ਕੇ ਨਾਭੇ ਗਿਆਨੀ ਜੀ ਦੀ 
ਸੇਵਾ ਵਿੱਚ ਭੇਜਿਆ ਸੀ। ਉਸ ਸਮੇਂ ਪ੍ਰੇਮਾਂਸੂ ਵਹਾਉਂਦਿਆਂ ਜੋ ਉਦਗਾਰ 
ਗਿਆਨੀ ਜੀ ਨੇ ਪ੍ਰਗਟ ਕੀਤੇ ਸਨ, ਉਨ੍ਹਾਂ ਦਾ ਕੁਝ ਕੁਝ ਵਖਾਨ ਜੇ ਮੈਂ ਭੁੱਲਦਾ 
ਨਹੀਂ, ਤਦ ਸੀ ਚਕ੍ਰਵਰਤੀ ਜੀ ਨੇ ਇੰਜ ਕੀਤਾ ਸੀ- “ਮੇਰੀ (ਗਿਆਨੀ 
ਗਿਆਨ ਸਿੰਘ ਜੀ ਦੀ) ਸਦਾ ਇਹ ਖਾਹਸ਼ ਰਹੀ ਕਿ ਪੰਥ ਮੇਰੀ ਮਿਹਨਤ ਦਾ 
ਮੁਲ ਅੰਕਨ ਪਰ ਪੰਥ ਦੇ ਕਿਸੇ ਵੀ ਹਿੱਸੇ ਨੇ, ਕਿਸੇ ਵੀ ਅੰਸ਼ ਨੇ, ਇਸ ਪਾਸੇ 
ਧਿਆਨ ਨਾ ਦਿੱਤਾ। ਅਜ ਮੇਰੀ ਉਹ ਖਾਹਸ਼, ਉਹ ਚਾਹਨਾ, ਉਹ ਇੱਛਾ, ਉਹ ਲਾਲਸਾ ਨਾਮਧਾਰੀ ਦਰਬਾਰ ਨੇ ਪੂਰਨ ਕਰ ਦਿੱਤੀ । 
ਅਜ ਮੇਰਾ ਰੋਮ ਰੋਮ ਪ੍ਰਸੰਨ ਹੈ ਅਤੇ ਹੁਣ ਮੈਂ ਖੁਸ਼ੀ ਖੁਸ਼ੀ ਸਤਿਗੁਰੂ ਜੀ ਦੇ ਚਰਨਾਂ ਵਿੱਚ ਹਾਜ਼ਰ ਹੋ ਸਕਾਂਗਾ।" 
ਕਾਸ਼! ਅਜ ਗਿਆਨੀ ਜੀ ਸਾਡੇ ਵਿੱਚ ਹੁੰਦੇ, ਤਦ ਉਨ੍ਹਾਂ ਦੀ ਪ੍ਰਸੰਨਤਾ ਦਾ ਪਾਰਾਵਾਰ ਨਾ ਹੋ ਸਕਦਾ । 
ਇਹ ਗੱਲ ਨਹੀਂ ਕਿ ਗਿਆਨੀ ਜੀ ਝੂਠੀ ਸ਼ੋਹਰਤ ਅਤੇ ਵਾਹ ਵਾਹ ਦੇ ਭੁੱਖੇ ਸਨ ? ਨਹੀਂ ਇਹ ਸਾਡਾ ਸਿੱਖ ਕੌਮ ਦਾ ਫਰਜ਼ 
ਬਣਦਾ ਸੀ ਕਿ ਅਸੀਂ ਉਨ੍ਹਾਂ ਨੂੰ ਸਨਮਾਨਤ ਕਰਦੇ। ਉਨ੍ਹਾਂ ਸਾਡੇ ਤੇ, ਪੰਜਾਬ ਤੇ, ਸਿੱਖ ਕੌਮ ਤੇ ਜੋ ਅਹਿਸਾਨ, ਜੋ ਉਪਕਾਰ ਕੀਤਾ ਹੈ, 
ਉਸਦਾ ਇਵਜ਼ਾਨਾ ਜਾਂ ਬਦਲਾ ਅਸੀਂ ਕਿਸੇ ਸੂਰਤ ਚੁਕਾ ਨਹੀਂ ਸਕਦੇ । 
ਇਹ ਇਕ ਅਟੱਲ ਸਚਿਆਈ ਹੈ ਕਿ ਜੇ ਗਿਆਨੀ ਗਿਆਨ ਸਿੰਘ ਜੀ ਉਦਮ ਕਰ ਕੇ, “ਤਵਾਰੀਖ ਗੁਰੂ ਖਾਲਸਾ ਦੀ 
ਸਿਰਜਣਾ ਨਾ ਕਰਦੇ ਤਦ ਵਿਗਿਆਨਕ ਤੇ ਅਜਿਹੇ ਅਮੁੱਲੇ ਇਤਿਹਾਸ ਤੋਂ, ਅਸੀਂ ਸੱਖਣੇ ਤੇ ਕੋਰੇ ਦੇ ਕੋਰੇ ਹੀ ਰਹਿ ਜਾਂਦੇ। 
ਗਿਆਨੀ ਜੀ ਦੇ ਦਿਲ ਵਿੱਚ, ਪੱਥਕ ਮਿਲਾਪ ਏਕਤਾ ਤੇ ਇਤਫ਼ਾਕ ਦੀ ਪਰਮ ਪਾਵਨ ਭਾਗੀਰਥੀ-ਗੰਗਾ-ਇਕ ਰਸ ਪ੍ਰਵਾਹਤ 
ਹੁੰਦੀ ਸੀ । ਉਨ੍ਹਾਂ ਆਪਣੇ ਇਸ ਸਿਧਾਂਤ ਦੀ ਪੂਰਤੀ ਆਪਣੀ ਜਗਤ ਪ੍ਰਸਿੱਧ ਮਹਾਨ ਰਚਨਾ “ਪੰਥ ਪ੍ਰਕਾਸ਼” ਵਿੱਚ ਕਰਦਿਆਂ ਕਿਹਾ 
ਹੰ:- 
“ਇਹ ਕੂਕੇ ਇਹ ਨਿਰਮਲੇ, ਇਹ ਨਿਹੰਗ ਇਹ ਔਰ । ਭੇਦ ਭਰਮ ਸਭ ਛੋਡ ਕੇ ਰਖੋ ਏਕਤਾ ਗੌਰ। 
ਖਾਨ ਪਾਨ ਪਹਿਰਾਨ ਤਕ ਕ੍ਰਿਯਾ ਢੰਗ ਰੰਗ ਰੂਪ। ਇਹ ਇਕ ਭਏ ਨ ਹੋਇ ਹੈ, ਅਰ ਨਿਭ ਸਕੈ ਨ ਖੂਪ । 
ਇਨ ਬਿਨ ਔਰੇਂ ਏਕਤਾ ਇਸ਼ਟ ਉਪਾਸਨ ਨਾਮ । ਹਿਲ ਮਿਲ ਰਹਿਨੋ ਪਿਆਰ ਯੁਤ, ਇਹ ਨਿਭ ਸਕੈ ਤਮਾਮ। 
ਸਾਧੂ ਸੰਗਤ ਗੁਰ ਖਾਲਸਾ, ਸਬਮਮ ਬਿਸ਼ਨ ਉਦਾਰ । ਹਾਥ ਜੋੜ ਸਭ ਕੋ ਨਮੋ ਬਖਸੋ ਭੂਲ ਵਿਚਾਰ। 
(ਪੰਥ ਪ੍ਰਕਾਸ਼, ਸਫਾ 1115) 


ਵਰਿਆਮ ---------%--- ₹੨੧52023 

ਉਚਾਰਨ ਕੀਤਾ ਹੈ । ਉਹ ਆਖਦੇ ਹਨ:- 
ਐਬ ਦਿਖਾਵਨ ਨਹਿ ਕਰੇ ਰਚੇ ਜਗਾਵਨ ਹੇਤ । ਜਿਉਂ ਜਿਉਂ ਕਰ ਨਿਜ ਪੰਥ ਕੀ ਕਰੋ ਉਨਤੀ ਚੇਤ । 
ਗਿਆਨੀ ਜੀ ਨੇ ਇਹ ਪੰਥਕ ਦਿਗ-ਦਰਸ਼ਨ ਮੰਡਨ ਰੂਪ ਵਿੱਚ ਹੀ ਕੀਤਾ ਹੈ, ਖੰਡਨ ਵਿੱਚ ਨਹੀਂ । ਪੰਥਕ ਵਰਨਣ ਕਰਦਿਆਂ, 
ਜੋ ਮਹਾਨ ਉਤਕ੍ਰਿਸ਼ਟ ਰਚਨਾ ਗਿਆਨੀ ਜੀ ਨੇ ਕੀਤੀ ਹੈ ਉਸ ਦਾ ਉਦਾਹਰਨ ਦੇਨ ਦੇ ਲੋਭ ਤੇ ਮੈਂ ਕਾਬੂ ਨਹੀਂ ਪਾ ਸਕਿਆ। 
ਨਿਰਮਲ ਸੰਪ੍ਰਦਾ, ਜਿਸ ਦੇ ਧਾਰਣੀ ਹੋਣ ਦਾ ਉਨ੍ਹਾਂ ਨੂੰ ਸੁਯੰ ਮਾਣ ਪ੍ਰਾਪਤ ਸੀ, ਸੰਬੰਧੀ ਉਨ੍ਹਾਂ ਲਿਖਿਆ ਹੈ : 
ਦਸਮ ਗੁਰੂ ਕੇ ਵਕਤ ਮੈਂ ਹੁਤੇ ਨਿਰਮਲੇ ਜੋਇ । ਰਹਿਤ ਬਨੇ ਬਿਰਕਤ ਬਹੁ ਮਿਲੇ ਪੰਥ ਮੇਂ ਸੋਇ। 
ਸਤੋ ਗੁਣੀ ਕਿਰਿਆ ਥੇ ਰਖਤੇ । ਹਰਿ ਗੁਰ ਭਗਤੀ ਕਾ ਰਸ ਚਖਤੇ । 
ਸਾਸ਼ਤੁ ਸਤ ਥੇ ਪਢ ਤੈ ਸੁਨਤੇ। ਚਰਚਾ ਗਿਆਨ ਬ੍ਰਹਮਾਦਿਕ ਸੁਨਤੇ। 
ਭਜਨ ਮਾਂਹਿ ਥੇ ਨਿਸਦਿਨ ਰਹਿਤੇ । ਸਤਿਗੁਰ ਤਿਨੈ ਨਿਰਮਲੇ ਕਹਿਤੇ । 
ਇਸ ਤੋਂ ਅਗੇ ਗਿਆਨੀ ਜੀ ਨੇ ਨਿਹੰਗ ਸਿੰਘਾਂ ਦਾ ਜੋ ਬਖਾਨ ਕੀਤਾ ਹੈ ਉਸ ਵਿੱਚ ਇਤਿਹਾਸਿਕ ਮਹਾਨਤਾ ਤੋਂ ਬਿਨਾਂ 
ਕਾਵਿਕ ਪੱਖ ਤੋਂ ਵੀ ਉਹ ਬਹੁਤ ਹੀ ਮਹਾਨ ਤੇ ਉੱਚਾ ਹੈ। ਉਸ ਦੀ ਜ਼ਰਾ ਜਿੰਨੀ ਵੰਨਗੀ ਹੈ:- 
ਪਾਲੀ ਹਿੰਦ ਹੱਦ ਮੱਦ ਧਰਮ ਦੀ ਬਿਹੱਦ ਜਾਂਹਿ, ਗਾਲੀ ਜੱਦ ਦੁੱਜਨ ਕੀ ਰੱਦ ਕਰ ਡਾਲੀ ਹੈ। 
ਗਾਲੀ ਮੋਹ ਜਾਲੀ ਕਾਮ ਕਰੋਧ ਕੀ ਪ੍ਰਨਾਲੀ ਸਾਲੀ, ਦੀਨਤਾ ਮਲੀਨਤਾ ਕਮੀਨਤਾ ਨਿਕਾਲੀ ਹੈ। 
ਘਾਲੀ ਹੈ ਸੁ ਭਾਰੀ ਘਾਲ ਤੀਨ ਕਾਲ ਗਿਆਨ ਸਿੰਘ, ਸੀਤ ਵਾਤ ਆਤਮ ਬਿਸਾਲੀ ਝਾਲ ਝਾਲੀ ਹੈਂ। 
ਟਾਲੀ ਹੈ ਗਲੀਚਤਾ ਅਨੀਚਤਾ ਬਹਾਲੀ ਪਾਸ, ਦੇਗ ਤੇਗ ਵਾਲੀ ਸਿੰਘ ਗੁਰੂ ਕੇ ਅਕਾਲੀ ਹੈ'। 
ਇਸ ਸੰਪਰਦਾਇਕ ਵਿਵਰਨ ਵਿੱਚ ਤੀਜਾ ਸਥਾਨ ਉਨ੍ਹਾਂ ਕੂਕਿਆਂ ਨੂੰ ਦਿੱਤਾ ਹੈ। ਕੂਕਿਆਂ ਸੰਬੰਧੀ ਜੋ ਵੀ ਲਿਖਿਆ ਹੈ, ਉਹ 
ਬਹੁਤ ਮਹਾਨ, ਬਹੁਤ ਪ੍ਰਮਾਣੀਕਤਾ ਸਹਿਤ ਲਿਖਿਆ ਹੈ, ਉਸ ਵਿੱਚ ਅਕਥਨੀ ਅਤੇ ਸ਼ੱਕ ਲਈ ਕੋਈ ਵੀ ਗੁੰਜਾਇਸ਼ ਨਹੀਂ । ਉਨ੍ਹਾਂ 
ਕਿਉਂਕਿ ਨਾਮਧਾਰੀ ਲਹਿਰ ਸੰਬੰਧੀ ਵਿੱਚ ਰਹਿ ਕੇ ਅਧਿਐਨ ਕੀਤਾ ਸੀ ਇਸ ਲਈ ਉਨ੍ਹਾਂ ਦਾ ਲਿਖਣਾ ਓਪਰਾ ਤੇ ਉੱਤੋਂ ਉੱਤੋਂ 
ਨਹੀਂ। ਉਨ੍ਹਾਂ ਨੇ ਅੰਗ੍ਰੇਜ਼ ਦੇ ਜ਼ੁਲਮ ਤਸ਼ੱਦਦ ਦੀ ਕੋਈ ਪ੍ਰਵਾਹ ਨਾ ਕੀਤੀ ਤੇ ਨਾ ਹੀ ਸਮਾਜ ਤੋਂ ਡਰ ਕੇ ਹੀ ਥਿੜਕੇ । ਜੋ ਕੁਝ ਵੀ 
ਲਿਖਿਆ ਉਹ ਓਹੀ ਲਿਖਿਆ ਜੋ ਉਨ੍ਹਾਂ ਦੀ ਅੰਤਰਆਤਮਾ ਦੀ ਪ੍ਰੇਰਨਾ ਤੇ ਸਤਿਗੁਰ ਦਰਸ਼ਨ ਦਾ ਪ੍ਰਭਾਵ ਸੀ । ਕੂਕਿਆਂ ਸੰਬੰਧੀ 
ਉਨ੍ਹਾਂ 28 ਕਬਿਤ ਤੇ 2 ਦੋਹਿਰੇ ਲਿਖੇ ਹਨ। ਜਿਨ੍ਹਾਂ ਵਿੱਚੋਂ ਵੰਨਗੀ ਮਾਤਰ ਇਕ ਹੈ : 
ਬਾਲਕ ਮਿਰਿਗੇਸ਼ ਤੇ ਵਸ਼ੇਸ਼ ਉਪਦੇਸ ਨਾਮਯੱਦੀ, ਨਰਨਾਰੀ ਲੈ ਅਪਾਰੀ ਭਾਵ ਤੈ ਤਰੇ। 
ਔਰ ਇਲਹਾਮ ਕਰਤਾਰ ਕਈ ਬਾਰ ਦਯੋ, ਨਾਮ ਦੈ ਉਧਾਰ ਕਰ ਜੀਨ ਨਾ ਤੂੰ ਖਰੇ। 
ਐਧੈ ਗੁਰਦਸ਼ਮ ਦਰਸਦ ਜੋ ਕਹਿਓ ਤਾਂਹਿ, ਮੇਰੋ ਅਵਤਾਰ ਅੰਸ ਰਾਮ ਸਿੰਘ ਹੈਵ ਭਰੇ। 
ਬਾਂਹਿ ਹੇਤ ਤਾਂਹਿ ਨਾਂਹਿ ਔਰ ਕਾਂਹੂੰ ਮਾਂਹਿ, ਨਿਜ ਸ਼ਕਤਿ ਰਖਾਈ ਗੁਰਵਾਕ ਦਿਢ ਥੇ ਥਰੇ। 
ਇਸ ਤੋਂ ਅੱਗੇ ਗਿਆਨੀ ਜੀ ਨੇ ਉਦਾਸੀ ਸੰਪ੍ਰਦਾ ਦਾ ਸੰਖੇਪ, ਅਸਰ ਭਰਪੂਰ ਤੇ ਵਾਕਫ਼ੀ ਭਰਪੂਰ ਹਾਲ ਲਿਖਿਆ ਹੈ । ਕਿਸੇ ਨਾਲ 
ਵੀ ਬੇਇਨਸਾਫ਼ੀ ਤੇ ਜ਼ੈਰ ਜ਼ੰਮੇਵਾਰੀ ਦੀ ਵਰਤੋਂ ਨਹੀ ਕੀਤੀ । ਉਦਾਸੀ ਸੰਪਰਦਾ ਦਾ ਆਰੰਭ ਉਨ੍ਹਾਂ ਸਰੀ ਬਾਬਾ ਸ਼੍ਰੀ ਚੰਦ ਜੀ ਮਹਾਰਾਜ 
ਤੇ ਸ਼੍ਰੀ ਬਾਬਾ ਗੁਰਦਿੱਤਾ ਜੀ ਤੋਂ ਹੋਇਆ ਮੰਨਿਆ ਹੈ। 
ਇੰਜ ਹੀ ਉਹਨਾਂ ਨੇ ਸਾਰੀਆਂ ਸੰਪਰਦਾਵਾਂ ਦਾ ਹਾਲ ਬੜੀ ਨਿਰਪੱਖਤਾ ਤੇ ਉਦਾਰਤਾ ਨਾਲ ਲਿਖਿਆ ਹੈ। ਸਥਾਨ ਅਭਾਵ ਕਰ 
ਕੇ ਅਸੀਂ ਹੋਰ ਉਦਾਹਰਨ ਦੇਣ ਤੋਂ ਅਸਮਰਥ ਹਾਂ। ਇਤਨੇ ਤੇ ਹੀ ਸੰਤੋਖ ਕਰਦੇ ਹਾਂ । ਲੋੜ ਅਨੁਸਾਰ ਸਾਰੇ ਪਾਠਕ ਪੰਥ ਪ੍ਰਕਾਸ਼ ਵਿੱਚ 
ਸਾਰਾ ਹਾਲ ਦੇਖ ਸਕਦੇ ਹਨ। 
ਅੰਤ ਵਿੱਚ ਮੈਨੂੰ ਇਸ ਗੱਲ ਦੀ ਬਹੁਤ ਪ੍ਰਸੰਨਤਾ ਹੈ ਕਿ ਪੰਜਾਬੀ ਸਾਹਿਤ ਸਮੀਖਿਆ ਬੋਰਡ ਵੱਲੋਂ ਗਿਆਨੀ ਗਿਆਨ ਸਿੰਘ ਜੀ 
ਦੀ ਯਾਦ ਵਿੱਚ ਸਿਮਰਤੀ ਗਰੰਥ ਤਿਆਰ ਕਰ ਕੇ ਉਨ੍ਹਾਂ ਦਾ ਪੁਰਬ ਕੀਤਾ ਜਾ ਰਿਹਾ ਹੈ। ਇਹ ਇਕ ਨਵੀਂ ਪਰਪਾਟੀ ਹੈ ਜੋ ਹੋ ਚੁੱਕੇ 
ਸਾਹਿਤਕਾਰਾਂ ਦੀ ਯਾਦ ਨੂੰ ਤਾਜ਼ਾ ਕਰਨ ਵਿੱਚ ਸਹਾਈ ਹੋ ਸਕਦੀ ਹੈ ਅਤੇ ਨਵੇਂ ਸਾਹਿਤਕਾਰਾਂ ਨੂੰ ਇਸ ਤੋਂ ਪ੍ਰੇਰਨਾ ਜਾਂ ਅਗਵਾਈ 
ਮਿਲ ਸਕਦੀ ਹੈ । ਮੈਨੂੰ ਆਸ ਹੈ ਕਿ ਪੰਜਾਬੀ ਸਾਹਿਤ ਸਮੀਖਿਆ ਬੋਰਡ ਪਹਿਲੇ ਹੋ ਚੁੱਕੇ ਹੋਰਨਾਂ ਸਾਹਿਤਕਾਰਾਂ ਦੀ ਯਾਦ ਵੀ ਸਮੇਂ ਸਮੇਂ 
ਸਿਰ ਮਨਾਉਣ ਦਾ ਪਰੀਸ਼ਰਮ ਕਰਦਾ ਰਹੇਗਾ । 
(ਗਿਆਨੀ ਗਿਆਨ ਸਿੰਘ ਸਿਮਰਤੀ ਗਰੰਥ - ਗਿਆਨੀ ਗਿਆਨ ਸਿੰਘ ਅਧਿਐਨ ਵਿੱਚੋਂ 
ਵਲੋਂ- ਪੰਜਾਬੀ ਸਾਹਿਤ ਸਮੀਖਿਆ ਬੋਰਡ, ਜਲੰਧਰ-1960) 

ਕਿ ਗਿਆਨੀ ਗਿਆਨ ਸਿੰਘ ਜੀ - ਦੂਜੀ ਜਨਮ ਸ਼ਤਾਬਦੀ 

ਵਰਿਆਮ ਦਾ ਹੱਥਲਾ ਅੰਕ ਗਿਆਨੀ ਗਿਆਨ ਸਿੰਘ ਜੀ ਦੀ ਦੂਜੀ ਜਨਮ ਸ਼ਤਾਬਦੀ ਨੂੰ ਸਮਰਪਿਤ ਹੈ। ਉਹਨਾਂ ਦਾ ਜਨਮ 
ਅੱਜ ਤੋਂ ਦੋ ਸਦੀਆਂ ਪਹਿਲੇ 15 ਅਪਰੈਲ 1822 ਈਸਵੀ ਨੂੰ ਹੋਇਆ। ਸਿੱਖ ਇਤਿਹਾਸਕਾਰਾਂ ਅਤੇ ਸਮੂਹ ਸਿੱਖ ਜਗਤ ਵਿੱਚ 
ਗਿਆਨੀ ਗਿਆਨ ਸਿੰਘ ਜੀ ਦਾ ਨਾਂ ਬੜੇ ਪਿਆਰ ਅਤੇ ਸਤਿਕਾਰ ਨਾਲ ਲਿਆ ਜਾਂਦਾ ਹੈ। ਗਿਆਨੀ ਜੀ ਨੇ 99 ਸਾਲ ਦੀ ਉਮਰ 
ਦਾ ਲੰਮਾਂ ਸਮਾਂ ਗੁਰਬਾਣੀ ਪੜ੍ਹਣ, ਸਿੱਖਣ ਅਤੇ ਸਿੱਖ ਇਤਿਹਾਸ ਨੂੰ ਵਾਚਣ ਤੇ ਲਿਖਣ ਵਿੱਚ ਲਗਾ ਦਿੱਤਾ। 'ਪੰਥ ਪ੍ਰਕਾਸ਼' ਉਹਨਾਂ 
ਦੀ ਵੱਡਮੁੱਲੀ ਇਤਿਹਾਸਕ ਰਚਨਾ ਹੈ ਜੋ ਕਿ 6 ਜਿਲਦਾਂ ਵਿੱਚ ਛਪੀ ਹੈ। ਪਹਿਲੀ ਜਿਲਦ 1880 ਈ. ਵਿੱਚ ਦਿੱਲੀ ਤੋਂ ਗਿਆਨੀ 
ਜੀ ਦੀ ਦੇਖ ਰੇਖ ਵਿੱਚ ਪੱਥਰ ਦੇ ਛਾਪੇ ਵਿੱਚ ਛਪੀ । ਦੂਜੀ ਜਿਲਦ ਲਾਹੌਰ ਦੀਵਾਨ ਬੂਟਾ ਸਿੰਘ ਪ੍ਰੈਸ ਵਿੱਚ 1946 ਬਿਕਰਮੀ ਵਿੱਚ 
ਅਤੇ ਤੀਜੀ ਜਿਲਦ ਅੰਮ੍ਰਿਤਸਰ ਵਿੱਚ ਛਪੀ। ਗਿਆਨੀ ਜੀ ਤੋਂ ਬਾਅਦ ਸੰਨ 1977 ਵਿੱਚ ਸੀ ਅਕਾਲ ਤਖਤ ਸਾਹਿਬ ਅੰਮ੍ਰਿਤਸਰ 
ਦੇ ਸਾਬਕਾ ਜੱਥੇਦਾਰ ਗਿਆਨੀ ਕਿਰਪਾਲ ਸਿੰਘ ਜੀ ਨੇ ਡੂੰਘੀ ਖੋਜ ਕਰ ਕੇ ਗਿਆਨੀ ਜੀ ਰਚਿਤ ਸ੍ਰੀ ਗੁਰੁ ਪੰਥ ਪ੍ਰਕਾਸ਼ ਨੂੰ ਛੇ 
ਜਿਲਦਾਂ ਵਿੱਚ ਪ੍ਰਕਾਸ਼ਿਤ ਕੀਤਾ ਹੈ। ਗਿਆਨੀ ਜੀ ਰਚਿਤ ਪੰਥ ਪ੍ਰਕਾਸ਼ ਵਿੱਚ ਉਹਨਾਂ ਨੇ ਦੱਸ ਗੁਰੂ ਸਾਹਿਬਾਨਾਂ ਬਾਰੇ ਪੂਰਨ 
ਰੂਪ ਵਿੱਚ ਵਿਸਤਾਰ ਸਹਿਤ ਲਿਖਿਆ ਹੈ। ਖਾਲਸਾ ਰਾਜ ਦੀ ਚੜ੍ਹਦੀ ਕਲਾ, ਸਿੱਖ ਫੌਜਾਂ ਦੀਆਂ ਲੜਾਈਆਂ, ਸ਼ਹੀਦੀਆਂ ਦਾ 
ਇਤਿਹਾਸ, ਖਾਲਸਾ ਰਾਜ ਦਾ ਪਤਨ, ਸਤਿਗੁਰੂ ਰਾਮ ਸਿੰਘ ਦੁਆਰਾ ਸਿੱਖੀ ਨੂੰ ਸੁਰਜੀਤ ਕਰਨਾ ਅਤੇ ਸਿੱਖੀ ਦਾ ਵੱਧਦਾ ਪ੍ਰਭਾਵ 
ਉਹਨਾਂ ਨੇ ਆਪ ਵੇਖਿਆ ਅਤੇ ਭੋਗਿਆ ਹੈ। ਉਹ ਆਪ ਨਿਰਮਲ ਸੰਪਰਦਾ ਦੇ ਪੈਰੋਕਾਰ ਸਨ, ਪਰ ਉਹਨਾਂ ਸਿੱਖ ਸੰਪਰਦਾਵਾਂ ਬਾਰੇ 
ਜੋ ਵੀ ਲਿਖਿਆ, ਉਸ ਸੰਪਰਦਾ ਦੇ ਨੇੜੇ ਰਹਿ ਕੇ ਵੇਖਿਆ ਤੇ ਲਿਖਿਆ, ਕਿਸੇ ਦੇ ਕਹੇ, ਸੁਣੇ ਤੇ ਨਹੀਂ। 

ਗਿਆਨੀ ਜੀ ਬਚਪਨ ਤੋਂ ਹੀ ਗੁਰਬਾਣੀ ਦਾ ਅਧਿਐਨ ਕਰਨ ਦੀ ਰੁਚੀ ਰੱਖਦੇ ਸਨ। ਆਪਣੀ ਮਾਤਾ ਦੇਸਾਂ ਦੀ ਪ੍ਰੇਰਨਾ ਨਾਲ 
ਆਪ ਨੇ ਬਚਪਨ 'ਚ ਹੀ ਸ੍ਰੀ ਆਦਿ ਗ੍ਰੰਥ ਸਾਹਿਬ, ਸ੍ਰੀ ਦਸਮ ਗ੍ਰੰਥ ਸਾਹਿਬ, ਭਾਈ ਗੁਰਦਾਸ ਜੀ ਦੀਆਂ ਵਾਰਾਂ ਅਤੇ ਹਨੂੰਮਾਨ 
ਨਾਟਕ ਦਾ ਅਧਿਐਨ ਕਰ ਲਿਆ ਸੀ। ਉਹ ਸ਼ੁੱਧ ਪਾਠ ਕਰਨ ਵਿੱਚ ਅਭਿਅਸਤ ਸਨ ਅਤੇ ਬੜਾ ਸੁਰੀਲਾ ਗਾਉਂਦੇ ਸਨ। ਇਹਨਾਂ 
ਗੁਣਾਂ ਕਰ ਕੇ ਉਹ 13 ਸਾਲ ਦੀ ਉਮਰ ਵਿੱਚ ਮਹਾਰਾਜਾ ਰਣਜੀਤ ਸਿੰਘ ਨੂੰ ਸੁਖਮਨੀ ਸਾਹਿਬ ਦਾ ਪਾਠ ਸੁਣਾਉਣ ਦੀ ਸੇਵਾ ਵਿੱਚ 
ਲਗ ਗਏ ਸਨ ਪਰ ਸ਼ੇਰ-ਏ-ਪੰਜਾਬ ਦੀ ਮੌਤ ਤੋਂ ਬਾਅਦ ਆਪਣੇ ਪਿੰਡ ਲੌਂਗੋਵਾਲ ਵਾਪਿਸ ਆ ਗਏ। ਇਸ ਤੋਂ ਬਾਅਦ ਉਹ 
ਪਟਿਆਲੇ ਵਿਖੇ ਮਹਾਰਾਜਾ ਕਰਮ ਸਿੰਘ ਕੋਲ ਨੌਕਰੀ ਕਰਨ ਲਗ ਪਏ, ਜਿਸ ਦੌਰਾਨ ਉਹਨਾਂ ਦੀ ਲੱਤ ਨਿਕਾਰੀ ਹੋ ਗਈ। ਇਸ 
ਕਾਰਨ ਉਹਨਾਂ ਨੂੰ ਨੌਕਰੀ ਤੋਂ ਹੱਥ ਧੋਣਾ ਪਿਆ ਅਤੇ ਉਹ ਇਕ ਸਾਲ ਬਿਨਾਂ ਕਿਸੇ ਆਰਥਿਕ ਮਦਦ ਤੋਂ ਮੰਜੇ ਤੇ ਪਏ ਰਹੇ । ਪਿਤਾ 
ਦੀ ਮੌਤ ਤੋਂ ਬਾਅਦ ਘਰ ਵਿੱਚ ਬਹੁਤ ਗਰੀਬੀ ਆ ਗਈ । ਜਿਵੇਂ ਕਿਵੇਂ ਮਾਂ ਪੁੱਤਰ ਨੇ ਸਮਾਂ ਕੱਢਿਆ। ਜਵਾਨੀ ਦੀ ਅਵਸਥਾ ਵਿੱਚ 
ਉਹਨਾਂ ਨੇ ਪੰਡਤ ਤਾਰਾ ਸਿੰਘ ਨਰੋਤਮ ਨੂੰ ਆਪਣਾ ਗੁਰੂ ਧਾਰ ਲਿਆ ਅਤੇ ਸਾਧੂ ਭੇਸ ਵਿੱਚ ਬੜੀਆਂ ਥਾਵਾਂ ਦਾ ਭ੍ਰਮਣ ਕੀਤਾ- 
ਧਾਰਮਿਕ ਸਥਾਨਾਂ ਦੀ ਜਾਣਕਾਰੀ ਹਾਸਿਲ ਕਰ ਕੇ ਇਤਿਹਾਸਿਕ ਸਮਗਰੀ ਨੂੰ ਇਕੱਤਰ ਕੀਤਾ। ਇਹਨਾਂ ਯਾਤਰਾਵਾਂ ਤੋਂ ਬਾਅਦ 
ਗਿਆਨੀ ਜੀ ਪਟਿਆਲੇ ਰਹਿ ਕੇ ਸਾਹਿਤ ਸਿਰਜਨਾ ਵਿੱਚ ਲਗ ਗਏ। 

ਗਿਆਨੀ ਜੀ ਨੇ ਆਪਣੇ ਜੀਵਨ ਕਾਲ ਵਿੱਚ ਬਹੁਤ ਸਾਰੇ ਗ੍ਰੰਥਾਂ ਅਤੇ ਪੁਸਤਕਾਂ ਦੀ ਰਚਨਾ ਕੀਤੀ, ਜਿਨ੍ਹਾਂ ਵਿੱਚੋਂ ਪੰਥ 
ਪੂਰਨਮਾਸੀ, ਇਤਿਹਾਸ ਰਿਆਸਤ ਬਾਂਗੜੀਆਂ, ਸ੍ਰੀ ਭੂਪੱਦਰਾ ਨੰਦ, ਸ੍ਰੀ ਗੁਰਪੁਰਬ ਪ੍ਰਕਾਸ਼, ਸਰੀ ਰਿਪਦਮਨ ਪ੍ਰਕਾਸ਼, ਨਿਰਮਲ ਪੰਥ 
ਗਿਆਨੀ ਜੀ ਨੇ ਆਪਣੀਆਂ ਰਚਨਾਵਾਂ ਕਾਵਿ ਅਤੇ ਵਾਰਤਕ ਰੂਪ ਵਿੱਚ ਲਿਖੀਆਂ ਹਨ ਜੋ ਕਿ ਬ੍ਰਜ ਅਤੇ ਗੁਰਮੁਖੀ ਵਿੱਚ ਹਨ । 

ਗਿਆਨੀ ਜੀ ਨੇ ਸਿੱਖ ਇਤਿਹਾਸ ਨੂੰ ਲਿਖਣ ਅਤੇ ਉਸ ਦੀ ਸਾਂਭ ਸੰਭਾਲ ਵਿੱਚ ਸਾਰੀ ਜ਼ਿੰਦਗੀ ਲਗਾ ਦਿੱਤੀ, ਪਰ ਉਹਨਾਂ ਨੂੰ 
ਇਸ ਗੱਲ ਦਾ ਰੰਜ ਸੀ ਕਿ ਪੰਥ ਨੇ ਉਹਨਾਂ ਦੇ ਕੀਤੇ ਕਾਰਜ ਦੀ ਕਦਰ ਨਹੀਂ ਪਾਈ । ਉਹ ਆਪਣੇ ਜੀਉਂਦੇ ਜੀਅ ਆਪਣੀਆਂ 
ਲਿਖਤਾਂ ਨੂੰ ਛਪਵਾਉਣਾ ਚਾਹੁੰਦੇ ਸਨ, ਪਰ ਸਿੱਖ ਸੰਸਥਾਵਾਂ ਨੇ ਉਹਨਾਂ ਦੀ ਮਦਦ ਨਹੀਂ ਕੀਤੀ। 

ਪੰਥ ਪ੍ਰਕਾਸ਼ ਵਿੱਚ ਗਿਆਨੀ ਜੀ ਨੇ ਨਾਮਧਾਰੀ ਸਿੰਘਾਂ ਬਾਰੇ 28 ਕਬਿੱਤ ਲਿਖੇ ਹਨ ਜਿਸ ਵਿੱਚ ਉਹ ਸਤਿਗੁਰੂ ਬਾਲਕ ਸਿੰਘ 

ਪੰਥ ਪ੍ਰਕਾਸ਼ ਵਿੱਚ ਗਿਆਨੀ ਜੀ ਨੇ ਨਾਮਧਾਰੀ ਸਿੰਘਾਂ ਬਾਰੇ 28 ਕਬਿੱਤ ਲਿਖੇ ਹਨ ਜਿਸ ਵਿੱਚ ਉਹ ਸਤਿਗੁਰੂ ਬਾਲਕ ਸਿੰਘ 
ਜੀ ਦੁਆਰਾ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਪੰਥ ਦਾ ਰਹਿਬਰ ਥਾਪਣ ਤੋਂ' ਲੈ ਕੇ ਸਤਿਗੁਰੂ ਰਾਮ ਸਿੰਘ ਜੀ ਦੁਆਰਾ ਨਾਮਧਾਰੀ ਪੰਥ ਦੀ 
ਸਾਜਨਾ ਕਰਨਾ, ਉਹਨਾਂ ਦੀ ਰਹਿਤ ਮਰਿਆਦਾ ਅਤੇ ਉਹਨਾਂ ਦੇ ਪ੍ਰਭਾਵ ਦੀ ਗੱਲ ਕਰਦੇ ਹਨ। ਇਹਨਾਂ 28 ਕਬਿੱਤਾਂ ਦੀ ਭਾਸ਼ਾ 
ਬ੍ਰਜ ਹੈ। ਸੰਤ ਨਿਸ਼ਾਨ ਸਿੰਘ ਜੀ ਕਥਾਵਾਚਕ (ਸੀ ਭੈਣੀ ਸਾਹਿਬ) ਦੁਆਰਾ ਕਬਿੱਤਾਂ ਦੇ ਅਰਥ ਕੀਤੇ ਗਏ ਹਨ ਜੋ ਤੁਸੀਂ ਇਸ ਅੰਕ 
ਵਿੱਚ ਪੜ੍ਹੋਗੇ। ਸਤਿਗੁਰੁ ਰਾਮ ਸਿੰਘ ਜੀ ਬਾਰੇ ਗਿਆਨੀ ਜੀ ਨੇ ਲਿਖਿਆ ਹੈ ਕਿ ਉਹਨਾਂ ਨੇ ਨਾ ਸਿਰਫ ਗੁਰਮਤਿ ਦਾ ਪ੍ਰਚਾਰ ਪ੍ਰਸਾਰ 
ਕੀਤਾ, ਸਗੋਂ ਸਿੰਘਾਂ ਦੇ ਹਿਰਦਿਆਂ ਵਿੱਚ ਲੋਕ ਭਗਤੀ ਦਾ ਜਜ਼ਬਾ ਵੀ ਪੈਦਾ ਕੀਤਾ। 

ਸਤਿਗੁਰੂ ਰਾਮ ਸਿੰਘ ਜੀ ਦੇ ਪ੍ਰਦੇਸ ਗਵਨ ਤੋਂ ਇਕ ਮਹੀਨਾ ਪਹਿਲਾਂ ਗਿਆਨੀ ਜੀ ਸਤਿਗੁਰੂ ਜੀ ਦੀ ਹਜੂਰੀ ਵਿੱਚ ਕਥਾ 
ਕਰਦੇ ਰਹੇ ਹਨ । ਉਸ ਸਮੇਂ ਦੌਰਾਨ ਹੀ ਉਹਨਾਂ ਨੇ ਨਾਮਧਾਰੀ ਪੰਥ ਦੀਆਂ ਰਹੁ ਰੀਤਾਂ ਅਤੇ ਮਰਿਆਦਾਵਾਂ ਨੂੰ ਭਲੀ ਭਾਂਤੀ ਦੇਖਿਆ। 
ਗਿਆਨੀ ਜੀ ਮਲੋਰਕੋਟਲੇ ਦੇ ਸ਼ਹੀਦੀ ਸਾਕੇ ਸਮੇਂ ਉੱਥੇ ਮੌਜੂਦ ਸਨ । ਮਲੇਰਕੋਟਲੇ ਦੇ ਸ਼ਹੀਦੀ ਸਾਕੇ ਬਾਰੇ ਉਹ ਇੰਝ ਲਿਖਦੇ ਹਨ:- 

ਦੋਹਰਾ: ਇਨ ਕੋ ਤੋਪੋਂ ਸੰਗ ਉਡਾਯੋ । 


ਉਨ ਸਿੰਘਨ ਕਾ ਹਾਲ ਤੋ ਲਿਖਯਾ 
ਜਾ ਕਿਤਾਬੋਂ ਮਾਂਹਿ 

ਹਮ ਨਿਜ ਨੈਨ ਜੋ ਪੇਖਿਓ 

ਸੋ ਅਬ ਸਾਚ ਸੁਨਾਹਿ 

ਸੰਮਤ ਉਨੀ ਸੈ ਅਠਾਈ 

ਕੂਕੇ ਸਿੰਘ ਮਿਲੇ ਤਬ ਆਈ 

ਜੋ ਬਚੜ ਗਉਆਂ ਥੇ ਮਾਰਤ 
ਤਿਨ ਕੋ ਸੋ ਸਿੰਘ ਭਏ ਬਿਦਾਰਤ 
ਜਬ ਸਿੰਘ ਸਾਦਿਕ ਪਕੜੇ ਗਏ 


੮ ੮. 


ਫੜਕੇ ਮਲੇਰਕੋਟਲੇ ਆਏ 


ਜਬ ਇਹ ਹੁਕਮ ਉਨ੍ਹਾਂ ਸੁਨ ਪਾਯੋ 
ਖੁਸ਼ੀ ਭਏ ਅਤਿ ਹੀ ਹਰਖਾਲਯੋ। 
ਮੁਖ ਪਰ ਲਾਲੀ ਚੜੀ ਬਧੇਰੇ 
ਗਾਵਤ ਗੁਰ ਕੇ ਸ਼ਬਦ ਉਚੇਰੇ । 
ਦੀਵੇ ਪਰ ਜਯੋ ਆਏ ਪਤੰਗੇ 
ਤਿਉਂ ਤੋਪਨ ਦਿਸ ਜਾਏ ਨਿਸੰਗੇ। 
ਉਡੇ ਖੁਸ਼ੀ ਹੈ ਹੈ ਕਰ ਸਾਰੇ 
ਜ਼ਰਾ ਨ ਕੀਤੇ ਪ੍ਰਾਨ ਪਿਆਰੇ। 
ਇਹ ਹਮਨੇ ਖੁਦ ਨੈਨ ਨਿਹਾਰੇ 
ਦੇਖਤ ਭਯੋ ਜੋ ਲੋਗ ਅਪਾਰੇ। 


੮-=੨ ੨੩ 


ਹੋਏ ਹੈਰਾਨ ਤਿਹ ਪਿਖ ਕੈ ਸਾਰੇ। 


ਸਤਿਗੁਰੂ ਜਗਜੀਤ ਸਿੰਘ ਜੀ ਆਪਣੇ ਗੁਰੂ ਪਿਤਾ ਸਤਿਗੁਰੁ ਪ੍ਰਤਾਪ ਸਿੰਘ ਜੀ ਨੂੰ ਯਾਦ ਕਰਦੇ ਹੋਏ ਲਿਖਦੇ ਹਨ ਕਿ ਉਹਨਾਂ 
ਨੇ ਸੰਨ 1921 ਦੇ ਸਾਵਣ ਦੇ ਮਹੀਨੇ ਵਿੱਚ ਆਪਣੇ ਨਿਜੀ ਸੇਵਕ ਅਤੇ ਨਾਮਧਾਰੀ ਦਰਬਾਰ ਦੇ ਕਾਰਜ ਕਰਤਾ ਸੰਤ ਇੰਦਰ ਸਿੰਘ 
ਚਕਰਵਰਤੀ ਜੀ ਨੂੰ (ਸੂਬਾ ਹੁਕਮੀ ਜੀ ਨਾਲ) ਨਾਭੇ ਵਿਖੇ ਗਿਆਨੀ ਜੀ ਨੂੰ ਪੰਥ ਵੱਲੋਂ ਸਰੋਪਾ ਅਰਪਣ ਕਰਨ ਲਈ ਭੇਜਿਆ ਜਿਸ 
ਵਿੱਚ ਰੇਸ਼ਮੀ ਦਸਤਾਰ, ਮਾਲਾ, ਪਊਏ, ਆਸਣ, ਗੜਵਾ ਅਤੇ 101 ਰੁਪਈਏ ਸਨ। ਗਿਆਨੀ ਜੀ ਨੇ ਇਸ ਸਰੋਪੇ ਨੂੰ ਸਪ੍ਰੇਮ 
ਸਵੀਕਾਰ ਕੀਤਾ ਅਤੇ ਬਹੁਤ ਪ੍ਰਸੰਨ ਅਤੇ ਭਾਵੁਕ ਹੋਏ। ਸੰਤ ਇੰਦਰ ਸਿੰਘ ਚਕਰਵਰਤੀ ਜੀ ਦੀ ਇਸ ਸਮੇਂ ਨੂੰ ਬਿਆਨ ਕਰਦੀ 
ਹੋਈ ਲਿਖਤ ਦੇ ਕੁੱਝ ਅੰਸ਼ ਤੁਸੀਂ ਅੰਦਰ ਸ੍ਰ. ਦਵਿੰਦਰ ਸਿੰਘ ਗਿੱਲ ਜੀਆ ਨੱਥਾ ਜੀ (ਜਿਨ੍ਹਾਂ ਦੀ ਹੌਸਲਾ ਅਫਜਾਈ ਨਾਲ ਅਸੀਂ 
ਇਹ ਅੰਕ ਕੱਢਿਆ) ਦੇ ਲੇਖ ਵਿੱਚ ਪੜ੍ਹ ਸਕਦੇ ਹੋ। ਚਕਰਵਰਤੀ ਜੀ ਦੇ ਅਨੁਸਾਰ 9 ਅਸੂ 1978 ਮੁਤਾਬਿਕ 24 ਸਤੰਬਰ 1921 
ਈ. ਨੂੰ ਗਿਆਨੀ ਜੀ ਗੁਰਪੁਰੀ ਸਿਧਾਰ ਗਏ। 

ਨਾਮਧਾਰੀ ਜਗਤ ਵਿੱਚ ਗਿਆਨੀ ਜੀ ਬਹੁਤ ਸਨਮਾਨਿਤ ਸ਼ਖਸੀਅਤ ਹਨ। ਉਹਨਾਂ ਨੇ ਅੰਗ੍ੇਜ਼ਾਂ ਦੀਆਂ ਵਧੀਕੀਆਂ ਦੀ 
ਪ੍ਰਵਾਹ ਨਾ ਕਰਦੇ ਹੋਏ ਨਾਮਧਾਰੀਆਂ ਬਾਰੇ ਨਿਰਪੱਖ ਅਤੇ ਨਿਰਲੇਪ ਹੋ ਕੇ ਲਿਖਿਆ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਵੱਲੋਂ ਗਿਆਨੀ 
ਜੀ ਨੂੰ ਸਿਰੋਪਾ ਭੇਜ ਕੇ ਸਨਮਾਨਿਤ ਕਰਨਾ, ਸਤਿਗੁਰੂ ਜਗਜੀਤ ਸਿੰਘ ਜੀ ਵੱਲੋਂ ਉਹਨਾਂ ਬਾਰੇ ਵਿਸ਼ੇਸ਼ ਲੇਖ ਲਿਖਣਾ ਅਤੇ 
ਸਤਿਗੁਰੂ ਉਦੈ ਸਿੰਘ ਜੀ ਵੱਲੋਂ ਵਰਿਆਮ ਦਾ 'ਗਿਆਨੀ ਗਿਆਨ ਸਿੰਘ ਵਿਸ਼ੇਸ਼ ਅੰਕ' ਕੱਢਣ ਦੀ ਆਗਿਆ ਦੇਣਾ ਇਸ ਪਿਆਰ 
ਅਤੇ ਸਤਿਕਾਰ ਦੀ ਗਵਾਹੀ ਦਿੰਦਾ ਹੈ। 

ਗਿਆਨੀ ਜੀ ਦੀਆਂ ਰਚਨਾਵਾਂ ਜੋ ਕਿ ਗ੍ਰੰਥ ਰੂਪ ਵਿੱਚ ਵੀ ਹਨ ਅਤੇ ਪੁਸਤਕ ਰੂਪ ਵਿੱਚ ਵੀ ਹਨ, ਬਹੁਤ ਵਿਸਤਰਿਤ ਹਨ । 
ਉਹਨਾਂ ਦੀਆਂ ਰਚਨਾਵਾਂ ਨੂੰ ਅਧਾਰ ਬਣਾ ਕੇ ਵਿਦਵਾਨਾਂ ਅਤੇ ਵਿਦਿਆਰਥੀਆਂ ਵੱਲੋਂ ਬੜੇ ਖੋਜ ਕਾਰਜ ਕੀਤੇ ਗਏ ਹਨ ਜਿਨ੍ਹਾਂ 
ਦਾ ਉਲੇਖ ਇਸ ਕਲਮ, ਇਸ ਲੇਖ ਅਤੇ ਇਸ ਅੰਕ ਦੀ ਪਹੁੰਚ ਤੋਂ ਬਾਹਰ ਹੈ । ਉਮੀਦ ਹੈ ਕਿ ਸੁਹਿਰਦ ਪਾਠਕ ਅਤੇ ਵਿਦਵਾਨ ਜਨ 
ਇਸ ਅੰਕ ਦੀਆਂ ਉਣਤਾਈਆਂ ਨੂੰ ਅਣਗੋਲਿਆਂ ਕਰ ਕੇ ਇਸ ਨੂੰ ਸਹਰਸ਼ ਸਵੀਕਾਰ ਕਰਨਗੇ ਅਤੇ ਆਪਣੇ ਵੱਡਮੁੱਲੇ ਵਿਚਾਰ ਦੇ 
ਕੇ ਕਿਰਤਾਰਥ ਕਰਨਗੇ । -ਰਜਵੰਤ ਕੌਰ 

ਖਿੱਲਰੇ ਪੱਤਰੇ-18 


ਵਿਦਿਆਰਥੀ ਜੀਵਨ 


ਸਾਡਾ ਸਕੂਲ, ਦੁਆਬਾ ਖਾਲਸਾ _ਹਾਈ ਸਕੂਲ, 
ਲਾਇਲਪੁਰ ਖਾਲਸਾ ਕਾਲਜ ਜਲੰਧਰ ਦੇ ਨਾਲ ਜੁੜਵਾਂ ਸੀ। 
ਏਸ ਸਕੂਲ ਬਾਰੇ ਦੱਸਿਆ ਜਾਂਦਾ ਸੀ ਕਿ ਕਿਸੇ ਸਮੇਂ ਭਾਰਤ ਦੇ 
ਮਸ਼ਹੂਰ ਲੀਡਰ ਸ. ਸਵਰਨ ਸਿੰਘ ਵੀ ਇੱਥੇ ਪੜ੍ਹਦੇ ਰਹੇ ਸਨ। 
ਇਕ ਵਾਰ ਉਹ ਸਕੂਲ ਵਿੱਚ ਆਏ ਵੀ। ਦੁਆਬਾ ਖਾਲਸਾ 
ਹਾਈ ਸਕੂਲ ਦੇਸ਼ ਵੰਡ ਤੋਂ ਵਾਹਵਾ ਚਿਰ ਪਹਿਲਾਂ ਦਾ ਬਣਿਆ 
ਹੋਇਆ ਹੈ। ਸਾਨੂੰ ਬਾਅਦ ਵਿੱਚ ਪਤਾ ਲੱਗਾ ਕਿ ਸਕੂਲ ਦੀ 
ਅਸਲੀ ਇਮਾਰਤ ਤਾਂ ਉਹ ਹੈ ਜਿੱਥੇ ਲਾਇਲਪੁਰ ਖਾਲਸਾ 
ਕਾਲਜ ਚੱਲਦਾ ਸੀ। ਇਹ ਸਕੂਲ ਮੁੜ ਪਹਿਲੀ ਥਾਂ 'ਤੇ ਹੁਣ 
ਚਲਾ ਗਿਆ ਹੈ ਅਤੇ ਲਾਇਲਪੁਰ ਖਾਲਸਾ ਕਾਲਜ ਜਲੰਧਰ 
ਉਸਰਿਆ ਹੈ। ਇਹ ਕਾਲਜ ਦੇਸ਼ ਵੰਡ ਤੋਂ ਬਾਅਦ ਸ਼ੁਰੂ ਹੋਇਆ 
ਸੀ। ਲਾਇਲਪੁਰ ਸ਼ਹਿਰ ਪਾਕਿਸਤਾਨ ਵਿੱਚ ਰਹਿ ਗਿਆ ਸੀ। 
(ਹੁਣ ਤਾਂ ਇਹਦਾ ਨਾਮ ਬਦਲ ਕੇ ਫੈਸਲਾਬਾਦ ਰੱਖ ਦਿੱਤਾ 
ਗਿਆ ਹੈ।) ਉੱਥੇ ਖਾਲਸਾ ਕਾਲਜ ਹੁੰਦਾ ਸੀ, ਜਿਹਦੇ ਪ੍ਰਬੰਧਕ 
ਏਧਰ ਆਣ ਕੇ ਮੁੜ ਕਾਲਜ ਚਲਾਉਣਾ ਚਾਹੁੰਦੇ ਸਨ। ਇਧਰ 
ਵੀ ਦੁਆਬਾ ਖਾਲਸਾ ਹਾਈ ਸਕੂਲ ਤੋਂ ਉੱਪਰ ਕਾਲਜ 
ਬਨਾਉਣ ਦੀ ਤਜਵੀਜ਼ ਤਾਂ ਸੀ । ਫੇਰ ਦੋਹਾਂ ਪਾਸਿਆਂ ਦੇ ਸਾਂਝੇ 
ਜਤਨਾਂ ਨਾਲ ਇਕੋ ਕਾਲਜ ਬਨਾਉਣ ਦਾ ਫੈਸਲਾ ਹੋਇਆ ਤੇ 
ਨਾਮ ਰੱਖਿਆ ਗਿਆ ਲਾਇਲਪੁਰ ਖਾਲਸਾ ਕਾਲਜ ਜਲੰਧਰ । 
ਇਸ ਤਰ੍ਹਾਂ ਸ਼ਹਿਰ ਲਾਇਲਪੁਰ ਦਾ ਨਾਮ ਭਾਵੇਂ ਪਾਕਿਸਤਾਨ 
ਵਿੱਚ ਮਿੱਟ ਗਿਆ ਪਰ ਜਲੰਧਰ ਵਿੱਚ ਜਿਉਂਦਾ ਰਿਹਾ। 
(ਲਾਇਲਪੁਰ ਦੀ ਕਿਸਮਤ ਸੀ ਕਿ ਪਹਿਲਾਂ ਨਾਮ ਇਕ 
ਅੰਗਰੇਜ਼ ਦੇ ਨਾਂਅ 'ਤੇ ਰੱਖਿਆ ਗਿਆ। ਬਾਅਦ ਵਿੱਚ ਸਾਊਦੀ 
ਅਰਬ ਦੇ ਹੁਕਮਰਾਨ ਦੇ ਨਾਂਅ ਉੱਤੇ । ਆਪਣਾ ਪੰਜਾਬੀ ਜਾਂ 
ਪਾਕਿਸਤਾਨੀ ਨਾਮ ਨਸੀਬ ਨਹੀਂ ਹੋਇਆ।) ਅੱਜ ਤੱਕ ਵੀ 
ਲਾਇਲਪੁਰ ਦੇ ਨਾਂਅ 'ਤੇ ਖਾਲਸਾ ਕਾਲਜ ਤੋਂ ਇਲਾਵਾ ਇਕ 
ਖਾਲਸਾ ਸਕੂਲ ਵੀ ਹੈ। ਇਹ ਸਕੂਲ ਦੁਆਬਾ ਖਾਲਸਾ ਸਕੂਲ 
ਤੋਂ ਵੱਖਰਾ ਹੈ। ਲਾਇਲਪੁਰ ਖਾਲਸਾ ਕਾਲਜ ਅਤੇ ਦੁਆਬਾ 
ਖਾਲਸਾ ਹਾਈ ਸਕੂਲ (ਬਾਅਦ ਵਿੱਚ ਹਾਇਰ ਸੈਕੰਡਰੀ ਸਕੂਲ) 
ਦੀ ਪ੍ਰਬੰਧਕ ਕਮੇਟੀ ਵੀ ਇਕ ਸੀ ਅਤੇ ਇਹਨਾਂ ਦਾ ਸਥਾਨ ਵੀ 
ਨਾਲ-ਨਾਲ ਸੀ। ਦਰਅਸਲ ਕਾਲਜ ਸਕੂਲ ਦੀ ਇਮਾਰਤ 
ਵਿੱਚ ਹੀ ਚੱਲ ਰਿਹਾ ਸੀ ਅਤੇ ਸਕੂਲ ਹੋਸਟਲ ਵਾਲੀ ਥਾਂ 'ਤੇ 

“ਸ੍ਰ. ਜਗਦੀਸ਼ ਸਿੰਘ ਵਰਿਆਮ 
ਨਕੋਦਰ ਰੇਲ ਲਾਈਨ ਦੇ ਨਾਲ-ਨਾਲ ਸੀ। ਉਸ ਵੇਲੇ ਥੋਹੜੇ 
ਕਮਰੇ ਸਨ। ਸਾਡੀਆਂ ਜਮਾਤਾਂ ਤਾਂ ਟੀਨ ਦੀਆਂ ਛੱਤਾਂ ਵਾਲੇ 
ਗਰਮੀਆਂ ਦੇ ਦਿਨਾਂ ਵਿੱਚ ਇਹ ਟੀਨਾਂ ਤਪ ਜਾਂਦੀਆਂ ਤੇ ਥੱਲੇ 
ਡੈਸਕਾਂ ਤੇ ਪਏ ਹੋਲਡਰ ਕਾਪੀਆਂ ਵੀ ਤਪ ਜਾਂਦੇ। ਸਾਡਾ 
ਮਨੀਟਰ ਇਕ ਮੁੰਡਾ ਸੀ, ਜਿਸ ਦੀ ਇਕ ਅੱਖ ਸੀ। ਇਸ ਕਰ 
ਕੇ ਉਸਦਾ ਨਾਂ ਰਣਜੀਤ ਸਿੰਘ ਪਾਇਆ ਹੋਇਆ ਸੀ। ਉਸਦਾ 
ਅਸਲੀ ਨਾਂ ਗੁਰਮੁਖ ਸੀ ਅਤੇ ਉਹ ਡਰਿਲ ਮਾਸਟਰ ਦਾ ਮੁੰਡਾ 
ਸੀ। ਡਰਿਲ ਮਾਸਟਰ ਵਿਦਿਆਰਥੀਆਂ ਨੂੰ ਪੀ.ਟੀ. ਕਰਾਉਂਦਾ । 
ਲੈਫਟ ਰਾਈਟ ਕਰਾ ਕੇ ਮਾਰਚ ਕਰਨਾ ਸਿਖਾਉਂਦਾ ਅਤੇ ਬਾਕੀ 
ਖ਼ਰੀਦਣ ਲਈ ਸਾਈਕਲ ਫੜ ਕੇ ਤੁਰਿਆ ਰਹਿੰਦਾ। ਡਰਿਲ 
ਮਾਸਟਰ ਆ ਕੇ ਆਪਣੇ ਪੁੱਤਰ ਤੋਂ ਘਰ ਦੀ ਚਾਬੀ ਮੰਗਦਾ 
ਹੁੰਦਾ ਸੀ ਤੇ ਆਖਦਾ 'ਗੁਮੱਖ ਚਾਬੀ ?' ...ਮੁੰਡਿਆਂ ਨੇ ਉਸ ਨੂੰ 
ਛੇੜਦੇ ਵੀ ਕਹਿਣਾ “ਗਮੱਖ ਚਾਬੀ” ਇਹ ਗੁਰਮਖ ਵਾਹਵਾ 
ਆਪਣਾ ਅਧਿਕਾਰ ਵਰਤਦਾ ਸੀ। ਸਾਡੇ ਦੋ ਹੋਰ ਮਿੱਤਰ ਸਨ 
ਪਰਸ਼ੋਤਮ ਸਿੰਘ ਅਤੇ ਸੁਰਿੰਦਰ ਸਿੰਘ। ਇਹ ਤਗੜੇ ਜੁੱਸੇ ਵਾਲੇ 
ਮੁੰਡੇ ਸਨ । ਸੁਰਿੰਦਰ ਮੇਰੇ ਵਰਗਿਆਂ ਨੂੰ ਹੱਥਾਂ 'ਤੇ ਚੁੱਕ ਕੇ ਘੁਮਾ 
ਦਿੰਦਾ ਸੀ। ਪਰ ਅਸਲੋਂ ਹਸਮੁੱਖ ਮੁੰਡਾ ਸੀ । ਮਾਸਟਰਾਂ ਦਾ ਹੁਕਮ 
ਸੀ ਮਨੀਟਰ ਨੂੰ ਕਿ ਸ਼ਰਾਰਤ ਕਰਨ ਵਾਲੇ ਮੁੰਡਿਆਂ ਦੇ ਨਾਂਅ 
ਬਲੈਕ ਬੋਰਡ 'ਤੇ ਪਹਿਲਾਂ ਹੀ ਲਿਖ ਕੇ ਰੱਖਿਆ ਕਰੇ। ਮਨੀਟਰ 
ਸਾਹਿਬ ਨੇ ਬਗ਼ੈਰ ਸ਼ਰਾਰਤ ਹੁੰਦੀ ਵੇਖਣ ਤੋਂ ਆਉਂਦਿਆਂ ਹੀ 
ਸਭ ਤੋਂ ਉੱਪਰ ਪਰਸ਼ੋਤਮ ਸਿੰਘ ਲਿਖਣਾ ਫੇਰ ਸੁਰਿੰਦਰ ਸਿੰਘ । 
ਜਦੋਂ ਮਾਸਟਰ ਨੇ ਆ ਕੇ ਇਹਨਾਂ ਨੂੰ ਸਟੈਂਡ ਅੱਪ ਆਣ ਦਾ 
ਬੈਂਚ (ਬੈਂਚ 'ਤੇ ਖੜ੍ਹੇ) ਕਰ ਦੇਣਾ ਤਾਂ ਗੁਰਮੁਖ ਦੀ ਇਕੋ ਅੱਖ 
ਵਿੱਚ ਚਮਕ ਆ ਜਾਣੀ ਤੇ ਨਾਲ ਉਹਨੇ ਮੁਸਕਰਾਉਣਾ 
ਆਪਣੀ ਸ਼ਰਾਰਤ 'ਤੇ। ਸ਼ਰਾਰਤ ਵੀ ਆਪ ਕਰ ਲੈਣੀ ਤੇ 
ਸ਼ਰਾਰਤ ਦੀ ਸਜ਼ਾ ਹੋਰ ਨੂੰ ਦੁਆ ਦੇਣੀ। ਇਹ ਸਿਆਸੀ ਨੇਤਾ 
ਦੇ ਗੁਣ ਹਨ। ਸਾਡੇ ਦੇਸ਼ ਵਿੱਚ ਵਿਆਪਕ ਪੱਧਰ 'ਤੇ ਉਹ 
ਪਸਾਰਾ ਅੱਜ ਚੱਲ ਰਿਹਾ ਹੈ ਜਿਸਦੀ ਸ਼ਰੂਆਤ ਸਕੂਲਾਂ 'ਚੋਂ ਹੀ 
ਹੁੰਦੀ ਹੈ। ਭਾਵੇਂ ਸਾਰਾ ਦਿਨ ਹੀ ਗੁਰਮੁਖ ਨੇ ਗਾਲ੍ਹਾਂ ਖਾਂਦਿਆਂ 
ਰਹਿਣਾ ਫੇਰ ਇਕੱਠੇ ਵੀ ਹੋ ਜਾਣਾ। ਉਹ ਇਕ ਪ੍ਰੋਗਰਾਮ ਵੀ 
ਸਾਡੀ ਦਿਲਚਸਪੀ ਵਾਲਾ ਕਰਦਾ। ਆਪਣੀ ਨਕਾਰਾ ਅੱਖ 'ਚੋਂ 

ਪੱਥਰ ਦਾ ਡੇਲਾ ਕੱਢ ਕੇ ਵਿਖਾ ਵੀ ਦੇਂਦਾ ਫੇਰ ਵਾਪਸ ਪਾ ਵੀ 
ਲੈਂਦਾ। ਪਹਿਲਾਂ ਤਾਂ ਅਸੀਂ ਘੋਟਿਆਂ ਦੇ ਜ਼ੋਰ 'ਤੇ ਇਮਤਿਹਾਨ 
ਪਾਸ ਕੀਤੇ । ਅੱਜ ਕੱਲ੍ਹ ਜਿੱਥੇ ਪ੍ਰਸ਼ਾਸਨ (ਡੀ.ਸੀ.-ਐੱਸ.ਪੀ.) ਦੇ 
ਦਫ਼ਤਰ ਹਨ, ਇੱਥੇ ਇਕ ਸਰਕਾਰੀ ਫਾਰਮ ਹੁੰਦਾ ਸੀ। ਇਹਦੇ 
ਵਿੱਚ ਜਾ ਕੇ ਅਸੀਂ ਘੋਟੇ ਲਾਉਂਦੇ ਰਹਿਣਾ । ਹੁਣ ਇੱਥੇ ਨਵੀਆਂ 
ਇਮਾਰਤਾਂ ਬਣ ਗਈਆਂ ਹਨ, ਪਰ ਉਸ ਵੇਲੇ ਦੀ ਮਿੱਟੀ-ਘਾਹ 
ਅਤੇ ਫਾਰਮ ਦੀਆਂ ਫਸਲਾਂ ਦੀ ਮਹਿਕ ਅਜੇ ਵੀ ਤਾਜ਼ਾ ਹੈ। 
ਅਗਲੀਆਂ ਜਮਾਤਾਂ ਵਿੱਚ ਸੀ। ਉਦੋਂ ਤਾਂ ਉਸ ਬਾਰੇ ਇਹ ਗੱਲ 
ਹੀ ਖ਼ਬਰ ਸੀ ਕਿ ਇਸ ਮੁੰਡੇ ਦਾ ਵਿਆਹ ਹੋ ਚੁੱਕਾ ਹੈ ਪਰ 
ਪੰਦਰਾਂ ਕੁ ਸਾਲਾਂ ਬਾਅਦ ਜਦੋਂ ਨਵੇਂ ਜ਼ਮਾਨੇ ਦੇ ਪਰੈਸ ਦਫਤਰ 
ਵਿੱਚ ਸ. ਪ੍ਰੀਤਮ ਸਿੰਘ ਕਵੀ ਨੇ, ਲਾਲ ਪੱਗ ਵਾਲੇ ਇਕ ਖ਼ੁਸ਼ 
ਬਾਸ਼ ਸਰਦਾਰ ਜੀ ਨਾਲ ਤੁਆਰਫ ਕਰਾਇਆ ਕਿ ਇਹ ਹਨ 
ਪੰਜਾਬੀ ਦੇ ਪ੍ਰਸਿੱਧ ਲੇਖਕ ਪ੍ਰੋਫੈਸਰ ਜਸਵੰਤ ਸਿੰਘ ਵਿਰਦੀ ਤਾਂ 
ਮੈਨੂੰ ਯਾਦ ਆਇਆ ਕਿ ਇਹ ਹੀ ਤਾਂ ਸਾਡੇ ਸਕੂਲ ਵਿੱਚ 
ਚਰਚਿਤ ਵਿਦਿਆਰਥੀ ਸੀ। ਵਿਰਦੀ ਨਾਮ ਉਸ ਵੇਲੇ ਤਕ 
ਮਸ਼ਹੂਰ ਹੋ ਚੁੱਕਾ ਸੀ। 

ਅਠਵੀਂ 'ਚ ਪਹੁੰਚੇ ਤਾਂ ਮਾਸਟਰ ਲਹਿਣਾ ਸਿੰਘ ਜੀ ਸਾਨੂੰ 
ਹਿਸਾਬ ਪੜਾਉਣ ਆਏ। ਮਾਸਟਰ ਲਹਿਣਾ ਸਿੰਘ ਬਹੁਤ 
ਹਿਸਾਬ ਦੇ ਵਿਸ਼ੇ ਨਾਲ ਜੁੜੀਆਂ ਗੰਢਾਂ ਖੁੱਲ੍ਹਣ ਲੱਗੀਆਂ ਤੇ 
ਸਾਡਾ ਹਿਸਾਬ ਦੇ ਵਿਸ਼ੇ ਦਾ ਡਰ ਜਾਂਦਾ ਰਿਹਾ। 

ਇਕ ਦਿਨ ਮਾਸਟਰ ਲਹਿਣਾ ਸਿੰਘ ਨੇ ਜਮਾਤ ਵਿੱਚ 
ਆਉਂਦਿਆਂ ਹੀ ਚਾਕ ਫੜ ਕੇ ਬੋਰਡ 'ਤੇ ਅੰਗਰੇਜ਼ੀ ਵਿੱਚ 
ਲਿਖਣਾ ਸ਼ੁਰੂ ਕਰ ਦਿੱਤਾ। ਮੁੰਡੇ ਖ਼ੁਸ਼ ਹੋ ਰਹੇ ਸਨ ਪੜ੍ਹ ਕੇ। 
ਲਿਖਿਆ ਜਾ ਰਿਹਾ ਸੀ, “ਮੈਂ ਹਰ ਰੋਜ਼ ਇਕ ਘੰਟੇ ਵਾਸਤੇ ਵਾਧੂ 
ਪੜ੍ਹਾਇਆ ਕਰਾਂਗਾ। ਇਸ ਗੱਲ ਦਾ ਸਾਰੇ ਵਿਦਿਆਰਥੀ ਲਾਭ 
ਲੈ ਸਕਦੇ ਹਨ। ਹੋਰ ਵੀ ਗੱਲਾਂ ਲਿਖ ਕੇ ਅੰਤ ਤੇ ਜੋ ਉਹਨਾਂ 
ਸ਼ਬਦ ਲਿਖੇ ਉਹ ਪੜ੍ਹ ਕੇ ਮੁੰਡਿਆਂ ਦਾ ਉਤਸ਼ਾਹ ਮੱਠਾ ਪੈ 
ਗਿਆ। ਉਹ ਸ਼ਬਦ ਸਨ “੧ 7੩)੧੪॥” ਭਾਵ ਉਹ ਪੈਸੇ ਲੈ 
ਕੇ ਟਿਊਸ਼ਨ ਪੜ੍ਹਾਉਣਗੇ । ਇਸ ਸਮੇਂ ਸਾਨੂੰ ਨਹੀਂ ਸੀ ਪਤਾ ਕਿ 
ਕੋਈ ਮਾਸਟਰ ਵੱਖਰੇ ਪੈਸੇ ਲੈ ਕੇ ਵੀ ਵਾਧੂ ਪੜ੍ਹਾਈ 
ਕਰਵਾਉਂਦਾ ਹੈ। ਮਾਸਟਰ ਲਹਿਣਾ ਸਿੰਘ ਦੀ ਆਰਥਿਕ 
ਮਜਬੂਰੀ ਸੀ। ਉਹਦਾ ਟੱਬਰ ਵੱਡਾ ਸੀ। ਆਪ ਚਿੱਟੀ ਬੱਧੀ ਹੋਈ 
ਦਾਹੜੀ ਵਾਲਾ ਬਜ਼ੁਰਗ ਸੀ । ਜਦੋਂ ਕਿਸੇ ਮੁੰਡੇ ਨੇ ਕੋਈ ਹੁੰਗਾਰਾ 
ਨਾ ਭਰਿਆ ਤਾਂ ਮਾਸਟਰ ਜੀ ਦੇ ਚਿਹਰੇ 'ਤੇ ਇਕ ਬੇਚਾਰਗੀ 
ਦਾ ਅਹਿਸਾਸ ਛਾ ਗਿਆ। ਇਕ ਮੁੰਡੇ ਨੇ ਪੁੱਛ ਲਿਆ ਕਿ 
ਪੇਮੈਂਟ ਕਿੰਨੀ ਹੋਵੇਗੀ ਤਾਂ ਮਾਸਟਰ ਜੀ ਕਹਿਣ ਲੱਗੇ ਕਿ ਜਦੋਂ 
ਪੜ੍ਹਣ ਆਓਗੇ ਤਾਂ ਦੱਸਾਂਗੇ। 

ਮਾਸਟਰ ਅਮਰੀਕ ਸਿੰਘ ਜੀ ਉਤਲੀਆਂ ਕਲਾਸਾਂ ਨੂੰ 
ਅੰਗਰੇਜ਼ੀ ਪੜ੍ਹਾਉਂਦੇ ਸਨ। ਉਹ ਬਹੁਤ _ਰਚ-ਮਿਚ ਕੇ 
ਵਿਦਿਆਰਥੀਆਂ ਨਾਲ ਗੱਲਾਂ ਕਰਦੇ ਸਨ। ਉਸ ਜ਼ਮਾਨੇ ਵਿੱਚ 
ਐੱਮ.ਏ. ਪੜ੍ਹਿਆ ਆਦਮੀ ਪ੍ਰੋਫੈਸਰ ਲੱਗਦਾ ਸੀ ਮਾਸਟਰ ਘੱਟ 
ਹੀ। ਪਰ ਮਾਸਟਰ ਅਮਰੀਕ ਸਿੰਘ ਐੱਮ.ਏ. ਅੰਗਰੇਜ਼ੀ ਸਨ। 
ਮੁੰਡਿਆਂ ਕਹਿਣਾ ਮਾਸਟਰ ਜੀ ਤੁਸੀਂ ਪ੍ਰੋਫੈਸਰ ਕਿਉਂ ਨਹੀਂ ਲਗ 
ਜਾਂਦੇ। ਜਵਾਬ ਆਉਣਾ “ਤੂੰ ਮੈਨੂੰ ਇੱਥੋਂ ਕਢਾਉਣਾ ਚਾਹੁੰਦੈਂ।' 
ਇਕ ਦਿਨ ਕਲਾਸ ਵਿੱਚ ਮਾਸਟਰ ਅਮਰੀਕ ਸਿੰਘ ਪੜ੍ਹਾ ਰਹੇ 
ਸਨ। ਇਕ ਬੰਦਾ ਆਇਆ ਵੱਡਾ ਸਾਰਾ ਕੋਟ ਪਾਇਆ 
ਹੋਈਆਂ। ਬਾਂਹ ਦੇ ਉੱਤੇ ਛਤਰੀ ਲਟਕਾਰੀ ਹੋਈ। ਇਕ ਅੱਧੀ 
ਫਾਈਲ ਫੜੀ ਹੋਈ । ਉਹਨੇ ਆ ਕੇ ਹੱਥ ਜੋੜੇ ਚੁੱਪ ਗੜੁਪ ਹੀ। 
ਮਾਸਟਰ ਜੀ ਪੁੱਛਣ ਲੱਗੇ ਆਓ ਜੀ ਦੱਸੋ। ਆਉਣ ਵਾਲਾ 
ਬੰਦਾ ਮੁਸਕਰਾ ਪਿਆ। ਜਦੋਂ ਉਹਦੇ ਦੰਦ ਦਿੱਸੇ ਤਾਂ ਮਾਸਟਰ ਜੀ 
ਕੜਕ ਬੋਲੇ, “ਓਏ.......ਤੂੰ ਏਂ ਸਭ ਨੇ ਪਛਾਣ ਲਿਆ ਇਹ 
ਸੁਰਿੰਦਰ ਸਿੰਘ ਸੀ। ਇਹ ਉਹੀ ਸੁਰਿੰਦਰ ਸਿੰਘ ਸੀ ਜਿਸ ਦਾ 
ਨਾਮ ਬਗੈਰ ਸ਼ਰਾਰਤ ਕਰਨ 'ਤੇ ਹੀ ਗੁਰਮੁਖ ਮਨੀਟਰ ਬੋਰਡ 'ਤੇ 
ਲਿਖ ਲੈਂਦਾ ਸੀ। ਪਹਿਲਾਂ ਵੀ ਜ਼ਿਕਰ ਆ ਚੁੱਕਾ ਹੈ ਸੁਰਿੰਦਰ 
ਪ੍ਰਾਇਮਰੀ ਤੋਂ ਹੀ ਸਾਡੇ ਨਾਲ ਸੀ। ਇਹ ਸੁਰਿੰਦਰ ਸਿੰਘ ਰੇਲਵੇ 
ਸਟੇਸ਼ਨ ਮਾਸਟਰ ਦੀ ਨੌਕਰੀ ਤੋਂ ਹੁਣ ਰਿਟਾਇਰ ਹੈ ਚੁੱਕਾ ਹੈ। 
ਗੱਲਬਾਤ ਵਿੱਚ ਸ਼ੁਰੂ ਤੋਂ ਹੀ ਮੁਹਾਰਤ ਸੀ। ਉਮਰ ਦੇ ਨਾਲ 
ਕਾਫੀ ਤਬਦੀਲੀ ਆ ਚੁੱਕੀ ਹੈ ਅਤੇ ਅੱਜ-ਕਲ੍ਹ ਰਾਧਾ ਸੁਆਮੀ 
ਸਤਿਸੰਗ ਦਾ ਇਕ ਪ੍ਰਚਾਰਕ ਵੀ ਹੈ। 

ਜਦੋਂ ਕਿਸੇ ਕਾਰਨ ਪੀਰੀਅਡ ਖ਼ਾਲੀ ਹੋਣਾ, ਮਾਸਟਰ ਜੀ 
ਨੇ ਨਾ ਆਉਣਾ ਤਾਂ ਬਹੁਤ ਖੁਸ਼ੀ ਹੋਣੀ। ਗੱਲਾਂ-ਬਾਤਾਂ 
ਮਾਸਟਰਾਂ ਦੀ ਨਕਲ ਲਾਹੁਣੀ। ਇਸ ਕੰਮ ਲਈ ਬਹੁਤ ਕਾਬਲ 
ਐਕਟਰ ਮੁੰਡਿਆਂ ਵਿੱਚ ਹੁੰਦੇ ਸਨ। ਇਕ ਮਾਸਟਰ ਜੀ ਦਾ 
ਦਾਹੜਾ ਬਹੁਤ ਸੰਘਣਾ ਤੇ ਖੁੱਲ੍ਹਾ ਪ੍ਕਾਸ਼ਮਾਨ ਸੀ। ਉਹਨੂੰ 
ਟਿੱਚਰ ਕਰਨ ਲਈ ਇਕ ਹੋਰ ਮੁੰਡੇ ਦੀ ਦਾਹੜੀ ਵੱਲ ਇਸ਼ਾਰਾ 
ਕਰਕੇ ਇਕ ਕਹਿਣ ਲੱਗਾ ਮਾਸਟਰ ਜੀ ਇਹਦੀ ਦਾਹੜੀ ਵੇਖੋ 
ਜਿਵੇਂ ਬਿੱਜੂ ਦੀ ਹੁੰਦੀ ਹੈ। ਮਾਸਟਰ ਜੀ ਸਮਝ ਗਏ ਕਿ ਇਹਨੇ 
ਦਰਅਸਲ ਮੈਨੂੰ ਬਿੱਜੂ ਕਿਹਾ ਹੈ। ਉਹ ਕੜਕ ਕੇ ਪਏ ਓਏ ਤੇਰੇ 
ਪਿਓ ਦੀ ਦਾਹੜੀ ਨਹੀਂ ਬਿੱਜੂ ਵਰਗੀ । ਬਿੱਜੂ ਕੋਈ ਜਾਨਵਰ 
ਹੁੰਦਾ ਹੈ ਜੋ ਕਿਸੇ ਨੇ ਸ਼ਾਇਦ ਹੀ ਵੇਖਿਆ ਹੋਵੇ। ਜਿਸ ਦੀ 
ਤਸਵੀਰ ਵਿੱਚ ਬਹੁਤ ਵਾਲ ਦਿਖਾਏ ਹੁੰਦੇ ਹਨ। ਵੇਖਣ ਨਾਲੋਂ 
ਇਹ ਸੁਣਿਆ ਹੀ ਜ਼ਿਆਦਾ ਹੈ। 

ਜਦੋਂ ਜਮਾਤ ਵਿੱਚ ਮਾਸਟਰ ਜੀ ਦੀ ਗ਼ੈਰ ਹਾਜ਼ਰੀ ਵਿੱਚ 
'ਮਹਿਫਲ' ਲੱਗੀ ਹੋਣੀ ਤਾਂ ਕਿਸੇ ਨੇ ਸੂਹ ਦੇਣੀ ਕਿ ਮਾਸਟਰ 
ਆ ਗਿਆ ਹੈ। ਪਹਿਲਾਂ 'ਆ ਗਿਆ' 'ਆ ਗਿਆ ਦੀਆਂ 

ਬਣ ਜਾਣੇ। ਮਾਸਟਰ ਸਿੰਘ ਜੀ ਆਏ ਉਹਨਾਂ ਸਭ ਕੁਝ ਕੰਨੀਂ 
ਸੁਣ ਲਿਆ ਸੀ। ਆਣ ਕੇ ਚੰਗੀ ਝਾੜ ਪਾਈ । ਸਾਰੀ ਗੱਲ ਦੱਸ 
ਕੇ ਮੰਡਿਆਂ ਦੇ ਵਾਰਤਾਲਾਪ ਵਰਤੇ “ਆ ਗਿਆ ਆ ਗਿਆ 
ਓਏ ਕੌਣ ਆ ਗਿਆ ਬੇਸ਼ਰਮ ।” 

ਫਿਰ ਮੁੰਡਿਆਂ ਆਪ ਹੀ ਦੁਹਰਾਂਦੇ ਰਹਿਣਾ, “ਆ ਗਿਆ 
ਆ ਗਿਆ ਕੌਣ ? ਬੇਸ਼ਰਮ।” ਇਕ ਨਵੇਂ ਲੱਗੇ ਮਾਸਟਰ ਜੀ ਨੇ 
ਪਹਿਲੇ ਦਿਨ ਹੀ ਕਹਾਣੀ ਸੁਣਾਈ ਕਿ ਬਾਰਸ਼ ਤੋਂ ਡਰਦਿਆਂ 
ਇਕ ਸ਼ੇਰ ਕਿਸੇ ਕਿਸਾਨ ਦੇ ਘਰ ਲੁਕ ਕੇ ਬੈਠਾ ਹੋਇਆ ਸੀ। 
ਕਿਸਾਨ ਦਾ ਘਰ ਚੋਂਦਾ ਸੀ। ਸੂਹ ਸੀ ਕਿ ਸ਼ੇਰ ਦੀ ਆਮਦ 
ਨਾਲ ਲੋਕ ਡਰੇ ਹੋਏ ਨੇ। ਕਿਸਾਨ ਕਹਿਣ ਲੱਗਾ ਮੈਨੂੰ ਸ਼ੇਰ ਦਾ 
ਤਾਂ ਕੋਈ ਡਰ ਨਹੀਂ, ਪਰ ਮੈਨੂੰ ਚੋਂਦੇ ਦਾ ਬਹੁਤ ਡਰ ਹੈ। ਜਦੋਂ 
ਸ਼ੇਰ ਨੇ ਸੁਣਿਆ ਕਿ ਚੋਂਦਾ ਨਾਮ ਦਾ ਕੋਈ ਮੈਥੋਂ ਵੱਡਾ 
ਮਹਾਂਬਲੀ ਵੀ ਇੱਥੇ ਹੈ ਤਾਂ ਉਹ ਡਰਦਾ ਦੌੜ ਗਿਆ । ਮਾਸਟਰ 
ਜੀ ਨੇ ਤਾਂ ਚੁਟਕਲਾ ਸੁਣਾਇਆ ਪਰ ਮਾਸਟਰ ਜੀ ਦਾ 
ਉਪਨਾਮ ਹੀ 'ਚੋਂਦਾ' ਪੈ ਗਿਆ। ਜੋ ਉਹਨਾਂ ਦੀ ਸਾਰੀ ਨੌਕਰੀ 
ਦੇ ਨਾਲ ਹੀ ਨਿਭਿਆ। ਇਹ ਅਧਿਆਇ ਬਹੁਤ ਵਿਸਤ੍ਰਿਤ ਹੈ 
ਵੱਖਰੀ ਪੁਸਤਕ ਦੀ ਮੰਗ ਕਰਦਾ ਹੈ। ਹਰ ਮਾਸਟਰ ਅਤੇ ਹਰ 
ਵਿਦਿਆਰਥੀ ਦਾ ਕੋਈ ਨਾ ਕੋਈ ਉਪਨਾਮ ਪਿਆ ਹੁੰਦਾ ਸੀ। 
ਜਿਸਦਾ ਬਖਾਨ ਕਰਨਾ ਉਚਿਤ ਨਹੀਂ । 

ਗੁਰਪੁਰਬਾਂ ਦੇ ਸਮੇਂ ਵਿੱਚ ਸਾਡਾ ਸਾਰਾ ਸਕੂਲ ਹੀ ਲਾਈਨਾਂ 
ਬਣਾ ਕੇ ਸ਼ਬਦ ਪੜ੍ਹਦਾ ਤੁਰਦਾ ਹੁੰਦਾ ਸੀ । ਸ਼ਹਿਰ ਪੁੱਜ ਕੇ ਮੇਲੇ 
ਦਾ ਰੂਪ ਬਣ ਜਾਂਦਾ ਸੀ। ਇਸ ਗੱਲ ਦਾ ਜ਼ਿਕਰ ਕਰਨਾ ਵੀ 
ਇੱਥੇ ਉਚਿਤ ਨਹੀਂ । ਪਰ ਵੱਡੇ ਮੁੰਡੇ ਮਾਸਟਰਾਂ ਨੂੰ ਅਗਲੇ ਦਿਨ 
ਸੁਆਲ ਜ਼ਰੂਰ ਕਰਦੇ ਹੁੰਦੇ ਸਨ ਤੇ ਮਾਸਟਰ ਸ਼ਰਮਾ ਜਾਂਦੇ ਸਨ। 

ਕਦੇ ਕਦਾਈਂ ਇਕੱਠ ਹੋਣਾ ਦਿਲ ਪਰਚਾਵੇ ਅਤੇ ਗੀਤ 
ਸੰਗੀਤ ਲਈ। ਬਦੋਬਦੀ ਮੁੰਡਿਆਂ ਨੂੰ ਕੁਝ ਸੁਨਾਉਣ ਲਈ 
ਕਹਿਣਾ। ਇਕ ਮੁੰਡੇ ਦੀ ਆਵਾਜ਼ ਚੰਗੀ ਸੀ ਅਤੇ ਬਾਹਰ 
ਉਹਦੇ ਤੋਂ ਮੰਗ ਕਰ ਕੇ ਸਾਥੀ ਗੌਣ ਸੁਣਿਆ ਕਰਦੇ ਸਨ। ਇਕ 
ਦਿਨ ਉਹਨੂੰ ਖੜ੍ਹਾ ਕਰ ਦਿੱਤਾ ਅਸੰਬਲੀ ਵਿੱਚ ਗੌਣ ਵਾਸਤੇ । 
ਉਹ ਸ਼ੁਰੂ ਹੋ ਗਿਆ ਜਿਵੇਂ ਅੱਜ-ਕੱਲ੍ਹ ਦਾ ਸੰਗੀਤਕਾਰ ਹੋਵੇ। 
ਟੱਲੀ ਵਰਗੀ ਆਵਾਜ਼ ਸੀ ਉਹ ਟੱਪੇ ਗਾਉਣ ਲੱਗਾ। 

ਪੱਲਾ ਮਾਰ ਕੇ ਬੁਝਾ ਗਈ ਦੀਵਾ 

ਤੇ ਅੱਖ ਨਾਲ ਗੱਲ ਕਰ ਗਈ 

ਹੈੱਡਮਾਸਟਰ ਸੁਰਜਨ ਸਿੰਘ ਨੇ ਕਾੜ ਕਰ ਕੇ ਚਪੇੜ ਉਹਦੇ 
ਕੰਨਾਂ 'ਤੇ ਧਰੀ। ਗੀਤ ਹੀ ਬੰਦ ਨਹੀਂ ਹੋਇਆ । ਅੱਗੋਂ ਤੋਂ ਇਹ 
ਮਹਿਫ਼ਲ ਹੀ ਬੰਦ ਹੋ ਗਈ। ਜਾਣਕਾਰ ਮੰਡਿਆਂ ਨੇ ਦੱਸਿਆ 
ਕਿ ਇਕ ਹੋਰ ਮਾਸਟਰ ਦੀ ਨਵੀਂ ਵਿਆਹੀ ਪਤਨੀ ਚੁਬਾਰੇ ਦੇ 
ਝਰੋਖਿਆਂ ਵਿੱਚੋਂ ਗੀਤ ਸੁਣ ਰਹੀ ਸੀ। 

ਇਹ ਗੱਲ ਥੋਹੜੇ ਦਿਨ ਹੋਏ ਮੁੜ ਚੇਤੇ ਆ ਗਈ। ਇਕ 
ਵੱਡੀ ਸਿਆਸੀ ਪਾਰਟੀ ਦੇ ਯੂਥ ਵਿੰਗ ਦਾ ਇਕ ਭਵਨ ਵਿੱਚ 
ਪ੍ਰੋਗਰਾਮ ਸੀ। ਵੱਡੇ-ਵੱਡੇ ਲੀਡਰ ਸਟੇਜ ਤੇ ਬੈਠੇ ਸਨ । ਕਿਸੇ ਦੇ 
ਕਹਿਣ 'ਤੇ ਅਸੀਂ ਵੀ ਸਟੇਜ ਉੱਪਰ ਹੀ ਸਾਂ। ਪ੍ਰੋਗਰਾਮ ਲੰਮਾਂ ਹੋ 
ਗਿਆ ਪਰ ਅੰਤ ਉੱਤੇ ਬੜੇ ਭਲੇ ਪੁਰਸ਼ ਨੇ ਸਟੇਜ ਸਕੱਤਰੀ 
ਕਰਦਿਆਂ ਕਿਹਾ ਕਿ ਭਾਵੇਂ ਸਮਾਂ ਹੋ ਗਿਆ ਹੈ ਪਰ ਥੋਹੜਾ 
ਜਿਹਾ ਸਭਿਆਚਾਰਕ ਪ੍ਰੋਗਰਾਮ ਰਹਿੰਦਾ ਹੈ ਜੋ ਅਸੀਂ ਹੋਰ ਸੰਖੇਪ 
ਕਰ ਦਿੱਤਾ ਹੈ। ਸਟੇਜ ਉੱਤੇ ਹੀ ਥਾਂ ਬਣਾ ਦਿੱਤੀ ਗਈ । 
ਛੋਟੀਆਂ ਛੋਟੀਆਂ ਸਕੂਲ ਦੀਆਂ ਕੁੜੀਆਂ ਦਾ ਗਿੱਧਾ ਹੋਇਆ 
ਤੇ ਮੁੰਡਿਆਂ ਦਾ ਭੰਗੜਾ ਵੀ ਹੋਇਆ। ਸਜੀਆਂ ਹੋਈਆਂ 
ਸੁੰਦਰ ਕੱਪੜੇ ਤੇ ਗਹਿਣਿਆਂ ਨਾਲ ਵਹੁਟੀਆਂ ਵਾਂਗ 
ਸ਼ਿੰਗਾਰਿਆ ਹੋਇਆ ਸੀ। ਉਹਨਾਂ ਗਿੱਧਾ ਸ਼ੁਰੂ ਕੀਤਾ ਜਿਸ 
ਦੀਆਂ ਬੋਲੀਆਂ ਭੰਗੜੇ ਵਾਲੇ ਮੁੰਡੇ ਵੀ ਸੁਣ ਰਹੇ ਸਨ। 
ਬੋਲੀਆਂ ਸੁਣ ਕੇ ਉਹਨਾਂ ਦੀਆਂ ਅੱਖਾਂ ਚਮਕਦੀਆਂ ਜਾਣ। 
ਇਕ ਬੋਲੀ ਸੀ “ਸਾਗ ਵਿੱਚ ਲੂਣ ਪਾਉਣਾ ਭੁਲੀ, ਜਦੋਂ ਕੰਧ 
ਲੈ ਸੋਹਣਿਆ ਤੇਰੇ ਦਿਲ ਵਿੱਚ ਪਾ ਲਾਂ ਡੇਰਾ” ਸਾਨੂੰ ਤਾਂ ਸਿਰ 
ਲਕੌਣ ਨੂੰ ਥਾਂ ਨਾ ਮਿਲੇ, ਮੁੰਡੇ ਖ਼ੁਸ਼ੀ ਵਿੱਚ ਬਾਘੀਆਂ ਪੌਣ । ਫੇਰ 
ਮੰਡਿਆਂ ਭੰਗੜਾ ਪਾਇਆ ਨਾਲ ਟੇਪ ਵੱਜ ਰਹੀ ਸੀ ਜੋ ਅੱਜ- 
ਕੱਲ੍ਹ ਵਜਿਆ ਕਰਦੀ ਹੈ। ਨਾਲ ਕੁੜੀਆਂ ਝੂਮਣ । ਮੈਨੂੰ ਆਪਣੇ 
ਸਕੂਲ ਵਾਲੀ ਗੱਲ ਚੇਤੇ ਆਈ ਤੇ ਹੈੱਡਮਾਸਟਰ ਦੇ ਥੱਪੜ 
ਵਾਲੀ, ਅਸੀਂ ਕਿੱਥੋਂ ਚੱਲ ਕੇ ਕਿੱਥੇ ਪ੍ਹੰਚ ਗਏ ਹਾਂ। ਵਾਹ-ਵਾਹ 
ਪੰਜਾਬੀ ਸੱਭਿਆਚਾਰ। 

ਸਾਡੇ ਜਮਾਤੀ ਕੁੱਝ ਮੁੰਡੇ ਇੰਨੇ ਪੱਕੇ ਸਨ ਕਿ ਜੋ ਮਰਜ਼ੀ 
ਸਿਖਾ ਦਿਉ ਉਹਨਾਂ ਤੇ ਅਸਰ ਨਹੀਂ ਸੀ ਹੁੰਦਾ। ਉਹਨਾਂ ਦਿਨਾਂ 
ਵਿੱਚ ਜਿਸ ਮੁੰਡੇ ਦੇ ਦਾਹੜੀ ਵਾਹਵਾ ਆਈ ਹੁੰਦੀ ਉਹਨੂੰ 
ਬਾਬਾ ਜਾਂ ਚਾਚਾ ਆਮ ਕਿਹਾ ਜਾਂਦਾ। ਸਾਡੇ ਨਾਲ ਇਕ 
ਪਟਵਾਰੀ ਦਾ ਮੁੰਡਾ ਅਜਿਹਾ ਬਾਬਾ ਸੀ ਜਿਸ ਨੇ ਸਕੂਲ ਵਿੱਚ 
ਨਿੱਠ ਕੇ ਬਹੁਤ ਸਾਲ ਲਾਏ। ਉਹਦਾ ਇਕੋ ਜਮਾਤ ਵਿੱਚ ਹੀ 
ਦਿਲ ਲੱਗਾ ਰਹਿੰਦਾ। ਇਕ ਦਿਨ ਮਾਸਟਰ ਅਮਰੀਕ ਸਿੰਘ ਨੇ 
ਉਹਨੂੰ ਕਿਹਾ ਕਿ ਤੂੰ ਕੋਈ ਅੰਗਰੇਜ਼ੀ ਦਾ ਫਿਕਰਾ ਬੋਲ ਕੇ 
ਸੁਣਾ। ਉਹ ਨਾ ਬੋਲ ਸਕਿਆ । ਫੇਰ ਮਾਸਟਰ ਜੀ ਨੇ ਸੰਧੀ ਛੇਦ 
ਕਰ ਕੇ, ਟੋਟੇ ਕਰ ਕੇ ਪੁੱਛਿਆ ਕਿ ਇਸ ਸ਼ਬਦ ਦੀ ਅੰਗਰੇਜ਼ੀ 
ਕੀ ਹੈ ਜਿਵੇਂ ਮੈਂ ਆਇਆ, ਮੈਂ ਗਿਆ ਜਾਂ ਜਾ ਰਿਹਾ ਹਾਂ। ਉਹ 
ਚੁੱਪ ਗੜੁਪ ਰਿਹਾ । ਫੇਰ ਮਾਸਟਰ ਜੀ ਨੇ ਹੋਰ ਸੰਖੇਪ ਕੀਤਾ ਕਿ 
ਤੂੰ “ਮੈਂ ਹੂੰ” ਦੀ ਅੰਗਰੇਜ਼ੀ ਸਿਰਫ ਦੱਸ ਦੇ। ਇਸ ਦੀ ਅੰਗਰੇਜ਼ੀ 
ਹਰ ਇਕ ਨੂੰ ਪਤਾ ਸੀ ਕਿ ਆਈ ਐਮ । ਘਗ ਹੁੰਦੀ ਹੈ। 'ਬਾਬਾ 
ਮੁੰਡੇ' ਨੇ ਪੂਰਾ ਜ਼ੋਰ ਲਾ ਕੇ ਤਰਜਮਾ ਕਰ ਹੀ ਦਿੱਤਾ, “ਆਈ 
ਐਮ ਹੂੰ”। ਅਜਿਹੇ ਮੁੰਡਿਆਂ ਲਈ ਡੰਡਾ ਪੀਰ ਹੈ ਵਿਗੜਿਆ 

ਤਿਗੜਿਆ ਦਾ ਪ੍ਰਯੋਗ ਵੀ ਹੁੰਦਾ। ਇਕ ਵੱਡਾ ਬੈਂਤ ਦਾ ਡੰਡਾ 
ਮੰਡਿਆਂ ਨੇ ਇਕ ਦਿਨ ਜਮਾਤ ਵਿੱਚ ਹੀ ਮਿੱਟੀ ਪਾ ਕੇ ਲੁਕਾ 
ਦਿੱਤਾ। ਇਹ ਬਾਕੀ ਦਾ ਸਾਲ ਇੱਥੇ ਹੀ ਬਿਸਰਾਮ ਕਰਦਾ 
ਰਿਹਾ। ਮਾਸਟਰ ਜੀ ਨੇ ਬਾਹਰੋਂ ਡੰਡਾ ਮੰਗਾਉਣਾ ਕਿਸੇ ਅੱਕ 
ਨਾਲੋਂ ਜਾਂ ਹੋਰ ਝਾੜੀ ਨਾਲੋਂ ਤੋੜ ਕੇ ਲਿਆਉਣ ਨੂੰ ਕਹਿਣਾ। 
ਜਿਸ ਡੰਡੇ ਨਾਲ ਕੋਈ ਪੀੜ ਨਾ ਹੋਣੀ, ਉਸ ਤੋਂ ਪੀੜ ਦਾ 
ਬਹਾਨਾ ਕਰਨਾ ਅਤੇ ਜਿਸ ਨਾਲ ਪੀੜ ਹੋਣੀ ਉਹਦੇ ਬਾਰੇ ਇੰਝ 
ਲਾਪਰਵਾਹੀ ਦੱਸਣੀ ਜਿਵੇਂ ਪੀੜ ਹੈ ਹੀ ਨਹੀਂ । ਮਾਸਟਰ ਜੀ ਨੇ 
ਫੇਰ ਉਹੀ ਸੋਟੀ ਮੰਗਵਾਉਣੀ ਜਿਸ ਨਾਲ ਦਰਦ ਤਾਂ ਘੱਟ ਹੁੰਦੀ 
ਸੀ ਪਰ ਉਹਨਾਂ ਨੂੰ ਭੁਲੇਖਾ ਸੀ ਕਿ ਇਸ ਦੀ ਪੀੜ ਜ਼ਿਆਦਾ 
ਹੈ। ਅਜਿਹੇ ਸੂਰਮੇ ਵੀ ਸਨ ਜੋ ਕਿਸੇ ਕੁੱਟ ਦੀ ਪ੍ਰਵਾਹ ਨਹੀਂ ਸਨ 
ਕਰਦੇ । ਪੜ੍ਹਾਈ ਦਾ ਇਕ ਅੱਖਰ ਸਮਝ ਵਿੱਚ ਨਾ ਪੈਣਾ ਪਰ 
ਰੋਜ਼ ਕੁੱਟ ਖਾ ਕੇ ਸ਼ਾਨ ਨਾਲ ਘਰ ਚਲੇ ਜਾਣਾ। ਇਕ ਮੇਰਾ 
ਹਮਨਾਮ ਸੀ ਬਹੁਤ ਮੋਟਾ ਤਾਜ਼ਾ। ਮਾਸਟਰ ਜੀ ਨੇ ਕਹਿਣਾ 
ਅੱਜ ਤੈਨੂੰ ਮੈਂ ਨਹੀਂ ਛੱਡਣਾ। ਜਗਦੀਸ਼ ਨੇ ਕਦੇ ਇਕ ਹੱਥ 
ਅੱਗੇ ਕਰਨਾ ਕਦੇ ਦੂਜਾ। ਠਾਹ ਸੋਟੀ ਪੈਣੀ ਤਾਂ ਜਗਦੀਸ਼ ਨੇ 
ਨਾਲੋਂ ਨਾਲ ਕਹਿੰਦੇ ਜਾਣਾ । “ਉਹ ਮਾਹਟਰ ਜੀ ਜਾਣ ਵੀ ਦੇ 
ਹੁਣ। ਮਾਰ ਈ ਸੁਟਣਾ ? ਬਸ ਵੀ ਕਰੋ ਹੁਣ ਮਾਹਟਰ ਜੀ।” 
ਜਦੋਂ ਮਾਸਟਰ ਜੀ ਨੇ ਕੁੱਟਦਿਆਂ ਥੱਕ ਕੇ ਵਾਪਸ ਜਾਣਾ ਤਾਂ 


ਕੰਡਕਟਰੀ ਕਰ ਰਿਹਾ ਸੀ। ਟਰਾਂਸਪੋਟਰਾਂ ਦਾ ਮੁੰਡਾ ਸੀ। 
ਪਟਵਾਰੀ ਦਾ ਮੁੰਡਾ ਜਿਨੂੰ 'ਮੈਂ ਹੂੰ' ਦੀ ਅੰਗਰੇਜ਼ੀ ਨਹੀਂ ਸੀ 
ਆਉਂਦੀ ਉਹ ਪਟਵਾਰੀ ਲੱਗਾ ਹੋਇਆ ਸੀ। ਇਹਨਾਂ ਤੋਂ ਬਹੁਤ 
ਹੁਸ਼ਿਆਰ ਮੁੰਡੇ ਬੇਕਾਰ ਮਿਲੇ। ਹੈੱਡਮਾਸਟਰ ਸੁਰਜਨ ਸਿੰਘ 
ਹਿਸਾਬ ਪੜ੍ਹਾਉਂਦੇ। ਸਾਲ ਵਿੱਚ ਇਕ ਮੁੰਡਾ ਚੰਗੀ ਤਰ੍ਹਾਂ 
ਕੁੱਟਣਾ। ਜਾਂ ਤਾਂ ਉਹਨੇ ਸਕੂਲ ਛੱਡ ਜਾਣਾ ਜਾਂ ਸਿੱਧੇ ਹੋ 
ਜਾਣਾ। ਉਸ ਇਕੋ ਸੂਰਮੇ ਦੇ ਕੁੱਟ ਖਾਣ ਨਾਲ ਬਾਕੀ ਸਾਰੀ 
ਜਮਾਤ ਹੀ ਸਿੱਧੀ ਹੋ ਜਾਣੀ। ਅਸੀਂ ਸੀਨੀਅਰ ਕਲਾਸਾਂ ਨੌਵੀਂ, 
ਦੱਸਵੀਂ ਵਿੱਚ ਚਲੇ ਗਏ ਸਾਂ। ਕੁੱਟਣ ਵਾਲੇ ਤੇ ਕੁੱਟ ਖਾਣ 
ਵਾਲੇ, ਖੁੱਲ੍ਹੀਆਂ ਗੱਪਾਂ ਵੀ ਮਾਰ ਲੈਂਦੇ। ਸਾਡੇ ਵਿੱਚ ਵਾਹਵਾ 
ਮਿਹਨਤੀ ਮੁੰਡੇ ਵੀ ਸਨ। ਦੋ ਭੱਲੇਂ ਭਰਾ ਮੋਹਨ ਤੇ ਜਗਦੀਸ਼ 
ਵਾਹਵਾ ਹੁਸ਼ਿਆਰ ਸਨ । ਜਰਨੈਲ ਸਿੰਘ ਧੀਰ ਬਹੁਤ ਸਿਆਣਾ 
ਸੀ। ਬਹੁਤ ਤਹੱਮਲ ਨਾਲ ਗੱਲ ਕਰਦਾ। ਉਸਦੀ ਗੱਲ ਵਿੱਚ 
ਰਸ ਹੁੰਦਾ ਕਹਾਣੀ ਵਾਂਗ। 

ਸਾਡੇ ਸਕੂਲ ਦੀ ਹਾਕੀ ਦੀ ਟੀਮ ਬਹੁਤ ਮਸ਼ਹੂਰ ਸੀ ਅਤੇ 
ਕਈ ਤਾਂ ਹਾਕੀ ਪਲੇਅਰ ਸਾਡੇ ਸਹਿਪਾਠੀ ਸਨ। ਇਹ ਸਕੂਲ 
ਹਾਕੀ ਦੀ ਨਰਸਰੀ ਰਿਹਾ ਹੈ ਅੱਜ ਤਕ । ਕਾਲਜ ਦੀ ਟੀਮ ਵੀ 
ਬਹੁਤ ਨਾਮਵਰ ਸੀ। ਸਕੂਲ ਅਤੇ ਕਾਲਜ ਨਾਲੋ-ਨਾਲ ਹੋਣ 
ਕਰਕੇ ਹਾਕੀ ਫੁੱਟਬਾਲ ਦੇ ਮੈਚ ਵੇਖਣ ਨੂੰ ਬਹੁਤ ਮਿਲਦੇ । 

ਸਾਡੀਆਂ ਆਪਣੀਆਂ ਵੀ ਕਲੱਬਾਂ ਸਨ ਖੇਡਣ ਵਾਸਤੇ । ਅੱਗੇ 
ਤਾਂ ਕਾਲਜ ਵੱਲੋਂ ਖੇਡਾਂ ਦੀ ਖ਼ਸ਼ਬੂ ਆਉਂਦੀ ਸੀ। ਹੁਣ ਹੋਰ ਵੀ 
ਹਵਾ ਆਉਣ ਲੱਗੀ, ਜ਼ਿੰਦਾਬਾਦ-ਮਰਦਾਬਾਦ ਦੀ। ਕਾਲਜ 
ਵਿੱਚ ਵਿਦਿਆਰਥੀ ਅੰਦੋਲਨ ਚੱਲ ਰਿਹਾ ਸੀ। ਸਟੂਡੈਂਟਸ 
ਯੂਨਿਟੀ ਜ਼ਿੰਦਾਬਾਦ ਦੇ ਨਾਅਰੇ ਲੱਗ ਰਹੇ ਸਨ। ਕਾਮਰੇਡ 
ਹਰਦਿਆਲ ਅਤੇ ਸੁਦਰਸ਼ਨ ਧੀਰ ਜਿਹੇ ਲੀਡਰ ਸਨ। ਭੁੱਖ 
ਹੜਤਾਲਾਂ ਵੀ ਹੋਈਆਂ ਅਤੇ ਇਹ ਸਾਰੀਆਂ ਖ਼ਬਰਾਂ ਸਕੂਲ ਦੇ 
ਕਮਰਿਆਂ ਵਿੱਚ ਵੀ ਪਹੁੰਚਦੀਆਂ। ਇਕ ਦਿਨ ਕਾਲਜ ਦੀ 
ਦੇਖਾ ਦੇਖੀ ਸਾਡੀ ਕਲਾਸ ਵਿਚ ਜ਼ੋਰ ਦਾ ਨਾਅਰਾ ਗੁੰਜਿਆ। 
ਜ਼ਿੰਦਾਬਾਦ) ਸਾਰੇ ਸਕੂਲ ਨੂੰ ਖ਼ਬਰ ਹੋ ਗਈ। ਹੈੱਡਮਾਸਟਰ ਤੇ 
ਸਟਾਫ ਹੈਰਾਨ ਹੋ ਗਿਆ ਕਿ ਸਕੂਲ ਵਿੱਚ ਤਾਂ ਕੋਈ ਮਸਲਾ 
ਨਹੀਂ ਸੀ। ਇਹ ਕੀ ਹੋ ਗਿਆ ਹੈ! ਸਾਡੀ ਸਾਰੀ ਕਲਾਸ ਨੂੰ 
ਬਾਹਰ ਸੱਦ ਲਿਆ ਗਿਆ। ਪੁੱਛ-ਗਿੱਛ ਹੋਈ ਤੇ ਪਤਾ ਲੱਗਾ 
ਕਿ ਮਸਲਾ ਤਾਂ ਕੋਈ ਵੀ ਨਹੀਂ ਹੈ। ਬਾਕੀ ਵੀ ਸੂਹ ਨਿਕਲ 
ਆਈ। ਟੀਚਿੰਗ ਸਟਾਫ ਨੇ ਕੰਨੋਂ ਕੰਨੀ ਕੋਈ ਗੱਲ ਕੀਤੀ ਤੇ 
ਸੁਖਦਰਸ਼ਨ ਦਾ ਭਰਾ ਹੈਂ ? ਉਹਨੇ ਕਿਹਾ ਹਾਂ ਜੀ। ਹੁਣ ਮਾਮਲਾ 
ਸਾਫ਼ ਹੋ ਗਿਆ। ਸੁਖਦਰਸ਼ਨ ਧੀਰ ਕਾਲਜ ਵਿਦਿਆਰਥੀ 
ਯੂਨੀਅਨ ਦਾ ਨੇਤਾ ਸੀ ਤੇ ਭੁੱਖ ਹੜਤਾਲ 'ਤੇ ਬੈਠ ਚੁੱਕਾ ਸੀ। 
ਇਹ ਬਾਅਦ ਵਿੱਚ ਮਹਿਰਮਯਾਰ ਦੇ ਨਾਂਅ ਹੇਠ ਪੰਜਾਬੀ ਲੇਖਕ 
ਵਜੋਂ ਪ੍ਰਸਿੱਧ ਹੋਇਆ ਤੇ ਕੀਨੀਆ ਚਲਾ ਗਿਆ। 

ਅਸੀਂ ਪੰਡਿਤ ਜਵਾਹਰ ਲਾਲ ਨਹਿਰੂ ਦੇ ਸਾਖਿਆਤ 
ਦਰਸ਼ਨ ਵੀ ਇੱਥੇ ਕੀਤੇ। ਆਦਮਪੁਰ ਦੇ ਹਵਾਈ ਅੱਡੇ ਤੋਂ 
ਪੰਡਿਤ ਜੀ ਖੁੱਲ੍ਹੀ ਜੀਪ ਵਿੱਚ ਖੜ੍ਹੇ ਹੋ ਕੇ ਜਲੰਧਰ ਆ ਰਹੇ 
ਸਨ। ਸਾਡੇ ਸਕੂਲ ਦੇ ਨਾਲ ਜੀ.ਟੀ. ਰੋਡ 'ਤੇ ਸਾਰੇ ਸਕੂਲ ਦੇ 
ਮੁੰਡੇ ਦੋਹੀਂ ਪਾਸੀਂ ਤਿਰੰਗੇ ਫੜ ਕੇ ਖਲ੍ਹਾਰੇ ਸਨ। ਪੰਡਿਤ ਜੀ ਦਾ 
ਸਿੱਧਾ ਲੱਕ, ਲਾਲ ਸੂਹੀ ਭਾ ਮਾਰਦਾ ਚਿਹਰੇ ਦਾ ਗੋਰਾ ਰੰਗ 
ਅਤੇ ਬੱਚਿਆਂ ਨੂੰ ਹੱਥ ਹਿਲਾ ਹਿਲਾ ਕੇ, ਉਹਨਾਂ ਵੱਲ ਹਾਰ 
ਗੁਲਦਸਤੇ ਫੁੱਲ ਸੁੱਟ-ਸੱਟ ਕੇ ਮੁਸਕਰਾ ਰਹੇ ਸਨ। ਪੰਡਿਤ ਜੀ ਦੇ 
ਏਨੇ ਨੇੜਿਓਂ ਦਰਸ਼ਨ ਸਾਡੀ ਵੱਡੀ ਪ੍ਰਾਪਤੀ ਸੀ। 

ਸਾਡਾ ਸਕੂਲ ਵਿੱਚ ਅੰਤਲਾ ਸਾਲ ਸੀ। ਇਹ ਮੰਨਣਾ 
ਪਵੇਗਾ ਕਿ ਮਾਸਟਰਾਂ ਅਤੇ ਮੁੰਡਿਆਂ ਨੇ ਪੜ੍ਹਾਈ ਤੇ ਬਹੁਤ ਜ਼ੋਰ 
ਲਾਇਆ। ਅਸੀਂ ਸਾਲਾਨਾ ਇਮਤਿਹਾਨ ਤੋਂ ਪਹਿਲੀ ਰਾਤ 
ਖਾਲਸਾ ਕਾਲਜ ਦੇ ਵਰਾਇਟੀ ਪ੍ਰੋਗਰਾਮ ਵੇਖਣ ਵਿੱਚ ਲਾਈ । 


(ਇਸ ਲੇਖ ਦਾ ਦੂਜਾ ਹਿੱਸਾ ਅਗਲੇ ਅੰਕ 'ਚ) 
ਸਤੰਬਰ-2022 

ਕੂਕਾ-ਲਹਿਰ ਦੇ ਅਮਰ ਨਾਇਕ : 


ਆਪਣੇ ਜਿਹੇ ਆਪ - 
ਮਾਤਾ ਭੂਪਿੰਦਰ ਕੌਰ ਜੀ 


ਸੀ ਮਾਤਾ ਭੂਪਿੰਦਰ ਕੌਰ ਜੀ ਨੂੰ ਅਟੱਲ ਪਰਤਾਪੀ 
ਸਤਿਗੁਰੂ ਪਰਤਾਪ ਸਿੰਘ ਜੀ ਦੇ ਮਹਿਲ ਅਤੇ ਸਤਿਗੁਰੂ 
ਜਗਜੀਤ ਸਿੰਘ ਜੀ ਦੀ ਜਨਨੀ ਮਾਤਾ ਹੋਣ ਦਾ ਮਾਨ ਹਾਸਲ 
ਹੈ। ਦੁਨਿਆਵੀ ਤੌਰ ਤੇ ਆਪ ਦੀ ਆਰਜਾ ਤਾਂ ਬੇਸ਼ਕ ਇੱਕ 
ਚੌਥਾਈ ਸਦੀ ਹੀ ਸੀ ਪਰ ਗੁਰੂ ਘਰ ਵਿੱਚ ਬਿਤਾਏ ਇੱਕ 
ਦਹਾਕੇ ਦੇ ਆਪ ਦੇ ਸਮੇਂ ਨੂੰ ਕਈ ਵੱਡੀਆਂ ਪਰਾਪਤੀਆਂ ਨਾਲ 
ਯਾਦ ਕੀਤਾ ਜਾਂਦਾ ਹੈ। ਵਾਤਸਲ ਦੀ ਮੂਰਤ ਇਹ ਮਾਤਾ ਜੀ 
ਨਾਂ ਸਿਰਫ ਆਪਣੇ ਦੋਹਾਂ ਸਾਹਿਬਜ਼ਾਦਿਆਂ ਸਗੋਂ_ਸੀ ਭੈਣੀ 
ਸਾਹਿਬ ਗੁਰਦੁਆਰੇ ਵਿੱਚ ਰਹਿਣ ਜਾਂ ਦਰਸ਼ਨ ਦੀਦਾਰ ਕਰਨ 
ਆਈ ਸਮੂੰਹ ਸੰਗਤ ਦੇ ਬੱਚਿਆਂ ਤੋਂ, ਆਪ 
ਆਪਣਾ ਮਾਤਰੀ ਪ੍ਰੇਮ ਵਾਰਿਆ ਕਰਦੇ 
ਸਨ। ਛੋਟਿਆਂ ਨਾਲ ਪਿਆਰ ਅਤੇ 
ਵੱਡਿਆਂ ਦਾ ਸਤਕਾਰ ਉਹਨਾਂ ਦੇ ਸੁਭਾਅ 
ਦਾ ਹਿੱਸਾ ਸੀ। ਸੇਵਾ, ਸਾਦਗੀ, ਖਿਮਾਂ, 
ਸਹਿਣਸ਼ੀਲਤਾ ਅਤੇ ਧੀਰਜ ਵਾਲੀ ਉਹਨਾਂ 
ਦੀ ਸ਼ਖਸੀਅਤ ਦੇ ਪ੍ਰਤੀਬਿੰਬ ਦੇ ਝਲਕਾਰੇ, 
ਬਾਅਦ ਵਿੱਚ ਸਤਿਗੁਰੂ ਜਗਜੀਤ ਸਿੰਘ 
ਜੀ ਦੇ ਰੂਪ ਵਿੱਚ ਸੁਭਾਇਮਾਨ ਹੁੰਦੇ ਹਨ। 

ਮਾਤਾ ਜੀ ਦਾ ਪੇਕਿਆਂ ਦਾ ਨਾਮ 
ਵੀਰ ਕੌਰ ਸੀ। ਘਰ ਵਿੱਚ ਆਪ ਨੂੰ ਬੀਬੀ 
ਵੀਰੋ ਦੇ ਨਾਮ ਨਾਲ ਬੁਲਾਇਆ ਜਾਂਦਾ 
ਸੀ। ਮਾਤਾ ਜੀ ਦੇ ਦਾਦਾ ਜੀ ਚੌ. ਹਮੀਰ ਸਿੰਘ ਸਨ ਜਿਹਨਾਂ 
ਨੌਹਰ ਤਹਿਸੀਲ, ਰਿਆਸਤ ਬੀਕਾਨੇਰ, (ਹੁਣ ਜ਼ਿਲ੍ਹਾ 
ਹਨੂੰਮਾਨਗੜ੍ਹ-ਰਾਜਸਥਾਨ) ਦੇ ਪਿੰਡ ਸੀ ਕਰਨਪੁਰ ਤੋਂ ਸਰਹਿੰਦ 
ਨਹਿਰ ਦੀ ਸੋਅ ਸੁਣ ਕੇ, ਰਿਆਸਤ ਪਟਿਆਲਾ ਦੇ ਬਠਿੰਡਾ, 
ਇਲਾਕੇ ਦੇ ਜੋਗੇ ਵਾਲਾ ਪਿੰਡ ਵਿੱਚ 1200 ਘੁਮਾਂ ਜ਼ਮੀਨ ਆ 
ਖਰੀਦੀ ਸੀ। ਚੌ. ਹਮੀਰ ਸਿੰਘ ਸੋਹੂ ਪਹਿਲਾਂ ਬੀਬੀ ਗੋਤਮੀ 
ਨਾਲ ਵਿਆਹਿਆ ਸੀ ਪਰ ਬੱਚਾ ਕੋਈ ਨਹੀਂ ਸੀ। ਜੋਗੇ ਵਾਲੇ 
ਆ ਕੇ ਉਸ ਨੇ ਅੰਮ੍ਰਿਤ ਛਕ ਲਿਆ ਅਤੇ ਸ੍ਰ. ਹਮੀਰ ਸਿੰਘ ਹੋ 
ਗਿਆ। ਨੇੜੇ ਦੇ ਸਿੱਧੂ ਬਰਾੜ ਸਰਦਾਰਾਂ ਦੇ ਪਿੰਡ ਮਲਕਾਣੇ 
ਉਹਨਾਂ ਦਾ ਦੂਜਾ ਵਿਆਹ ਹੋ ਗਿਆ। ਇਸ ਵਿਆਹ ਵਿੱਚੋਂ 
ਵੱਡੀ ਬੇਟੀ ਸਦਾ ਕੌਰ ਅਤੇ ਦੋ ਪੁੱਤਰ ਸੱਦਾ ਸਿੰਘ ਅਤੇ ਸੁੰਦਰ 

ਮਾਤਾ ਭੂਪਿੰਦਰ ਕੌਰ ਜੀ 


-ਸੁਵਰਨ ਸਿੰਘ ਵਿਰਕ 


ਸਿੰਘ ਹੋਏ। ਜਦੋਂ ਸਰਹਿੰਦ ਨਹਿਰ ਦੀ ਸ਼ਾਖ, ਅਬੋਹਰ ਦੀ 
ਪੁਟਾਈ ਸ਼ੁਰੂ ਹੋਈ ਤਾਂ ਸ੍ਰ. ਹਮੀਰ ਸਿੰਘ ਨੇ ਜੋਗੇ ਵਾਲੇ ਦੀ 
ਜ਼ਮੀਨ ਗਹਿਣੇ ਪਾ ਕੇ, ਫੀਰੋਜ਼ਪੁਰ ਜ਼ਿਲ੍ਹੋ ਦੀ ਫਾਜ਼ਿਲਕਾ 
ਤਹਿਸੀਲ ਵਿੱਚ 'ਰੱਤਾ ਵਾਸ' ਪਿੰਡ ਦੀ ਮੋਹੜੀ ਗੱਡੀ । ਸਰਦਾਰ 
ਜੀ ਨੇ 1600 ਘੁਮਾਂ ਜ਼ਮੀਨ ਆਪਣੇ ਪਾਸ ਰੱਖ ਕੇ, ਦੂਜੀ 
ਰਿਸ਼ਤੇਦਾਰਾਂ ਵਿੱਚ ਵੰਡ ਦਿੱਤੀ । ਸਮਾਂ ਪਾ ਕੇ ਰੱਤਾ ਵਾਸ ਦਾ 
ਨਾਮ ਟੱਪਰੀ ਵਾਸਾਂ ਦੀ ਇੱਕ ਗੱਦੋਂ ਜਾਂ ਗਧੀ ਇਸਦੀ ਢਾਬ 
ਵਿੱਚ ਡੁੱਬਣ ਕਾਰਨ, 'ਗੱਦਾਂ-ਡੋਬ' ਪ੍ਰਚਲਿਤ ਹੋ ਗਿਆ। 


ਤੀਰਥ", _ਹਰੀਪਰ (ਅਬੋਹਰ) _ਦੀ 
ਡਿਉਢੀ ਹੋਣ ਦਾ ਮਾਨ ਬਖਸ਼ਿਆ 
ਸੀ।0 


ਬੀਬੀ ਵੀਰ ਕੌਰ ਦਾ ਜਨਮ ਪਿਤਾ 
ਸ੍ਰ. ਸੰਦਰ ਸਿੰਘ ਸੋਹੂ ਅਤੇ ਮਾਤਾ ਰਾਮ 
ਕੌਰ ਦੇ ਘਰ ਕੱਤਕ 1955 ਬਿਕ੍ਰਮੀ 
ਮੁਤਾਬਿਕ ਅਕਤੂਬਰ, ਨਵੰਬਰ 1898 
ਵਿੱਚ ਹੋਇਆ।& ਮਾਤਾ ਰਾਮ ਕੌਰ 
ਫੁਲੇਵਾਲਾ (ਮੁਕਤਸਰ) ਦੇ ਬਾਬਾ ਖੜਕ 
ਸਿੰਘ ਦੀ ਪੋਤਰੀ ਸੀ। ਬਾਬਾ ਖੜਕ 
ਸਿੰਘ, ਰਿੱਧੀਆਂ ਸਿੱਧੀਆਂ ਦੇ ਧਾਰਨੀ ਤੇ 
ਖਾੜਕੂ ਸੁਭਾਅ ਦੇ ਮਾਲਕ ਸਨ । ਇਲਾਕੇ 
ਦੇ ਨਾਮਧਾਰੀਆਂ ਵਿੱਚ ਉਹ ਸਿਰਮੌਰ ਵਿਅਕਤੀ ਸਨ । ਬਾਬਾ 
ਖੜਕ ਸਿੰਘ ਜੀ ਦੇ ਪ੍ਰਭਾਵ ਸਦਕਾ ਹੀ ਸ੍ਰ. ਸੰਦਰ ਸਿੰਘ ਜੀ 
ਗੁਰੂ ਹਰੀ ਸਿੰਘ ਜੀ ਦੇ ਦਿੜ ਵਿਸ਼ਵਾਸੀ ਸੇਵਕ ਸਨ।€ 
ਨਾਮਧਾਰੀ ਸਿੱਖੀ ਵਿੱਚ ਤਾਂ ਵੱਡਾ ਭਾਈ ਸੱਦਾ ਸਿੰਘ ਵੀ ਆ 
ਚੁੱਕਾ ਸੀ ਪਰ ਉਹ ਸੁਭਾਅ ਦਾ ਅੜਬ ਅਤੇ ਇਲਾਕੇ ਦੇ ਇਸ 
ਤਰ੍ਹਾਂ ਦੇ ਲੋਕਾਂ ਨਾਲ ਹੀ ਜ਼ਿਆਦਾ ਮੋਲ ਮਿਲਾਪ ਰੱਖਣ ਵਾਲਾ 
ਸੀ। 

ਸਰ. ਸੰਦਰ ਸਿੰਘ - ਰਾਮ ਕੌਰ ਦੰਪਤੀ ਦੇ ਕੁੱਲ ਪੰਜ ਬੱਚੇ 
ਨਾਹਰ ਸਿੰਘ (ਇਹ ਵੀ ਸੂਬੇ ਸਨ), ਦੋ ਪੁੱਤਰੀਆਂ ਬੀਬੀ 
ਹਰਨਾਮ ਕੌਰ ਅਤੇ ਬੀਬੀ ਵੀਰ ਕੌਰ। ਬੀਬੀ ਵੀਰ ਕੌਰ ਪੰਜਾਂ 

ਭੈਣ ਭਰਾਵਾਂ ਵਿੱਚੋਂ ਸਭ ਤੋਂ ਛੋਟੀ ਸੀ। ਸਤਿਗੁਰੂ ਜੀ ਦੇ ਨਾਲ 
ਪਿੰਡ ਪਿੱਥੋ ਦੇ ਸਨ। ਕੈਦ ਕੱਟ ਕੇ ਚੁਨਾਰ ਕਿਲੋ ਤੋਂ 1887-88 
ਈ. ਵਿੱਚ ਵਾਪਸ ਆਏ ਤਾਂ ਪਿੱਥੋ ਰਹਿਣ ਦੀ ਆਗਿਆ 
ਸਰਕਾਰ ਤੋਂ ਨਾ ਮਿਲੀ। ਉਹ ਗੁਰੂਸਰ ਸ੍ਰ. ਸੰਦਰ ਸਿੰਘ ਜੀ ਪਾਸ 
ਆ ਰਹੇ ਸਨ। ਪਿੰਡੋਂ ਬਾਹਰ ਕੁਟੀਆ ਬਣਾ ਦਿੱਤੀ ਸੀ ਜਿੱਥੇ ਉਹ 
1912 ਈ. ਵਿੱਚ ਹੁਕਮ ਸੱਤ ਹੋਏ। ਬੀਬੀ ਵੀਰ ਕੌਰ ਨੂੰ ਅੰਮ੍ਰਿਤ 
ਹੋਇਆ ਸੀ। ਉਹਨਾਂ ਨੇ ਹੀ ਆਪ ਨੂੰ ਭਜਨ ਦੱਸਿਆ ਸੀ। 

ਬੀਬੀ ਵੀਰੋ ਜਦੋਂ ਤਿੰਨ ਚਾਰ ਸਾਲ ਦੇ ਹੋ ਗਏ ਤਾਂ ਇਕ 
ਹਰੀ ਸਿੰਘ ਨਾਮ ਦਾ ਸਾਧੂ ਘਰ ਆਇਆ। ਉਹਨਾਂ ਨੇ ਬੀਬੀ ਜੀ 
ਦਾ ਚਿਹਰਾ ਮੋਹਰਾ ਵੇਖ ਕੇ ਮਾਤਾ ਰਾਮ ਕੌਰ ਜੀ ਨੂੰ ਕਿਹਾ- 
“ਮਾਤਾ ! ਵੀਰੋ ਦਾ ਮੂੰਹ ਨਾ ਫਿਟਕਾਰਨਾ, ਇਹ ਜਗਤ-ਮਾਤਾ 
ਬਣੇਗੀ । ਸ਼ਕਤੀ ਆਪ ਜਾਮਾ ਧਾਰਿਆ ਹੈ।'% 

ਨੀਲਿਆਂ ਵਾਲੀ ਰਿਆਸਤ ਬਹਾਵਲਪੁਰ ਦੇ ਜੈਲਦਾਰ 
ਗੁਰਮੁਖ ਸਿੰਘ ਸਨ। ਉਹ ਵੀ ਗੁਰੂ ਹਰੀ ਸਿੰਘ ਜੀ ਦੇ ਨਾਮਧਾਰੀ 
ਸਿੱਖ ਸਨ ਅਤੇ ਸੁਰ. ਸੱਦਾ ਸਿੰਘ ਸੋਹੂ ਨਾਲ ਉਹਨਾਂ ਦਾ ਵਾਹਵਾ 
ਨੌੜ ਸੀ। ਬੱਡ ਤੀਰਥ ਹਰੀਪੁਰੇ ਦਾ ਪ੍ਰਸਿੱਧ ਗੁਰਦੁਆਰਾ ਉਹਨਾਂ 
ਹੀ ਬਣਵਾ ਕੇ ਨਾਮਧਾਰੀ ਸੰਗਤ ਨੂੰ ਭੇਟ ਕੀਤਾ ਸੀ ਸੰਨ 1890 
ਈ. ਦੇ ਨੇੜੇ ਤੇੜੇ। ਬਾਅਦ ਵਿੱਚ ਜਦੋਂ ਰਿਆਸਤ ਬਹਾਵਲਪੁਰ 
ਅਤੇ ਆਸੇ ਪਾਸੇ ਸਿੰਘ ਸਭਾ ਦਾ ਪਰਚਾਰ ਜੋਰ ਫੜ ਗਿਆ ਤਾਂ 
ਸਰ. ਗੁਰਮੁਖ ਸਿੰਘ ਇਸ ਦੀ ਕਾਂਗ ਅੱਗੇ ਟਿਕ ਨਾ ਸਕਿਆ। 
ਇਸ ਤੋਂ ਪਹਿਲਾਂ ਸ੍ਰ. ਸੱਦਾ ਸਿੰਘ ਨੇ ਆਪਣਾ ਧਾਕੜ ਸੁਭਾਅ 
ਵਰਤਦਿਆਂ, ਛੋਟੇ ਭਰਾ ਸੁੰਦਰ ਸਿੰਘ ਤੇ ਦਬਾਅ ਪਾ ਕੇ ਬੀਬੀ 
ਵੀਰੋ ਦਾ ਰਿਸ਼ਤਾ ਜ਼ੈਲਦਾਰ ਗੁਰਮੁਖ ਸਿੰਘ ਦੇ ਲੜਕੇ ਨੂੰ ਕਰਵਾ 
ਦਿੱਤਾ । ਪਰ ਹੁਣ ਜਦੋਂ ਸਰਦਾਰ ਕੂਕ ਪੁਣੇ ਤੋਂ ਮੁਨਕਰ ਹੋ ਗਿਆ 
ਤਾਂ ਸ੍ਰ. ਸੰਦਰ ਸਿੰਘ ਸੋਹੂ ਨੇ ਲਾਗੀ ਭੇਜ ਕੇ, ਜ਼ੈਲਦਾਰ ਗੁਰਮੁਖ 
ਸਿੰਘ ਨੂੰ ਉਸ ਦੇ ਲੜਕੇ ਦੇ ਰਿਸ਼ਤੇ ਤੋਂ ਇਹ ਕਹਿੰਦਿਆਂ ਤੋੜ 
ਵਿਛੋੜਾ ਕਰ ਦਿੱਤਾ ਕਿ ਅਸਾਂ ਨਾਤਾ ਤੇਰੇ ਕੂਕਾ ਹੋਣ ਕਰ ਕੇ 
ਹੀ ਜੋੜਿਆ ਸੀ। ਹੁਣ ਤੂੰ ਆਪਣਾ ਪੜ੍ਹਿਆ ਵਿਚਾਰ। ਇਸ 
ਰਿਸ਼ਤਾ ਟੁੱਟਣ ਤੇ ਮਾਤਾ ਰਾਮ ਕੌਰ ਨੇ ਤਾਂ ਕੁਝ ਭਰਮ ਕੀਤਾ ਪਰ 
ਸਰਦਾਰ ਜੀ ਨੇ ਕਿਹਾ ਕਿ ਫਿਕਰ ਨਾ ਕਰੋ । ਗੁਰੂ ਕੋਈ ਚੰਗੀ 
ਬਿਧ ਬਣਾਏਗਾ। ਸਰਦਾਰ ਜੀ ਨੇ ਉਦੋਂ ਹੀ ਆਪਣੇ ਮਨ ਵਿੱਚ 
ਇਹ ਧਾਰ ਲਿਆ ਕਿ ਉਹ ਇਹ ਰਿਸ਼ਤਾ ਗੁਰੂ ਹਰੀ ਸਿੰਘ ਜੀ ਦੇ 
ਸਾਹਿਬਜ਼ਾਦੇ ਪਰਤਾਪ ਸਿੰਘ ਜੀ ਨਾਲ ਹੀ ਕਰੇਗਾ।$ ਸਮਾਂ 
ਲੰਘਦਾ ਗਿਆ। ਗੁਰੂ ਹਰੀ ਸਿੰਘ ਜੀ ਜੋਤੀ ਜੋਤਿ ਸਮਾ ਗਏ। 
ਸਤਿਗੁਰੂ ਪਰਤਾਪ ਸਿੰਘ ਜੀ ਨਾਮਧਾਰੀ ਪੰਥ ਦੀ ਗੁਰਗੱਦੀ ਤੇ 
ਬਿਰਾਜਮਾਨ ਹੋ ਚੁੱਕੇ ਸਨ। 

ਲੰਬੜਦਾਰ ਸੱਦਾ ਸਿੰਘ ਨੂੰ ਭਰਾ ਦੇ ਇਸ ਇਰਾਦੇ ਦੀ ਜਦੋਂ 
ਵਰਿਆਮ 

ਸੂਹ ਮਿਲੀ ਤਾਂ ਉਹ ਲੋਹਾ ਲਾਖਾ ਹੋ ਗਿਆ। ਉਹ ਜਾਤੀ 
ਅਭਿਮਾਨ ਦੇ ਫੰਕਾਰੇ ਛੱਡਣ ਲੱਗਾ ਅਤੇ ਆਸ ਪਾਸ ਦੇ 
ਆਪਣੇ ਵਰਗੇ ਲੋਕਾਂ ਨੂੰ ਵੀ ਭੜਕਾਊ ਭਾਸ਼ਣ ਬਾਜੀ ਕਰ ਕੇ, 
ਆਪਣੇ ਨਾਲ ਗੰਢਣ ਲੱਗਾ। ਇਸ ਕਸ਼ਮਕਸ਼ ਵਿੱਚ ਸ੍ਰ. ਸੰਦਰ 
ਸਿੰਘ ਜੀ ਵੀ ਢਿੱਲੇ ਮੱਠੇ ਰਹਿਣ ਲੱਗ ਪਏ ਪਰ ਉਹਨਾਂ 
ਨੂੰ ਕੋਲ ਬੁਲਾ ਕੇ ਆਪਣਾ ਸੰਕਲਪ ਦੁਹਰਾਇਆ ਕਿ ਬੀਬੀ 
ਵੀਰੋ ਦਾ ਰਿਸ਼ਤਾ, ਸਤਿਗੁਰੂ ਪਰਤਾਪ ਸਿੰਘ ਜੀ ਨਾਲ ਕਰਨਾ 
ਹੈ। ਸਾਰਿਆਂ ਨੇ ਉਹਨਾਂ ਦੇ ਬਚਨ ਅੱਗੇ ਸਿਰ ਨਿਵਾਇਆ। 
ਨਾਹਰ ਸਿੰਘ ਹੋਰੀਂ ਉਮਰ ਵਿੱਚ ਅਜੇ ਛੋਟੇ ਹੀ ਸਨ, ਕਿਰਪਾਲ 
ਸਿੰਘ ਕੁਝ ਢਿੱਲੇ ਰਹਿੰਦੇ ਸਨ। ਮੀਹਾਂ ਸਿੰਘ ਹੋਰਾਂ ਨੇ ਕਿਹਾ ਕਿ 
ਆਪ ਦਾ ਹਰ ਹੁਕਮ ਸਿਰ ਧੜ ਦੀ ਬਾਜ਼ੀ ਲਾ ਕੇ ਪੂਰਾ ਕਰਾਂਗੇ। 

ਸ੍ਰ. ਸੰਦਰ ਸਿੰਘ ਜੀ ਦੇ ਇਕ ਮਿੱਤਰ ਨਾਮਧਾਰੀ ਮਿਸਤਰੀ 
ਜੁਆਲਾ ਸਿੰਘ ਜੀ ਪਿੱਛੋਂ ਤਾਂ ਦੁਆਬੇ ਦੇ ਸਨ ਪਰ ਹੁਣ ਮੰਡੀ 
ਡੱਬਵਾਲੀ ਵਿੱਚ ਰਹਿੰਦੇ ਸਨ। ਸ੍ਰ. ਜੀ ਨੇ ਉਹਨਾਂ ਨੂੰ ਆਪਣੇ 
ਪਾਸ ਬੁਲਾ ਕੇ, ਅੰਤਿਮ ਸਮਾਂ ਹੋਣ ਕਾਰਨ, ਸਤਿਗੁਰੂ ਪਰਤਾਪ 
ਸਿੰਘ ਜੀ ਪਾਸ ਦਰਸ਼ਨ ਦੇਣ ਦੀ ਬੇਨਤੀ ਕਰਨ ਲਈ ਭੈਣੀ 
ਸਾਹਿਬ ਭੇਜਿਆ। ਜੁਆਲਾ ਸਿੰਘ ਨੂੰ ਸਤਿਗੁਰੂ ਜੀ ਲੁਧਿਆਣੇ 
ਸਟੇਸ਼ਨ ਤੇ ਹੀ ਮਿਲ ਪਏ। ਬੇਨਤੀ ਸੁਣ ਕੇ ਬਾਕੀ ਸੰਗਤ ਨੂੰ 
ਭੈਣੀ ਸਾਹਿਬ ਭੇਜ ਕੇ ਆਪ ਆਪਣੇ ਲਾਂਗਰੀ ਸਿੰਘ ਨੂੰ ਨਾਲ 
ਲੈ ਕੇ ਧੂਰੀ, ਬਠਿੰਡਾ ਹੁੰਦੇ ਪੱਕੀ ਦੇ ਸਟੇਸ਼ਨ ਤੋਂ ਉੱਤਰ ਕੇ, 
ਅਗਲੀ ਸੁਬਹਾ ਗੁਰੂਸਰ ਜਾ ਪੁੱਜੇ। ਸਰਦਾਰ ਜੀ ਅਤੇ ਪਰਿਵਾਰ 
ਦਰਸ਼ਨ ਕਰ ਕੇ ਨਿਹਾਲ ਹੋ ਗਿਆ। 

ਸ੍ਰ. ਸੰਦਰ ਸਿੰਘ ਜੀ ਪਾਸ ਸੂਬਾ ਹੁਕਮਾ ਸਿੰਘ ਹੋਰਾਂ ਦਾ 
ਇੱਕ ਸੇਵਕ ਬਾਬਾ ਸਾਵਣ ਸਿੰਘ ਰਹਿੰਦਾ ਸੀ । ਸੰਦਰ ਸਿੰਘ ਜੀ 
ਸਾਹਿਬ ਤੋਂ ਵਾਕ ਲੈਣ ਲਈ ਕਿਹਾ। ਵਾਕ ਲਿਆ- 

ਵਰ ਪਾਇਆ ਪੁਰਖ ਅਗੰਮ ਅਗੋਚਰ 

ਸਦ ਨਵਤਨੁ ਬਾਲ ਸਖਾਈ।। 

(ਸੂਹੀ ਮ: ਚੌਥਾ ਅੰਗ ੭੭੩) 

ਬਾਬਾ ਸਾਵਣ ਸਿੰਘ ਜੀ ਨੇ ਕਿਹਾ, ਸਰਦਾਰ ਜੀ ਕਰੋ 
ਕਾਰਜ । ਪਰਿਵਾਰ ਦੇ ਸੱਜਣ ਸਭ ਹਾਜਰ ਸਨ। ਮਾਤਾ ਭੂਪਿੰਦਰ 
ਕੌਰ ਜੀ ਨੇ ਫੁੱਲ ਮਾਲਾ ਅਤੇ ਉੱਨ ਦੀ ਮਾਲਾ ਮੱਥਾ ਟੇਕ ਕੇ, 
ਸਤਿਗੁਰੂ ਜੀ ਨੂੰ ਪਹਿਰਾਈ। ਇਸੇ ਤਰ੍ਹਾਂ ਸਤਿਗੁਰੂ ਜੀ ਨੇ ਉੱਨ 
ਮਾਲਾ ਬੀਬੀ ਵੀਰੋ ਜੀ ਨੂੰ ਪਹਿਨਾ ਦਿੱਤੀ। ਪਤਾਸਿਆਂ ਦਾ 
ਪਰਸਾਦ ਵਰਤਾ ਦਿੱਤਾ ਗਿਆ। ਸਤਿਗੁਰੂ ਜੀ ਉਸ ਤੋਂ ਬਾਅਦ 
ਤੁਰੰਤ ਹੀ ਸ੍ਰੀ ਭੈਣੀ ਸਾਹਿਬ ਨੂੰ ਪਰਤ ਆਏ।& ਵਹਿਮੀ ਜੀ 
ਮੁਤਾਬਿਕ ਇਸ ਸਮੇਂ ਮਾਤਾ ਜੀਵਨ ਕੌਰ ਜੀ ਵੀ ਸਤਿਗੁਰੂ ਜੀ 
ਦੇ ਨਾਲ ਆਏ ਸਨ। 

ਸਰ. ਸੱਦਾ ਸਿੰਘ ਹੋਰੀਂ ਖੁੱਲ੍ਹਮ ਖੁੱਲ੍ਹਾ ਇਸ ਪ੍ਰਸਤਾਵਿਤ 
ਅਨੰਦ ਕਾਰਜ ਦੇ ਵਿਰੁੱਧ ਹਰ ਤਰ੍ਹਾਂ ਦੀ ਲਾਮਬੰਦੀ ਕਰ ਕੇ, 
ਭਿਆਨਕ ਨਤੀਜਿਆਂ ਦੀਆਂ ਧਮਕੀਆਂ ਦੇਣ ਲੱਗ ਪਏ । ਹੋਰ 
ਤੇ ਹੋਰ ਉਹਨਾਂ ਬੀਬੀ ਵੀਰੋ ਜੀ ਦੀ ਵੱਡੀ ਭੈਣ ਬੀਬੀ ਹਰਨਾਮ 
ਕੌਰ ਜੋ 'ਵਿੜੰਗੀਂ' ਜ਼ੈਲਦਾਰ ਮੱਘਰ ਸਿੰਘ ਦੇ ਛੋਟੇ ਭਰਾ ਚੱਘੜ 
ਸਿੰਘ ਨੂੰ ਵਿਆਹੀ ਸੀ, ਉਸਦੇ ਪਤੀ ਚੱਘੜ ਸਿੰਘ ਤੋਂ ਮਾਤਾ 
ਰਾਮ ਕੌਰ ਨੂੰ ਧਮਕੀ ਦੁਆਈ ਕਿ ਜੇ ਇਹ ਰਿਸ਼ਤਾ ਹੋਇਆ ਤਾਂ 
ਮੈਂ ਤੁਹਾਡੀ ਧੀ ਛੱਡ ਦਿਆਂਗਾ। ਮਾਤਾ ਦਾ ਜੁਆਬ ਸੀ ਕੋਈ 
ਗੱਲ ਨਹੀਂ, ਅਸੀਂ ਸਮਝ ਲਵਾਂਗੇ ਕਿ ਸਾਡਾ ਜੁਆਈ ਮਰ 
ਗਿਆ ਹੈ।% 

ਸਰ. ਸੁੰਦਰ ਸਿੰਘ ਜੀ ਵੀ ਇਹਨਾਂ ਦਿਨਾਂ ਵਿੱਚ ਹੀ ਚੜ੍ਹਾਈ 
ਕਰ ਗਏ ਸਨ। ਉਹਨਾਂ ਦੇ ਭੋਗ ਤੋਂ ਕੁਝ ਬਾਅਦ ਮਾਤਾ ਰਾਮ 
ਕੌਰ ਜੀ ਨੇ ਆਪਣੇ ਪੁੱਤਰ ਮੀਹਾਂ ਸਿੰਘ ਨੂੰ ਸੀ ਭੈਣੀ ਸਾਹਿਬ 
ਭੇਜਿਆ ਕਿ ਮਾਤਾ ਜੀਵਨ ਕੌਰ ਜੀ ਪਾਸ ਸਤਿਗੁਰੂ ਜੀ ਦੇ 
ਅਨੰਦ ਕਾਰਜ ਦਾ ਦਿਨ ਮਿਥਣ ਦੀ ਬੇਨਤੀ ਕਰ ਆਵੇ । ਕੁਝ 
ਸਮੇਂ ਬਾਅਦ ਮਾਤਾ ਜੀ ਨੇ ਸਤਿਗੁਰੁ ਜੀ ਨਾਲ ਸਲਾਹ ਕਰ ਕੇ 
13 ਪੋਹ 1971 ਬਿਕ੍ਰਮੀ ਮੁਤਾਬਿਕ 27 ਦਸੰਬਰ, 1914 ਈ. 
ਐਤਵਾਰ ਦਾ ਦਿਨ ਮਿਥ ਲਿਆ। ਅਨੰਦ ਤੋਂ ਸੱਤ ਕੁ ਦਿਨ 
ਪਹਿਲਾਂ ਮਾਤਾ ਜੀਵਨ ਕੌਰ ਜੀ ਅਤੇ ਕੁਝ ਲਾਂਗਰੀ ਸਿੰਘ 
ਗੁਰੂਸਰ ਆਏ ਸਨ ਤਾਂਕਿ ਸਾਰੇ ਕਾਰਜ ਦੀ ਨਿਰਵਿਘਨਤਾ 
ਨਾਲ ਪੂਰਨ ਤਿਆਰੀ ਅਤੇ ਨਿਗਰਾਨੀ ਕੀਤੀ ਜਾ ਸਕੇ ।8 

ਤਾਇਆ ਸੱਦਾ ਸਿੰਘ ਆਪਣੇ ਜੋਟੀਦਾਰਾਂ ਨੂੰ ਵੰਗਾਰ ਕੇ 
ਬੈਠਾ ਸੀ। ਇਸ ਅਨੰਦ ਕਾਰਜ ਨੂੰ ਆਪਣੇ ਜਾਤ ਅਭਿਮਾਨ ਤੇ 
ਸੱਟ ਪਰਚਾਰ ਕਰ ਕੇ, ਆਲੇ ਦੁਆਲੇ ਦੇ ਬਾਗੜੀ ਜਾਟਾਂ ਅਤੇ 
ਪਚਾਧੇ ਮੁਸਲਮਾਨਾਂ ਤੇ ਪਿੰਡ ਵਿੱਚ ਇਕ ਦੋ ਘਰਾਂ ਨੂੰ ਹੀ ਛੱਡ 
ਕੇ, ਸਭ ਨੂੰ ਆਪਣੇ ਨਾਲ ਗੰਢ ਲਿਆ। ਤੇ ਕਹਿੰਦਾ ਫਿਰੇ ਕਿ 
ਮੇਰੇ ਜਿਉਂਦਿਆਂ ਇਹ ਵਿਆਹ ਨਹੀਂ ਹੋ ਸਕਦਾ । 

ਨੌੜੇ ਹੀ 'ਸਰਾਵਾਂ' ਬੋਦਲਿਆਂ ਦਾ ਪਿੰਡ ਸੀ। ਬੋਦਲੇ 
ਮੁਸਲਮਾਨਾਂ ਦੇ ਪੀਰ ਸਨ। ਮੀਹਾਂ ਸਿੰਘ ਜੀ ਨੇ ਜਦੋਂ ਸਾਰੀ ਗੱਲ 
ਦੱਸੀ ਤਾਂ ਉਹਨਾਂ ਕਿਹਾ ਜੇ ਤੁਹਾਡੇ ਪੀਰ ਜੀ ਨੇ ਇੱਥੇ ਢੁੱਕਣਾ 
ਹੈ ਤਾਂ ਅਸੀਂ ਤੁਹਾਡੀ ਹਰ ਤਰ੍ਹਾਂ ਦੀ ਮਦਦ ਲਈ ਤਿਆਰ ਹਾਂ। 
ਇਹਨਾਂ ਬੋਦਲਿਆਂ ਦੀ ਜਗੀਰ ਚਾਰ ਪਿੰਡਾਂ ਵਿੱਚ ਫੈਲੀ ਹੋਈ 
ਸੀ। ਦੂਜੇ ਪਾਸੇ ਫੂਲੇ ਵਾਲ, ਕਰਾਈ ਵਾਲ, ਦੂਹੇ ਵਾਲ, ਥਰਾਜ 
ਵਾਲਾ ਅਤੇ ਖੂਨਣ ਆਦਿ ਪਿੰਡਾਂ ਵਿੱਚ ਨਾਮਧਾਰੀਆਂ ਦਾ 
ਬੜਾ ਜ਼ੋਰ ਸੀ, ਉਹਨਾਂ ਸਾਰਿਆਂ ਨੇ ਵੀ ਮੀਹਾਂ ਸਿੰਘ ਹੋਰਾਂ ਨੂੰ 
ਕਿਹਾ, ਅਸੀਂ ਤੁਹਾਡੇ ਨਾਲ ਹਾਂ, ਕੋਈ ਸਤਿਗੁਰੁ ਜੀ ਵੱਲ ਮੈਲੀ 
ਅੱਖ ਕਰੇ ਤੇ ਸਹੀ। ਸਤਿਗੁਰੂ ਪਰਤਾਪ ਸਿੰਘ ਜੀ ਨੇ ਵੀ ਦਸ 
ਸੂਰਬੀਰ ਸਿੰਘਾਂ ਦਾ ਇਕ ਦਲ ਭੇਜ ਦਿੱਤਾ ਕਿ ਤੁਸੀਂ ਚੁੱਪ ਚਾਪ 
ਵਰਿਆਮ -----.-.-.ਂ.ਂ.ਂ.ਂ= 

ਭਜਨ ਕਰਦਿਆਂ ਵਿਚਰਨਾ ਅਤੇ ਸਾਰੇ ਕੰਮ ਤੇ ਨਿਗਾਹ 
ਰੱਖਣੀ। ਹੁਣ ਅਨੰਦ ਦੇ ਦਿਨ ਤੋਂ ਪਹਿਲਾਂ ਹੀ ਸ਼ਬਦ ਪੜ੍ਹਦੇ, 
ਸ਼ੁਰੂ ਹੋ ਗਏ, ਜਿਹਨਾਂ ਵਿੱਚ ਪ੍ਰਮੁੱਖ ਸਨ, ਸੰਤ ਜਵੰਦ ਸਿੰਘ 
ਕਰਮ ਸਿੰਘ, ਹਿੰਮਤ ਪੁਰਾ, ਮੱਲ ਸਿੰਘ ਠੇਠਰ ਆਦਿ । ਆਤਮਾ 
ਸਿੰਘ ਖਿਹਾਲਾ ਵਾਅ ਭਾਅ ਲੈਣ ਬਾਹਰ ਨਿਕਲਿਆ। ਉਸ 
ਵੇਖਿਆ ਕਿ ਸੱਦਾ ਸਿੰਘ ਦੀ ਘਰ ਵਾਲੀ, ਮਾਤਾ ਰਾਮ ਕੌਰ ਨੂੰ 
ਗਾਹਲਾਂ ਕੱਢ ਰਹੀ ਹੈ। ਆਤਮਾ ਸਿੰਘ ਨੇ ਕਿਹਾ, 'ਖਬਰਦਾਰ 
ਜੇ ਹੁਣ ਗਾਹਲ ਕੱਢੀ ਤਾਂ ਮੈਂ ਤੇਰੀ ਜਾਨ ਕੱਢ ਦਿਆਂਗਾ।' 
ਉਸ ਸੱਦਾ ਸਿੰਘ ਨੂੰ ਜਾ ਦੱਸਿਆ, ਪਰ ਸੂਰਮੇ ਸਿੰਘ ਦਾ 
ਦਬਦਬਾ ਵੇਖ ਕੇ ਉਹ ਚੁੱਪ ਕਰ ਰਿਹਾ। ਮੀਹਾਂ ਸਿੰਘ ਨੇ 
ਫੀਰੋਜ਼ਪੁਰ ਡੀ.ਸੀ. ਕਾਨਰ ਨੂੰ ਮਿਲ ਕੇ ਤਾਏ ਸੱਦਾ ਸਿੰਘ ਬਾਰੇ 
ਦਰਖਾਸਤ ਦਿੱਤੀ ਕਿ ਮੇਰੀ ਭੈਣ ਦੀ ਸ਼ਾਦੀ ਵਿੱਚ ਵਿਘਨ 
ਪਾਉਂਦਾ ਹੈ। ਤੁਰੰਤ ਇਕ ਥਾਣੇਦਾਰ ਸੱਦਾ ਸਿੰਘ ਪਾਸ 
ਆਇਆ। ਉਸ ਕਿਹਾ ਕਿ ਸਰਦਾਰ ਜੀ ਜਾਂ ਤਾਂ ਦਸ ਦਿਨ 
ਪਿੰਡ ਛੱਡ ਦਿਓ ਜਾਂ ਫਿਰ ਦਸ ਦਿਨ ਜਿਹਲ ਵਿੱਚ ਚੱਲੋ । ਸੱਦਾ 
ਸਿੰਘ ਗੱਡੇ ਤੇ ਸਮਾਨ ਲੱਦ ਕੇ ਆਪਣੀ ਭੈਣ ਦੇ ਪਿੰਡ ਰਪਾਣੇ 
ਜਾ ਰਿਹਾ। ਹੁਣ ਅਨੰਦ ਕਾਰਜ ਲਈ ਮੈਦਾਨ ਸਾਫ ਸੀ ।% 

ਸੀ ਭੈਣੀ ਸਾਹਿਬ ਤੋਂ ਸਤਿਗੁਰੁ ਪਰਤਾਪ ਸਿੰਘ ਜੀ 
ਆਪਣੇ ਹਜ਼ੂਰੀ ਜੱਥੇ, ਸ੍ਰੀ ਭੈਣੀ ਸਾਹਿਬ ਵਿਖੇ ਹੀ ਰਹਿਣ ਵਾਲੇ 
ਰਾਮਪੁਰ ਆਦਿ ਅਤੇ ਸਾਰੇ ਹੀ ਪ੍ਰਸਿੱਧ ਸਾਧੂ ਸੰਤ, ਰਾਗੀ 
ਪੁੱਜੇ ਅਤੇ ਉੱਥੇ ਜਲ ਪਾਣੀ ਛਕ ਕੇ ਫਿਰ ਇਕ ਸਪੈਸ਼ਲ ਅਨੰਦ 
ਟਰੇਨ ਤੇ ਪੱਕੀ ਦੇ ਰੇਲਵੇ ਸਟੇਸ਼ਨ ਤੇ ਜੋ ਬਹਾਵਲਪੁਰ ਜਾਣ 
ਵਾਲੀ ਲਾਈਨ ਤੇ ਸੀ ਜਾ ਉੱਤਰੇ, 12 ਪੋਹ ਦੀ ਸ਼ਾਮ ਨੂੰ । ਇੱਥੋਂ 
ਹੋ ਕੇ ਅਤੇ ਪੈਦਲ ਵੀ ਸੰਗਤ ਗੁਰੂਸਰ ਜਾ ਪੁੱਜੀ । ਪੰਡਾਲ ਸਜੇ 
ਸਨ, ਪਹਿਲਾਂ ਹੀ ਦੀਵਾਨਾਂ ਦਾ ਪਰਬੰਧ ਹੋ ਗਿਆ। ਰਾਗੀਆਂ 
ਨੇ ਕੀਰਤਨ ਕੀਤਾ। ਸਾਰੀ ਰਾਤ ਵੱਖੋ ਵੱਖਰੇ ਜੱਥੇ ਸ਼ਬਦ 
ਕੀਰਤਨ ਕਰਦੇ ਰਹੇ । ਪਿੰਡ ਵਾਲਿਆਂ ਨੇ ਹੁਣ ਪੈਰ ਪੈਰ ਤੇ 
ਮਨਛਿਟੀਆਂ ਦੇ ਢੇਰ ਇਕੱਠੇ ਕਰ ਕੇ, ਧੂਣੇ ਲਾ ਦਿੱਤੇ । ਅੱਜ 
ਸਤੰਬਰ-2022 

ਬਾਗੜ ਗੱਲ ਕੀ ਸਾਰੇ ਹੀ ਪੰਜਾਬ ਦੇ ਮੁਖੀ ਨਾਮਧਾਰੀ ਆਪਣੇ 
ਆਪਣੇ ਇਲਾਕੇ ਦੀ ਸੰਗਤ ਸਮੇਤ ਗੁਰੂਸਰ ਪੁੱਜ ਗਏ ਸਨ। ਸ੍ਰੀ 
ਸਤਿਗੁਰੂ ਜੀ, ਮਾਤਾ ਜੀਵਨ ਕੌਰ, ਮਾਤਾ ਫ਼ਤਹਿ ਕੌਰ, 
ਸਾਰਾ ਹੀ ਗੁਰੂ ਪਰਿਵਾਰ ਸੰਗਤ ਵਿੱਚ ਸੁਭਾਇਮਾਨ ਸੀ। 

13 ਪੋਹ ਸਵੇਰੇ ਭਾਈ ਕਾਲੂ, ਭਾਈ ਜੈ ਸਿੰਘ ਮੌਲੀ 
ਧੁਲੇਤਾ, ਭਾਈ ਹਰਨਾਮ ਸਿੰਘ ਚਵਿੰਡਾ ਆਦਿ ਦੇ ਰਾਗੀ 
ਜੱਥਿਆਂ ਨੇ ਆਸਾ ਦੀ ਵਾਰ ਦਾ ਕੀਰਤਨ ਅਰੰਭ ਕੀਤਾ । ਵਾਰ 
ਦਾ ਭੋਗ ਪੈਣ ਤੱਕ, ਹਵਨ ਹੋ ਗਿਆ ਸੀ ਅਤੇ ਵੇਦੀ ਗੱਡੀ ਜਾ 
ਚੁੱਕੀ ਸੀ। ਚੰਡੀ ਦੀ ਵਾਰ ਦਾ ਪਾਠ ਕਰ ਕੇ, ਸਤਿਗੁਰੂ 
ਪਰਤਾਪ ਸਿੰਘ ਜੀ, ਦਰਬਾਰ ਸਾਹਿਬ ਜੀ ਨੂੰ ਮੱਥਾ ਟੇਕ ਕੇ, 
ਵੇਦੀ ਪਾਸ ਆਪਣੇ ਆਸਣ ਤੇ ਆ ਸਜੇ। ਬੀਬੀ ਵੀਰੋ ਜੀ ਵੀ 
ਆਦਿ ਗੁਰੂ ਗਰੰਥ ਸਾਹਿਬ ਨੂੰ ਸੀਸ ਝੁਕਾ ਕੇ, ਸਤਿਗੁਰੂ ਜੀ ਦੇ 
ਗਲ ਵਿੱਚ ਉੱਨ ਦੀ ਮਾਲਾ ਅਤੇ ਫੁੱਲਾਂ ਦਾ ਹਾਰ ਪਾ, ਮੱਥਾ 
ਟੇਕ ਕੇ ਬੈਠ ਗਏ। ਇਸ ਅਨੰਦ ਕਾਰਜ ਲਈ ਸਤਿਗੁਰੂ 
ਪਰਤਾਪ ਸਿੰਘ ਜੀ ਆਦਿ ਗੁਰੂ ਗਰੰਥ ਸਾਹਿਬ ਅਤੇ ਦਸਮ ਗੁਰੂ 
ਗਰੰਥ ਸਾਹਿਬ ਦੇ ਦੋ ਪਾਠ ਆਪ ਕਰ ਕੇ ਆਏ ਸਨ। ਬੀਬੀ 
ਵੀਰੋ ਜੀ ਨੇ ਆਦਿ ਗੁਰੂ ਗਰੰਥ ਸਾਹਿਬ ਦਾ ਇੱਕ ਪਾਠ ਖ਼ਦ 
ਕੀਤਾ ਸੀ। ਸੰਤ ਲਛਮਣ ਸਿੰਘ ਜੀ ਜਟਾਣੇ ਵਾਲੇ ਅਤੇ ਬਾਬਾ 
ਬਦਨ ਸਿੰਘ ਚੜਿੱਕ ਨੇ ਜੋੜੀ ਨੂੰ ਅੰਮ੍ਰਿਤ ਛਕਾਇਆ। ਲਾਵਾਂ 
ਦੇ ਪਾਠ ਅਤੇ ਵੇਦੀ ਹੇਠ ਹਵਨ ਗਿਰਦੇ ਚਾਰ ਫੇਰਿਆਂ ਨਾਲ 
ਅਨੰਦ ਕਾਰਜ ਸੰਪੰਨ ਹੋਇਆ। ਰਾਗੀ ਹਰਨਾਮ ਸਿੰਘ ਹੋਰਾਂ 
ਮੰਗਲਾਚਾਰ ਦੇ ਸ਼ਬਦ ਪੜ੍ਹੇ! ਅਰਦਾਸ ਉਪਰੰਤ ਕੜਾਹ 
ਪਰਸ਼ਾਦ ਦੇ ਖੁੱਲ੍ਹੇ ਗੱਫੇ ਵਰਤੇ। ਜਲ ਪਾਣੀ ਪਰਸ਼ਾਦਾ ਪਾਣੀ 
ਛਕਣ ਬਾਅਦ ਫਿਰ ਸੰਗਤਾਂ ਨੇ ਪੱਕੀ ਤੋਂ ਉਹੋ ਗੱਡੀ ਫੜੀ । 
ਬਠਿੰਡੇ ਅਤੇ ਅਗਲੇ ਦਿਨ 14 ਪੋਹ ਸੂਰਜ ਉਗਦੇ ਨਾਲ 
ਲੁਧਿਆਣੇ । ਉੱਥੋਂ ਟਾਂਗਿਆਂ ਅਤੇ ਹੋਰ ਸਵਾਰੀਆਂ ਤੇ 9-10 
ਵੱਜਦੇ ਨੂੰ ਸੀ ਭੈਣੀ ਸਾਹਿਬ ਪੁੱਜ ਗਏ। 

ਮਾਤਾ ਜੀਵਨ ਕੌਰ ਜੀ ਦੇ ਕਹਿਣ ਤੇ ਸੰਤ ਲਛਮਣ ਸਿੰਘ 
ਸਤਿਗੁਰੂ ਜੀ ਅਤੇ ਮਾਤਾ ਵੀਰ ਕੌਰ ਜੀ ਨੇ ਪਰਕਾਸ਼ ਹੋਏ 
ਆਇਆ- 

ਨਿਜ ਭਗਤੀ ਸੀਲਵੰਤੀ ਨਾਰਿ।। 

ਰੂਪਿ ਅਨੂਪ ਪੂਰੀ ਆਚਾਰਿ।। 

ਜਿਤੁ ਗ੍ਰਿਹਿ ਵਸੈ ਸੋ ਗਿਹ ਸੋਭਾਵੰਤਾ।। 

ਗੁਰਮੁਖਿ ਪਾਈ ਕਿਨੈ ਵਿਰਲੈ ਜੰਤਾ।।੧।। 

“ਇਸ ਸ਼ਬਦ ਦਾ ਪਹਿਲਾ ਨਿਜ ਪਦ ਸੰਤ ਜੀ ਨੇ ਆਪ 
ਪ੍ਰਮੇਸ਼ਰ ਰੂਪ ਸੀ ਸਤਿਗੁਰੂ ਪਰਤਾਪ ਸਿੰਘ ਜੀ ਜੋਗ ਜਾਣਿਆ। 
ਅਤੇ ਭਗਤੀ ਰੂਪ, ਸ਼ਕਤੀ ਅਵਤਾਰ ਮਾਤਾ ਵੀਰੋ ਜੀ ਨੂੰ ਮੰਨ 
ਕੇ ਭੱਬੇ ਦੇ ਅੱਖਰ ਤੋਂ ਭੂਪਿੰਦਰ ਕੌਰ ਨਾਮ ਰੱਖਿਆ।'€) ਯਾਦ 
ਰਹੇ ਕਿ ਮਹਾਰਾਜ ਨਿਹਾਲ ਸਿੰਘ ਜੀ ਦਾ ਅਨੰਦ ਕਾਰਜ ਇਸੇ 
ਸਾਲ ਅੱਸੂ ਦੇ ਮਹੀਨੇ, ਲਾਹੌਰ ਬਾਬਾ ਧਿਆਨ ਸਿੰਘ ਪੱਥਰਾਂ 
ਵਾਲਿਆਂ ਦੀ ਸਪੁੱਤਰੀ ਬੀਬੀ ਸਤਵੰਤ ਕੌਰ ਜੀ ਨਾਲ ਹੋਇਆ 
ਸੀ। ਬੀਬੀ ਸਤਵੰਤ ਕੌਰ ਵੀ ਇਸ ਅਨੰਦ ਕਾਰਜ ਵਿੱਚ ਸ਼ਾਮਲ 
ਹੋਏ। 

ਇਸ ਅਨੰਦ ਕਾਰਜ ਸਮੇਂ ਸਤਿਗੁਰੂ ਜੀ ਪੰਝੀਵੇਂ ਅਤੇ 
ਮਾਤਾ ਜੀ ਸੌਲ੍ਹਵੇਂ ਵਰ੍ਹੇ ਵਿੱਚ ਸਨ । ਸਤਿਗੁਰੂ ਜੀ ਦਾ ਡੇਰਾ ਤਾਂ 
ਬਾਗ ਵਾਲੀ ਕੋਠੀ ਵਿੱਚ ਸੀ ਜਿਸ ਏਰੀਏ ਨੂੰ ਰਾਮਸਰ ਵੀ 
ਆਖਦੇ ਸਨ। ਮਾਤਾ ਜੀ ਨੇ ਆਪਣਾ ਨਿਵਾਸ ਲੋਹ ਲੰਗਰ ਦੇ 
ਸਾਂਹਵੇਂ ਮੰਦਰਾਂ ਵਿੱਚ ਮਾਤਾ ਜੀਵਨ ਕੌਰ - ਫਤਿਹ ਕੌਰ ਜੀ 
ਪਾਸ ਕਰ ਲਿਆ। ਗੱਦੀ ਸਾਹਿਬ ਵਾਲੇ ਚੁਬਾਰੇ ਦੇ ਸਾਂਹਵੇਂ ਉਸ 
ਤੋਂ ਕੁਝ ਨੀਵਾਂ ਇਕ ਚੁਬਾਰਾ ਸੀ ਜਿਸਨੂੰ ਜਾਮਨੂੰ ਦੇ ਰੱਖ ਲਾਗੇ 
ਹੋਣ ਕਾਰਨ, ਜਾਮਨੂੰ ਵਾਲਾ ਚੁਬਾਰਾ ਕਿਹਾ ਜਾਂਦਾ ਸੀ, ਮਾਤਾ 
ਜੀ ਦਾ ਫਿਰ ਪੱਕਾ ਨਿਵਾਸ ਅਸਥਾਨ ਉਹੋ ਚੁਬਾਰਾ ਹੋ ਗਿਆ। 
ਲਗਾਤਾਰ ਚਾਰ ਮਹੀਨੇ ਅਨੰਦ ਤੋਂ ਬਾਅਦ ਆਪ ਸ੍ਰੀ ਭੈਣੀ 
ਸਾਹਿਬ ਹੀ ਰਹੇ ਅਤੇ ਮਾਤਾ ਜੀਵਨ ਕੌਰ ਜੀ ਪਾਸੋਂ ਸੋਧ 
ਕੀਤੀਆਂ। ਚਾਰ ਮਹੀਨਿਆਂ ਬਾਅਦ ਜਦੋਂ ਮਾਤਾ ਜੀ ਪੇਕੇ 
ਤਾਏ ਸੱਦਾ ਸਿੰਘ ਨੇ ਵੀ ਲੱਜੋਂ ਕੁੱਲੱਜੋਂ ਉਹਨਾਂ ਦੇ ਸਿਰ ਤੇ ਹੱਥ 
ਫੇਰ ਦਿੱਤਾ ਸੀ ।0 

1915 ਈ. ਦਾ ਨਾਮਧਾਰੀ ਪੰਥ ਦਾ ਸਾਲਾਨਾ ਹੋਲਾ 
ਮਹੱਲਾ ਨਾਮੀ ਪਹਿਲਵਾਨ ਫ਼ਤਹਿ ਸਿੰਘ ਜੋ ਨਾਮਧਾਰੀ ਸਜ 
ਚੁੱਕਾ ਸੀ ਦੇ ਮਾਝੇ ਦੇ ਮਸ਼ਹੂਰ ਪਿੰਡ ਵਲਟੋਹੇ ਵਿਖੇ ਸੀ। ਇਸ 
ਹੋਲੇ ਮਹੱਲੇ ਵਿੱਚ ਮਾਤਾ ਜੀਵਨ ਕੌਰ ਜੀ, ਬੀਬੀ ਸਤਵੰਤ ਕੌਰ 
ਹੋਰਾਂ ਦੇ ਨਾਲ ਮਾਤਾ ਭੂਪਿੰਦਰ ਕੌਰ ਜੀ ਵੀ ਪਹਿਲੀ ਵੇਰ ਸਾਧ 
ਸੰਗਤ ਦੇ ਕਿਸੇ ਵੱਡੇ ਇਕੱਠ ਵਿੱਚ ਸ਼ਾਮਲ ਹੋਏ। ਡੇਰੇ ਵਿੱਚ 
ਸੇਵਾ ਕਰਨ ਆਏ ਚੁੰਨ੍ਹੀ (ਅੰਬਾਲਾ, ਹੁਣ ਮੋਹਾਲੀ) ਦੇ ਕੁਝ 
ਜੀ ਨੇ ਕਾਰਨ ਜਾਨਣਾ ਚਾਹਿਆ। ਉਹਨਾਂ ਕਿਹਾ, “ਜੀ ਸਾਨੂੰ 
ਮਹਾਰਾਜ ਨਿਹਾਲ ਸਿੰਘ ਜੀ, ਆਪ ਦੇ ਅਨੰਦ ਕਾਰਜ ਸਮੇਂ, 
ਗੁਰੂਸਰ ਨਹੀਂ ਲੈ ਕੇ ਗਏ। ਸਾਡੀ ਨਰਾਜ਼ਗੀ ਤਾਂ ਦੂਰ ਹੁੰਦੀ ਹੈ 
ਜੇ ਆਪ ਜੀ ਮਾਤਾ ਭੂਪਿੰਦਰ ਕੌਰ ਜੀ ਸਮੇਤ ਅੰਬਾਂ ਦੇ ਮੌਸਮ 

ਵਿੱਚ, ਘੱਟੋ ਘੱਟ ਪੰਦਰਾਂ ਦਿਨ ਦਰਸ਼ਨ ਦਿਉ ।' ਉਹਨਾਂ ਦੀ 
ਊਠਾਂ, ਘੋੜਿਆਂ ਆਦਿ ਤੇ ਸ੍ਰੀ ਭੈਣੀ ਸਾਹਿਬੋਂ ਦੌਰਾ ਸ਼ੁਰੂ ਕਰ 
ਵਾਲਾ ਮੋਰਿੰਡਾ ਆਦਿ ਵਿੱਚ ਪੜਾਅ ਕਰਦੇ ਚੁੰਨ੍ਹੀ ਦੇ ਪ੍ਰਸਿੱਧ 


ਨੇ ਜਾ ਦਰਸ਼ਨ ਦਿੱਤੇ। ਬਾਬਾ ਜੀ ਦੀ ਬੇਨਤੀ ਸੀ ਕਿ ਮਾਤਾ 
ਭੂਪਿੰਦਰ ਕੌਰ ਜੀ ਨੂੰ ਵੀ ਜ਼ਰੂਰ ਲੈ ਕੇ ਆਇਉ। ਵੱਡੀ ਛੋਟੀ 
ਚੰਨ੍ਹੀ ਵਿੱਚ ਸਤਿਗੁਰੂ ਜੀ ਨੇ ਸੱਤ ਦਿਨ ਦਰਸ਼ਨ ਦਿੱਤੇ ਸਨ। 
ਚੁੰਨ੍ਹੀ ਤੋਂ ਸਤਿਗੁਰੂ ਜੀ ਦਾ ਦੌਰਾ ਮਹੰਤ ਕੌਲਾ ਸਿੰਘ ਦੇ ਪਿੰਡ 
ਮੌਲੀ ਦਰਾਲੀ ਪੁੱਜਾ। ਇੱਥੋਂ ਮਾਤਾ ਜੀਵਨ ਕੌਰ ਅਤੇ ਮਾਤਾ 
ਭੂਪਿੰਦਰ ਕੌਰ ਜੀ ਤਾਂ ਭੈਣੀ ਸਾਹਿਬ ਵਾਪਸ ਮੁੜ ਆਈਆਂ ਪਰ 
ਸਤਿਗੁਰੂ ਜੀ ਅੰਬਾਲੇ ਵੱਲ ਦੌਰਾ ਕਰਦੇ ਰਹੇ ਅਤੇ 10 ਭਾਦਰੋਂ 
ਨੂੰ ਵਾਪਸ ਭੈਣੀ ਸਾਹਿਬ ਆਏ ।੧ 

ਸੀ ਭੈਣੀ ਸਾਹਿਬ ਰਹਿੰਦਿਆਂ ਮਾਤਾ ਭੂਪਿੰਦਰ ਕੌਰ ਜੀ 
ਕਦੇ ਵੀ ਵਿਹਲੇ ਨਹੀਂ ਬੈਠਦੇ ਸਨ । ਬੇਸ਼ਕ ਭੈਣੀ ਸਾਹਿਬ ਦੇ 
ਇਕ ਡੇਰਾ ਪ੍ਰਬੰਧਕ ਮਸਤਾਨ ਸਿੰਘ ਕਿਆਮਪੁਰ (ਸਿਆਲਕੋਟ) 
ਵਾਲਿਆਂ ਦੀ ਮਾਤਾ ਖੇਮ ਕੌਰ ਅਤੇ ਵਰਨਾਂ ਦੀ ਇਕ ਬੀਬੀ 
ਦਿਆਲਾਂ ਆਪ ਦੀ ਸੇਵਾ ਵਿੱਚ ਹੁੰਦੀਆਂ ਸਨ ਪਰ ਆਪ ਸਵੇਰੇ 
ਅੰਮ੍ਰਿਤ ਵੇਲੇ ਉੱਠ ਕੇ ਪੰਜ ਗ੍ਰੰਥੀ ਪੋਥੀ ਦੀਆਂ ਸਾਰੀਆਂ 
ਬਾਣੀਆਂ ਦਾ ਪਾਠ ਕਰਦੇ । ਫਿਰ ਲੰਗਰ ਵਿੱਚ ਬਰਤਨ ਸਾਫ 
ਕਰਦੇ ਅਤੇ ਹੋਰ ਬਹੁਕਰ ਬੁਹਾਰੀ ਦੀ ਸੇਵਾ ਵੀ ਨਿਸਸੰਕੋਚ ਹੋ 
ਕੇ ਕਰਿਆ ਕਰਦੇ ਸਨ । ਆਪ ਜੀ ਦੇ ਉਦਾਰ ਸੁਭਾਉ ਦੀ ਇਕ 
ਪ੍ਰਸਿੱਧ ਵਾਰਤਾ ਉਹਨਾਂ ਦੇ ਭਾਈ ਸੁ. ਨਾਹਰ ਸਿੰਘ ਦੇ ਪੁੱਤਰ 
(ਪੰਡਿਤ) ਰਜਿੰਦਰ ਸਿੰਘ ਗੁਰੂਸਰ ਦੇ ਸ਼ਬਦਾਂ ਵਿੱਚ ਪੜ੍ਹਾਂਗੇ। 

“ਐਤਕੀਂ (1915 ਈ.) ਸਤਿਗੁਰੂ ਜੀ ਨੇ ਚਾਲੀਹਾ ਨਹਿਰ 
ਉੱਤੇ ਕਰਨ ਦਾ ਮਨ ਬਣਾ ਲਿਆ। (ਚਾਲੀਹਾ 11 ਭਾਦਰੋਂ ਤੋਂ 
20 ਅੱਸੂ ਤੱਕ ਦੇ ਚਾਲੀ ਦਿਨ ਨਹਿਰ ਉੱਤੇ ਨਾਮ ਸਿਮਰਨ 
ਕਥਾ ਕੀਰਤਨ ਕਰਦਿਆਂ ਬਤੀਤ ਹੁੰਦੇ)। ਸਾਰੀ ਸੰਤ ਮੰਡਲੀ, 
ਲਾਂਗਰੀ ਤੇ ਹੋਰ ਵਿੱਦਿਆਧਰ ਸਭ ਨਹਿਰ ਉੱਤੇ ਹੀ ਕੱਖਾਂ 
ਦੀਆਂ ਕੁੱਲੀਆਂ ਬਣਾ ਕੇ ਤਪ ਸਾਧਨਾ ਅਤੇ ਕਥਾ ਕੀਰਤਨ 
ਵਿੱਚ ਲੀਨ ਹੋ ਗਏ। 

“ਮਾਤਾ ਭੂਪਿੰਦਰ ਕੌਰ ਜੀ ਦਾ ਡੇਰਾ ਵੀ ਨਹਿਰ ਉੱਤੇ 
ਚਲਾ ਗਿਆ। ਏਥੇ ਇੱਕ ਮਕਾਨ ਵੀ ਬਣ ਗਿਆ ਜਿਸ ਦੇ 
ਉੱਤੇ ਚੁਬਾਰਾ ਸੀ ਛੋਟਾ ਜਿਹਾ। ਭੂਆ ਜੀ (ਮਾਤਾ ਭੂਪਿੰਦਰ 
ਕੌਰ) ਦਾ ਡੇਰਾ ਚੁਬਾਰੇ ਉੱਤੇ ਲੱਗ ਗਿਆ।” 

“ਭੂਆ ਜੀ ਨੇ ਸਤਿਗੁਰੁ ਜੀ ਅੱਗੇ ਅਰਜ਼ ਕੀਤੀ ਕਿ ਮੈਂ 
ਵੀ ਆਪ ਜੀ ਦੇ ਇਸ ਜਪ-ਪ੍ਰਯੋਗ ਵਿੱਚ ਸ਼ਾਮਲ ਹੋਣਾ ਚਾਹੁੰਦੀ 

ਹਾਂ। ਸਤਿਗੁਰੂ ਜੀ ਇਹ ਅਰਜ਼ ਸੁਣ ਕੇ ਬਹੁਤ ਪ੍ਰਸੰਨ ਹੋਏ। 
ਅਤੇ ਸੰਖੇਪ ਵਿੱਚ ਸਾਰੀ ਪਰਕਿਰਿਆ ਨਿਤਨੇਮ ਦੀ ਸਮਝਾ 
ਦਿੱਤੀ।” 

“ਇਸ ਤਰ੍ਹਾਂ ਇਕ ਬੀਬੀਆਂ ਦਾ ਜੱਥਾ ਵੀ ਪਹਿਲੀ ਵਾਰ 
ਜਪ ਪ੍ਰਯੋਗ ਵਿੱਚ ਸ਼ਾਮਲ ਹੋ ਗਿਆ।” 

“ਸੰਤ ਤਰਨ ਸਿੰਘ ਜੀ ਵਹਿਮੀ ਲਿਖਦੇ ਹਨ। ਮਾਤਾ 
ਭੂਪਿੰਦਰ ਕੌਰ ਜੀ ਦਾ ਇਹ ਵੱਡਾ ਪਰਉਪਕਾਰ ਸੀ ਮਾਈਆਂ 
ਦਾ। ਇਸ ਉਪਕਾਰ ਨੂੰ ਹਮੇਸ਼ਾਂ ਯਾਦ ਰੱਖਣਾ ਚਾਹੀਦਾ ਹੈ 
ਦੂਰ-ਦੂਰ ਦੀਆਂ ਅਵਾਜ਼ਾਂ ਹੀ ਆਉਂਦੀਆਂ ਸਨ ਬੀਬੀਆਂ 
ਵਾਸਤੇ।" 

(ਜਪ ਪ੍ਰਯੋਗ) ਦੇ “ਭੋਗ ਪਿੱਛੋਂ ਸਤਿਗੁਰੂ ਜੀ ਕੁਝ ਦਿਨਾਂ 
ਵਾਸਤੇ ਬਾਹਰ ਚਲੇ ਗਏ । ਬਹੁਤ ਸਾਰੇ ਦੂਰੋਂ ਆਏ ਸੰਤਾਂ ਦੇ ਜੱਥੇ 
ਸਿੰਘ ਜੀ ਜੌਹਲਾਂ ਦੇ ਵਡਾਲੇ (ਅੰਮ੍ਰਿਤਸਰ) ਵਾਲੇ ਆਪਣੇ ਜੱਥੇ 
ਸਮੇਤ । ਤੇ ਬਾਕੀ ਦੀ ਸੰਗਤ ਭੈਣੀ ਸਾਹਿਬ ਦੀ ਅਤੇ ਮਾਤਾ 
ਭੂਪਿੰਦਰ ਕੌਰ ਜੀ।" 

“ਸੰਤ ਮੋਹਨ ਸਿੰਘ ਜੀ ਜਿੰਨਾਂ ਨੇ ਏਹਨਾਂ ਦੇ ਦਰਸ਼ਨ ਤੇ 
ਸ਼ਬਦਾਂ ਦਾ ਅਨੰਦ ਮਾਣਿਆ ਹੈ, ਉਹ ਕਹਿੰਦੇ ਹਨ, ਏਨਾ 
ਮਿੱਠਾ ਤੇ ਰਸੀਲਾ ਕੀਰਤਨ, ਹੋਰ ਕਿਸੇ ਜੱਥੇਦਾਰ ਦਾ ਨਹੀਂ 
ਸੁਣਿਆ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਇਹ ਉਸ ਵੇਲੇ ਸਭ 
ਤੋਂ ਪਿਆਰੇ ਦੋਸਤ-ਸੰਤ ਸਨ । ਦੋਵੇਂ ਹੀ ਇਕ ਦੂਸਰੇ ਤੋਂ ਬਿਨਾਂ 
ਰਹਿ ਨਹੀਂ ਸੀ ਸਕਦੇ। ਜਾਂ ਸਤਿਗੁਰੂ ਜੀ ਇਹਨਾਂ ਕੋਲ, ਜਾਂ 
ਸੰਤ ਜੀ ਸਤਿਗੁਰੂ ਜੀ ਕੋਲ, ਇਹੋ ਰੀਤ ਰਹੀ ਜਿੰਨਾ ਚਿਰ ਸੰਤ 

“ਸੀ ਭੈਣੀ ਸਾਹਿਬ ਉਸ ਵੇਲੇ ਦੋ ਹਕੂਮਤਾਂ ਚੱਲ ਰਹੀਆਂ 
ਸਨ । ਗੁਰਦੁਆਰਾ ਮਾਤਾ ਜੀਵਨ ਕੌਰ ਜੀ ਕੋਲ ਤੇ ਰਾਮਸਰ 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਕੋਲ। ਇਹ ਸਭ ਕੁੱਝ ਚੁੱਪ ਚੁਪਾਤੇ 
ਚੱਲ ਰਿਹਾ ਸੀ। ਨਹਿਰ (ਸਰਹਿੰਦ ਵਾਲਾ ਡੇਰਾ, ਨੀਲੋਂ ਪੁਲ ਤੋੱ 
ਉੱਪਰ) ਦਾ ਖਰਚਾ, ਸਤਿਗੁਰੂ ਜੀ ਦੇ ਹੀ ਜ਼ਿੰਮੇ ਸੀ। ਭੈਣੀ 
ਸਾਹਿਬ ਤੋਂ ਨਾ ਮਦਦ ਮੰਗੀ ਜਾਂਦੀ ਸੀ ਤੇ ਨਾ ਹੀ ਦਿੱਤੀ 
ਜਾਂਦੀ ਸੀ। ਨਹਿਰ ਉੱਤੇ ਰਸਦ ਦਾ ਭੋਗ ਪੈ ਚੁੱਕਾ ਸੀ। ਪ੍ਰਾਤਾਂ 
ਧੋ ਕੇ ਸਾਧ ਸੰਗਤ ਨੇ ਛਕ ਲਈਆਂ ਸਨ। ਨਾ ਆਟਾ, ਦਾਲਾਂ 
ਤੇ ਘੀ ਤੇ ਨਾ ਹੀ ਸਰਦਾਈ ਪਾਣੀ ਵਾਸਤੇ ਖੰਡ ਬਾਦਾਮ, ਜੋ 
ਉਸ ਸਮੇਂ ਦਾ ਸਭ ਤੋਂ ਪਿਆਰਾ ਆਹਾਰ ਸੀ। ਦੇਗ, ਭਾਂਡੇ ਧੋ 
ਸਵਾਰ ਮੂਧੇ ਮਾਰ, ਸੰਤ ਮੋਹਨ ਸਿੰਘ ਜੀ ਨੇ ਜਾ ਪੁਕਾਰ ਕੀਤੀ- 

“ਮਾਤਾ ਜੀ ਸਭ ਰਸਦ ਪਾਣੀ ਦਾ ਭੋਗ ਪੈ ਚੱਕਾ ਹੈ, ਹੁਣ ਕੀ 
ਹੁਕਮ ਹੈ! ਸੰਗਤ ਹੁਣ ਨਿਰੋਲ ਹਵਾ ਦੇ ਆਸਰੇ ਹੈ।” 

“ਮਾਤਾ ਭੂਪਿੰਦਰ ਕੌਰ ਜੀ ਨੇ ਮਿੰਟ ਕੁ ਸੋਚਿਆ ਤੇ ਕਿਹਾ- 
ਕੋਈ ਗੱਲ ਨਹੀਂ ਸਤਿਗੁਰੂ ਭਲੀ ਕਰਨਗੇ । 

ਮਾਤਾ ਜੀ ਨੇ ਟਰੰਕ ਫੋਲੇ ਜਿਹਨਾਂ ਵਿੱਚੋਂ ਇਕ ਮੁੰਦਰੀ ਲੱਭ 
ਪਈ। ਇਹ ਪਤਾ ਨਹੀਂ ਸਹੁਰਿਆਂ ਦੀ ਸੀ ਜਾਂ ਪੇਕਿਆਂ ਦੀ। 
ਪਰ ਸਾਂਭ ਰੱਖੀ ਸੀ ਮਾਤਾ ਜੀ ਨੇ ਇਕ ਨਿਸ਼ਾਨੀ ਵਜੋਂ। ਕਿਤੇ 
ਪਿਆਰ ਵੱਸ ਸਤਿਗੁਰੂ ਜੀ ਨੇ ਤਾਂ ਨਹੀਂ ਸੀ ਪਹਿਣਾ ਦਿੱਤੀ 
ਮੁੰਦਰੀ ?' 

“ਕਿਉਂਕਿ ਉਸ ਵੇਲੇ ਸਤਿਗੁਰੁ ਜੀ ਅੱਜ ਜਿਤਨੇ ਕਰੜੇ 
ਬੰਧਨ ਵਿੱਚ ਨਹੀਂ ਸਨ। ਉਸ ਵੇਲੇ ਦੇ ਕੀਮਤੀ ਚੋਗੇ ਅੱਜ ਵੀ 
ਨਿਸ਼ਾਨੀ ਵਜੋਂ ਕਈਆਂ ਕੋਲ ਹਨ । ਅੱਜ ਮਾਤਾ ਜੀ ਨੇ ਮੁੰਦਰੀ 
ਸੰਤਾਂ ਨੂੰ ਦੇ ਕੇ ਕਿਹਾ- ਅਜੇ ਕੁਝ ਦਿਨ ਕੰਮ ਚਲਾਉ, ਫਿਰ ਹੋਰ 
ਵੇਖੀ ਜਾਵੇਗੀ।” 

“ਰਸਦਾਂ ਆ ਗਈਆਂ। ਲਹਿਰ ਬਹਿਰ ਹੋ ਗਈ । ਦੂਸਰੇ 
ਦਿਨ ਸਤਿਗੁਰੂ ਜੀ ਵੀ ਆ ਗਏ। ਅਤੇ ਆਉਣ ਸਾਰ 
ਪੁੱਛਿਆ- ਲੰਗਰ ਦਾ ਕੀ ਬਣਿਐ ? ਮੈਂ ਤਾਂ ਜਾਣ ਲੱਗਾ ਭੁੱਲ 
ਹੀ ਗਿਆ ਸਾਂ, ਹੁਣ ਯਾਦ ਆਇਆ ਹੈ ਕਿ ਰਸਦ ਬਹੁਤ 
ਥੋਹੜੀ ਸੀ।” 

“ਸੰਤਾਂ ਸਾਰੀ ਵਿਥਿਆ ਸੁਣਾ ਦਿੱਤੀ। ਮਾਤਾ ਜੀ ਦੇ 
ਤਿਆਗ ਦੀ।” 

“ਸਤਿਗੁਰੂ ਜੀ ਕਿਹਾ- ਮੈਨੂੰ ਉਸ ਤੋਂ ਇਹੋ ਉਮੈਦ ਸੀ। 
ਬਹੁਤ ਚੰਗਾ ਹੋਇਆ, ਲੰਗਰ ਚਾਲੂ ਰਿਹਾ। ਮੈਂ _ਦੱਸ ਨਹੀਂ 
ਸਕਦਾ ਅੱਜ ਕਿੰਨਾਂ ਖੁਸ਼ ਹਾਂ ਭੂਪਿੰਦਰ ਕੌਰ ਉੱਤੇ । ਅੱਜ ਉਹ 
ਇਮਤਿਹਾਨ ਵਿੱਚ ਖਰੀ ਉਤਰੀ ਹੈ। ਗੁਰੂ ਘਰ ਦੀ ਮਰਿਆਦਾ 
ਮੁਤਾਬਿਕ ਮੈਨੂੰ ਇਹੋ ਉਮੈਦ ਸੀ ਉਸ ਤੋਂ % 

ਉਪਰ ਵਰਣਿਤ ਜਪ ਪ੍ਰਯੋਗ ਵਿੱਚ ਮਾਤਾ ਜੀ ਮਾਈਆਂ 
ਦਾ ਜੱਥਾ ਲੈ ਕੇ, ਨਾਮ ਸਿਮਰਨ ਕਰਦੇ ਰਹੇ ਸਨ । ਲਾਹੌਰ ਬਾਬਾ 
ਧਿਆਨ ਸਿੰਘ ਪੱਥਰਾਂ ਵਾਲਿਆਂ ਦੇ ਘਰ ਬਣੀ ਧਰਮਸ਼ਾਲਾ 
ਵਿੱਚ ਸਾਧ ਸੰਗਤ ਤੋਂ ਪਾਠ ਅਤੇ ਅਖੰਡ ਪਾਠ ਕਰਵਾਏ। 
ਗੁਜਰਾਂਵਾਲੇ ਦੀ ਨਾਮਧਾਰੀ ਧਰਮਸ਼ਾਲਾ ਵਿੱਚ ਵੀ ਪਾਠਾਂ ਦੇ 
ਪ੍ਰਵਾਹ ਆਪ ਜੀ ਨੇ ਚਲਵਾਏ ।8 

ਆਪ ਗੁਰਦੁਆਰੇ ਵਿੱਚ ਸਾਰਾ ਸਮਾਂ ਜੋ ਸੇਵਾ ਸਿਮਰਨ ਤੋਂ 
ਬਚਦਾ, ਗੁਰਬਾਣੀ ਪਾਠ ਵਿੱਚ ਬਤੀਤ ਕਰਦੇ ਸਨ । ਗੁਰਬਾਣੀ 
ਨਾਲ ਪਿਆਰ ਦਾ ਸਬੂਤ ਉਹ ਪੱਤਰ ਹੈ ਜੋ ਆਪ ਨੇ ਸ੍ਰੀ ਭੈਣੀ 
ਸਾਹਿਬ ਤੋਂ ਆਪਣੇ ਭਾਈ ਨਾਹਰ ਸਿੰਘ ਦੇ ਘਰ ਲੜਕਾ ਪੈਦਾ 
ਹੋਣ ਦੇ ਸਮੇਂ ਲਿਖਿਆ ਸੀ ਜਿਸ ਵਿੱਚ ਉਹ ਮਾਤਾ ਰਾਮ ਕੌਰ 
ਜੀ ਦੇ ਭੈਣੀ ਸਾਹਿਬ ਰਹਿਣ ਦਾ ਜ਼ਿਕਰ ਵੀ ਕਰਦੇ ਹਨ- 

੧੍ਓੱ ਸਤਿਗੁਰ ਪ੍ਰਸਾਦਿ 

ਜੋਗ ਸ੍ਰੀਮਾਨ ਭਾਈ ਸਾਹਿਬ ਨਾਹਰ ਸਿੰਘ ਜੀ ਸਤਿ ਸੀ 
ਅਕਾਲ ਬੁਲਾਈ ਵਾਚਣੀ। ਐਥੇ ਸੁਖ ਹੈ ਆਪ ਕੋ ਸਤਿਗੁਰ 
ਸੁਖੀ ਵਸਾਏ ਅਗੇ ਏ ਹਾਲ ਹੈ ਮਾਤਾ ਹੋਰੀ ਰੈਹ ਪਏ ਮੇਰੇ ਰਖੇ 
ਹੋਏ। ਆਪ ਫਿਕਰ ਨਾ ਕਰਨਾ। ਚਿਠੀ ਉਤਮ ਕੌਰ ਨੂੰ ਪਾ 
ਦਿਤੀ ਸੀ, ਵਧਾਈ ਆਪ ਨੂੰ ਹੋਵੇ ਕਾਕੇ ਦੀ । ਭਰਾ ਮੀਹਾਂ ਸਿੰਘ 
ਹੋਰਾਂ ਕੋ ਵਧਾਈ ਮੇਰੀ ਤਰਫ ਸੇ ਹੋਵੇ। ਨਾਮ ਜਪੋ, ਸੁਖੀ ਵਸੋ 
ਤਿੰਨੇ ਭਰਾ। ਪੰਜ ਪਾਠ ਜਪੁਜੀ ਸਾਹਿਬ ਦੇ ਰੋਜ ਕਰੋ। ਪੰਜ 
ਚੌਪਈਆਂ ਕਰਿਆ ਕਰੋ ਸੁਖ ਹੋਗਾ। 

ਸਤਿ ਸ੍ਰੀ ਅਕਾਲ ।% 

ਸੰਤ ਉੱਤਮ ਸਿੰਘ 'ਗੁਰ ਪੀਰ' ਕਾਲੋਕੇ (ਸ਼ੇਖੂਪੁਰਾ) ਦੇ ਸੰਤ 
ਆਲਾ ਸਿੰਘ ਜੀ ਦੇ ਜੱਥੇ ਵਿੱਚ ਆਪਣੀ ਭੈਣ ਬੀਬੀ ਈਸ਼ਰ 
ਕੌਰ ਸਮੇਤ ਰਹਿੰਦੇ ਸਨ। ਸਤਿਗੁਰੂ ਜੀ ਦੇ ਹੁਕਮ ਨਾਲ ਸੰਤ 
ਆਲਾ ਸਿੰਘ ਅਤੇ ਉੱਤਮ ਸਿੰਘ ਭੈਣੀ ਸਾਹਿਬ ਆ ਗਏ, ਨਾਲ 
ਬੀਬੀ ਈਸ਼ਰ ਕੌਰ ਵੀ। ਇਹ ਬੀਬੀ ਈਸ਼ਰ ਕੌਰ ਵੀ ਬੇਬੇ 
ਦਿਆਲਾਂ ਪਤਨੀ ਵਰਨਾਂ ਦੇ ਖਰਾਸੀਏ ਸੰਤ ਲਹਿਣਾ ਸਿੰਘ 
ਦੀ, ਉਸ ਦੀ ਨੂੰਹ ਗੁਰਦੇਈ ਸਮੇਤ, ਮਾਤਾ ਭੂਪਿੰਦਰ ਕੌਰ ਜੀ 
ਦੀ ਸੇਵਾ ਵਿੱਚ ਰਹਿੰਦੀਆਂ ਸਨ। ਸਤਿਗੁਰੂ ਰਾਮ ਸਿੰਘ ਜੀ ਦੇ 
ਦੋਹਤੇ ਬਾਬਾ ਸੂਰਤ ਸਿੰਘ ਦੀ ਪਤਨੀ ਬਿਸ਼ਨ ਕੌਰ, ਡੇਰੇ ਤੋਂ 
ਮਾਈਆਂ ਰਲ ਕੇ ਮਾਤਾ ਜੀ ਨਾਲ ਸਿਆਲ ਦੀਆਂ ਰਾਤਾਂ 
ਜੀਵਨ ਕੌਰ ਜੀ ਇਹਨਾਂ ਨੂੰ ਲੰਗਰ ਲਿਆ ਕੇ ਛਕਾਉਂਦੇ ।$ 

ਇਸ ਮਾਤਾ ਦਿਆਲਾਂ ਜੀ ਨੂੰ ਹੀ ਸਤਿਗੁਰੂ ਪਰਤਾਪ ਸਿੰਘ 
ਜੀ ਨੇ ਅਨੰਦ ਕਾਰਜ ਤੋਂ ਪਹਿਲਾਂ ਗੁਰੂਸਰ ਭੇਜ ਕੇ ਮਾਤਾ 
ਭੂਪਿੰਦਰ ਕੌਰ ਜੀ ਨੂੰ ਗੁਰਬਾਣੀ ਪਾਠ ਸਰਲ ਕਰਵਾਇਆ ਸੀ। 
ਅਨੰਦ ਕਾਰਜ ਤੋਂ ਛੇ ਕੁ ਸਾਲ ਬਾਅਦ ਮਾਤਾ ਭੂਪਿੰਦਰ ਕੌਰ ਜੀ 
ਦੇ ਗ੍ਰਹਿ ਵਿਖੇ ਵੱਡੇ ਸਾਹਿਬਜ਼ਾਦੇ (ਸ੍ਰੀ ਸਤਿਗੁਰੂ ਜਗਜੀਤ 
ਸਿੰਘ ਜੀ) ਦਾ ਆਗਮਨ 8 ਮੱਘਰ, ਸੋਮਵਾਰ, ਕੱਤਕ ਸੁਦੀ 
ਤਰੌਦਸ਼ੀ, ਸੰਬਤ 1977 ਬਿ. ਮੁਤਾਬਿਕ 22 ਨਵੰਬਰ, 1920 ਨੂੰ 
ਹੋਇਆ। ਮਾਤਾ ਰਾਮ ਕੌਰ ਜੀ ਗੁਰੂਸਰ ਵਾਲਿਆਂ ਆਪਣੇ 
ਦੋਹਤੇ ਦੇ ਕੰਨ ਵਿੱਚ ਭਜਨ ਦੱਸਿਆ ਅਤੇ ਰਾਮਸਰ ਤੋਂ ਜਲ 
ਮੰਗਵਾ ਆਪਣੇ ਹੱਥ ਨਾਲ ਹੀ ਗੁੜ ਦੀ ਗੁੜ੍ਹਤੀ ਦਿੱਤੀ। 
ਸੰਗਤਾਂ ਨੇ ਜੈਕਾਰੇ ਗਜਾਏ, ਮਾਤਾ ਜੀਵਨ ਕੌਰ ਜੀ ਨੇ ਸਭ 
ਗੱਫੇ ਵਰਤਾ ਕੇ। ਪੰਝੀ ਦਿਨਾਂ ਬਾਅਦ ਮਾਤਾ ਜੀ ਅਤੇ 
ਸਾਹਿਬਜ਼ਾਦੇ ਨੇ ਰਾਮਸਰ ਵਿੱਚੋਂ ਇਸ਼ਨਾਨ ਕੀਤਾ । ਹੁਣ ਭਜਨ 
ਸੰਤ ਆਲਾ ਸਿੰਘ ਜੀ ਵਰਨਾਂ ਵਾਲਿਆਂ ਨੇ ਸਾਹਿਬਜ਼ਾਦੇ ਨੂੰ 

ਦੱਸਿਆ। ਸਤਿਗੁਰੂ ਪਰਤਾਪ ਸਿੰਘ ਜੀ ਕੱਤਕ ਪੁੰਨਿਆਂ ਦਾ 
ਪਹਿਲੀ ਪਾਤਸ਼ਾਹੀ ਦਾ ਗੁਰਪੁਰਬ ਨਨਕਾਣੇ ਸਾਹਿਬ ਮਨਾ ਰਹੇ 
ਪੁਚਾਈ। ਮਾਤਾ ਭੂਪਿੰਦਰ ਕੌਰ ਜੀ ਸਾਹਿਬਜ਼ਾਦੇ ਨੂੰ ਲੈ ਕੇ, 
ਅਗਲੇ ਸਾਲ ਮੁਕਤਸਰ ਦੇ ਮੇਲੇ ਤੇ ਆਏ ਸਨ, ਸਤਿਗੁਰੂ 
ਪਰਤਾਪ ਸਿੰਘ ਜੀ ਦੀ ਹਜ਼ੂਰੀ ਵਿੱਚ । 

ਛੋਟੇ ਸਾਹਿਬਜ਼ਾਦੇ (ਮਹਾਰਾਜ ਬੀਰ ਸਿੰਘ ਜੀ) ਦਾ ਜਨਮ 
ਮਾਤਾ ਜੀ ਦੇ ਉਦਰ ਥੀਂ 2 ਕੱਤਕ 1980 ਬਿਕ੍ਰਮੀ ਮੁਤਾਬਿਕ 
18 ਅਕਤੂਬਰ, 1923 ਨੂੰ ਸ੍ਰੀ ਭੈਣੀ ਸਾਹਿਬ ਵਿਖੇ ਹੀ 
ਹੋਇਆ। 1 ਮੱਘਰ ਨੂੰ ਮਾਤਾ ਜੀ ਅਤੇ ਸਾਹਿਬਜ਼ਾਦੇ ਨੂੰ 
ਸਤਿਗੁਰੂ ਪਰਤਾਪ ਸਿੰਘ ਜੀ ਦੀ ਹਜ਼ੂਰੀ ਵਿੱਚ ਅੰਮ੍ਰਿਤ 
ਛਕਾਇਆ ਗਿਆ। ਵੱਡੇ ਸਾਹਿਬਜ਼ਾਦੇ ਨੂੰ ਸੰਗਤ ਬੇਅੰਤ ਜੀ 
ਅਤੇ ਛੋਟੇ ਨੂੰ ਵੱਲਭ ਜੀ (ਜਾਂ ਬੱਲ੍ਹੋ ਜੀ) ਕਹਿ ਕੇ ਪੁਕਾਰਿਆ 
ਕਰਦੀ ਸੀ। ਛੋਟੇ ਸਾਹਿਬਜ਼ਾਦੇ ਦੇ ਜਨਮ ਤੋਂ' ਕੁਝ ਸਮਾਂ ਪਹਿਲਾਂ 
ਮਾਤਾ ਭੂਪਿੰਦਰ ਕੌਰ ਜੀ, ਮਾਤਾ ਰਾਮ ਕੌਰ ਜੀ, ਮਾਈ 
ਗੁਰਦਿੱਤੀ (ਮਸਤਾਨ ਸਿੰਘ ਦੀ ਸਿੰਘਣੀ), ਮਾਈ ਖੇਮੋ, ਅਤੇ 
ਬੇਬੇ ਦਿਆਲਾਂ ਅਤੇ ਮਸਤਾਨ ਸਿੰਘ ਕਿਆਮਪਰੀਆ, ਗੁਰਮੁਖ 
ਸਿੰਘ ਝੱਬਰ ਸਮੇਤ ਸੁਕੇਤ ਪਹਾੜ ਤੇ ਹੁਕਮ ਅਨੁਸਾਰ ਰਹੇ ਸਨ। 
ਇੱਥੇ ਫਿਰ ਬੁਖਾਰ ਦਾ ਪਰਕੋਪ ਹੋਇਆ। ਸੇਵਕ ਸਾਰੇ ਬੀਮਾਰ 
ਸਮੇਤ ਮਾਤਾ ਜੀ ਅਤੇ ਪੌਣੇ ਤਿੰਨ ਸਾਲ ਦੇ ਬੇਅੰਤ ਜੀ। ਹਣ 
ਲੰਗਰ ਪਾਣੀ ਅਤੇ ਬਸਤਰਾਂ ਦੀ ਸੇਵਾ ਗੁਰਮੁਖ ਸਿੰਘ 
ਨਿਬਾਹੁੰਦਾ। ਓੜਕ ਮਾਤਾ ਜੀ ਨੇ ਉਸਨੂੰ ਬੀੜ ਵਿੱਚ ਸਤਿਗੁਰੂ 
ਜੀ ਪਾਸ ਭੇਜ ਕੇ ਹਕੀਕਤ ਦੱਸੀ। ਹੁਕਮ ਅਨੁਸਾਰ ਮਾਤਾ ਜੀ 
ਉੱਥੋਂ ਪਾਲਕੀ ਤੇ ਸਾਹਿਬਜ਼ਾਦੇ ਨਾਲ ਰੋਪੜ ਤੱਕ ਆਏ । ਅੱਗੋਂ 
ਇਕ ਬੇੜੀ ਦੁਆਰਾ ਜਿਹਨੂੰ ਕਾਂਊਟਾ ਕਹਿੰਦੇ ਸੀ, ਦੋਰਾਹੇ । ਰੇਲ 
ਦੁਆਰਾ ਉੱਥੋਂ ਸਰਹੰਦ ਅਤੇ ਫਿਰ ਬੀੜ ਵਿੱਚ ਪੁੱਜ ਗਏ ਸਨ। 
ਇਸ ਤੋਂ ਪਹਿਲਾਂ ਵੀ ਮਾਤਾ ਜੀ ਬੀੜ ਵਿੱਚ ਸਾਹਿਬਜ਼ਾਦੇ 
ਸਮੇਤ ਰਹਿੰਦੇ ਰਹੇ ਸਨ। 

ਵੱਲਭ ਜੀ ਦੇ ਜਨਮ ਸਮੇਂ ਮਾਤਾ ਜੀ ਨੂੰ ਸੂਤਕੀ ਬੁਖਾਰ ਹੋ 
ਗਿਆ ਜੋ ਕਿ ਵਿਗੜਦਾ ਵਿਗੜਦਾ ਤਪਦਿਕ ਬਣ ਗਿਆ। 
ਹੁਣ ਦੋਹਾਂ ਸਾਹਿਬਜ਼ਾਦਿਆਂ ਤੋਂ ਅਲੱਗ ਆਪ ਦਾ ਡੇਰਾ 
ਰਾਮਸਰ ਬਾਗ ਵਾਲੀ ਕੋਠੀ ਪਾਸ ਇਕ ਕਮਰੇ ਵਿੱਚ ਖੁੱਲ੍ਹੀ ਹਵਾ 
ਵਿੱਚ ਕੀਤਾ, ਪਾਸ ਮਾਤਾ ਰਾਮ ਕੌਰ ਜੀ ਸਨ। ਵੱਲਭ ਜੀ ਨੇ 
ਮਾਤਾ ਜੀ ਦਾ ਦੁੱਧ ਛੇ ਕੁ ਮਹੀਨੇ ਹੀ ਚੰਘਿਆ ਸੀ । ਬੇਅੰਤ ਜੀ 
ਦੀ ਸਉਂਪਣਾ ਸਤਿਗੁਰੂ ਜੀ ਦੇ ਹੁਕਮ ਨਾਲ ਗੁਰਮੁੱਖ ਸਿੰਘ 
ਝੱਬਰ ਨੂੰ ਸੇਵਾ ਵਿੱਚ ਲਾ ਕੇ ਕਰ ਦਿੱਤੀ। ਵੱਲਭ ਜੀ ਮਾਤਾ 
ਜੀਵਨ ਕੌਰ ਜਾਂ ਮਹੰਤ ਸੇਵਾ ਸਿੰਘ ਪਾਸ ਰਹਿੰਦੇ। ਮਾਤਾ ਜੀ ਦੇ 
ਬਹੁਤ ਇਲਾਜ ਬਦਲੇ । ਸਲੋਹਗੜ੍ਹ ਪਹਾੜ ਤੇ ਵੀ ਰੱਖਿਆ। 
ਪਰ ਹਾਲਾਤ ਨਾ ਬਦਲੇ। ਪੰਜ ਮਹੀਨੇ ਬਾਅਦ ਉੱਥੋਂ ਭੈਣੀ 
ਵਰਿਆਮ 

ਸਾਹਿਬ ਆ ਗਏ। ਸਰੀਰ ਹੇਠਾਂ ਨੂੰ ਜਾ ਰਿਹਾ ਸੀ। ਅੰਤ ਸਮਾਂ 
ਜਾਣ ਕੇ ਸੂਬਾ ਮੀਹਾਂ ਸਿੰਘ ਵੱਡੇ ਵੀਰ ਨੇ ਸੁਖਮਨੀ ਸਾਹਿਬ ਦਾ 
ਪਾਠ ਸ਼ੁਰੂ ਕੀਤਾ। ਬਾਈਵੀਂ ਅਸ਼ਟਪਦੀ ਤੇ ਪਾਠ ਸੀ ਜਦੋਂ 
ਸਤਿਗੁਰੂ ਪਰਤਾਪ ਸਿੰਘ ਜੀ ਨੇ ਆ ਦਰਸ਼ਨ ਦਿੱਤੇ । ਮਾਤਾ ਜੀ 
ਨੇ ਕਿਹਾ- “ਜੀ ਵਿਛੋੜਾ ਨਾ ਪਵੇ।' ਸਤਿਗੁਰੂ ਜੀ ਨੇ 
ਫੁਰਮਾਇਆ ਕਿ ਸਭ ਕੁਝ ਹੁਕਮ ਵਿਚ ਹੀ ਹੋ ਰਿਹਾ ਹੈ। ਓੜਕ 
29 ਭਾਦਰੋਂ 1980 ਬਿਕ੍ਰਮੀ ਮੁਤਾਬਿਕ 14 ਸਤੰਬਰ 1924 ਨੂੰ 
ਮਾਤਾ ਜੀ ਹੁਕਮ ਸੱਤ ਹੋ ਗਏ। ਇਸ ਸਮੇਂ ਤੋਂ ਕੁਝ ਪਹਿਲਾਂ 
ਸਤਿਗੁਰੂ ਜੀ ਗੜ੍ਹਦੀਵਾਲੇ ਵਾਲੇ ਸੰਤ ਹਰਨਾਮ ਸਿੰਘ ਜੀ ਦੇ 
ਡੇਰੇ ਵਿੱਚ ਦਰਸ਼ਨ ਦੇ ਰਹੇ ਸਨ ਭਾਈ ਵਜੀਰ ਸਿੰਘ, ਇਕ 
ਲਾੰਗਰੀ ਅਤੇ ਇਕ ਦੋ ਹੋਰ ਸਿੰਘਾਂ ਸਮੇਤ, ਬੇਬੇ ਦਿਆਲਾਂ ਦੇ 
ਪੁੱਤਰ ਸੰਤਾ ਸਿੰਘ ਨੂੰ ਮੋਟਰ ਸਾਈਕਲ ਤੇ ਸਤਿਗੁਰੂ ਜੀ ਨੂੰ 
ਮਾਤਾ ਜੀ ਦੀ ਵਿਗੜੀ ਸਿਹਤ ਦੀ ਸੂਚਨਾ ਹਿਤ ਪਹਿਲਾਂ 
ਭੇਜਿਆ ਸੀ। ਉਸਨੂੰ ਜਲੰਧਰ ਵਿੱਚ ਹੈਜਾ ਹੋ ਗਿਆ। ਉਸਦੇ 
ਨਾਲ ਗਏ ਸਰਦਾਰਾ ਸਿੰਘ ਹਕੀਮ ਇੱਬਣ ਵਾਲੇ ਨੇ ਮਾਤਾ ਜੀ 
ਦੀ ਵਿਗੜੀ ਸਿਹਤ ਕਾਰਨ ਭੈਣੀ ਸਾਹਿਬ ਨੂੰ ਰੁਖ ਕੀਤਾ, 
ਇਲਾਜ ਕਰਨ ਲਈ । ਪਿੱਛੋਂ ਸੰਤਾ ਸਿੰਘ ਹੈਜੇ ਨਾਲ ਚਲਾਣਾ 
ਕਰ ਗਿਆ। ਸਤਿਗੁਰੂ ਪਰਤਾਪ ਸਿੰਘ ਜੀ ਨੇ ਆਏ ਸਰਦਾਰਾ 
ਸਿੰਘ ਨੂੰ ਕਿਹਾ ਕਿ ਭੂਪਿੰਦਰ ਕੌਰ ਪਾਸ ਤਾਂ ਇੱਥੇ ਵੇਖ ਭਾਲ 
ਵਾਲਿਆਂ ਦੀ ਕਮੀ ਨਹੀਂ' ਸੀ, ਤੁਸਾਂ ਸਿੱਖ ਨੂੰ ਛੱਡ ਕੇ ਨਹੀਂ 
ਆਉਣਾ ਸੀ।੧ 

ਮਾਤਾ ਜੀ ਦੇ ਸਸਕਾਰ ਵਾਲੀ ਥਾਂ ਤੇ ਖੂਹੀ ਲਾ ਦਿੱਤੀ 
ਗਈ ਸੀ। ਇੱਥੇ ਹੀ ਭਜਨ ਵਰਨੀ ਦਾ ਅਰੰਭ ਹੋ ਗਿਆ ਜੋ 
ਨਿਰੰਤਰ ਚਲ ਰਹੀ ਹੈ। ਇੱਕ ਵੇਰ ਸਿੱਖਾਂ ਨੇ ਬੇਨਤੀ ਕੀਤੀ, 
ਮਾਤਾ ਜੀ ਤੁਸੀਂ ਘਿਉ ਵਰਤਾਇਆ ਕਰੋ। ਘਿਉ ਦਾ ਭਰਿਆ 
ਬਰਤਨ ਆ ਗਿਆ। ਉਹ ਵਰਤਾਉਣ ਲਗ ਪਏ। ਕੁਝ ਸਮੇਂ 
ਬਾਅਦ ਮਾਤਾ ਜੀਵਨ ਕੌਰ ਜੀ ਆ ਗਏ। ਆਪ ਨੇ ਹੱਥ ਜੋੜ 
ਕੇ ਕਿਹਾ ਕਿ ਹੁਣ ਇਹ ਆਪਣਾ ਕਾਰਜ ਕਰਨ। ਇਤਨੀ 
ਨਿਰਮਾਣਤਾ ਦੀ ਆਪ ਮੂਰਤ ਸਨ। 

ਮਾਤਾ ਜੀ ਦੇ ਭੋਗ ਤੇ ਸੰਗਤ ਦਾ ਬਹੁਤ ਇਕੱਠ ਹੋਇਆ 
ਸੀ। ਸਤਿਗੁਰੂ ਜੀ ਨੇ ਸਭ ਨੂੰ ਭਾਣਾ ਮੰਨਣ ਦਾ ਉਪਦੇਸ਼ 
ਦਿੱਤਾ। ਇਸ ਤੋਂ ਕੁਝ ਸਮਾਂ ਬੀਤਣ ਬਾਅਦ ਆਮ ਸੰਗਤ, 
ਮਾਤਾ ਜੀਵਨ ਕੌਰ ਜੀ ਨੂੰ ਸਤਿਗੁਰੂ ਜੀ ਦਾ ਹੋਰ ਅਨੰਦ 
ਕਾਰਜ ਕਰਨ ਲਈ ਆ ਆ ਕੇ ਆਖਦੀ। ਉਹਨਾਂ ਦੀਆਂ ਇਹ 
ਬੇਨਤੀਆਂ ਸੁਣ ਸੁਣ ਕੇ ਇਕ ਦਿਨ ਮਾਤਾ ਜੀ ਨੇ ਸਤਿਗੁਰੂ 
ਪਰਤਾਪ ਸਿੰਘ ਜੀ ਅੱਗੇ ਸੰਗਤ ਦਾ ਇਹ ਸੁਝਾਅ ਰੱਖ ਦਿੱਤਾ। 
ਸਤਿਗੁਰੂ ਜੀ ਦਾ ਜੁਆਬ ਸੀ, “ਮਾਤਾ ਜੀ ਜੇ ਤਾਂ ਹੋਰ ਕੋਈ 
ਭੂਪਿੰਦਰ ਕੌਰ ਵਰਗੀ ਹੈ ਤਾਂ ਮੇਰਾ ਅਨੰਦ ਕਰ ਦਿਉ, ਪਰ ਮੈਨੂੰ 
ਤਾਂ ਕੋਈ ਉਹਦੇ ਵਰਗੀ ਨਹੀਂ ਦਿਸਦੀ 

ਸਚਮੁੱਚ ਮਾਤਾ ਭੂਪਿੰਦਰ ਕੌਰ ਜੀ ਆਪਣੇ ਵਰਗੇ ਆਪ 
ਹੀ ਸਨ। 
-ਹਵਾਲੇ ਤੇ ਟਿੱਪਣੀਆਂ- 

1. ਰਜਿੰਦਰ _ਸਿੰਘ ਨਾਮਧਾਰੀ, ਗੁਰੂਸਰ, _ਬਾਬਾਣੀਆਂ 
ਕਹਾਣੀਆਂ, 2056 ਬਿ. ਮੁਤਾਬਿਕ 2000 ਈ., 
ਨਾਮਧਾਰੀ ਦਰਬਾਰ, ਸ੍ਰੀ ਭੈਣੀ ਸਾਹਿਬ, ਸਫਾ 17-25 

2. ਮਾਸਟਰ ਨਿਹਾਲ ਸਿੰਘ, ਮਾਤਾਵਾਂ, 1983 ਈ., 

ਨਾਮਧਾਰੀ ਇਸਤਰੀ ਵਿਦਿਅਕ ਜੱਥਾ, ਸ੍ਰੀ ਭੈਣੀ ਸਾਹਿਬ, 

ਸਫਾ 10 

ਰਜਿੰਦਰ ਸਿੰਘ, ਸਫਾ 27 

ਨਿਹਾਲ ਸਿੰਘ, ਸਫਾ 10 

ਰਜਿੰਦਰ ਸਿੰਘ, ਸਫਾ 27 

ਰਜਿੰਦਰ ਸਿੰਘ, ਸਫਾ 29 

ਨਿਹਾਲ ਸਿੰਘ, ਸਫਾ 11 
ਨਵੰਬਰ 1971, ਸਾਧੂ ਸਿੰਘ ਕਿਸਾਨ ਰਾਮਪੁਰ (ਬੁੱਢੀ 
ਮਾੜੀ - ਸਿਰਸਾ), ਸਫਾ 138 

9. ਸਵਰਨ ਸਿੰਘ ਵਿਰਕ (ਸੰ.) ਅੱਖੀਂ ਡਿੱਠਾ ਕਿੱਸਾ ਕੀਤਾ- 
ਜੱਥੇਦਾਰ ਗੁਰਮੁਖ ਸਿੰਘ ਝੱਬਰ ਦੀਆਂ ਯਾਦਾਂ ਦੇ ਝਰੋਖੇ 
'ਚੋਂ- ਦੂਜੀ ਛਾਪ (2018), ਸਫਾ 107 

10. ਸਤਿਜੁਗ ਦਾ 'ਅਟੱਲ ਪ੍ਰਤਾਪੀ ਆਗਮਨ ਸ਼ਤਾਬਦੀ ਅੰਕ 
ਭਾਗ ਦੂਜਾ, ਵੈਸਾਖ 2048 ਬਿਕ੍ਰਮੀ (ਮਈ 1991), 
ਜੀਵਨ ਨਗਰ, ਸਿਰਸਾ। ਪੰਡਿਤ ਰਜਿੰਦਰ ਸਿੰਘ ਗੁਰੂਸਰ 
ਦਾ ਲੇਖ- “ਸਤਿਗੁਰ ਵਡਾ ਕਰਿ ਸਾਲਾਹੀਐ”- ਸਫਾ 
105-06 

11. ਉਪਰੋਕਤ, 106 

12. ਸਵਰਨ ਸਿੰਘ ਵਿਰਕ (ਸੰ.) ਅੱਖੀਂ ਡਿੱਠਾ ਕਿੱਸਾ ਕੀਤਾ- 
ਸਫਾ 114 

13. ਸਤਿਜੁਗ, ਉਪਰੋਕਤ, ਸਫਾ (106-08) 

14.ਮਾ. ਨਿਹਾਲ ਸਿੰਘ, ਸਫਾ 16 

15. ਸਤਿਜੁਗ, ਉਪਰੋਕਤ ਅੰਕ, ਸਫਾ 104-05 ਦੇ ਵਿਚਾਲੇ 
ਫੋਟੋ ਪੇਜ, ਜਿਸ ਤੇ ਮਾਤਾ ਜੀ ਦੇ ਦੋ ਪੁੱਤਰਾਂ ਦੇ ਫੋਟੋ ਹਨ। 
ਸਿੰਘ ਨੂੰ ਹੈ। 

16. ਸੰਤ ਤਰਨ ਸਿੰਘ ਵਹਿਮੀ, ਸਫਾ 189-90 

17.ਸੰਤ ਤਰਨ ਸਿੰਘ ਵਹਿਮੀ, ਜੱਸ ਜੀਵਨ ਭਾਗ ਦੂਜਾ, 
ਸਫਾ 94 

18. ਉਪਰੋਕਤ, ਸਫਾ 121 

ਪਿੰਡ ਤੇ ਡਾਕਘਰ: ਕਰੀਵਾਲਾ, 
ਜ਼ਿਲ੍ਹਾ: ਸਿਰਸਾ-125075 (ਹਰਿਆਣਾ) 
ਸੰਪਰਕ: 99963-71716 


ਵਰਿਆਮ ਦੇ ਪਾਠਕਾਂ ਨੂੰ ਸੂਚਿਤ ਕੀਤਾ ਜਾਂਦਾ ਹੈ ਕਿ 13 ਅਕਤੂਬਰ ਤੋਂ 17 ਅਕਤੂਬਰ 

2022 ਤੱਕ ਸੀ ਭੈਣੀ ਸਾਹਿਬ ਵਿਖੇ ਅੱਸੂ ਦੇ ਮੇਲੇ ਦਾ ਆਯੋਜਨ ਹੋ ਰਿਹਾ ਹੈ। ਹਰ ਸਾਲ ਦੀ ਤਰ੍ਹਾਂ 
ਇਸ ਸਾਲ ਵੀ ਵਰਿਆਮ ਦਾ ਸਟਾਲ ਲਗਾਇਆ ਜਾਵੇਗਾ। ਪਾਠਕ ਵਰਗ ਆਪਣੇ ਸਾਲਾਨਾ ਚੰਦੇ 
ਅਤੇ ਸਹਾਇਤਾ ਜਮ੍ਹਾ ਕਰਵਾਉਣ ਦੀ ਕਿਪਾ ਕਰਨ । ਜਿਹੜੇ ਸੱਜਣ ਮੇਲੇ ਤੇ ਨਹੀਂ ਆ ਸਕਦੇ ਉਹ 


ਆਪਣਾ ਚੰਦਾ ਵਰਿਆਮ ਦੇ ਹੇਠ ਲਿਖੇ ਬੈਂਕ ਅਕਾਉਂਟ ਵਿੱਚ ਜਮ੍ਹਾ ਕਰਵਾ ਸਕਦੇ ਹਨ। 

ਕਬਿੱਤ ।। ਪੰਥ ਖਾਲਸੇ ਮੈਂ ਏਕ ਸ਼ਾਖ ਕੂਕੇ ਸਿੰਘਨ ਕੀ, 
ਤੀਸਕ ਬਰਸ ਤੇ ਜੋ ਬਿਦਤੇ ਮਹਾਨ ਹੈ'। 


ਸ਼ਬਦ ਕੀ ਮਸਤੀ ਮੈਂ ਹਾਲ ਤੇ ਬਿਹਾਲ ਹੋਇਂ, 

ਸਿਰ ਤੈ ਉਤਰ ਜਾਤ ਦਸਤਾਰ ਤਾਨ ਹੈ'। 

ਸਹੀ ਨਾਮ ਨਾਮ-ਧਾਰੀ ਆਹਿ ਤਿਨ ਕਾ ਉਦਾਰੀ, 

ਕੂਕ ਮਾਰਨੇ ਤੇ ਕੂਕੇ ਜਗਤ ਬਖਾਨ ਹੈ। 

ਏਕ ਦਸਤਾਰ ਕੇ ਉਤਾਰ ਬਿਨੁ ਅਰ ਰੀਤਿ, 

ਚਾਹੀਯਤ ਜੈਸੀ ਤੈਸੀ ਤਿਨ ਮੈਂ ਪ੍ਰਧਾਨ ਹੈ।।੨੦੫।। 

ਕਬਿੱਤ ।। ਖਾਲਸੇ ਪੰਥ ਵਿੱਚ ਇੱਕ ਕੂਕੇ ਸਿੰਘਾਂ ਦੀ ਸੰਪ੍ਰਦਾ 
ਹੈ, ਜੋ ਪਿਛਲੇ 30 ਕੁ ਸਾਲਾਂ ਤੋਂ ਬਹੁਤ ਮਸ਼ਹੂਰ ਹਨ। ਨਾਮ ਦੀ 
ਮਸਤੀ ਵਿੱਚ ਸਰੀਰ ਦੀ ਸੁੱਧ ਬੁੱਧ ਭੁਲ ਜਾਂਦੇ ਹਨ ਅਤੇ ਉਨ੍ਹਾਂ 
ਦੀ ਪੱਗ ਵੀ ਸਿਰ ਤੋਂ ਲੱਥ ਜਾਂਦੀ ਹੈ। ਉਨ੍ਹਾਂ ਦਾ ਅਸਲ ਨਾਮ 
ਤਾਂ ਨਾਮਧਾਰੀ ਹੈ, ਪਰ ਉਨ੍ਹਾਂ ਵੱਲੋਂ ਦੇਸ਼ ਨੂੰ ਜਗਾਉਣ ਲਈ 
ਆਵਾਜ਼ ਬੁਲੰਦ ਕਰਨ ਕਰ ਕੇ ਸੰਸਾਰ ਕੂਕੇ ਆਖਦਾ ਹੈ। ਇੱਕ 
ਪੱਗ ਦੇ ਉਤਰ ਜਾਣ ਬਿਨਾਂ ਬਾਕੀ ਸਭ ਮਰਯਾਦਾ ਉਨ੍ਹਾਂ ਵਿੱਚ 
ਉਵੇਂ ਹੀ ਪ੍ਰਚਲਿਤ ਹੈ, ਜਿਵੇਂ ਖਾਲਸੇ ਦੀ ਚਾਹੀਦੀ 
ਹੈ।।੨੦੫।। 

ਕਬਿੱਤ ।। ਭਏ ਕੂਕੇ ਜੈਸ ਅਬਿ ਸੁਨ ਲੇਹੁ ਭੈਸ ਸਭਿ, 

ਰਾਜ ਸਿੰਘ ਥੈਸ ਜਬਿ ਦੇਸ ਏਸ ਸਾਵਤੈ । 

ਅਟਕ ਦਰਯਾਉ ਤਟ ਛੋਟੀ ਨਾਮ ਗਾਮ ਮਾਂਹਿ, 

ਪੋਠੋਹਾਰ ਦੇਸ ਮਾਂਹਿ ਸਮ ਅਮਰਾਵਤੈਂ। 

ਸੰਮਤ ਅਠਾਰਾਂ ਸੌ ਛਿਪੰਜਾ ਮੈਂ ਬਾਲਕ ਸਿੰਘ, 

ਭਯੋ ਅਵਤਾਰ ਤਹਿਂ ਈਸ਼ ਅੰਸ਼ ਭਾਵਤੈ। 

ਜਾਤਿ ਕਾ ਅਰੋੜਾ ਭਯੋ ਭਗਤ ਅਮੋੜਾ, 

ਨਾਮ ਜਪਜੋ ਨ ਥੋੜਾ ਛੋੜਾ ਵਿਸ਼ੇ ਰਸ ਯਾਵਤੈਂ ।।੨੦੬।। 

ਹੁਣ ਜਿਸ ਤਰ੍ਹਾਂ ਕੂਕਾ ਪੰਥ ਪ੍ਰਗਟ ਹੋਇਆ ਹੈ, ਉਹ ਸੁਣ 
ਲਵੋਂ । ਜਦੋਂ ਸਿੰਘਾਂ ਦਾ ਸਮੁੱਚੇ ਪੰਜਾਬ ਦੇਸ਼ ਵਿੱਚ ਰਾਜ ਸੀ। 
ਸੁਰਗਪਰੀ ਵਰਗੇ ਪੋਠੋਹਾਰ ਦੇਸ਼ ਵਿੱਚ ਅੱਟਕ ਦਰਿਆ ਦੇ ਕੰਢੇ, 
ਛੋਈ ਨਾਂਮ ਪਿੰਡ ਵਿੱਚ ਸੰਮਤ 1856 ਬਿਕ੍ਰਮੀ ਨੂੰ, ਈਸ਼ਵਰ ਦੇ 
ਮਹਾਨ ਅੰਸ਼ਾ-ਅਵਤਾਰ ਬਾਲਕ ਸਿੰਘ ਦਾ ਅਵਤਾਰ ਹੋਇਆ। 
ਅਰੋੜਾ ਜਾਤੀ ਵਿੱਚ ਪ੍ਰਗਟ ਹੋਏ, ਪ੍ਰਭੂ ਦੇ ਉਸ ਅਨਿੰਨ ਭਗਤ 
ਨੇ ਕੁਲ ਵਿਸ਼ੇ-ਰਸਾਂ ਨੂੰ ਤਿਆਗ ਕੇ ਬੇਅੰਤ ਨਾਮ 
ਜਪਿਆ।।੨੦੬।। 
ਵਰਿਆਮ 


$।1 5300੫ 13016 51101 1। €0॥ 


੯22 


ਕਬਿੱਤ ।। ਨਾਮ ਸਿੰਘ ਬਾਲਕ ਪੈ ਬਾਲਕ ਪਿਗੰਬਰੋਂ ਕੈ, 

ਅੰਬਰੋਂ ਕੈ ਮਾਲਕ ਅਡੰਬਰੋਂ ਕੈ ਤਯਾਗੀ ਹੈ'। 

ਤਾਲਕ ਰਖੈਹੈਂ ਏਕ ਖਾਲਕ ਸੈਂ ਸਾਲਕ ਸੋ, 

ਗਾਲਕ ਬਿਕਾਰਨ ਕੇ ਚਾਲਕ ਵਿਰਾਗੀ ਹੈ'। 

ਗੋਇ ਰਾਖੀ ਘਟ ਦੀਪ ਜਿਮ ਨਿਜ ਅਜਮਤ, 

ਸਜ-ਮਤ ਭਗਤਿ ਵਿਰਕਤਿ ਅਦਾਗੀ ਹੈਂ'। 

ਕੀਰਤਨ ਕਥਾ ਸਤਸੰਗ, ਜਥਾ ਜੋਗ ਤਥਾ ਰਾਖਤ ਥਾ, 

ਭਾਖਤ ਥਾ ਭਜਨ ਸਜਾਗੀ ਹੈ।।੨੦੭।। 

ਨਾਮ ਤਾਂ ਬੇਸ਼ੱਕ ਉਨ੍ਹਾਂ ਦਾ ਬਾਲਕ ਸਿੰਘ ਸੀ ਅਤੇ ਉਹ 
ਵਿਖਾਵੇ ਦੇ ਵੀ ਤਿਆਗੀ ਸਨ, ਪਰ ਆਪ ਧੈਗੰਬਰਾਂ ਦੀ 
ਪਾਲਣਾ ਕਰਨ ਵਾਲੇ, ਅਰਸ਼ਾਂ-ਕੁਰਸਾਂ ਦੇ ਮਾਲਕ ਸਨ। ਆਪ 
ਪੂਰਨ ਗਿਆਨਵਾਨ ਸਨ ਅਤੇ ਕੇਵਲ ਪਰਮਾਤਮਾ ਨਾਲ ਹੀ 
ਬਿਰਤੀ ਜੋੜੀ ਰੱਖਦੇ ਸਨ। ਆਪ ਜੀਆਂ ਦੇ ਵਿਕਾਰਾਂ ਨੂੰ 
ਗਾਲਣ ਵਾਲੇ ਅਤੇ ਵੈਰਾਗ ਵਿੱਚ ਚਲਾਉਣ ਵਾਲੇ ਸਨ। 
ਕੇ ਰੱਖੀ। ਆਪ ਭਗਤੀ ਦੀ ਸ਼ੋਭਾ ਵਾਲੇ, ਵਿਰੱਕਤ ਅਤੇ ਦੋਸ਼- 
ਰਹਿਤ ਸਨ। ਕੀਰਤਨ, ਕਥਾ ਅਤੇ ਸਤਿਸੰਗ ਜਿਵੇਂ ਜੋਗ ਸੀ 
ਉਵੇਂ ਰੱਖਦੇ ਸਨ ਅਤੇ ਸਾਵਧਾਨ ਹੋ ਕੇ ਨਾਮ ਜੱਪਦੇ 
ਸਨ।।੨੦੭।। 

ਕਬਿੱਤ ।। ਸੰਮਤ ਪਚਾਸੀਏ ਮੈਂ ਹਜਰੋ ਗਰਾਮ ਮਾਂਹਿ, 

ਭਾਈ ਤਾਂਹਿ ਕੇ ਦੁਕਾਨ ਆਇ ਤਹਾਂ ਜੌ ਕਈ। 

ਯਾਂਹਿ ਹੇਤ ਬਾਲਕ ਮ੍ਰਿਗੇਸ ਭੀ ਬਿਸੇਸ ਤਹਾਂ, 

ਆਇ ਕੈ ਨਿਵਾਸ ਕੀਨ ਕ੍ਰਿਤ ਕਰਿ ਕੈ ਖਈ । 

ਤਾਂਹਿ ਕੇ ਪ੍ਰਤਾਪ ਕਰਿ ਹਜਰੋ ਅਮਾਪ ਵਰ, 

ਭਯੋ ਸਮ ਅੰਧ ਤਰ ਮੰਦਤਾ ਬਿਲੈ ਗਈ । 

ਭਏ ਲੋਕ ਬਡ ਭਾਗੀ ਭਗਤੀ ਮੈਂ ਮਤਿ ਪਾਗੀ, 

ਸੰਤ ਸੰਗ ਮਾਂਹਿ ਜਾਗੀ ਸੰਤ ਸੇਵ ਹੂੰ ਠਈ ।।੨੦੮।। 

ਸੰਮਤ 1885 ਬਿਕ੍ਰਮੀ ਵਿੱਚ ਉਨ੍ਹਾਂ ਦੇ ਭਰਾ ਨੇ ਜਦੋਂ 
ਹਜ਼ਰੇਂ ਸ਼ਹਿਰ ਵਿੱਚ ਆ ਕੇ ਦੁਕਾਨ ਕਰ ਲਈ ਤਾਂ ਬਾਲਕ 
ਸਿੰਘ ਜੀ ਵੀ ਜ਼ਿਆਦਾਤਰ ਉੱਥੇ ਹੀ ਨਿਵਾਸ ਰੱਖਦੇ ਅਤੇ 
ਕਿਰਤ ਕਰ ਕੇ ਨਿਰਬਾਹ ਕਰਦੇ। ਉਨ੍ਹਾਂ ਦੇ ਭਗਤੀ ਪ੍ਰਭਾਵ 
ਅਤੇ ਬੇਅੰਤ ਵਰਾਂ ਕਰ ਕੇ ਹਜ਼ਰੇਂ ਨਗਰ ਅਯੁਧਿਆ ਸਮਾਨ 
ਮਹਾਨ ਹੋ ਗਿਆ ਤੇ ਸਭ ਬੁਰਾਈ ਦੂਰ ਹੋ ਗਈ । ਲੋਕ ਵੱਡੇ 
ਸਤੰਬਰ-2022 

ਭਾਗਾਂ ਵਾਲੇ ਬਣ ਗਏ, ਉਨ੍ਹਾਂ ਦੀ ਮਤਿ ਸੰਤਾਂ ਦੀ ਸੰਗਤ 
ਵਿੱਚ ਜਾਗਿ੍‌ਤ ਹੋ ਕੇ ਭਗਤੀ ਦੇ ਰੰਗ ਵਿੱਚ ਰੰਗੀ ਗਈ ਤੇ 
ਲੱਗੀ ਸੰਤਾਂ ਦੀ ਸੇਵਾ ਹੋਣ ।।੨੦੮।। 

ਕਬਿੱਤ ।। ਬਾਲਕ ਮ੍ਰਿਗੇਸ ਤੈ ਵਿਸੇਸ ਉਪਦੇਸ਼ ਨਾਮ, 

ਯਦੀ ਨਰ ਨਾਰੀ ਲੈ ਅਪਾਰੀ ਭਵ ਲੈ ਤਰੇ। 

ਔਰ ਇਲਹਾਮ ਕਰਤਾਰ ਕਈ ਬਾਰ ਦਯੋ, 

ਨਾਮ ਦੈ ਉਧਾਰ ਕਰਿ ਜੀਵਨ ਕਾ ਤੂੰ ਖਰੇ। 

ਐਪੇ ਗੁਰ ਦਰਮ ਦਰਸ ਦੈ ਜੋ ਦਹਯੋ ਤਾਂਹਿ, 

ਮੇਰੋ ਅਵਤਾਰ-ਅੰਸ ਰਾਮ ਸਿੰਘ ਹੂੰ ਭਰੇ। 

ਗੁਰ ਵਾਕ ਦਿਢ ਥੇ ਧਰੇ ।।੨੦੯।। 

ਭਾਵੇਂ ਸ੍ਰੀ ਬਾਲਕ ਸਿੰਘ ਜੀ ਤੋਂ ਪ੍ਰਭੂ ਨਾਮ ਦਾ ਵਿਸ਼ੇਸ਼ 
ਉਪਦੇਸ਼ ਲੈ ਕੇ ਬੇਅੰਤ ਇਸਤੀ ਪੁਰਖ ਸੰਸਾਰ ਸਾਗਰ ਤੋਂ ਤਰ 
ਵਾਣੀ ਰਾਹੀਂ ਹੁਕਮ ਵੀ ਦਿੱਤਾ ਕਿ ਤੁਸੀਂ ਨਾਮ ਦਾ ਉਪਦੇਸ਼ ਦੇ 
ਕੇ ਜੀਆਂ ਦਾ ਪਾਰ ਉਤਾਰਾ ਕਰੋ । ਪਰੰਤੂ ਜੋ ਦਸਮ ਪਾਤਸ਼ਾਹ 
ਜੀ ਨੇ ਦਰਸ਼ਨ ਦੇ ਕੇ ਹੁਕਮ ਕੀਤਾ ਸੀ ਕਿ ਮੇਰਾ ਮਹਾਨ ਅੰਸ਼ਾ- 
ਅਵਤਾਰ ਰਾਮ ਸਿੰਘ ਹੋਵੇਗਾ। ਇਸੇ ਵਾਸਤੇ ਸੀ ਬਾਲਕ ਸਿੰਘ 
ਜੀ ਨੇ ਗੁਰੂ ਬਚਨਾਂ ਨੂੰ ਪੱਕੀ ਤਰ੍ਹਾਂ ਮੰਨਿਆ ਅਤੇ ਆਪਣੀ 
ਸ਼ਕਤੀ, ਕਿਸੇ ਹੋਰ ਵਿੱਚ ਨਹੀਂ, ਸਗੋਂ ਰਾਮ ਸਿੰਘ ਜੀ ਵਿੱਚ ਹੀ 
ਟਿਕਾਈ।।੨੦੯।। 

ਕਬਿੱਤ ।। ਸੋਈ ਨੇਤਿ ਫੁਰੀ ਆਇ ਸੰਮਤ ਬਹੱਤੇ੍‌ ਮੈਂ, 

ਮਾਘ ਸੁਦੀ ਪੰਚਮੀ ਸਵੇਰੇ ਗੁਰ ਵਾਰ ਕੈ । 

ਜ਼ਿਲੇ ਲੁਦਿਹਾਨੇ ਗਾਮ ਭੈਣੀ ਨਾਮ ਜਾਣੇ ਆਮ, 

ਅਵਤਰੇ ਸਿੰਘ-ਰਾਮ ਕਲਮਲੈਂ ਟਾਰ ਕੈ। 

ਜਾਤਿ ਤਰਖਾਨ ਜੱਸੇ ਨਾਮ ਕੇ ਅਵੱਸੇ ਘਰਿ, 

ਸੱਦਾਂ ਮਾਤ ਮੈਂ ਪ੍ਰਕਾਸ਼ੇ ਨਾਮ ਪਰਚਾਰ ਕੈ । 

ਬਾਲਕ ਹੀ ਪਨ ਮੈਂ ਥੇ ਈਸ਼ਰ ਕੋ ਮਨ ਮੈਂ ਥੇ ਧਜਾਵਤੇ 

ਸਗਨ ਮੈਂ ਥੇ ਜਨੋ ਕੋ ਸੁਧਾਰ ਕੈ ।!੨੧੦।। 

ਉਹ ਹੋਣਹਾਰ (ਗੁਰੂ ਗੋਬਿੰਦ ਸਿੰਘ ਜੀ ਦਾ ਬਚਨ) ਸੰਮਤ 
1872 ਬਿ. ਮਾਘ ਸੁਦੀ ਪੰਚਮੀ ਵੀਰਵਾਰ ਅੰਮ੍ਰਿਤ ਵੇਲੋਂ ਪੂਰਾ 
ਹੋਇਆ। ਲੁਧਿਆਣੇ ਜ਼ਿਲ੍ਹੇ ਵਿੱਚ ਭੈਣੀ ਨਾਮ ਦੇ ਪਿੰਡ ਨੂੰ ਸਾਰੇ 
ਜਾਣਦੇ ਹਨ, ਉੱਥੇ ਰਾਮ ਸਿੰਘ ਜੀ ਪਾਪਾਂ ਨੂੰ ਦੂਰ ਕਰਨ ਲਈ 
ਅਵਤਾਰ ਧਾਰਨ ਕੀਤਾ। ਤਰਖਾਣ ਜਾਤੀ ਦੇ ਬਾਬਾ ਜੱਸਾ 
ਸਿੰਘ ਜੀ ਦੇ ਬੇ-ਉਲਾਦੇ ਘਰ ਵਿੱਚ, ਮਾਤਾ ਸਦਾ ਕੌਰ ਤੋਂ ਨਾਮ 
ਦੇ ਪ੍ਰਚਾਰ ਵਾਸਤੇ ਪ੍ਰਕਾਸ਼ ਲਿਆ। ਆਪ ਬਾਲ-ਪਨ ਤੋਂ` ਹੀ 
ਲੋਕਾਈ ਦੇ ਸੁਧਾਰ ਵਾਸਤੇ ਸੰਗੀ ਸਾਥੀਆਂ ਨਾਲ ਈਸ਼ਵਰ ਨੂੰ 
ਵਰਿਆਮ 

ਮਨ ਵਿੱਚ ਸਿਮਰਦੇ ਸਨ ।।੨੧੦।। 

ਕਬਿੱਤ ।। ਬਡੇ ਥਾਇ ਜਾਇ ਕੈ ਲਹੌਰ ਪਲਟਨ ਮਾਂਹਿ, 

ਠਾਨ ਲੀਨ ਨੌਕਰੀ ਪਛਾਨ ਕੈ ਸਕ੍ਿਤ ਹੈ। 

ਬਾਨੀ ਗੁਰ ਕੀ ਪਢੈ ਹੈਂ ਭਜਨ ਕਰੈ ਹੈਂ, 

ਚੈਹੈਂ ਰਹਿਨੋ ਇਕੰਤ ਦੈਹੈਂ ਆਜਜ਼ੈਂ ਕੋ ਬਿੱਤ ਹੈਂ। 

ਸੰਮਤ ਅਠਾਰਾਂ ਸੌ ਅਠਾਨਵੇਂ ਮੈਂ, 

ਪਲਟਨ ਗਈ ਥੀ ਸੋ ਹਜਰੋ ਮੈਂ, ਰਾਜ ਕਾਜ ਹਿਤ ਹੈ। 

ਸੰਤਨ ਕੇ ਮਿਲਬੇ ਕਾ ਸ਼ੌਕ ਥਾ ਮਹਾਨ, 

ਰਾਮ ਸਿੰਘ ਦਰਸਾਤੋਂ ਯਾਂ ਤੇ ਜਾਇ ਜਿਤ ਕਿਤ ਹੈ।।੨੧੧।। 

ਵੱਡੇ ਹੋ ਕੇ ਫੌਜ ਦੀ ਨੌਕਰੀ ਨੂੰ ਸ਼ਭ ਕਿਰਤ ਸਮਝ ਕੇ ਲਹੌਰ 
ਪਲਟਣ ਵਿੱਚ ਜਾ ਭਰਤੀ ਹੋਏ। ਪਰ ਉੱਥੇ ਵੀ ਗੁਰੂ ਕੀ ਬਾਣੀ 
ਅਤੇ ਇਕਾਂਤ ਰਹਿਣਾ ਪਸੰਦ ਕਰਦੇ ਹਨ। ਸੰਮਤ 1898 ਬਿ. 
(1841 ਈ:) ਵਿੱਚ ਸਰਕਾਰੀ ਕੰਮ ਕਾਰ ਵਾਸਤੇ ਆਪ ਜੀ 
ਵਾਲੀ ਪਲਟਣ ਹਜ਼ਰੇ ਗਈ । ਰਾਮ ਸਿੰਘ ਜੀ ਦੇ ਅੰਦਰ ਸੰਤਾਂ 
ਨੂੰ ਮਿਲਣ ਦਾ ਬਹੁਤ ਸ਼ੌਕ ਸੀ, ਇਸ ਲਈ ਜਿੱਥੇ ਕਿਤੇ ਵੀ 
ਜਾਂਦੇ ਸਨ, ਉੱਥੇ ਸੰਤਾਂ ਦਾ ਦਰਸ਼ਨ ਕਰਦੇ ਸਨ ।।੨੧੧।। 

ਕਬਿੱਤ ।। ਬਾਲਕ ਮ੍ਰਿਗੇਸ ਕਾ ਬਿਸੇਸ ਜਸ ਸੁਨ ਸੋਊ, 

ਕੋਕਿਲ ਬਤਕ ਸੁਤ ਸਮ ਹੁਲਸਾਇ ਕੈ । 

ਪੁਰਾ ਪੁੰਨਯ ਪੁੰਜ ਜਾਗਜੋ ਰੰਗਨ ਮੈਂ ਖੂਬ ਰਾਂਗਯੋ, 

ਬਡ ਭਾਗੀ ਪ੍ਰੇਮ ਪਾਗਯੋ ਗਹੇ ਪਗ ਜਾਇ ਕੈ । 

ਪੇਖ ਅਧਿਕਾਰੀ ਈਸ਼-ਅੰਸ ਅਵਤਾਰੀ, 

ਤਬਿ ਬਾਲਕ ਮ੍ਰਿਗਾਰੀ ਦੀਓ ਨਾਮ ਮੁਦ ਥਾਇ ਕੈ। 

ਸਾਰ ਚਾਰ ਬੇਦਨ ਕੋ ਭ੍ਰਮ ਭੇਦ ਛੇਦਨ ਕੋ, 

ਦਾਇ ਨਿਰਵੇਦਨ ਦੋ ਦੋਖ ਦੁਖ ਘਾਇ ਕੈ ।।੨੧੨।। 

ਰਾਮ ਸਿੰਘ ਜੀ ਦੇ ਪੂਰਬਲੇ ਜਨਮਾਂ ਦੇ ਪੁੰਨਾਂ ਦਾ ਸਮੂਹ 
ਅੰਕੁਰਿਤ ਹੋ ਗਿਆ। ਸੀ ਬਾਲਕ ਸਿੰਘ ਜੀ ਦੀ ਖਾਸ ਉਪਮਾ 
ਸੁਣ ਕੇ ਵੱਡੇ ਭਾਗਾਂ ਵਾਲੇ ਰਾਮ ਸਿੰਘ ਜੀ ਪ੍ਰੇਮ ਵਿੱਚ ਲੀਨ ਹੋ 
ਦੇ ਚਰਨ ਜਾ ਪਕੜੇ, ਮਨ ਨੂੰ ਖੂਬ ਰੰਗ ਚੜ੍ਹ ਗਿਆ। ਸੀ 
ਬਾਲਕ ਸਿੰਘ ਜੀ ਨੇ ਯੋਗ ਅਧਿਕਾਰੀ ਅਤੇ ਪਰਮੇਸਰ ਅਵਤਾਰ 
ਜਾਣ ਕੇ ਖੁਸ਼ ਹੋ ਕੇ ਭਰਮ ਭੇਦ ਕੱਟਣ, ਵੈਰਾਗ ਦੇਣ ਅਤੇ ਦੋਸ਼ਾਂ 
ਦੁਖਾਂ ਦੇ ਨਾਸ਼ ਕਰਨ ਵਾਲੇ ਚਹੁੰ ਵੇਦਾਂ ਦਾ ਤੱਤ ਗੁਰਮੰਤੁ ਬਖਸ਼ 
ਦਿੱਤਾ।।੩੧੨।। 
ਕਬਿੱਤ।। ਦੀਓ ਮੰਤੁ ਰਾਜ ਸੀ ਵਾਹਿਗੁਰੂ ਕਾਜ ਸਾਜ, 
ਜਾਂਹਿ ਸਮ ਔਰ ਨਾ ਦਰਾਜ ਫਲ ਦਾਇਕੈ । 
ਕੋਉ ਸੋ ਕਹਿਤ ਥੇ ਕਲਾਮ ਦੀਨੀ ਸੱਯਦਾਨੀ, 
ਸੋਊ ਸਭਿ ਦੂਰ ਹਮ ਪੇਖਯੋ ਅਜਮਾਇ ਕੈ। 

ਏਹੀ ਕਲੀ ਕਾਲ ਕੀ ਕਰਾਲਤਾ ਕੁਚਾਲਤਾ ਕੋ, 

ਗਾਲਤਾ ਹੈ, ਟਾਲਤਾ ਚੁਰਾਸੀ ਜੋਨਿ ਮਾਇ ਕੈ। 

ਏਸ ਹੀ ਭਜਨ ਮਾਂਹਿ ਰਾਮ ਸਿੰਘ ਸ-ਉਛਾਹਿ, 

ਲਾਈ ਲਿਵ ਅਧਕਾਹਿ ਰਸਨਾ ਹਲਾਇ ਕੈ ।।੨੧੩।। 

ਮੌਤਾਂ ਦਾ ਸਿਰਮੌਰ ਮੰਤੁ ਜੋ ਸਰਬ ਕਾਰਜ ਰਾਸ ਕਰਨ 
ਵਾਲਾ ਹੈ ਤੇ ਜਿਸ ਵਰਗਾ ਕੋਈ ਹੋਰ ਵੱਡਾ ਫਲ ਦੇਣ ਵਾਲਾ 
ਮੰਤ ਨਹੀਂ, ਉਹ ਕੰਨ ਵਿੱਚ ਫੂਕ ਦਿੱਤਾ। ਕਈ ਜੋ ਕਹਿੰਦੇ ਹਨ 
ਕਿ ਸੱਯਦਾਣੀ ਨੇ ਕਲਾਮ ਦਿੱਤੀ ਸੀ, ਮੈਂ ਖ਼ੁਦ ਪਰਖ਼ ਕੇ 
ਵੇਖਿਆ ਹੈ, ਉਹ ਸਭ ਝੂਠ ਹੈ। ਏਹੀ ਨਾਮ ਕਲੂ-ਕਾਲ ਦੀ 
ਦੇ ਪ੍ਰਭਾਵ ਤੇ ਚੁਰਾਸੀ ਲੱਖ ਜੂਨਾਂ ਦੇ ਚੱਕਰ ਨੂੰ ਟਾਲਣ ਵਾਲਾ 
ਹੈ। ਇਸੇ ਹੀ ਨਾਮ ਵਿੱਚ ਰਾਮ ਸਿੰਘ ਜੀ ਨੇ ਉਤਸ਼ਾਹ ਨਾਲ 
ਰਸਨਾ ਹਿਲਾ ਕੇ ਭਜਨ ਕਰਦਿਆਂ ਇੱਕ ਰਸ ਬਿਰਤੀ ਜੋੜ 
ਲਈ ।।੨੧੩।। 

ਕਬਿੱਤ ।। ਕਾਰ-ਬਾਰ ਜਗ ਕੇ ਅਸਾਰ ਲਖਿ ਡਾਰਿ ਸਭਿ, 

ਧਾਰ ਸ-ਅਚਾਰ ਅੰ ਵਿਚਾਰ ਵੀਚ ਰਹਿ ਹੈ'। 

ਮਸਤ ਸ਼ਰਾਬੀ ਜਯੋਂ ਰਹਾਬੀ ਬ੍ਰਿਤਿ ਏਕ ਰਸ, 

ਦਾਬੀ ਦਲਗੀਰੀ ਫਾਬੀ ਖੁਸ਼ੀ ਤੈ ਅਚਹਿ ਹੈ। 

ਰੋਧ ਕਰਿ ਇੰਦੀ ਨਿਰੋਧ ਮਨ ਕੋ ਪ੍ਰਬੋਧ, 

ਸੋਧ ਸੁੱਧ ਠੌਰ ਨਦੀ ਸਰ ਤਟ ਬਹਿ ਹੈ'। 

ਮਨ ਮਹਿਬੂਬ ਮਾਂਹਿ ਖੂਬ ਰਾਖਯੋ ਗਹਿ ਹੈ।।੨੧੪।। 

ਆਪ ਸੰਸਾਰ ਦੇ ਸਾਰੇ ਧੰਦੇ ਝੂਠੇ ਜਾਣ ਕੇ, ਤਿਆਗ ਕੇ, 
ਸ਼ੁੱਭ ਆਚਰਣ ਧਾਰ ਕੇ ਸਦਾ ਭਵਿੱਖ ਦੀ ਵਿਚਾਰ ਵਿੱਚ ਰਹਿੰਦੇ 
ਹਨ। ਸ਼ਰਾਬੀ ਵਾਂਗ ਬਿਰਤੀ ਇੱਕ ਸਾਰ ਮਸਤ ਰਹਿੰਦੀ। 
ਰਹਿੰਦੀ । ਇੰਦੀਆਂ ਨੂੰ ਵਿਕਾਰਾਂ ਵੱਲੋਂ ਰੋਕ ਕੇ, ਮਨ ਨੂੰ ਸਮਝਾ 
ਕੇ, ਵੱਸ ਕਰ ਕੇ, ਨਦੀ ਜਾਂ ਸਰੋਵਰ ਕਿਨਾਰੇ ਪਵਿੱਤ ਥਾਂ ਵੇਖ 
ਕੇ ਬੈਠਦੇ । ਜੀਭ ਨੂੰ ਨਾਮ ਦੇ ਜਾਪ ਵਿੱਚ, ਸਰੀਰ ਨੂੰ ਤਪੱਸਿਆ 
ਕੇ ਰੱਖਦੇ ।।੨੧੪।। 

ਕਬਿੱਤ ।। ਬੀਸਕ ਬਰਸ ਜਬਿ ਸਰਸ ਬਿਤਾਏ ਐਸ, 

ਬੰਦਗੀ ਜ਼ੁਹਦ ਜਾਪ ਕੀਨੋ ਮਨ ਲਾਇ ਕੈ। 

ਦਾਸੀ ਜੋਊ ਨਾਮ ਕੀ ਪ੍ਰਕਾਸ਼ੀ ਰਿੱਧਿ ਸਿੱਧਿ ਸੋਊ, 

ਭਾਸੀ ਬਾਣੀ ਮੈਂ ਤਸੀਰ ਭਜਨ ਪ੍ਰਭਾਇ ਕੈ। 

ਦੇਹ ਨਾਮ ਜੀਵਨ ਕੋ ਸੀਖ ਭੋਗ ਦਾਇਕੈ । 

ਪੰਥ ਗੁਰ ਦਸਮ ਕੀ ਰਸਮ ਬਢਾਵੋ ਜਗਿ, 

ਖਸਮ ਦਾ ਖਾਲਸਾ ਹੈ ਖਾਸ ਯੇ ਲਖਾਇ ਕੈ ।।੨੧੫।। 

ਜਦੋਂ ਵੀਹ ਕੁ ਸਾਲ ਇਸ ਤਰ੍ਹਾਂ ਸੰਸਾਰਿਕ ਸੁਖਾਂ ਤੇ ਰਸਾਂ 
ਦਾ ਤਿਆਗ ਕਰ ਕੇ, ਮਨ ਟਿਕਾ ਕੇ ਬੰਦਗੀ ਕਰਦਿਆਂ ਅਨੰਦ 
ਮਗਨ ਬਤੀਤ ਕੀਤੇ ਤਾਂ ਰਿੱਧੀਆਂ ਸਿਧੀਆਂ ਜੋ ਨਾਮ ਦੀਆਂ 
ਦਾਸੀਆਂ ਹਨ, ਪ੍ਰਗਟ ਹੋ ਆਈਆਂ। ਭਜਨ ਦੇ ਪ੍ਰਭਾਵ ਕਰ ਕੇ 
ਬਚਨਾਂ ਵਿੱਚ ਅਸਰ ਆ ਗਿਆ। ਫਿਰ ਉਨ੍ਹਾਂ ਨੂੰ ਇਸ ਤਰ੍ਹਾਂ 
ਮਹਾਨ ਅਕਾਸ਼ ਵਾਣੀ ਹੋਈ ਕਿ ਜੀਵਾਂ ਨੂੰ ਚਾਰ-ਪਦਾਰਥ ਅਤੇ 
ਗਿਆਨ ਦੇਣ ਵਾਲਾ ਨਾਮ ਦੇਵੋ। ਆਪ ਸ੍ਰੀ ਦਸਮੇਸ਼ ਜੀ ਦੀ 
ਮਰਯਾਦਾ ਨੂੰ ਦੁਨੀਆਂ ਵਿੱਚ ਫੈਲਾਉ। ਇਹ ਜਾਣ ਕੇ ਕਿ ਇਹ 
ਪਰਮੇਸ਼ਰ ਦਾ ਨਿੱਜੀ ਪੰਥ ਹੈ।।੨੧੫।। 

ਕਬਿੱਤ ।। ਪਾਇ ਏਹੁ ਹੁਕਮ ਪ੍ਰਮੇਸ ਕਾ ਬਿਸੇਸ ਫਿਰ; 

ਰਾਮ ਮਿਰਗੇਸ ਉਪਦੇਸ ਦੈਨ ਲਾਗਿਓ । 

ਹੁੱਕੇ ਛੁਡਵਾਏ ਰਖਵਾਏ ਕੇਸ ਮੋਨਯੋਂ ਕੇ, 

ਸੁਧਾ ਛਕਿ ਥਾਏ ਸਿੱਖ ਭਾਗ ਜਿਨੈ ਜਾਗਿਓ। 

ਫੈਲਯੋ ਜਸ ਭਾਰੀ ਸਿੱਖ ਥੀਏ ਤਾਂਹਿ ਕੇ ਅਪਾਰੀ, 

ਸਿੰਘ ਪੰਥ ਬਿਰਧਾਹਿਓ ਨਾਮ ਰਸ ਪਾਗਿਓ। 

ਠੱਗੀ ਤਜਿ ਥੀਏ ਸੰਤ, ਸਤਿਜਗ ਆ ਗਿਓ ।।੨੧੬।। 

ਪਰਮੇਸਰ ਜੀ ਦਾ ਇਹ ਖਾਸ ਹੁਕਮ ਪ੍ਰਾਪਤ ਕਰ ਕੇ ਸ੍ਰੀ 
ਰਾਮ ਸਿੰਘ ਜੀ ਨਾਮ-ਉਪਦੇਸ਼ ਦੇਣ ਲੱਗੇ। ਆਪ ਨੇ ਹੁੱਕੇ 
ਆਦਿਕ ਨਸ਼ੇ ਛੁਡਵਾਏ ਅਤੇ ਮੋਨਿਆਂ ਦੇ ਸਿਰਾਂ ਤੇ ਕੇਸ 
ਰਖਵਾਏ। ਜਿਨ੍ਹਾਂ ਦੇ ਪੂਰਬਲੇ ਭਾਗ ਜਾਗੇ ਉਹ ਅੰਮ੍ਰਿਤ ਛਕ ਕੇ 
ਸਿੰਘ ਸਜ ਗਏ। ਆਪ ਦੇ ਅਨਗਿਣਤ ਸਿੱਖ ਹੋ ਗਏ, ਆਪ 
ਦੀ ਬੇਅੰਤ ਸ਼ੋਭਾ ਦੁਨੀਆਂ ਵਿੱਚ ਫੈਲ ਗਈ । ਇਸ ਤਰ੍ਹਾਂ ਨਾਮ 
ਰਸ ਦੀ ਲੀਨਤਾ ਵਾਲਾ ਖਾਲਸਾ ਪੰਥ ਬਹੁਤ ਵਧਿਆ। ਲੋਕ 
ਤਿਆਗ ਕੇ ਸੰਤ ਬਣ ਗਏ, ਮਾਨੋ ਕਿ ਸਤਿਜੁਗ ਹੀ ਆ 
ਗਿਆ।।੨੧੬।। 

ਕਬਿੱਤ ।। ਕਰਤੋਂ ਦੁਕਾਨ ਲੋਹੇ ਕਪੜੇ ਕੀ ਰਾਮ ਸਿੰਘ, 

ਤਾਂ ਤੇ ਨਫਾ ਪਾਇ ਜੋਊ ਆਪ ਪੈਨ੍ਹੈ ਖਾਇ ਹੈ। 

ਸੰਗਤ ਅਪਾਰ ਆਵੈ ਦ੍ਰਾਰ ਪੈ ਰਹਾਵੈ ਭੀਰ, 

ਪੂਜਾ ਜੋ ਚੜ੍ਹਾਵੇ, ਸੋ ਤੋ ਲੰਗਰ ਮੈਂ ਪਾਇ ਹੈ। 

ਲੈਹੈ ਜੋਊ ਨਾਮ ਆਇ ਸੋਊ ਤੋਂ ਮਸਤ ਥਾਇ, 

ਦਸਤਾਰ ਡਾਰ ਦਾਇ ਹਾਲ ਚਢ ਜਾਇ ਹੈ। 

ਦੇਤ ਭੇਤ ਨਾਂਹਿ ਕਾਂਹਿ ਕਬੀ ਦੂਸਰੇ ਕੋ ਵਾਹਿ, 

ਯਾਹਿ ਤੈ ਕਲਾਮ ਬਹੁ ਲੋਗ ਸੋ ਬਤਾਇ ਹੈਂ ।।੨੧੭।। 

ਸੀ ਰਾਮ ਸਿੰਘ ਜੀ ਲੋਹੇ ਅਤੇ ਕੱਪੜੇ ਦੀ ਦੁਕਾਨ ਕਰਦੇ 
ਸਨ, ਉਸ ਤੋਂ ਜੋ ਲਾਭ ਪ੍ਰਾਪਤ ਹੁੰਦਾ, ਉਹੋ ਹੀ ਆਪ ਖਾਂਦੇ 

ਪਹਿਨਦੇ । ਭਾਵੇਂ ਬੇਅੰਤ ਸੰਗਤ ਆਪ ਦੇ ਦਰ ਤੇ ਆਉਂਦੀ ਤੇ 
ਦਰਵਾਜ਼ੇ ਅੱਗੇ ਭੀੜ ਹੀ ਲੱਗੀ ਰਹਿੰਦੀ। ਪਰ ਉਹ ਜੋ ਪੂਜਾ 
(ਭੇਟਾ) ਮੱਥਾ ਟੇਕਦੀ, ਉਸਨੂੰ ਆਪ ਲੰਗਰ ਵਿੱਚ ਪਾ ਦਿੰਦੇ। ਜੋ 
ਵੀ ਆ ਕੇ ਭਜਨ ਲੈਂਦਾ, ਉਹ ਦੀਵਾਨਾ ਹੋ ਜਾਂਦਾ, ਪੱਗ ਲਾਹ 
ਦਾ ਭੇਤ ਨਹੀਂ ਦੱਸਦਾ, ਇਸੇ ਕਰ ਕੇ ਹੀ ਬਹੁਤ ਲੋਗ ਉਸਨੂੰ 
ਕਲਾਮ ਹੀ ਦੱਸਦੇ ਹਨ।।੨੧੭।। 

ਕਬਿੱਤ ।। ਦੇਸਨ ਮੈਂ ਧੂਮ ਮਾਚੀ ਸਾਚੀ ਤਾਂਹਿ ਤਬਿ, 

ਆਵੈ ਲੋਗ ਸਿੱਖ ਥਾਵੈ ਅਜ਼ਮਾਵੈਂ ਤੈਸ ਹੀ। 

ਮਾਲਵੇ ਦੁਆਬੇ ਮਾਝੇ ਪੋਠੋਹਾਰ ਤੈ ਅਪਾਰ, 

ਥੀਏ ਸਿੱਖ ਬੇਸ਼ੁਮਾਰ ਤੀਨ ਲਾਖ ਐਸ ਹੀ। 

ਸੂਬੇ ਕੀਨੇ ਥਾਈ ਤਿਨ ਅਕਬਰ ਸ਼ਾਹਿ ਨਿਆਈਂ, 

ਉਨ ਕੀ ਜੁਬਾਨ ਮੈਂ ਤਸੀਰ ਥਾਈ ਵੈਸ ਹੀ। 

ਨਰ ਨਾਰਿ ਸ਼ਬਦ ਅਪਾਰ ਪਢੈਂ' ਗੁਰੂ ਕੇਰ, 

ਢੋਲਕੀ ਬਜਾਇ ਬਾਂਧਿ ਜੋਟੀਆਂ ਅਛੈ ਸਹੀ ।।੨੧੮।। 
ਗਈ ਤਾਂ ਉਪਮਾ ਸੁਣ-ਸਣ ਕੇ ਲੋਕ ਆਉਂਦੇ ਅਤੇ ਪਰਖ ਕਰ 
ਕੇ ਸਿੱਖ ਸਜਦੇ ਜਾਂਦੇ । ਏਸੇ ਤਰ੍ਹਾਂ ਮਾਲਵੇ, ਦੁਆਬੇ, ਮਾਝੇ ਅਤੇ 
ਪੋਠੋਹਾਰ ਤੋਂ ਬੇਅੰਤ ਲੋਕ ਆ ਕੇ, ਤਿੰਨ ਲੱਖ ਤੋਂ ਵੀ ਜ਼ਿਆਦਾ 
ਸਿੱਖ ਬਣ ਗਏ। ਅਕਬਰ ਬਾਦਸ਼ਾਹ ਵਾਂਗ ਉਨ੍ਹਾਂ ਨੇ ਬਾਈ ਸੂਬੇ 
ਬਣਾਏ ਅਤੇ ਉਨ੍ਹਾਂ ਸੂਬਿਆਂ ਦੀ ਜ਼ਬਾਨ ਵਿੱਚ ਵੀ ਉਹੋ ਜਿਹਾ 
(ਸਤਿਗੁਰੂ ਰਾਮ ਸਿੰਘ ਜੀ ਵਰਗਾ) ਹੀ ਅਸਰ ਸਥਾਪਿਤ ਹੋ 
ਗਿਆ। ਇਸਤੀ ਪੁਰਖ ਜੋਟੀਆਂ ਬਣਾ ਕੇ ਢੋਲਕੀ ਵਜਾ ਕੇ 
ਗੁਰੂ ਕੀ ਬਾਣੀ ਦੇ ਬੇਅੰਤ ਸ਼ਬਦ ਪੜ੍ਹਦੇ ।।੨੧੮।। 

ਕਬਿੱਤ ।। ਹਮਨ ਕਰੈਹੈਂ' ਭੋਗ ਗ੍ਰੰਥ ਜੀ ਕੇ ਪੈਹੈਂ, 

ਬਹੁ ਸੰਗਤੋਂ ਕੇ ਕੱਠ ਬੈਹੈਂ ਰੈਹੈ ਰਚਨਾ ਲਗੀ। 

ਇਸ਼ਨਾਨ ਕਰਿ ਹੈਂ ਸਕੇਸ ਵੇਸ ਰਾਤ ਹੀ ਤੈ, 

ਵਾਹਿਗੁਰੂ ਨਾਮ ਮਾਂਹਿ ਰਾਖੈ ਰਸਨਾ ਪਗੀ। 

ਕੱਛ ਕੜਾ ਕਰਦ ਮਰਦ ਨਾਰਿ ਸਭਿ ਜੇਤਗੀ। 

ਰਾਖ ਹੈਂ ਨ ਕਾਹੂੰ ਸੰਗ ਜਗ ਮੈਂ ਸਗੀ।।੨੧੯।। 

ਨਾਮਧਾਰੀ ਸਿੰਘ ਹਵਨ ਕਰਦੇ ਅਤੇ ਸੀ ਗ੍ਰੰਥ ਸਾਹਿਬ ਜੀ 
ਦੇ ਭੋਗ ਪਾਉਂਦੇ ਹਨ। ਬਹੁਤ ਸੰਗਤਾਂ ਦੇ ਇਕੱਠ ਹੁੰਦੇ, ਇਸ 
ਤਰ੍ਹਾਂ ਰੌਚਕ ਲੱਗੀ ਰਹਿੰਦੀ। ਅੰਮ੍ਰਿਤ ਵੇਲੇ ਤੋਂ ਹੀ ਸਣੇ ਕੇਸੀ 
ਇਸ਼ਨਾਨ ਕਰ ਕੇ, ਚੌ-ਅੱਖਰੇ ਨਾਮ ਵਿੱਚ ਰਸਨਾ ਲੀਨ ਰੱਖਦੇ। 
ਪਵਿੱਤ ਸਫੈਦ ਪੁਸ਼ਾਕ ਤੇ ਉੱਨ ਦੀ ਮਾਲਾ ਰੱਖਦੇ ਹਨ। ਜਿੰਨੇ 
ਵੀ ਇਸਤੀ ਪੁਰਖ ਹਨ ਸਭ ਕਛਹਿਰਾ, ਕੜਾ ਤੇ ਛੋਟੀ ਕ੍ਰਿਪਾਨ 

ਰੱਖਦੇ ਹਨ । ਨਾਮਧਾਰੀ ਤੋਂ ਬਿਨਾ ਕਿਸੇ ਹੋਰ ਨਾਲ ਰੋਟੀ ਬੇਟੀ 
ਵਾਲੀ ਨਜ਼ਦੀਕੀ ਰਿਸਤੇਦਾਰੀ ਨਹੀਂ ਰੱਖਦੇ ।।੨੧੯।। 

ਕਬਿੱਤ ।। ਦੇਵ-ਥਾਨ ਤੀਰਥ ਪੁਰਾਨ ਸਾਧ ਬਿੱਪਰੋਂ ਕੋ, 

ਮਾਨ ਹੈਂ ਨ ਦਾਨ ਪੁੰਨ ਦੇਤ ਔਰ ਕੋ ਕਬੀ। 

ਰਾਜ ਲੈਨ ਕੇਰੀ ਇੱਛਯਾ ਮਨ ਸਭਿ ਕੇ ਫਬੀ। 

ਮਰਣੇ ਐਂ ਪਰਣੇ ਮੈਂ ਬਿੱਪਰੈਂ ਬੁਲਾਵੈਂ ਨਾਂਹਿ, 

ਆਨੰਦ ਪਢਾਵੈਂ ਰੀਤਿ ਗੁਰ ਘਰ ਕੀ ਲਭੀ । 

ਰਾਮ ਸਿੰਘ ਹੀ ਕੋ ਸਤਿਗੁਰ ਅਵਤਾਰ ਪੀਰ ਜਾਨੈ, 

ਜੋ ਬਖਾਨੈਂ ਵਹਿ ਸੋਊ ਮਾਨ ਹੈਂ ਸਭੀ।।੨੨੦।। 

ਦੇਵਤਿਆਂ ਦੇ ਸਥਾਨਾਂ (ਦੇਵਾਲਯ) ਤੀਰਥਾਂ, ਪੁਰਾਨਾਂ, 
ਭੇਖੀ ਸਾਧੂਆਂ ਤੇ ਬ੍ਰਾਹਮਣਾਂ ਨੂੰ ਨਹੀਂ ਮੰਨਦੇ ਅਤੇ ਨਾ ਹੀ ਕਿਸੇ 
ਹੋਰ ਨੂੰ ਦਾਨ ਦਿੰਦੇ ਹਨ। ਆਪਸ ਵਿੱਚ ਹੀ ਪਿਆਰ ਨਾਲ 
ਸਾਕ ਨਾਤੇ ਲੈਂਦੇ ਦਿੰਦੇ ਹਨ, ਰਾਜ ਪ੍ਰਾਪਤ ਕਰਨ ਦੀ ਇੱਛਾ 
ਸਭਨਾਂ ਦੇ ਮਨ ਵਿੱਚ ਦਿ੍‌ੜ ਹੈ। ਮਰਨੇ ਤੇ ਵਿਆਹਾਂ ਆਦਿਕ 
ਵਿਆਹ ਰੀਤੀ ਇਨ੍ਹਾਂ ਨੇ ਖੋਜੀ ਹੈ, ਗੁਰਬਾਣੀ ਅਨੁਸਾਰ 
ਆਨੰਦ ਪੜ੍ਹਾਉਂਦੇ ਹਨ। ਸ੍ਰੀ ਰਾਮ ਸਿੰਘ ਜੀ ਨੂੰ ਹੀ ਸਤਿਗੁਰੂ, 
ਅਵਤਾਰ ਤੇ ਪੀਰ ਮੰਨਦੇ ਹਨ, ਜੋ ਉਹ ਆਖਦੇ ਹਨ ਸੋ ਸਭ 
ਮੰਨਦੇ ਹਨ ।।੨੨੦।। 

ਕਬਿੱਤ ।। ਹੇਰਿ ਏਹੁ ਚਾਲ ਥੀਏ ਬਿੱਪ੍ਰ ਬਿਸਾਲ ਦੁਖੀ, 

ਨਿੰਦਯਾ ਉਚਾਰੈ' ਹਿੰਦੂ ਤੁਰਕ ਅਪਾਰੇ ਹੈ'। 

ਕਾਰਨ ਦਰਸ ਗੁਰਦ੍ਰਾਰਨ ਸਿਧਾਰਨ ਜੰ 

ਸ਼ਬਦ ਉਚਾਰਨ ਡਾਰਨ ਦਸਤਾਰੇ ਹੈਂ। 

ਹੇਰ ਕੇ ਪੁਜਾਰੇ ਭਾਰੇ ਦੁਖੀ ਹੂ ਉਚਾਰੇਂ ਗਾਰੇਂ, 

ਸ਼ਰ੍ਹਾ ਮਨਵਾਹਿਂ, ਵਾਹਿ ਉਨ ਕੀ ਨ ਧਾਰੇ ਹੈਂ। 

ਯੌਂਹੀ ਰੈਹੈ ਰੌਰਾ ਗੌਰਾ ਕੂਕਯੋਂ ਕਾ ਦੇਸਨ ਮੈਂ, 

ਬਾਢੇ ਅਤਿ ਭਾਰੇ ਹਿੰਦੂ ਤੁਕਨ ਤੈ ਨਿਆਰੇ ਹੈਂ।।੨੨੧।। 

ਇਹ ਰੀਤੀ ਵੇਖ ਕੇ ਬ੍ਰਾਹਮਣ ਬਹੁਤ ਦੁਖੀ ਹੋਏ, ਬਹੁਤ 
ਹਿੰਦੂ ਅਤੇ ਮੁਸਲਮਾਨ ਨਿੰਦਿਆਂ ਦੀਆਂ ਗੱਲਾਂ ਕਰਦੇ। ਕੂਕੇ 
ਵੇਖ ਕੇ ਪੁਜਾਰੀ ਬਹੁਤ ਦੁਖੀ ਹੋ ਕੇ ਬੁਰਾ-ਭਲਾ ਬੋਲਦੇ, ਆਪਣੀ 
ਸ਼ਰ੍ਹਾ ਮੰਨਵਾਉਂਦੇ, ਪਰ ਕੂਕੇ ਉਨ੍ਹਾਂ ਦੀ ਰਹੁ-ਰੀਤ ਨਹੀਂ ਮੰਨਦੇ। 
ਇਸੇ ਤਰ੍ਹਾਂ ਕੂਕਿਆਂ ਨਾਲ ਥਾਂ-ਥਾਂ ਤੇ ਰੌਲਾ ਗੋਲਾ ਰਹਿੰਦਾ, ਪਰ 
ਹਿੰਦੂਆਂ ਤੇ ਮੁਸਲਮਾਨਾਂ ਤੋਂ ਨਿਆਰੇ ਸੰਤ-ਖਾਲਸੇ ਦੀ ਗਿਣਤੀ 
ਬਹੁਤ ਜ਼ਿਆਦਾ ਵਧੀ।।੨੨੧।। 

ਕਬਿੱਤ।। ਰਾਮ ਸਿੰਘ ਜਾਇ ਜਿਤ, ਸਿੱਖ ਹੂ ਹਜਾਰੇਂ ਤਿਤ, 

ਭੇਟ ਦੈਹੈਂ ਪੀਨ ਧਨ ਦੀਨ ਬੋਲ ਬੈਨ ਹੈ'। 

ਦਮਦਮੇ ਸਾਹਿਬ, ਮੁਕਤਸਰ ਮੇਲਜੋਂ ਪੈ, 

ਗਯੋ ਜਬਿ ਥਯੋ ਦਲ ਤਾਂਹਿ ਸੰਗ ਐਨ ਹੈ। 

ਹੇਰ ਕੈ ਅਰੂਜ' ਤੈ ਨਮੂਜ ਤਬਿ ਤਾਂਹਿ ਬਡ, 

ਹਾਕਮ ਪੁਜਾਰੀ ਭਾਰੀ ਥੀਏ ਬਿਨ ਚੈਨ ਹੈਂ। 

ਡਿਪਟੀ ਕਮਿਸ਼ਨਰ ਕੋਟਵਾਲ ਠਾਣੇਦਾਰ, 

ਹੈਹੈਂ ਪੇਸ਼ਵਾਈ ਮਾਂਹਿ ਤਾਂਹਿ ਕੇ ਸਸੈਨ ਹੈਂ।।੨੨੨।। 

ਜਿੱਥੇ ਵੀ ਸ੍ਰੀ ਰਾਮ ਸਿੰਘ ਜੀ ਜਾਂਦੇ ਸਨ, ਉੱਥੇ ਹੀ ਹਜ਼ਾਰਾਂ 
ਦੇ ਬਚਨ ਬੋਲਦੇ। ਦਮਦਮੇ ਸਾਹਿਬ ਤੇ ਮੁਕਤਸਰ ਦੇ ਮੇਲਿਆਂ 
ਤੇ ਜਦੋਂ ਉਹ ਗਏ ਤਾਂ ਉਨ੍ਹਾਂ ਦੇ ਨਾਲ ਵੱਡਾ ਜੱਥਾ ਬਣ 
ਗਿਆ। ਹਾਕਮ ਤੇ ਪੁਜਾਰੀ ਉਨ੍ਹਾਂ ਦਾ ਪ੍ਰਤਾਪ ਤੇ ਮਾਨ- 
ਪ੍ਰਤਿਸ਼ਠਾ ਵੇਖ ਕੇ ਬਹੁਤ ਬੇਚੈਨ ਹੋਏ। ਡਿਪਈ ਕਮਿਸ਼ਨਰ, 
ਕੋਤਵਾਲ ਤੇ ਥਾਣੇਦਾਰ ਫੌਜ਼ ਸਮੇਤ ਉਨ੍ਹਾਂ ਦੀ ਅਗਵਾਨੀ 
(ਸਤਿਕਾਰ) ਵਿੱਚ ਰਹਿੰਦੇ ਹਨ।।੨੨੨।। 

ਕਬਿੱਤ ।। ਅਦਬ ਹਿਫਾਜ਼ਤ ਇਨਤਜ਼ਾਮ ਰਾਖੈ ਵਾਹਿ, 

ਲੋਗ ਨਿਜ ਨਿਜ ਮਨ ਭਾਏ ਬੋਲਬੋ ਕਰੈਂ। 

ਰਾਮ ਸਿੰਘ ਚਾਹਿ ਅਰਦਾਸ ਇਤਫਾਕ ਥਾਇ, 

ਬਢ ਹੈ ਪ੍ਰਤਾਪ ਪੰਥ ਰੀਤਿ ਏਸ ਸੋਂ ਭਰੈਂ। 

ਪਰਸ਼ਾਦ ਭੇਟ ਲੈ ਕੈ ਗਯੋ ਜਬਿ ਗੁਰਦ੍ਹਾਰੇ, 

ਮਿਲ ਕੈ ਪੁਜਾਰੀਓਂ ਨੇ ਕਹਯੋ ਐਸ ਹੂੰ ਖਰੈਂ। 

ਤਾਲ ਪੱਕਾ ਕਰਵਾਇ ਦੇਹੁ ਤਨਖਾਹਿ ਏਹ, 

ਦਸਤਾਰ ਉਤਰੈ ਨ ਹਾਲ ਕਿਸੀ ਕੋ ਚਰੈ।।੨੨੩।। 

ਉਹ ਸਰਕਾਰੀ ਅਫਸਰ ਉਨ੍ਹਾਂ ਦੀ ਰਾਖੀ ਤੇ ਸਤਿਕਾਰ 
ਕਾਇਮ ਰੱਖਦੇ ਹਨ, ਪਰ ਲੋਕ ਆਪਣੇ ਆਪਣੇ ਮਨ ਨੂੰ 
ਭਾਉਂਦੀਆਂ ਗੱਲਾਂ ਕਰਦੇ ਹਨ । ਸ੍ਰੀ ਰਾਮ ਸਿੰਘ ਜੀ ਅਰਦਾਸ 
ਕਰਵਾਉਣੀ ਚਾਹੁੰਦੇ ਸਨ ਤਾਂ ਕਿ ਇਸ ਰੀਤੀ ਨਾਲ ਪੰਥ ਵਿੱਚ 
ਇਤਫ਼ਾਕ (ਪ੍ਰੇਮ) ਹੋਵੇ ਅਤੇ ਪੰਥ ਦਾ ਪ੍ਰਤਾਪ ਭਲੀ ਪ੍ਰਕਾਰ 
ਵਧੇ । ਪਰ ਜਦੋਂ ਉਹ ਗੁਰਦੁਆਰੇ ਪ੍ਰਸ਼ਾਦ ਭੇਟਾ ਲੈ ਕੇ ਗਏ ਤਾਂ 
ਪੁਜਾਰੀਆਂ ਨੇ ਇਕੱਠੇ ਹੋ ਕੇ ਖਰ੍ਹਵੇ ਬੋਲਾਂ ਵਿੱਚ ਇਸ ਤਰ੍ਹਾਂ 
ਕਿਹਾ ਕਿ ਇਹ ਤਨਖਾਹ ਦਿਉ- ਕਿ 'ਸਰੋਵਰ ਪੱਕਾ ਕਰਵਾ 
ਦਿਉ, ਅਤੇ ਕਿਸੇ ਨੂੰ ਮਸਤੀ ਨਾ ਚੜ੍ਹੇ ਤੇ ਨਾ ਹੀ ਕਿਸੇ ਦੀ 
ਦਸਤਾਰ ਲੱਥੇ ।।੨੨੩।। 

ਕਬਿੱਤ ।। ਕਹਯੋ ਰਾਮ ਸਿੰਘ ਉਭੈ ਬਾਤ ਨਾਂਹਿ ਬਾਤ ਮੋ ਤੈ, 

ਦੈਂਹ ਤਨਖਾਹਿ ਕਿਛੁ ਜਥਾ ਜੋਗ ਜੇ ਰਰਯੋ। 

ਹੁਤੋ ਗੁਰਦ੍ਰਾਰੇ ਤੰਬੂ ਸਾਹਿਬ ਕਾ ਜੋ ਮਹੰਤ ਮੰਗਲ-ਮ੍ਰਿਗੇਸ, 

ਤਾਂਹਿ ਪ੍ਰਖਬੇ ਕੋ ਯੋ ਫਰਯੋ। 

ਧਾਰ ਹੈ ਨ ਕੂਕਾ ਕੋਊ ਕਬੀ ਨੀਲ ਰੰਗ ਅੰਗ, 

ਨੀਲਾ ਸਿਰੇਪਾਉ ਰਾਮ ਸਿੰਘ ਆਗੇ ਲਯਾ ਧਰਯੋ । 

ਯਦੀ ਤਾਂਹਿ ਸੋਊ ਨਿਜ ਸੀਸ ਪਰ ਧਾਰ ਲੀਓ, 

ਤੌ ਭੀ ਨਾਂ ਪੁਜਾਰੀਓਂ ਨੈ ਇਤਫਾਕ ਹੈ ਕਰਯੋ।।੨੨੪।। 

ਸੀ ਰਾਮ ਸਿੰਘ ਜੀ ਨੇ ਕਿਹਾ, “ਇਹ ਦੋਵੇਂ ਹੀ ਗੱਲਾਂ ਮੇਰੇ 
ਕੋਲੋਂ ਨਹੀਂ ਹੋ ਸਕਦੀਆਂ। ਪਰ ਜੇ ਤੁਸੀਂ ਕਹਿੰਦੇ ਹੋ ਤਾਂ ਜੈਸੀ 
ਜੋਗ ਹੋਵੇ ਤਨਖਾਹ ਮੈਂ ਦੇ ਦਿਆਂਗਾ।” ਮੰਗਲ ਸਿੰਘ ਜੋ ਕਿ 
ਗੁਰਦੁਆਰਾ ਤੰਬੂ ਸਾਹਿਬ (ਮੁਕਤਸਰ) ਦਾ ਮਹੰਤ ਸੀ, ਉਸਨੇ 
ਪਰਖਣ ਦਾ ਇਹ ਢੰਗ ਫੜਿਆ ਕਿ ਕੋਈ ਵੀ ਕੂਕਾ ਕਦੀ ਵੀ 
ਨੀਲਾ ਰੰਗ ਨਹੀਂ ਪਹਿਨਦਾ, ਉਸਨੇ ਨੀਲਾ ਸਿਰੋਪਾਉ ਸ੍ਰੀ ਰਾਮ 
ਸਿੰਘ ਜੀ ਅੱਗੇ ਲਿਆ ਰੱਖਿਆ। ਭਾਵੇਂ ਉਨ੍ਹਾਂ ਨੇ ਉਹ ਵੀ ਨਿਜ 
ਸੀਸ ਉਪਰ ਧਾਰਨ ਕਰ ਲਿਆ, ਫਿਰ ਵੀ ਪੁਜਾਰੀਆਂ ਨੇ 
ਏਕਤਾ ਨਾ ਕੀਤੀ ।।੨੨੪।। 

ਕਬਿੱਤ ।। ਐਸ ਹੀ ਅਨੰਦਪੁਰ ਗਯੋ ਜਬਿ ਰੌਰ ਰਹਯੋ, 

ਸੰਮਤ ਉਨੀ ਸੌ ਬਾਈ ਤੇਈ ਮਧ ਚੰਗ ਹੈ। 

ਦੀਪਮਾਲ ਚੌਬੀ ਸਾਲ ਹੂੰ ਕੀ ਪਰ ਸੁਧਾਸਰ, 

ਆਯੋ ਹਾਕਮੋਂ ਨੈ ਕੀਨੀ ਖਾਤਰ ਸੁਰੰਗ ਹੈ। 

ਉਤਰਜੋ ਬਹਿਰ ਚਾਟੀਪਿੰਡ ਦਰਵਾਜੇ ਹੂੰ ਤੈ, 

ਬੀਸਕ ਹਜਾਰ ਕੂਕਾ ਸਿੰਘ ਥਯੋ ਸੰਗਿ ਹੈ। 

ਪਰਸ਼ਾਦ ਭੇਟ ਲੈ ਅਪਾਰ ਜਬਿ ਦਰਬਾਰ ਆਯੋ ਤੋੰ 

ਪੁਜਾਰੀਓ' ਨੈ ਕੀਨ ਯੌਂ ਕੁਢੰਗ ਹੈ ।।੨੨੫।। 

ਇਸੇ ਤਰ੍ਹਾਂ ਹੀ ਸੰਮਤ 1922-23 ਬਿਕ੍ਰਮੀ (1866 ਈ:) 
ਵਿੱਚ ਜਦੋਂ ਉਹ ਆਨੰਦਪੁਰ ਗਏ, ਉੱਥੇ ਵੀ ਬਹੁਤ ਰੌਲਾ ਗੋਲਾ 
ਰਿਹਾ। 1924 ਬਿਕ੍ਰਮੀ (1867 ਈ:) ਦੀ ਦੀਵਾਲੀ ਉੱਪਰ 
ਅੰਮ੍ਰਿਤਸਰ ਆਏ ਤਾਂ ਹਾਕਮਾਂ ਨੇ ਬੜੇ ਪ੍ਰੇਮ ਸਹਿਤ ਸੇਵਾ 
ਕੀਤੀ। ਚਾਟੀ ਪਿੰਡ ਦਰਵਾਜੇ ਤੋਂ ਬਾਹਰ ਉਤਾਰਾ ਕੀਤਾ 
ਗਿਆ, ਉਸ ਵਕਤ ਵੀਹ ਕੁ ਹਜ਼ਾਰ ਕੂਕਾ ਸਿੰਘ ਨਾਲ ਸੀ। 
ਬੇਅੰਤ ਭੇਟਾ ਅਤੇ ਪਰਸ਼ਾਦ ਲੈ ਕੇ ਜਦੋਂ ਦਰਬਾਰ ਸਾਹਿਬ ਆਏ 
ਤਾਂ ਪੁਜਾਰੀਆਂ ਨੇ ਇਸ ਤਰ੍ਹਾਂ ਖੋਟੀ ਚਾਲ ਚੱਲੀ ।।੨੨੫।। 

ਕਬਿੱਤ ।। ਕੇਈ ਤੋ ਹਜ਼ਾਰੋਂ ਹੀ ਰੁਪੱਯਾ ਰਿਸ਼ਵਤ ਮਾਂਗੇਂ, 

ਕੋਊ ਤਨਖਾਹਿ ਚਾਰ ਪਾਂਚ ਲਾਖ ਮੰਗ ਹੈਂ। 

ਹੋਇ ਕੈ ਮਸਤ ਕੋਊ ਕੂਕਾ ਨ ਉਤਾਰੈ ਪਾਗ, 

ਸਿੱਖ ਨ ਕਹਾਵੈਂ ਤੇਰੇ, ਧਾਰੈਂ ਨੀਲ ਰੰਗ ਹੈਂ। 

ਕਹਯੋ ਰਾਮ ਸਿੰਘ ਏਹੁ ਬਾਤ ਸਭਿ ਗੁਰੂ ਵਸ, 

ਸ਼ਕਤਿ ਨ ਮੋ ਮੈਂ ਏਤੀ ਫੇਰੋਂ ਮਨ ਢੰਗ ਹੈ। 

ਤਨਖਾਹਿ ਆਹਿ ਮੋ ਮੈਂ ਚਤਰ ਬਿਧਾ ਜੇ ਕੋਊ, 

ਲੇਹੁ ਦੰਡ ਵਾਹਿ ਕਰਿ ਸਹੀ ਸੋ ਨਿਸੰਗ ਹੈ।।੨੨੬।। 

ਕਈ ਤਾਂ ਹਜ਼ਾਰਾਂ ਹੀ ਰਪਏ ਵੱਢੀ ਮੰਗਦੇ ਸਨ ਤੇ ਕਈ 
ਚਾਰ ਪੰਜ ਲੱਖ ਤਨਖਾਹ (ਜੁਰਮਾਨਾ) ਦੀ ਮੰਗ ਕਰ ਰਹੇ ਸਨ 
ਅਤੇ ਕਹਿ ਰਹੇ ਸਨ ਕਿ ਕੋਈ ਵੀ ਕੂਕਾ ਮਸਤ ਹੋ ਕੇ ਪੱਗ ਨਾ 
ਉਤਾਰੇ, ਇਹ ਤੇਰੇ ਸਿੱਖ ਨਾ ਕਹਾਉਣ ਅਤੇ ਸਭ ਨੀਲਾ ਰੰਗ 

ਧਾਰਨ ਕਰਨ । ਸ੍ਰੀ ਰਾਮ ਸਿੰਘ ਜੀ ਨੇ ਕਿਹਾ, “ਇਹ ਗੱਲ ਤਾਂ 
ਗੁਰੂ ਦੇ ਵੱਸ ਹੈ, ਮੇਰੇ ਵਿੱਚ ਇੰਨੀ ਸ਼ਕਤੀ ਨਹੀਂ ਕਿ ਮੈਂ ਕਿਸੇ ਦੇ 
ਮਨ ਦਾ ਸੁਭਾਉ ਬਦਲ ਸਕਾਂ । ਜੇ ਮੇਰੇ ਵਿੱਚ ਚਾਰ ਬੱਜਰ 
ਕੁਰਹਿਤਾਂ ਵਿੱਚੋਂ ਕੋਈ ਹੈ ਤਾਂ ਉਹ ਸਾਬਤ ਕਰ ਕੇ ਨਿਸ਼ੰਗ ਹੋ ਕੇ 
ਤਨਖਾਹ ਲੈ ਲਵੋ ।।੧੨੬।। 

ਕਬਿੱਤ ।। ਥੀਓ ਤਕਰਾਰ ਇਨ ਬਾਤਨ ਪੈ ਭਾਰਿ ਜਬ, 

ਬਢਤੀ ਨਿਹਾਰਿ ਰਾਰ ਰਾਮ ਸਿੰਘ ਜੂ ਤਬੈ। 

ਗੁਰਦਾਰ ਆਗੇ ਥਿਰਿ ਆਪ ਹੀ ਅਰਦਾਸ ਕਰਿ, 


੩ ਵ 


ਦੀਓ ਬ੍ਰਤਵਾਇ ਪਰਸ਼ਾਦ ਸਭਿ ਕੋ ਸਭੈ। 

ਗਾਵਤੇ ਸ਼ਬਦ ਪ੍ਰਦੱਖਨਾ ਲੈ ਗਏ ਡੇਰੇ, 

ਐਸ ਹੀ ਨ੍ਰਿਮਲਯੋਂ ਕੇ ਸਾਥ ਕੀਨ ਇਨਿ ਹੈ ਅਬੈ। 

ਪੰਥ ਦੂਧ ਮਾਂਹਿ ਕਾਂਜੀ ਡਾਰੀ ਹੈ ਪੁਜਾਰੀਓਂ ਨੇ, 

ਮੇਲ ਹੋਨ ਦੇਤ ਨ ਸ਼ਰ੍ਹਈ ਮੰਦ ਯੇ ਕਬੈ ।।੨੨੭।। 
ਸੀ ਰਾਮ ਸਿੰਘ ਜੀ ਨੇ ਝਗੜਾ ਵਧਦਾ ਵੇਖ ਕੇ ਗੁਰਦੁਆਰਾ 
ਸਾਹਿਬ ਅੱਗੇ ਖੜ੍ਹੇ ਹੋ ਕੇ, ਆਪ ਹੀ ਅਰਦਾਸ ਕਰ ਕੇ ਸਾਰਾ 
ਪ੍ਰਸ਼ਾਦ ਸਭ ਸੰਗਤਾਂ ਵਿੱਚ ਵਰਤਵਾ ਦਿੱਤਾ । ਸ਼ਬਦ ਪੜ੍ਹਦੇ ਹੋਏ 
ਪ੍ਰਕਰਮਾ ਕਰ ਕੇ ਆਪਣੇ ਡੇਰੇ ਚਲੇ ਗਏ । ਇਸੇ ਤਰ੍ਹਾਂ ਹੀ ਹੁਣ 
ਇਨ੍ਹਾਂ ਪੁਜਾਰੀਆਂ ਨੇ ਨਿਰਮਲਿਆਂ ਦੇ ਨਾਲ ਕੀਤੀ ਹੈ। ਪੰਥ 
ਰੂਪੀ ਦੁੱਧ ਵਿੱਚ ਪੁਜਾਰੀਆਂ ਨੇ ਫੁੱਟ ਰੂਪ ਕਾਂਜੀ ਪਾ ਦਿੱਤੀ, 
ਇਹ ਭੈੜੇ ਸ਼ਰ੍ਰੱਈ ਕਦੇ ਵੀ ਮੇਲ ਨਹੀਂ ਹੋਣ ਦਿੰਦੇ ।।੨੨੭।। 

ਕਬਿੱਤ ।। ਯੱਦਪਿ ਪੁਜਾਰੀ ਥੇ ਬਿਰੋਧੀ ਇਨੈ ਕੇਰ ਥਏ, 

ਤੌ ਭੀ ਉਭੈ ਪੰਥ ਯੇ ਬਢਾਏ ਗੁਰ ਨੈ ਘਨੇ। 

ਸੁਨੋ ਅਬਿ ਧਰਮ ਕੇ ਹੇਤ ਸਿਰ ਦੈ ਕੈ ਕੂਕੇ, 

ਧਰਮੀ ਸ਼ਹੀਦਨ ਮੈਂ ਗਏ ਜਿਮ ਹੈਂ ਗਨੇ। 

ਸੰਮਤ ਉਨੀ ਸੌ ਬੀਸ ਤੀਸ ਕੇ ਵਖਤ ਮਧ, 

ਠੌਰ ਠੌਰ ਧੇਨੁ-ਬਧ ਹੋਨ ਲਾਗੇ ਥੇ ਘਨੇ। 

ਚਾਰਾ ਜੋਰ ਸਰਕਾਰ ਸੰਗ ਕੋਊ ਨਾ ਬਨੇ।।੨੨੮।। 

ਭਾਵੇਂ ਪੁਜਾਰੀ ਇਨ੍ਹਾਂ ਦੇ ਵਿਰੋਧੀ ਸਨ, ਫਿਰ ਵੀ ਗੁਰੂ ਨੇ 
ਇਹ ਦੋਵੇਂ ਪੰਥ (ਨਾਮਧਾਰੀ ਤੇ ਨਿਰਮਲੇ) ਬਹੁਤ ਵਧਾਏ । ਹੁਣ 
ਸੁਣੌ ਕਿ ਕੂਕੇ ਜਿਸ ਤਰ੍ਹਾਂ ਧਰਮ ਵਾਸਤੇ ਸਿਰ ਦੇ ਕੇ ਧਰਮੀ 
ਸ਼ਹੀਦਾਂ ਵਿੱਚ ਗਿਣੇ ਗਏ। ਸੰਮਤ 1920-30 ਦੇ ਦਰਮਿਆਨ 
ਥਾਂ ਥਾਂ ਤੇ ਗਊਆਂ ਦੇ ਬਹੁਤ ਜ਼ਿਆਦਾ ਕਤਲ ਹੋਣ ਲੱਗ ਪਏ 
ਸਨ। ਇਹ ਵੇਖ ਵੇਖ ਕੇ ਸਭ ਹਿੰਦੂ ਬਹੁਤ ਜ਼ਿਆਦਾ ਦੁਖੀ ਹੋਏ, 
ਪਰ ਉਨ੍ਹਾਂ ਦੀ ਸਰਕਾਰ ਨਾਲ ਕੋਈ ਚਾਰਾਜੋਈ ਨਾ ਬਣੀ ਭਾਵ 
ਕੋਈ ਵੱਸ ਨਾ ਚੱਲਿਆ।।੨੨੮।। 

ਕਬਿੱਤ ।। ਹਿੰਮਤਿ ਕਮਰ ਬਾਂਧਿ ਨਾਮਧਾਰੀ ਸਿੰਘੇ ਤਬਿ, 

ਬੁੱਚੜ ਬਿਦਾਰੇ ਹਤਯਾਰੇ ਬਹੁ ਠੌਰ ਪੈ। 


ਵਰਿਆਮ 


$।1 5300੫ 13016 51101 1। €0॥ 


2 


ਅੰਗੇਜੋਂ ਗਹਿ ਕੈ ਦੁਖਯਾਰੇ ਕੀਨੇ ਗੌਰ ਪੈ। 

ਦੈਨ ਲਾਗੇ ਫਾਂਸੀ ਜਬਿ ਆਇ ਖੁਦ ਕੂਕੇ ਤਬਿ, 

ਕਾਤਲ ਸਬੂਤ ਆਪ ਥੀਏ ਸਭਿ ਤੌਰ ਪੈ। 

ਕੋਟਲੇ-ਮਲੇਰ ਫੇਰ ਬਯੋ ਸਾਕਾ ਔਰ ਪੈ।।੨੨੯।। 

ਉਦੋਂ ਨਾਮਧਾਰੀ ਸਿੰਘਾਂ ਨੇ ਕਮਰਾਂ ਕੱਸ ਕੇ ਹਿੰਮਤ ਨਾਲ 
ਬਹੁਤ ਥਾਵਾਂ ਤੇ ਗਊ ਹੱਤਿਆ ਕਰਨ ਵਾਲੇ ਬੱਚੜਾਂ ਨੂੰ ਮਾਰ 
ਦਿੱਤਾ । ਅੰਮ੍ਰਿਤਸਰ ਸ਼ਹਿਰ ਤੇ ਹੋਰ ਪਿੰਡਾਂ ਦੇ ਹਿੰਦੂ ਅਤੇ ਮਸ਼ਹੂਰ 
ਲੋਕ ਅੰਗ੍ੇਜ਼ਾਂ ਨੇ ਫੜ ਕੇ ਬਹੁਤ ਤੰਗ ਕੀਤੇ । ਜਦੋਂ ਉਨ੍ਹਾਂ ਨੂੰ 
ਇਕਬਾਲ ਕਰਵਾ ਕੇ ਫਾਂਸੀ ਦੇਣ ਲੱਗੇ ਤਾਂ ਕੂਕੇ ਖੁਦ ਚੱਲ ਕੇ 
ਆਏ ਅਤੇ ਸਭ ਤਰ੍ਹਾਂ ਆਪ ਕਾਤਲ ਸਾਬਤ ਹੋ ਗਏ। ਖੁਸ਼ ਹੋ ਕੇ 
ਸਿਰ ਦਿੱਤੇ ਅਤੇ ਸਚਖੰਡ ਜਾ ਪਹੁੰਚੇ । ਫਿਰ ਮਲੇਰ ਕੋਟਲੇ ਵਿੱਚ 
ਹੋਰ ਸਾਕਾ ਹੋਇਆ।।੨੨੯।। 

ਕਬਿੱਤ ।। ਕੂਕੇ ਸਿੰਘ ਸਾਠਕੋਂ' ਨੇ ਠਾਟ ਕੈ ਮਰਨ ਨਿਜ, 

ਮਾਰ ਕੇ ਕਸਾਈਆਂ ਕੇ ਗਾਈਆਂ ਬਚਾਈਆਂ। 

ਕੋਟਲੇ ਕੀ ਤੁਰਕਾਨੀ ਤੈ ਪਠਾਨੀ ਫੌਜ ਸਭਿ, 

ਸਿੰਘਨ ਸੈਂ ਲਰੀ ਇਨੈ ਮਾਰ ਕੇ ਹਟਾਈਆ। 

ਫੌਜ ਪਟਯਾਲੇ ਨੈ ਬਿਸਾਲੇ ਜਾਇ ਦਗੇ ਸੰਗ, 

ਕਸਮੈਂ ਉਠਾਇ ਲਯਾਇ ਦੀਏ ਪਕਰਾਈਆ। 

ਖੁਸ਼ੀ ਹੋਇ ਬਡਭਾਗੇ ਧਰਮ ਹਿਤਾਈਆ ।।੨੩੦।। 

ਸੱਠ ਕੁ ਕੂਕੇ ਸਿੰਘਾਂ ਨੇ ਆਪਣਾ ਮਰਨਾ ਠਾਣ ਕੇ ਬੱਚੜਾਂ 
ਨੂੰ ਮਾਰ ਕੇ ਗਊਆਂ ਨੂੰ ਬਚਾਇਆ। ਮਲੇਰਕੋਟਲੇ ਦੀ ਸਭ 
ਤੁਰਕਾਂ ਦੀ ਅਤੇ ਪਠਾਣੀ ਫੌਜ ਰਲ ਕੇ ਸਿੰਘਾਂ ਨਾਲ ਲੜੀ ਪਰ 
ਇਨ੍ਹਾਂ ਨੇ ਮਾਰ ਕੇ ਪਿੱਛੇ ਭਜਾ ਦਿੱਤੀ। ਪਟਿਆਲੇ ਰਿਆਸਤ 
ਦੀ ਫੌਜ ਨੇ ਵੱਡੀ ਗਿਣਤੀ ਵਿੱਚ ਜਾ ਕੇ ਧੋਖੇ ਨਾਲ ਸਹੁੰਆਂ ਖਾ 
ਕੇ ਲਿਆ ਕੇ ਫੜਾ ਦਿੱਤੇ। ਉਹ ਵੱਡਿਆਂ ਭਾਗਾਂ ਵਾਲੇ 
ਉੱਡ ਗਏ ।।੨੩੦।। 
ਕਬਿੱਤ ।। ਸਰਦਾਰ ਰਾਜੇ ਤੈ ਮੁਸਾਹਿਬ ਸਾਹਿਬ ਬਡੇ, 
ਅਚਰਜ ਥੀਏ ਹੇਰਿ ਕਾਰ ਤਿਨ ਕੇਰ ਪੈ। 
ਦੋਸ਼-ਹੀਨ ਓਸ ਸਮੇਂ ਰਾਮ ਸਿੰਘ ਕੋਂ, 
ਰੰਗੂਨ ਭੇਜ ਦੀਓ ਅੰਗ੍ਜ਼ੈਂ ਖੂਬ ਸੋਚ ਫੇਰ ਪੈ। 
ਔਰ ਹਤੇ ਸੂਬੇ ਜੇਈ ਕਰੂੰ ਕਹੂੰ ਭੇਜੇ ਤੋਈ, 
ਜੋਰ ਤੋਰ ਦੀਓ ਏਸ ਪੰਥ ਕੋ ਬਧੇਰ ਪੈ। 
ਰਾਮ ਸਿੰਘ ਜੂ ਕੀ ਠੌਰ ਬੁੱਧ ਸਿੰਘ ਭਾਈ ਤਾਂਹਿ, 
ਅਬਿ ਹੈ ਮਹੰਤ ਕੰਤ ਕੁਕਯੋਂ ਕਾ ਹੇਰ ਪੈ।।੨੩੧।। 

ਕੂਕਿਆਂ ਦੇ ਕਾਰਨਾਮੇ ਵੇਖ ਕੇ ਹੈਰਾਨ ਹੋ ਗਏ। ਅੰਗ੍ਜ਼ਾਂ ਨੇ ਖੂਬ 
ਸੋਚ ਵਿਚਾਰ ਕਰ ਕੇ ਬਿਨਾਂ ਦੋਸ਼ ਹੀ ਸ੍ਰੀ ਰਾਮ ਸਿੰਘ ਜੀ ਨੂੰ 
ਰੰਗੂਨ ਭੇਜ ਦਿੱਤਾ। ਹੋਰ ਜਿਹੜੇ ਸੂਬੇ ਸਨ, ਉਹ ਵੀ ਵੱਖ ਵੱਖ 
ਥਾਵਾਂ ਤੇ ਭੇਜ ਦਿੱਤੇ ਅਤੇ ਇਸ ਪੰਥ ਦਾ ਵਧਦਾ ਜ਼ੋਰ ਤੋੜ 
ਦਿੱਤਾ। ਹੁਣ ਸ੍ਰੀ ਰਾਮ ਸਿੰਘ ਜੀ ਦੇ ਥਾਂ ਤੇ ਉਹਨਾਂ ਦਾ ਭਾਈ 
ਬੁੱਧ ਸਿੰਘ ਕੂਕਿਆਂ ਦਾ ਮਾਲਕ ਅਤੇ ਆਗੂ ਦੇਖੀਦਾ 
ਹੈ।।੨੩੧।। 

ਕਬਿੱਤ ।। ਠਟਤ ਭਵਾਨੀ ਕੀ ਉਪਾਸ਼ਨਾ ਪਠਤ ਬਾਨੀ, 

ਵਾਹਿਗੁਰੂ ਵਾਹਿਗੁਰੂ ਰਟਤ ਅਮੂਕੇ ਹੈਂ। 

ਸ਼ੁਕਲ ਬਸਨ ਮਾਲਾ ਸੂਧੀ ਦਸਤਾਰ ਦਾਢੀ, 

ਕਰਿ ਹੈਂ ਹਮਨ ਪਾਠ ਗ੍ਰੰਥ-ਗੁਰੁ ਜੂ ਕੇ ਹੈਂ। 

ਦਸਮੇਂ ਗੁਰੂ ਕੇ ਸਿੰਘ ਸਾਦਿਕ ਸਹ ਹੈ ਸਭਿ, 

ਲਾਲਸਾ ਲਲਾਮ ਰਾਜ ਲੈਬੇ ਕੀ ਅਚੂਕੇ ਹੈਂ । 

ਐਸੇ ਪਰਸਿੱਧ ਹੀ ਅਬਿਧ ਸਿੱਖ ਕੂਕੇ ਹੈਂ।।੨੩੨।। 

ਕੂਕੇ ਸ਼ਕਤੀ ਦੀ ਉਪਾਸ਼ਨਾ ਕਰਦੇ ਹਨ, ਬਾਣੀ ਪੜ੍ਹਦੇ 
ਹਨ, ਕਰਦੇ ਤੇ ਇਕ ਰਸ ਚੰਅੱਖਰਾ ਜਾਪ ਕਰਦੇ ਹਨ । ਚਿੱਟੇ 
ਹਨ, ਹਵਨ ਯੱਗ ਤੇ ਗੁਰੂ ਜੀ ਦੇ ਗ੍ਰੰਥ ਸਾਹਿਬ ਦੇ ਪਾਠ ਕਰਦੇ 
ਹਨ। ਇਹ ਸਭ ਗੁਰੂ ਗੋਬਿੰਦ ਸਿੰਘ ਜੀ ਦੇ ਸੱਚੇ ਸਿਦਕੀ ਸਿੱਖ 
ਹਨ, ਰਾਜ ਭਾਗ ਲੈਣ ਦੀ ਸੰਦਰ ਤੇ ਦਿੜ ਇੱਛਾ ਰੱਖਦੇ ਹਨ। 
ਗਿਆਨ ਸਿੰਘ ਜੀ ਕਹਿੰਦੇ ਹਨ ਕਿ ਜਿਹੋ ਜਿਹੀਆਂ 
ਤਰ੍ਹਾਂ ਦੇ ਅਨਿੰਨ ਅਤੇ ਮਸ਼ਹੂਰ ਸਿੱਖ ਹਨ ਕੂਕੇ ।।੨੩੨।। 

ਸੰਪਰਕ : 9463246448 


ਸਾਕਾ ਰਾਏਕੋਟ 


-ਡਾ. ਲਾਭ ਸਿੰਘ ਖੀਵਾ 
ਪਰਤ ਪਿਆ ਚਾਚਾ ਚੰਦ ਸਿਉਂ ਰਾਏਕੋਟ ਤੋਂ ਪਿੱਥੋ ਦੇ ਰਾਹ, 
ਗੁਰਮੁਖ ਭਤੀਜੇ ਤੇ ਦੋ ਗਰਾਈਆਂ ਮੰਗਲ, ਮਸਤਾਨ ਦੀਆਂ ਲਾਸ਼ਾਂ, 
ਆਪਣੇ ਗੱਡੇ `ਤੇ ਲੱਦ ਕੇ ਬੱਬਰ ਸ਼ੇਰ ਵਰਗੀਆਂ ਦੇਹਾਂ। 
ਉਹ ਬੈਠ ਗਿਆ ਪੱਟ 'ਤੇ ਵਾਹਿਗੁਰੂ ਦਾ ਨਾਂ ਲੈ ਕੇ, 
ਤੇ ਬਲਦਾਂ ਦੀ ਕੰਡ 'ਤੇ ਹਲਕਾ ਜਿਹਾ ਹੱਥ ਰੱਖ ਕੇ, 
ਤੋਰ ਲੈਂਦਾ ਹੈ ਕੱਚੇ ਰਾਹੀਂ ਪਿੰਡ ਦੀ ਸੇਧ 'ਚ। 
ਉਹ ਵੀ ਧੌਣਾਂ ਸੁੱਟੀ ਲੈਮੀ ਵਾਟ ਕਰ ਰਹੇ ਸਨ ਖੋਟੀ। 

ਉਹ ਨਹੀਂ ਸੀ ਲਾ ਸਕਦੇ ਸਰਪੱਟ ਦੌੜ, 

ਮੁੰਡਿਆਂ ਨੂੰ ਪਿੱਥੋਂ ਦੀ ਜੂਹ 'ਚ ਪਹੁੰਚਾਉਣ ਵਾਲੇ ਬੋਤੇ ਵਾਂਗ, 
ਜਿਸਦੀ ਪਿੱਠ 'ਤੇ ਬੈਠ ਕੇ ਗਏ ਸੀ ਰਾਏਕੋਟ, 

ਤੇ ਸੁਥਰਿਆਂ ਦੀ ਧਰਮਸ਼ਾਲਾ 'ਚ ਰਾਤ ਕੱਟ ਕੇ, 

ਪਾ ਦੇਣੇ ਸੀ ਚਾਲੇ ਭੈਣੀ ਸਾਹਿਬ ਦੇ ਦਰਸ਼ਨ-ਦੀਦਾਰ ਲਈ। 


ਬਲਦ ਬੋਚ ਬੋਚ ਕੇ ਪੈਰ ਧਰਦੇ ਟੋਏ-ਟਿੱਥੇ ਦਾ ਧਿਆਨ ਕਰਦੇ, 
ਕਿਧਰੇ ਸ਼ਹੀਦਾਂ ਨੂੰ ਕੋਈ ਜ਼ਰਬ ਨਾ ਆਵੇ, 

ਕਿਧਰੇ ਗਲਾਂ ਦੇ ਘੁੰਗਰੂ ਖੜਕ ਨਾ ਜਾਣ, 

ਤੇ ਸੁੱਤੇ ਪਏ ਗੱਭਰੂ ਹੋਣ ਨਾ ਪਰੇਸ਼ਾਨ। 


ਉਦਾਸੇ ਬੈਲਾਂ ਨੇ ਰਫ਼ਤਾ-ਰਫ਼ਤਾ ਜਲਾਲਦੀਵਾਲ ਦੀ ਹੱਦ ਪਾਰ ਕੀਤੀ। 
ਕਿਸੇ ਨੇ ਵੀ ਪਾਣੀ ਦੀ ਘੁੱਟ ਨਾ ਪੀਤੀ। 

ਬੜਾ ਲੁਭਾਉਂਦਾ ਦਦਾਹੂਰ ਦਾ ਬਾਜਰਾ-ਗਵਾਰਾ, 

ਵਜੀਦਕੇ ਦੇ ਮਾਂਹ ਤੇ ਮੋਠ , ਭੱਦਲਵੱਢ ਦੀ ਅਗੇਤੀ ਮੂੰਗੀ ਦਾ ਕਿਆਰਾ। 
ਬੁਰਕ ਮਾਰਨ ਲਈ ਬੱਗਾ ਜਾਂ ਦੁੱਗਾ ਕੋਈ ਨਾ ਆਹਲਿਆ, 

ਭੁੱਖ ਕਿੱਥੇ? ਅਜੇ ਸ਼ਾਂਤ ਨਹੀਂ ਸੀ ਹੋਇਆ, 

ਇਨ੍ਹਾਂ ਦੀ ਫਾਂਸੀ ਸਮੇਂ ਲਹੂ ਸੀ ਜੋ ਖੌਲਿਆ। 


ਸੰਘੇੜਾ ਵੀ ਲੰਘੇ ਤੇ ਹੰਢਿਆਇਆ ਸੀ ਟੱਪਿਆ, 
ਤਪੇ ਦੇ ਖੇਤਾਂ 'ਚੋਂ ਇਕ ਵੱਗ ਆਉਂਦਾ ਤੱਕਿਆ। 
ਅੱਗੇ ਹੋ ਇਸ ਨੇ ਗੱਡਾ ਸੀ ਡੱਕਿਆ। 

ਤੇ ਚਿੱਟੇ ਸ਼ਫ਼ਾਫ ਬਾਣੇ ਨੂੰ ਚੁੰਮਿਆਂ। 

ਫਿਰ ਸਾਰਾ ਝੁੰਡ ਹੀ ਗੋਡੇ-ਭਾਰ ਹੋਇਆ। 
ਸ਼ਹੀਦਾਂ ਦੇ ਪੈਰਾਂ ਨੂੰ ਮੱਥੇ ਲਾ ਛੋਹਿਆ। 

ਵਾਰ ਵਾਰ ਚਾਚੇ ਦੇ ਗਲ ਲੱਗ ਰੋਇਆ।....... 


ਬੈਲ ਵੀਰੋ ਹਟੋਂ ਪਰ੍ਹੇ ਢੇਰ ਅਸੀਸਾਂ ਤੁਸਾਂ ਨੂੰ 
ਅਰਥੀ ਨੂੰ ਮੋਢਾ ਹੁਣ ਦੇਣ ਦਿਓ ਅਸਾਂ ਨੂੰ। 
ਸੰਪਰਕ : 94171-78487 

ਗਿ: ਗਿਆਨ ਸਿੰਘ ਰਚਿਤ ਪੰਥ ਪ੍ਰਕਾਸ਼ 


ਗਿਆਨੀ ਗਿਆਨ ਸਿੰਘ ਜੀ ਨੇ ਆਪਣੇ ਮਹਾਨ ਗ੍ਰੰਥ _ਪਰਯੋਜਨ ਇਹ ਹੈ ਕਿ ਭਾਈ ਰਤਨ ਸਿੰਘ ਦੀਆਂ ਲਿਖੀਆਂ 


'ਪੰਥ-ਪ੍ਰਕਾਸ਼' ਦੀ ਰਚਨਾ ਸੰਬੰਧੀ ਲਿਖਿਆ ਹੈ- 
ਨਗਰ ਪਟਿਆਲਾ ਸ਼ੁਭ ਅਸਥਾਨ। 
ਫੁਲ-ਬੰਸ ਜਿਹ ਭੂਪ ਮਹਾਨ । 
ਤਹਿ ਪੰਡਿਤ ਤਾਰਾ ਮ੍ਰਿਗੇਸ਼ੂ । 
ਬਿਦਿਆ ਗੁਰ ਮਮ ਰਹਿਤ ਬਸੇਸੂ । 
ਇਕ ਦਿਨ ਉਨ ਆਗਿਆ ਮੋਹਿ ਦੀਨੀ। 
ਤੁਮ ਪੋਥੀ ਇਹ ਰਚੋ ਨਵੀਨੀ। 
ਨਾਮ ਗ੍ਰੰਥ ਪੰਥ ਪ੍ਰਕਾਸ਼। 
ਜੱਦਪਿ ਰਚਯੋ ਰਤਨ ਸਿੰਘ ਖਾਸ। 
ਪਰ ਵਹਿ ਅਤਿ ਢੀਲੀ ਕਵਿਤਾਈ। 
ਮਤਲਬ ਥੋਰਾ ਬਹੁ ਫੈਲਾਈ। 
ਫਿਰ ਉਨ ਸਾਖੀ ਭਾਖੀ ਥੋਰੀ। 
ਚਹੀਏ ਅਧਕੈ ਰਚੋਂ ਬਹੋਰੀ। 
ਤਾਂ ਤੇ ਤੁਮ ਅਬ ਚਾਰ ਚਰਿਤ੍ਰ, 
ਗੁਰੂ ਖਾਲਸੇ ਕੇ ਬਚਿਤ੍ । 
ਜੋਊ ਊਸ ਤੈ ਗੁਪਤ ਰਹਾਏ। 
ਤੁਮ ਕੋ ਚਹੀਏ ਪ੍ਰਗਟ ਦਿਖਾਏ । 
ਜੈਸੇ ਗੁਰ ਕਾ ਪੰਥ ਰੰਗੀਲਾ, 
ਬੀਰ ਬਾਂਕਰੋ ਬਲੀ ਛਬੀਲਾ। 
ਹੋਵੈ ਗਾਥ ਤਾਂਹਿ ਕੀ ਵੈਸੀ, 
ਜੈਸੀ ਦੇਵ ਬਲੀ ਹੁਇ ਤੈਸੀ । 
ਛੰਦ ਬੰਦ ਕਰ ਰਚੋ ਸੁਹਾਵਨ, 
ਜਾਂ ਕੋ ਪੜ੍ਹ ਸੁਨ ਸਿਖ ਸੁਖ ਪਾਵਨ । 

(ਪੰਥ ਪ੍ਰਕਾਸ਼ ਛੇਵਾਂ ਐਡੀਸ਼ਨ) 

ਗਿਆਨੀ ਜੀ ਨੇ ਦੱਸਿਆ ਹੈ ਕਿ ਮੈਂ ਇਹ 'ਪੰਥ ਪ੍ਰਕਾਸ਼' 
ਨਾਮੀ ਗ੍ਰੰਥ ਆਪਣੇ ਪਟਿਆਲਾ ਨਿਵਾਸੀ ਵਿਦਿਆ ਗੁਰੂ 
ਪੰਡਿਤ ਤਾਰਾ ਸਿੰਘ ਜੀ ਦੇ ਕਹਿਣ ਉੱਤੇ ਲਿਖਿਆ ਹੈ । ਉਹਨਾਂ 
ਨੇ ਭਾਈ ਰਤਨ ਸਿੰਘ ਭੰਗੂ ਦੇ ਪ੍ਰਾਚੀਨ 'ਪੰਥ-ਪ੍ਰਕਾਸ਼' ਵਲ 
ਸੰਕੇਤ ਕਰਦਿਆਂ ਇਹ ਵੀ ਪ੍ਰਗਟ ਕੀਤਾ ਹੈ ਕਿ ਮੇਰੇ ਤੋਂ 
ਪਹਿਲਾਂ ਭਾ: ਰਤਨ ਸਿੰਘ ਨੇ ਪੰਥ-ਪ੍ਰਕਾਸ਼ ਨਾਮ ਦਾ ਗ੍ਰੰਥ ਜ਼ਰੂਰ 
ਲਿਖਿਆ ਹੈ, ਪਰ ਨਾ ਕੇਵਲ ਉਸ ਦੀ ਕਵਿਤਾ ਹੀ ਢਿੱਲੀ ਹੈ, 
ਥੋੜ੍ਹੀਆਂ ਅਤੇ ਵਧਾ ਚੜ੍ਹਾ ਕੇ ਫੈਲਾਈਆਂ ਹੋਈਆਂ ਹਨ। ਮੇਰਾ 
ਵਰਿਆਮ 

ਖਾਲਸੇ ਦੇ ਅਸਚਰਜ ਚਰਿੱਤਰ ਨੂੰ ਬਿਆਨ ਕੀਤਾ ਜਾਵੇ। ਹਾਂ, 
ਜਿਵੇਂ ਸਤਿਗੁਰਾਂ ਦਾ ਸਾਜਿਆ ਨਿਵਾਜਿਆ ਪੰਥ ਰੰਗੀਲਾ, 
ਬਲੀ, ਬਾਂਕਾ ਅਤੇ ਛੈਲ ਛਬੀਲਾ ਹੈ, ਉਸ ਦੀ ਕਥਾ ਵੀ ਉਸੇ 
ਵਰਗੀ ਹੀ ਸੁਆਦਲੀ ਅਤੇ ਅਸਰ ਭਰਪੂਰ ਹੋਣੀ ਚਾਹੀਦੀ ਹੈ। 
ਕਵੀਆਂ ਵਾਲੇ ਸ਼ਬਦਾਂ ਵਿੱਚ ਗਿਆਨੀ ਜੀ ਆਖਦੇ ਹਨ ਕਿ 
ਜਿਸ ਤਰ੍ਹਾਂ ਦਾ ਦੇਵਤਾ ਹੋਵੇ, ਬਲੀ ਵੀ ਉਸੇ ਤਰ੍ਹਾਂ ਦੀ ਹੋਣੀ 
ਚਾਹੀਦੀ ਹੈ। ਭਾਵ ਇਹ ਕਿ ਖਾਲਸਾ ਪੰਥ ਦੀ ਕਥਾ ਵੀ ਉਸੇ 
ਵਰਗੀ ਹੀ ਰੰਗੀਲੀ, ਰੌਚਿਕ ਅਤੇ ਸੁਆਦਲੀ ਹੋਵੇ। ਇਸ ਗੱਲ 
ਵਿੱਚ ਰਤੀ ਜਿੰਨਾ ਵੀ ਸੰਦੇਹ ਨਹੀਂ ਕਿ ਕਥਾ ਵਸਤੂ ਦੇ ਪੱਖ ਤੋਂ 
ਗਿਆਨੀ ਜੀ ਦਾ ਪੰਥ ਪ੍ਰਕਾਸ਼ ਇਕ ਮਹਾਨ ਰਚਨਾ ਹੈ ਅਤੇ 
ਭਾਵੇਂ ਏਸ ਵਿੱਚ ਇਤਿਹਾਸਿਕ ਦ੍੍‌ਸ਼ਟੀਕੋਣ ਤੋਂ ਕੁੱਝ 
ਉਕਾਈਆਂ ਜਾਂ ਥੋੜਾਂ ਵੀ ਹਨ, ਪਰ ਇਸ ਦੀ ਕਥਾ ਵਸਤੂ 
ਵਿੱਚ ਉਹ ਸਭ ਕੁੱਝ ਆ ਗਿਆ ਹੈ, ਜਿਸ ਨੂੰ ਬਿਆਨਣ ਦਾ 
ਇਕਰਾਰ ਗਿਆਨੀ ਜੀ ਨੇ ਕੀਤਾ ਹੈ। 

ਇਹ ਗ੍ਰੰਥ ਅਕਾਲ ਪੁਰਖ ਦੇ ਮੰਗਲਾਚਰਨ ਨਾਲ ਆਰੰਭ 
ਹੁੰਦਾ ਹੈ ਅਤੇ 31 ਛੰਦਾਂ ਵਿੱਚ ਪਸਰੇ ਹੋਏ ਮੰਗਲਾਚਰਨ ਤੋਂ 
ਪਿੱਛੋਂ ਗਿਆਨੀ ਜੀ ਨੇ ਗ੍ਰੰਥਾਂ ਦੀ ਰਚਨਾ ਬਾਰੇ ਉਹ ਸੰਕੇਤ 
ਕੀਤਾ ਹੈ, ਜਿਸ ਦਾ ਜ਼ਿਕਰ ਮੈਂ ਪਹਿਲੇ ਪੈਰਾਗ੍ਰਾਫ ਵਿੱਚ ਹੀ ਕਰ 
ਆਇਆ ਹਾਂ। ਇਸ ਤੋਂ ਪਿੱਛੋਂ ਕੁੱਝ ਛੰਦ ਹੋਰ ਲਿਖ ਕੇ 
ਗਿਆਨੀ ਜੀ ਨੇ ਦੱਸਿਆ ਹੈ ਕਿ ਮੈਂ ਇਹ ਗ੍ਰੰਥ ਸੰਮਤ 1924 
(ਸੰਨ 1867) ਵਿੱਚ ਸੰਪੂਰਨ ਕੀਤਾ । ਸੰਮਤ 1937 ਵਿੱਚ ਇਹ 
ਪਹਿਲੀ ਵਾਰ ਦਿੱਲੀ ਵਿੱਚ ਛਪਿਆ। ਇਸ ਦੀ ਦੂਜੀ ਛਾਪ 
ਸੰਮਤ 1941 ਵਿੱਚ ਲਾਹੌਰ ਮੁਦਰਤ ਹੋਈ ਅਤੇ ਤੀਜੀ ਵੇਰਾਂ 
ਲਿਥੋ ਦੇ ਛਾਪੇ ਵਿੱਚ ਸੰਮਤ 1944 ਵਿਖੇ ਛਪਿਆ। ਇਸ ਦੀ 
ਚੌਥੀ ਛਾਪ ਟਾਈਪ ਵਿੱਚ ਛਾਪੀ ਭਾਵ ਇਹ ਸੰਮਤ 1937 ਤੋਂ 
ਲੈ ਕੇ ਸੰਮਤ 1944 ਤੀਕ ਇਸ ਦੀਆਂ ਤ੍ਰੈ ਐਡੀਸ਼ਨਾਂ ਪੱਥਰ ਦੇ 
ਛਾਪੇ ਉੱਤੇ ਨਿਕਲ ਚੁੱਕੀਆਂ ਸਨ । ਪਿੱਛੋਂ ਛੱਥੀ ਐਡੀਸ਼ਨ ਵੀ 
ਛੇਤੀ ਹੀ ਛਪੀ ਤੇ ਉਸ ਉਪਰੰਤ ਦੋ ਹੋਰ ਛਾਪਾਂ ਵਾਰੋ ਵਾਰ 
ਪ੍ਰਕਾਸ਼ਿਤ ਹੋਈਆਂ। ਛੇਵੀਂ ਐਡੀਸ਼ਨ ਜੋ ਮੇਰੇ ਪਾਸ ਹੈ, ਭਾਈ 
1923 ਈ: ਵਿੱਚ ਛਾਪੀ। ਉਸ ਤੋਂ ਉਪਰੰਤ ਜਿੱਥੋਂ ਤੀਕ ਮੈਨੂੰ 
ਪਤਾ ਹੈ, ਇਸ ਗ੍ਰੰਥ ਨੂੰ ਕਿਸੇ ਨੇ ਪ੍ਰਕਾਸ਼ਿਤ ਨਹੀਂ ਕੀਤਾ। ਇਸ 
ਸਤੋਬਰ-2022 

ਗ੍ਰੰਥ ਦੀ ਛਪਾਈ ਵੱਲ ਵਿਸ਼ੇਸ਼ ਧਿਆਨ ਨਹੀਂ ਦਿੱਤਾ ਗਿਆ। 

ਪਹਿਲੀਆਂ ਚਾਰ ਛਾਪਾਂ ਦੀ ਭਾਸ਼ਾ ਕਾਫੀ ਔਖੀ ਅਤੇ ਛੰਦ 
ਰਚਨਾ ਵੀ ਸੌਖੀ ਨਹੀਂ; ਪਰ ਉਪਰੰਤ ਪਾਠਕਾਂ ਦੀ ਮੰਗ ਉੱਤੇ 
ਭਾਸ਼ਾ ਸੁਖੈਨ ਕਰ ਦਿੱਤੀ ਗਈ ਹੈ। ਇਸ ਸੰਬੰਧੀ ਕਰਤਾ ਜੀ 
ਲਿਖਦੇ ਹਨ- 

ਪਰ ਬਹੁ ਸਿਖੇਂ ਨੇ ਮੁਹਿ ਭਾਖਯੋ। 

ਗ੍ਰੰਥ ਏਹ ਜੋ ਤੁਮ ਰਚ ਰਾਖਯੋ । 

ਜਦਪਿ ਕਵਿਤਾ ਹੈ ਅਤਿ ਸੁੰਦਰ । 

ਜਸ ਚਹੀਏ ਤੁਮ ਗੁਣ ਗਣ ਮੰਦਰ । 

ਸਿੰਘ ਪੰਥ ਕੀ ਹਿੰਮਤ ਕੇਰਾ । 

ਕਰਤ ਚਾਨਣ ਅਤੀ ਉਚੇਰਾ। 

ਪਰ ਇਸ ਕੋ ਪੜ੍ਹਨੇ ਸਮਝਣ ਹਿਤ । 

ਚਹੀਅਤ ਵਿਦਿਆ ਔਰੈ ਸਾਹਿਤ । 

ਬਿਨ ਸਾਹਿਤ ਪੜ੍ਹਨ ਹੈ ਐਸੇ, 

ਬਿਨਾ ਲਵਣ ਬਹੁ ਬਿੰਜਨ ਜੈਸੇ। 

ਰਚੋ ਆਪ ਦੋਹਾ ਚੰਪਾਈ। 

ਗੂੜ੍ਹ ਅਰਥ ਪਦ ਕੋਇ ਨ ਰਾਖੇ, 

ਜੇ ਸਭ ਸਮਝੇ' ਤੈਸੇ ਭਾਖੋ। 

ਐਸੀ ਆਗਿਆ ਪੰਥ ਦੀ ਮਾਨ, 

ਗਿਆਨੀ ਸਿੰਘ ਹੇਰ। 

ਸੁਗਮ ਸਰਲ ਕਵਿਤਾ ਵਿਖੇ 

ਰਚਯੋ ਗੰਥ ਇਹੁ ਫੇਰ। 

ਇਹ ਪਿਛੋਕੜ ਬਿਆਨ ਕਰਨ ਪਿੱਛੋਂ ਗਿਆਨੀ ਜੀ ਨੇ 
ਦੱਸਿਆ ਹੈ ਕਿ ਮੈਂ ਇਹ ਗ੍ਰੰਥ ਜਰਨਲ ਅਖਤਰ ਲੋਨੀ ਵੱਲੋਂ 
ਨੀਅਤ ਕੀਤੇ ਕਪਤਾਨ ਮਰੇ, ਬੂਟੇ ਸ਼ਾਹ ਅਤੇ ਭਾਈ ਰਤਨ 
ਬਣਾ ਕੇ ਲਿਖਿਆ ਹੈ। ਇਸ ਦੇ ਨਾਲ ਹੀ ਗਿਆਨੀ ਜੀ ਇਹ 
ਵੀ ਲਿਖਦੇ ਹਨ ਕਿ ਮੈਂ ਇਸ ਗ੍ਰੰਥ ਵਿੱਚ ਦਰਜ ਵਧੀਕ 
ਸਾਖੀਆਂ ਉਸ ਸਮੇਂ ਜੀਉਂਦੇ ਪੁਰਾਤਨ ਬਿਰਧਾਂ ਪਾਸੋਂ ਸੁਣ ਕੇ 
ਲਿਖੀਆਂ ਹਨ। 

ਪੰਥ ਪ੍ਰਕਾਸ਼ 24 ਪੁਆਇੰਟ ਟਾਈਪ ਦੇ 20%30/8 ਸਾਈਜ਼ 
ਦੇ 1119 ਪਨਿਆਂ ਉੱਤੇ ਪਸਰਿਆ ਹੋਇਆ ਹੈ, ਜਿਸ ਨੂੰ 
ਗਿਆਨੀ ਜੀ ਨੇ 115 ਅਧਿਆਵਾਂ ਵਿੱਚ ਮੁਕੰਮਲ ਕੀਤਾ ਹੈ। 
ਇਸ ਵਿੱਚ ਦਸਾਂ ਸਤਿਗੁਰੂਆਂ ਦੀ ਸੰਖੇਪ ਕਥਾ ਲਿਖਣ ਤੇ 
ਬਾਬਾ ਬੰਦਾ ਜੀ ਦੇ ਸਮਾਚਾਰ ਦੇ ਕੇ ਖਾਲਸਾ ਪੰਥ ਦੇ ਪਸਾਰੇ ਦੇ 

ਸਵਿਸਤਾਰ ਸਮਾਚਾਰ ਅੰਕੇ ਗਏ ਹਨ। 

ਗਿਆਨੀ ਜੀਤੋ ਪਹਿਲਾਂ ਸਿੱਖ ਇਤਿਹਾਸ ਸੰਬੰਧੀ 
ਸੰਤੋਖ ਸਿੰਘ ਜੀ ਹਨ, ਜਿਨ੍ਹਾਂ ਨੇ ਦਸਾਂ ਸਤਿਗੁਰੂਆਂ ਦਾ 
ਇਤਿਹਾਸ ਸ੍ਰੀ ਗੁਰੂ ਨਾਨਕ ਪ੍ਰਕਾਸ਼ ਅਤੇ ਗੁਰ ਪ੍ਰਤਾਪ ਸੂਰਜ 
ਨਾਮੀ ਗ੍ਰੰਥਾਂ ਵਿੱਚ ਅੰਕਿਤ ਕੀਤਾ ਹੈ। ਭਾਈ ਸੰਤੋਖ ਸਿੰਘ ਜੀ 
ਨੂੰ ਪਹਿਲਾਂ ਮਹਾਰਾਜਾ ਸਾਹਿਬ ਪਟਿਆਲਾ ਦੀ ਅਤੇ ਫੇਰ 
ਕੈਥਲ ਪਤੀ ਭਾਈ ਉਦੈ ਸਿੰਘ ਜੀ ਦੀ ਸਰਪ੍ਰਸਤੀ ਪ੍ਰਾਪਤ ਸੀ। 
ਪਰ ਗਿਆਨੀ ਜੀ ਇਸ ਤਰ੍ਹਾਂ ਦੀ ਸਰਪ੍ਰਸਤੀ ਤੋਂ ਵੰਚਿਤ ਸਨ । 
ਫੇਰ ਉਹਨਾਂ ਨੇ ਇਤਿਹਾਸਿਕ ਖੋਜ ਨਿਰੀ ਪੁਸਤਕਾਂ ਤੋਂ ਹੀ 
ਅੱਖਾਂ ਨਾਲ ਵੇਖੇ। ਗਿਆਨੀ ਜੀ ਨੇ ਸੰਮਤ 1924 ਬਿ: ਵਿੱਚ 
ਪੰਥ ਪ੍ਰਕਾਸ਼ ਸਮਾਪਤ ਕੀਤਾ ਤੇ ਉਦੋਂ ਅਨੇਕ ਉਹ ਬਿਰਦ 
ਵਿਅਕਤੀ ਜੀਉਂਦੇ ਸਨ, ਜਿਨ੍ਹਾਂ ਨੇ ਸਿੱਖ ਰਾਜ ਦਾ ਸਮਾਂ ਨਿਰਾ 
ਵੇਖਿਆ ਹੀ ਨਹੀਂ ਸੀ, ਸਗੋਂ ਉਸ ਦਾ ਵਿਸਤਾਰ ਪਸਾਰ ਵਿੱਚ 
ਹਿੱਸਾ ਵੀ ਪਾਇਆ ਸੀ। ਇਸ ਲਈ ਘੱਟੋ ਘੱਟ ਸਿੱਖ ਰਾਜ 
ਸੰਬੰਧੀ ਉਹਨਾਂ ਦੀ ਵਾਕਫੀ ਅਜਿਹੀ ਹੈ, ਜਿਸ ਨੂੰ ਅੱਜ ਦੇ 
ਇਤਿਹਾਸ ਖੋਜੀ ਚੈਲਿੰਜ ਨਹੀਂ ਦੇ ਸਕਦੇ । ਉਹ ਇੱਕਲੇ ਅਜਿਹੇ 
ਲੇਖਕ ਹਨ, ਜਿਨ੍ਹਾਂ ਨੇ ਪੰਥ ਪ੍ਰਕਾਸ਼ ਵਿੱਚ ਗੁਰੂ ਸਾਹਿਬ; ਬਾਬਾ 
ਸੰਪ੍ਦਾਵਾਂ ਦੇ ਵਿਕਾਸ ਉੱਤੇ ਚਾਨਣਾ ਪਾਇਆ ਹੈ। ਵਿਸਤਾਰ 
ਪੂਰਬਕ ਸਮਾਚਾਰ ਉਹਨਾਂ ਨੇ ਆਪਣੀ ਦੂਜੀ ਮਹਾਨ ਰਚਨਾ 
ਤਵਾਰੀਖ ਗੁਰੂ ਖਾਲਸਾ ਅਤੇ ਸ਼ਮਸ਼ੇਰ ਖਾਲਸਾ ਤੇ ਰਾਜ ਖਾਲਸਾ 
ਆਦਿ ਗ੍ਰੰਥਾਂ ਵਿੱਚ ਅੰਕੇ ਹਨ। ਇਸ ਤਰ੍ਹਾਂ ਗਿਆਨੀ ਜੀ ਦਾ 
ਕੰਮ ਏਡੇ ਵੱਡੇ ਵਿਸਤਾਰ ਪਸਾਰ ਵਾਲਾ ਹੈ, ਜਿਸ ਦੀ ਦੂਜੀ 
ਮਿਸਾਲ ਲੱਭਿਆਂ ਵੀ ਨਹੀਂ ਮਿਲਦੀ । 

ਪੰਥ ਪ੍ਰਕਾਸ਼ ਉਹਨਾਂ ਨੇ ਕਵਿਤਾ ਵਿੱਚ ਲਿਖਿਆ ਹੈ, ਅਤੇ 
ਜਿਵੇਂ ਮੈਂ ਪਹਿਲਾਂ ਦਸ ਆਇਆ ਹਾਂ, ਜਿੱਥੇ ਉਸ ਦੀਆਂ 
ਪਹਿਲੀਆਂ ਦੋ ਪੱਥਰ ਦੇ ਛਾਪੇ ਵਿੱਚ ਮੁਦਰਤ ਹੋਈਆਂ ਛਾਪਾਂ 
ਦੀ ਭਾਸ਼ਾ ਅਤੇ ਛੰਦ ਰਚਨਾ ਢੇਰ ਔਖੀ ਪਰ ਕਵਿਤਾ ਦਾ ਰਸ 
ਮਾਨਣ ਵਾਲਿਆਂ ਲਈ ਇਕ ਮਹਾਨ ਸਾਹਿਤਕ ਦੇਣ ਹੈ, ਉੱਥੇ 
ਸੁਖਾਲੀਆਂ ਹਨ। ਸੁਆਦਲੀ ਗੱਲ ਇਹ ਹੈ ਕਿ ਗਿਆਨੀ ਜੀ 
ਸੱਚ ਦੇ ਖੋਜੀ ਹਨ ਤੇ ਜਿੱਥੇ ਕਿੱਧਰੇ ਵੀ ਉਹਨਾਂ ਨੂੰ ਪਤਾ ਲੱਗਾ 
ਹੈ ਕਿ ਉਹਨਾਂ ਦੇ ਪ੍ਰਸੰਗ ਬਿਆਨ ਕਰਨ ਵਿੱਚ, ਜਾਂ ਗੁਰਮਤ 
ਫਿਲਾਸਫੀ ਸੰਬੰਧੀ ਕੋਈ ਭੁੱਲ ਜਾਂ ਉਕਾਈ ਕੀਤੀ ਹੈ, ਅਗਲੀ 
ਸਤੰਬਰ-2022 

ਛਾਪ ਵਿੱਚ ਉਸ ਨੂੰ ਖੋਜ ਦੇ ਚਾਨਣੇ ਵਿੱਚ ਸੋਧ ਲਿਆ ਹੈ। 
ਇਕ ਦਿਆਨਤਦਾਰ ਇਤਿਹਾਸਕਾਰ ਲਈ ਇਹ ਜ਼ਰੂਰੀ ਹੁੰਦਾ 
ਹੈ ਕਿ ਉਹ ਖੋਜ ਕਰਦਾ ਰਹੇ ਅਤੇ ਆਪਣੀਆਂ ਰਚਨਾਵਾਂ ਵਿੱਚ 
ਜਿੱਥੇ ਉਹ ਸਮਝੇ ਕਿ ਤਬਦੀਲੀ ਕਰਨ ਦੀ ਲੋੜ ਹੈ, ਉੱਥੇ 
ਤਬਦੀਲੀ ਕਰਨ ਲਗਾ ਸੰਕੋਚ ਨਾ ਕਰੇ । 

ਜੇ ਮੈਂ ਇਹ ਆਖਾਂ ਕਿ ਗਿਆਨੀ ਗਿਆਨ ਸਿੰਘ ਜੀ ਤੋਂ 
ਸੁਸਾਇਟੀ ਨੇ ਵੀ ਸਿੱਖ ਇਤਿਹਾਸ ਨੂੰ ਸੰਪੂਰਨ ਰੂਪ ਵਿੱਚ ਨਹੀਂ 
ਅੰਕਿਆ, ਤਾਂ ਇਹ ਗਲਤ ਨਹੀਂ ਹੋਵੇਗਾ। ਗਿਆਨੀ ਜੀ ਨੇ 
ਜਾਂ ਤਾਰੀਖਾਂ ਜਾਂ ਸੰਨ ਦੇਣ ਵਿੱਚ ਭੁਲੇਖੇ ਖਾਧੇ ਹੋਣਗੇ, ਪਰ 
ਇਤਿਹਾਸਿਕ ਰਚਨਾਵਾਂ ਨੂੰ ਸੰਪੂਰਣ ਕੀਤਾ ਹੈ, ਉਸ ਦੀ ਦੂਜੀ 
ਮਿਸਾਲ ਕੌਣ ਪੇਸ਼ ਕਰ ਸਕਦਾ ਹੈ ? ਉਹਨਾਂ ਦੇ ਸਮੇਂ ਕਿਸੇ ਵੀ 
ਸੰਸਥਾ ਜਾਂ ਰਾਜੇ ਮਹਾਰਾਜੇ ਨੇ ਉਹਨਾਂ ਦੀ ਸਹਾਇਤਾ ਨਹੀਂ 
ਕੀਤੀ। ਉਨ੍ਹਾਂ ਨੂੰ ਇਕ ਲਗਨ ਲੱਗੀ ਹੋਈ ਸੀ, ਜਿਸ ਨੇ 
ਉਹਨਾਂ ਦੀ ਅਥੱਕ ਵਿਅਕਤੀ ਪਾਸੋਂ ਮਹਾਨ ਕਾਰਨਾਮੇ ਕਰਾ 
ਦੱਸੇ। 

ਪੰਥ ਪ੍ਰਕਾਸ਼ ਵਿੱਚ ਨਿਰੀਆਂ ਸਾਖੀਆਂ, ਤਾਰੀਖਾਂ ਜਾਂ ਸੰਨ 
ਹੀ ਨਹੀਂ ਲਿਖੇ ਗਏ, ਸਗੋਂ ਉਸ ਦੇ ਹਰ ਪਰਸੰਗ ਵਿੱਚ ਉਹ 
ਜਜ਼ਬਾ ਵੀ ਜਿਉਂ ਦਾ ਤਿਉਂ ਭਰਪੂਰ ਰੂਪ ਵਿੱਚ ਮੌਜੂਦ ਹੈ, 
ਜਿਸ ਨਾਲ ਖਾਲਸਾ ਅਜਿੱਤ ਬਣਿਆ ਸੀ। ਮਹਾਨ ਸਿੱਖ 
ਸ਼ਹੀਦਾਂ ਦੇ ਸਿੱਖੀ ਸਿਦਕ ਦੀਆਂ ਸਾਖੀਆਂ ਹੋਰ ਲੇਖਕਾਂ ਨੇ ਵੀ 
ਦਿੱਤੀਆਂ ਹਨ ਅਤੇ ਗਿਆਨੀ ਜੀ ਨੇ ਵੀ; ਪਰ ਜਿਹੜਾ 
ਜਜ਼ਬਾ ਗਿਆਨੀ ਜੀ ਦੀ ਰਚਨਾ ਵਿੱਚ ਥਾਂ ਪਰ ਥਾਂ ਵਿਦਮਾਨ 
ਹੈ, ਉਹ ਸਚਮੁਚ ਹੀ ਅਲੌਕਿਕ ਹੈ । ਪਿੱਛੋਂ ਗਿਆਨੀ ਕਰਤਾਰ 
ਸਿੰਘ ਜੀ ਕਲਾਸ ਵਾਲੀਆ ਅਤੇ ਗਿਆਨੀ ਬਿਸ਼ਨ ਸਿੰਘ ਜੀ 
ਖਾਲਸਾ ਕਾਲਜ ਆਦਿ ਅਨੋਕ ਸੱਜਣਾਂ ਨੇ ਗਿਆਨੀ ਗਿਆਨ 
ਸਿੰਘ ਜੀ ਦੀਆਂ ਗਦ-ਗਦ ਇਤਿਹਾਸਿਕ ਰਚਨਾਵਾਂ ਦਾ 
ਸਹਾਰਾ ਲੈ ਕੇ ਪੁਸਤਕਾਂ ਰਚੀਆਂ ਹਨ। ਨਵੀਨ ਸਿੱਖ 
ਇਤਿਹਾਸ ਖੋਜੀ ਵੀ ਗਿਆਨੀ ਜੀ ਦੇ ਗ੍ਰੰਥਾਂ ਦੀ ਸਹਾਇਤਾ 
ਲਈ ਮਜਬੂਰ ਹੋ ਜਾਂਦੇ ਹਾਂ ਕਿ ਸਾਡੇ ਪਾਸ ਗਿਆਨੀ ਜੀ 
ਤੋਂ ਬਿਨਾਂ ਸਿੱਖਾਂ ਦਾ ਦੂਜਾ ਕੋਈ ਵੀ ਸੰਪੂਰਨ ਇਤਿਹਾਸ ਨਹੀਂ 
ਹੈ। 

'ਪੰਥ-ਪ੍ਰਕਾਸ਼' ਵਿੱਚ ਸੰਖੇਪਤਾ ਤੋਂ ਕੰਮ ਲਿਆ ਗਿਆ ਹੈ; 
ਪਰ ਖਾਲਸਾ ਪੰਥ ਦੇ ਪਸਾਰੇ ਦਾ ਉਹ ਸਾਰਾ ਇਤਿਹਾਸ ਇਸ 

ਇੱਕਲੀ ਰਚਨਾ ਵਿੱਚ ਸਮੇਟ ਦਿੱਤਾ ਗਿਆ ਹੈ, ਜਿਸ ਉੱਤੇ 
ਸਿੱਖ ਮਾਣ ਕਰ ਸਕਦਾ ਹੈ। ਭਾਈ ਰਤਨ ਸਿੰਘ ਭੰਗੂ ਨੂੰ ਜ਼੍ਰੂਰ 
ਇਹ ਮਾਣ ਪ੍ਰਾਪਤ ਹੈ ਕਿ ਉਹਨਾਂ ਨੇ ਆਪਣੇ ਰਚਿਤ ਗ੍ਰੰਥ 
ਪ੍ਰਾਚੀਨ ਪੰਥ-ਪ੍ਰਕਾਸ਼' ਵਿੱਚ ਸਮਾਚਾਰ ਤੇ ਸੰਨ ਕਾਫੀ ਚੌਕਸੀ 
ਨਾਲ ਦਿੱਤੇ ਹਨ, ਪਰ ਗਿਆਨੀ ਗਿਆਨ ਸਿੰਘ ਜੀ ਦੇ 'ਪੰਥ- 
ਪ੍ਰਕਾਸ਼' ਵਿੱਚ ਖਾਲਸੇ ਦੀ ਚੜ੍ਹਦੀ ਕਲਾ ਨੂੰ ਜਿਸ ਸਪਿਰਟ 
ਨਾਲ ਬਿਆਨਿਆ ਤੇ ਨਿਰੂਪਿਆ ਗਿਆ ਹੈ, ਉਸ ਨੂੰ ਪੜ੍ਹ ਕੇ 
ਤਾਂ ਪਾਠਕ ਆਪਣੇ ਅੰਦਰ ਇਕ ਨਵੀਂ ਸਪਿਰਟ ਸਿੰਚਤ ਹੋਈ 
ਅਨੁਭਵ ਕਰਨ ਲਗ ਜਾਂਦਾ ਹੈ। 18ਵੀਂ ਸਦੀ ਦੇ ਸਿੰਘਾਂ ਦਾ 
ਚਲਨ ਹਿਮਾਲੇ ਨਾਲੋਂ ਉੱਚੀਆਂ ਸਿਖਰਾਂ ਛੋਂਹਦਾ ਸੀ। 19ਵੀਂ 
ਸਦੀ ਵਿੱਚ ਭੀ ਉਹ ਚੜ੍ਹਦੀ ਕਲਾ ਵਿੱਚ ਰਹੇ ਅਤੇ ਗਿਆਨੀ 
ਜੀ ਨੇ ਆਪਣੀ ਚੜ੍ਹਦੀ ਜਵਾਨੀ ਵਿੱਚ ਅਨੇਕ ਉਹਨਾਂ ਸਿੰਘ 
ਵਿਅਕਤੀਆਂ ਦੇ ਦਰਸ਼ਨ ਕੀਤੇ, ਜੋ ਗੁਰੂ ਰਾਮ ਸਿੰਘ ਜੀ 
ਨਾਮਧਾਰੀ ਵਾਂਗ, ਸਾਡੇ ਇਸ ਦੇਸ਼ ਵਿੱਚ ਵਿਚਰ ਰਹੀਆਂ ਸਨ। 
ਏਹੋ ਕਾਰਨ ਹੈ ਕਿ ਗਿਆਨੀ ਜੀ ਦਾ 'ਪੰਥ ਪ੍ਰਕਾਸ਼' ਕਥਨੀ ਦੇ 
ਪੂਰੇ ਸਿੰਘਾਂ ਦੀਆਂ ਕਰਨੀਆਂ ਦਾ ਨਿਗਾਲ-ਦਰਪਣ ਨਿਰਮਲ 
ਹੈ। ਗਿਆਨੀ ਜੀ ਨੇ ਕਈ ਥਾਂ ਪੁਰਾਤਨ ਸਿੰਘਾਂ ਦੀਆਂ 
ਉੱਚੀਆਂ ਸੁੱਚੀਆਂ ਕਰਨੀਆਂ ਦਾ ਨਮੂਨਾ ਵੀ ਦਿੱਤਾ ਹੈ। 
ਗਿਆਨੀ ਜੀ ਨੇ ਜਿੱਥੇ ਆਪਣੇ ਇਸ ਮਹਾਨ ਗ੍ਰੰਥ ਵਿੱਚ 
ਸਿੱਖਾਂ ਦੇ ਉੱਥਾਨ ਅਤੇ ਪਤਨ ਦੀ ਕਥਾ ਬੜੇ ਅਸਰ ਭਰਪੂਰ 
ਢੰਗ ਨਾਲ ਲਿਖੀ ਹੈ, ਉੱਥੇ ਉਹਨਾਂ ਨੇ ਇਕ ਅਧਿਆਇ ਵਿੱਚ 
ਮੁਸਲਮਾਨੀ ਰਾਜ ਦੇ ਅੰਤਲੇ ਸਮੇਂ ਦਾ ਵਰਤਾਰਾ ਲਿਖਣ ਦੇ 
ਨਾਲ ਸਿੱਖ ਮਿਸਲਦਾਰਾਂ ਦੇ ਸਮੇਂ ਦੇ ਹਾਲਾਤ ਉੱਤੇ ਵੀ 
ਚਾਨਣਾ ਪਾਇਆ ਹੈ। ਉਹ ਦਸਦੇ ਹਨ ਕਿ ਅਠ੍ਹਾਰਵੀਂ ਸਦੀ 
ਵਿੱਚ ਜਦ ਮੁਗ਼ਲਾਂ ਦਾ ਰਾਜ ਸੀ, ਤਾਂ ਮੰਜੇ, ਹੁਕੇ, ਮਧਾਣੀਆਂ 
ਦੇ ਨੇਤਰੇ ਅਤੇ ਲੱਕ ਕਸਣ ਵਾਲੀਆਂ ਪੇਟੀਆਂ ਚਮੜੇ ਦੀਆਂ 
ਹੁੰਦੀਆਂ ਸਨ। ਮੁਸਲਮਾਨ ਸੱਕੇ ਮਸ਼ਕਾਂ ਨਾਲ ਹਿੰਦੂਆਂ ਦੇ 
ਘਰੀਂ ਪਾਣੀ ਭਰਦੇ ਸਨ। ਸਿਰਾਂ ਉੱਤੇ ਮੁਸੱਲਕੇ ਢੰਗ ਦੀਆਂ 
ਸ਼ਰਾਅ ਅਨੁਸਾਰ ਦਾਹੜੀ ਮੁੱਛਾਂ ਰਖਦੇ ਸਨ। ਹਿੰਦੂਆਂ ਉੱਤੇ 
ਜਜ਼ੀਆ ਤੇ ਕਈ ਤਰ੍ਹਾਂ ਦੇ ਟੈਕਸ ਲੱਗੇ ਹੋਏ ਸਨ ਅਤੇ ਪਿੰਡਾਂ 
ਦੀ ਹਾਲਤ ਤਾਂ ਇਹ ਸੀ ਕਿ ਪਿੱਤਲ, ਤਾਂਬੇ ਜਾਂ ਕਹੇਂ ਦਾ 
ਭਾਂਡਾ ਕਿਸੇ ਵਿਰਲੇ ਪਾਸ ਹੀ ਹੁੰਦਾ ਸੀ। ਇੱਥੋਂ ਤੀਕ ਕਿ ਤਵੇ 
ਵੀ ਮਿੱਟੀ ਦੇ ਹੁੰਦੇ ਸਨ। ਹਿੰਦੂ ਤੀਵੀਆਂ ਮੁਸਲੱਕੇ ਗਹਿਣੇ, 
ਆਦਿ ਪਹਿਨਦੀਆਂ ਸਨ। 
ਇਸ ਸਦੀ ਦੇ ਅੰਤ ਵਿੱਚ ਜਦ ਮੁਗ਼ਲ ਰਾਜ ਦੀਆਂ ਚੂਲਾਂ 

ਖਚਕ ਗਈਆਂ; ਤਾਂ ਦੇਸ ਵਿੱਚ ਹਰ ਪਾਸੇ ਅਫ਼ਰਾ ਤਫਰੀ ਫੈਲ 
ਗਈ । ਚੋਰਾਂ, ਡਾਕੂਆਂ ਤੇ ਧਾੜਵੀਆਂ ਦੀਆਂ ਵਾਹਰਾਂ ਨਿਕਲ 
ਪਈਆਂ ਅਤੇ 85 ਵਰ੍ਹੇ ਪੰਜ ਨਦੀਆਂ ਦੇ ਦੇਸ ਵਿੱਚ ਪਰਜਾ 
ਉੱਤੇ ਭਾਰੀ ਕਹਿਰ ਟੁੱਟੇ। ਪਰ ਜਦ ਸੰਨ 1820 ਤੋਂ ਉਪਰੰਤ 
ਰਾਜ ਕਾਇਮ ਕਰ ਲਿਆ। ਏਥੋਂ ਤੀਕ ਕਿ ਜਿਸ ਦੇ ਪਾਸ ਅੱਧਾ 
ਜਾਂ ਪੂਰਾ ਪਿੰਡ ਵੀ ਸੀ, ਉਹ ਉਸ ਦਾ ਸੁਤੰਤਰ ਹਾਕਮ ਸੀ। 
ਸਿੱਖ ਸਰਦਾਰ ਪਰਜਾ ਨੂੰ ਪੂਰਾ ਇਨਸਾਫ ਦੇਂਦੇ ਸਨ। ਅੜ 
ਸੌੜ ਦੇ ਸਮੇਂ ਲੋਕਾਂ ਨੂੰ ਅੰਨ ਮਿਲ ਸਕੇ, ਇਹ ਸੋਚ ਕੇ ਉਹ ਕੋਠੇ 
ਅਤੇ ਗੁਦਾਮ ਅਨਾਜ ਨਾਲ ਭਰੇ ਰਖਦੇ ਸਨ। ਉਹਨਾਂ ਦੀ 
ਨੀਯਤ ਸਾਫ਼ ਹੁੰਦੀ ਸੀ ਅਤੇ ਖਜ਼ਾਨੇ ਭਰੇ ਰਹਿੰਦੇ ਸਨ। ਬੇਅੰਤ 
ਭੁੱਖੇ ਨੰਗੇ ਅਤੇ ਗਰੀਬ ਉਹਨਾਂ ਤੋਂ ਵਰੋਸੀਏ ਸਨ। ਉਪਕਾਰ 
ਨਮਿਤ ਉਹਨਾਂ ਸਿੱਖ ਸਰਦਾਰਾਂ ਦੇ ਲੰਗਰ ਸਦਾ ਚਲਦੇ ਹੀ 
ਰਹਿੰਦੇ ਸਨ। ਸੰਤਾਂ ਨੂੰ ਉਹ ਜਾਗੀਰਾਂ ਦੇਂਦੇ ਸਨ ਤੇ ਇੰਜ 
ਉਹਨਾਂ ਨੇ ਕਲਿਜੁਗ ਵਿੱਚ ਸਤਿਜੁਗ ਵਰਤਾ ਦਿੱਤਾ ਸੀ। 
ਅਸ਼ਟਾਮ ਤੇ ਕਾਗਜ਼ ਲਿਖਣ ਦਾ ਤਦੋਂ ਕੋਈ ਰਿਵਾਜ ਨਹੀਂ 
ਸੀ। ਜ਼ਬਾਨੀ ਹੀ ਤੁਰੰਤ ਮੁਕਦਮਿਆਂ ਦੇ ਫੈਸਲੇ ਹੋ ਜਾਂਦੇ ਸਨ। 
ਨਾ ਮਿਸਲਾਂ ਬਣਦੀਆਂ ਸਨ, ਨਾ ਅਪੀਲਾਂ ਹੁੰਦੀਆਂ ਤੇ ਨਾ ਹੀ 
ਤਾਰੀਖਾਂ ਪੈਂਦੀਆਂ ਸਨ। ਡਿਗਰੀ, ਪਰਚੇ, ਇਜਰਾ ਅਤੇ ਕੁਰਕੀ 
ਆਦਿ ਦਾ ਕੋਈ ਨਾਮ ਵੀ ਨਹੀਂ ਸੀ ਜਾਣਦਾ । ਰਾਜਿਆਂ ਪਾਸ 
ਇਕ ਦੋ ਮੁਨਸ਼ੀ ਤੇ ਚਾਰ ਪੰਜ ਅਹਿਲਕਾਰ ਹੁੰਦੇ ਸਨ, ਜਿਨ੍ਹਾਂ 
ਦੀ ਸਹਾਇਤਾ ਨਾਲ ਉਹ ਰਾਜ ਦਾ ਸਾਰਾ ਕੰਮ ਚਲਾ ਲੈਂਦੇ 
ਸਨ। ਉਨ੍ਹਾਂ ਸਰਦਾਰਾਂ ਦੀ ਪੁਸ਼ਾਕ ਵੀ ਸਾਦਾ ਹੀ ਹੁੰਦੀ ਸੀ ਤੇ 
ਉਹ ਜਾਂ ਤਾਂ ਚਾਦਰ ਅਤੇ ਭੂਰੇ ਦੀ ਗਿਲਤੀ ਰਖਦੇ ਸਨ, ਜਾਂ 
ਕੁੜਤੀ ਅਤੇ ਜਾਮਾ ਪਹਿਨਦੇ ਸਨ। ਦਸਤਾਰ ਅਤੇ ਕਛਹਿਰੇ 
ਵੀ ਉਹਨਾਂ ਦੇ ਮੋਟੇ ਕਪੜੇ ਦੇ ਹੀ ਹੁੰਦੇ ਸਨ। ਕਛਹਿਰੇ ਵਧੀਕ 
ਕਰ ਕੇ ਸੂਸੀ ਦੇ ਹੁੰਦੇ ਸਨ। ਉਹ ਦਸਤਾਰੇ ਤੇ ਦਾੜ੍ਹੇ ਸਿੱਧੇ ਤੇ 
ਮੁਛਹਿਰੇ ਕੁੰਢੇ ਰਖਦੇ ਸਨ । ਕੋਈ ਵੀ ਨਾ ਦਾੜ੍ਹੇ ਨੂੰ ਚਾੜ੍ਹਦਾ ਸੀ 
ਤੇ ਨਾ ਹੀ ਗੁੱਟੀ ਕਰ ਕੇ ਬੰਨ੍ਹਦਾ ਸੀ। ਉਹਨਾਂ ਦੇ ਕੱਦ ਕਾਠ 
ਤਕੜੇ ਹੁੰਦੇ ਸਨ, ਪਰ ਉਹ ਵਿਸ਼ੇ ਭੋਗ ਤੋਂ ਸਦਾ ਦੂਰ ਰਹਿੰਦੇ 
ਸਨ। ਲਿਖਤ ਤੋਂ` ਬਿਨਾਂ ਸਤ ਪੁਸ਼ਤਾਂ ਦਾ ਕਰਜ਼ਾ ਵੀ ਉਹ 
ਸਨ। ਜਵਾਨ ਨਰ ਨਾਰੀਆਂ ਇਕੱਠੇ ਰਹਿੰਦੇ ਸਨ, ਪਰ ਕੀ 
ਮਜਾਲ ਹੈ ਕਿ ਉਹ ਬੁਰਾਈ ਦੇ ਕਿਤੇ ਨੇੜੇ ਵੀ ਜਾਣ। 
ਉਠਦਾ ਹੀ ਨਹੀਂ ਸੀ, ਪਰ ਜੇ ਉਠਦਾ ਵੀ, ਤਾਂ ਕੋਈ ਕਚਹਿਰੀ 

ਨਹੀਂ ਸੀ ਚੜ੍ਹਦਾ । ਪਿੰਡ ਦਾ ਨੰਬਰਦਾਰ ਜਾਂ ਸਰਦਾਰ ਹੀ ਦੋਹਾਂ 
ਧਿਰਾਂ ਨੂੰ ਬਿਠਾ ਕੇ ਫੈਸਲਾ ਕਰ ਦੇਂਦਾ ਸੀ; ਜਿਸ ਨੂੰ ਰਾਜ਼ੀ ਖੁਸ਼ੀ 
ਮੰਨ ਲਿਆ ਜਾਂਦਾ ਸੀ। ਦੇਸ ਵਿੱਚ ਵਿਸ਼ਾਲ ਜੰਗਲ, ਰੁੱਖਾਂ ਤੇ 
ਖੁਲ੍ਹੀਆਂ ਚਰਾਂਦਾ ਸਨ। ਇਕ ਇਕ ਘਰ ਵਿੱਚ ਸੌ ਸੌ ਗਾਵਾਂ 
ਮੱਝਾਂ ਹੁੰਦੀਆਂ ਸਨ ਅਤੇ ਹਰ ਕੋਈ ਮਨ ਭਾਉਂਦਾ ਦੁੱਧ ਘਿਉ 
ਛਕਦਾ ਸੀ। ਘਿਉ ਰੁਪਏ ਦਾ ਦਸ ਬਾਰਾਂ ਸੇਰ ਅਤੇ ਅਨਾਜ 
ਦਸ ਮਣ ਮਿਲਦਾ ਸੀ। ਦੇਸ ਦੀ ਜਿਨਸ ਦੇਸ ਵਿੱਚ ਹੀ ਰਹਿੰਦੀ 
ਸੀ ਅਤੇ ਅੰਨ ਦਾ ਕੋਈ ਤੋੜਾ ਅਨੁਭਵ ਨਹੀਂ ਸੀ ਹੁੰਦਾ। 

ਇਹਨਾਂ ਵਿੱਚੋਂ ਕੋਈ ਵੀ ਗੱਲ ਐਸੀ ਨਹੀਂ ਸੀ, ਜਿਸ ਉੱਤੇ 
ਕਿੰਤੂ ਕੀਤਾ ਜਾ ਸਕੇ । ਸਿੱਖ ਰਾਜ ਦੇ ਸਮੇਂ ਜਦ ਦੇਸ ਵਿੱਚ ਹੋਰ 
ਖੁਸ਼ਹਾਲੀ ਆਈ ਅਤੇ ਮਾਇਆ ਦੀ ਲਹਿਰ ਬਹਿਰ ਹੋਈ, ਤਾਂ 
ਲੋਕਾਂ ਦਾ ਵਰਤੋ' ਵਰਤਾਰਾ ਵੀ ਬਦਲਿਆ। ਗਿਆਨੀ ਜੀ 
ਲਿਖਦੇ ਹਨ:- 

ਦਾੜ੍ਹੇ ਚਾੜ੍ਹੇ, ਤੁੰਗਲ ਬਾਲੇ ਸੁੰਦਰ ਬਸਨ ਹੰਢਾਨੇ । 

ਪਗ ਪਰ ਸਾਫ ਕੰਨਾ ਵਾਲੇ ਚੁਸਤ ਪਜਾਮੇ ਹੇਰੇ। 

ਨਾਰਿਨ ਵੀ ਚੂੰਡੀ ਤਜ ਪਹਿਲੀ ਚੂੰਡੇ ਗਿਠ ਗਿਠ ਸਾਜੇ। 

ਸੁਥਣ ਸੂਸੀ, ਲੰਜੀ ਕੁੜਤੀ, ਚੋਪ ਫੁਲਕਾਰੀ ਰਾਜੇ। 

ਕੁਮਾਰਗ ਜਾ ਰਹੇ ਮੈਨ ਦੁਆਬੀਏ ਸਿੱਖ ਸਰਦਾਰਾਂ ਦੀ 
ਗਿਰਾਵਟ ਨੂੰ ਵੀ ਗਿਆਨੀ ਜੀ ਨੇ ਨਹੀਂ ਲੁਕਾਇਆ। 

ਸਿੱਖ ਰਾਜ ਦੇ ਅੰਤਲੇ ਦਿਨਾਂ ਵਿੱਚ ਜੋ ਮਾਰ ਧਾੜ ਮਚੀ ਤੇ 
ਪਰਜਾ ਦੀ ਹਾਨੀ ਹੋਈ, ਗਿਆਨੀ ਜੀ ਨੇ ਉਸ ਦਾ ਵੀ ਬੜਾ 
ਯਥਾਰਥ ਵਰਨਣ ਕੀਤਾ ਹੈ। 

ਪੰਥ ਪ੍ਰਕਾਸ਼ ਗ੍ਰੰਥ ਆਪਣੇ ਪਹਿਲੇ ਰੂਪ ਵਿੱਚ ਇਤਿਹਾਸ ਦੇ 
ਨਾਲ ਕਵਿਤਾ ਦਾ ਵੀ ਸਰਵੋਤਮ ਗ੍ਰੰਥ ਹੈ ਤੇ ਉਸ ਦਾ ਮੌਜੂਦਾ 
ਰੂਪ ਵੀ ਅਜਿਹਾ ਨਹੀਂ ਜਿਸ ਵਿੱਚ ਕਾਵਿ-ਅਲੰਕਾਰਾਂ ਵੱਲੋਂ 
ਕਿਸੇ ਤਰ੍ਹਾਂ ਦੀ ਉਣ ਕਸਰ ਹੋਵੇ । ਪਹਿਲੇ ਰੂਪ ਵਿੱਚ ਕਵਿਤਾ 
ਅਤੇ ਸ਼ਬਦਾਵਲੀ ਢੇਰ ਅਖੀ ਅਤੇ ਵਿਦਵਾਨਾਂ ਦੇ ਮਾਨਣ 
ਵਾਲੀ ਹੀ ਹੈ, ਪਰ ਦੂਜੇ ਰੂਪ ਦੀ ਕਵਿਤਾ ਅਜਿਹੀ ਹੈ, ਜਿਸ ਨੂੰ 
ਆਮ ਸਮਝ ਦਾ ਪਾਠਕ ਵੀ ਸਮਝ ਸਕਦਾ ਹੈ। ਕਾਵਿ, ਭਾਸ਼ਾ, 
ਸ਼ਬਦਾਵਲੀ, ਅਲੰਕਾਰ ਅਤੇ ਰਸ ਜਿਸ ਵੀ ਪਹਿਲੂ ਤੋਂ 
ਦੇਖਿਆ ਜਾਏ, ਇਹ ਗ੍ਰੰਥ ਪੰਜਾਬੀ ਮਿਸ਼ਰਤ ਬ੍ਰਜੀ ਕਵਿਤਾ ਦਾ 
ਇਕ ਮਹਾਨ ਉੱਤਮ ਗ੍ਰੰਥ ਹੈ। 

ਗਿਆਨੀ ਜੀ ਨੇ ਆਪਣੀ ਇਸ ਰਚਨਾ ਵਿੱਚ ਬ੍ਰਜੀ ਦੀ 
ਸਿੱਖ ਸਾਹਿਤ ਵਿੱਚ ਪਰਚਲਿਤ ਸ਼ਬਦਾਵਲੀ ਹੀ ਵਧੀਕ ਕਰ 
ਕੇ ਵਰਤੀ ਹੈ ਅਤੇ ਉਹਨਾਂ ਸਾਰੇ ਛੰਦਾਂ ਉੱਤੇ ਹੱਥ ਅਜ਼ਮਾਇਆ 

ਹੈ, ਜਿਹੜੇ ਦਸਮ ਪਾਤਸ਼ਾਹ ਜੀ ਨੇ ਆਪਣੀਆਂ ਬਾਣੀਆਂ 
ਵਿੱਚ ਵਰਤੇ ਹਨ। ਭਾਈ ਸੰਤੋਖ ਸਿੰਘ ਆਦਿ ਸਿੱਖ ਕਵੀਆਂ ਨੇ 
ਗਿਆਨੀ ਜੀ ਨੇ ਉਹਨਾਂ ਨੂੰ ਵੀ ਨਜ਼ਰੋਂ ਪਰੋਖੇ ਨਹੀਂ ਹੋਣ 
ਲਲਿਤ, ਭੁਯੰਗ ਪ੍ਰਯਾਤ, ਨਿਰਾਜ ਆਦਿ। ਕਈ ਥਾਂਈਂ 
ਨਜ਼ਾਰਾ ਕਸ਼ੀ ਦਾ ਕਮਾਲ ਵੀ ਇਸ ਰਚਨਾ ਵਿੱਚ ਮਿਲਦਾ ਹੈ। 
ਸਿਆਲ ਦੀ ਹਨੇਰੀ ਰਾਤ ਦਾ ਵਰਨਣ ਕਰਦੇ ਹਨ, ਜਦ ਕਿ 
ਮੀਂਹ ਤੇ ਝਖੜ ਵੀ ਜ਼ੋਰਾਂ ਉੱਤੇ ਸੀ ਅਤੇ ਗੁਰੂ ਅਮਰ ਦਾਸ ਜੀ 
ਗੁਰੂ ਪਰੇਮ ਲੀਨ ਹੋਏ ਬਿਆਸ ਦਰਿਆ ਤੋਂ ਪਾਣੀ ਦੀ ਗਾਗਰ 
ਲੈਣ ਜਾ ਰਹੇ ਸਨ:- 

ਸਰਬ ਠੌਰ ਜਲ ਭਰ ਰਹਿਊ ਪੱਗ ਦਿਸਤ ਨ ਉੱਕੇ, 

ਰਾਤ ਹਨੇਰੀ ਏਕਲੋਂ, ਜੰਗਲ ਸ਼ੀਂਹ ਬੁਕੇ । 

ਪਤਣ ਰਹਿਓ ਨਾ ਪਾਤਣੀ ਦਰਿਆਇ ਚੜ੍ਹੰਦੇ। 

ਥਰ ਥਰ ਸੀਤ ਕੰਪਾ ਰਹਿਓ, 'ਵਸਥਾ ਬਿਰਧਾਈ । 

ਭੀਗੇ ਬਸਤਰ ਮੇਹੁ ਸੋਂ ਸਭ ਬਿਧ ਰਠਿਨਾਏ । 

ਪਰੇਮ ਮਧਰ ਪਰ ਟਹਿਲ ਕੇ ਸਭ ਕਸ਼ਟ ਭਲਾਏ । 

ਬਿਆਨ ਦਾ ਢੰਗ ਪੁਰਾਤਨ ਹੈ ਅਤੇ ਗਿਆਨੀ ਜੀ ਨੇ 
ਸਤਿਗੁਰੂਆਂ ਦੀ ਕਥਾ ਪੁਰਾਣਕ ਰੀਤੀ ਨਾਲ ਹੀ ਲਿਖੀ ਹੈ। 
ਜਿਵੇਂ: ਗੁਰੂ ਨਾਨਕ ਦੇਵ ਜੀ ਸੰਬੰਧੀ ਆਪ ਨੇ ਭਵਿਖਤ ਪੁਰਾਣ 
ਅਤੇ ਸਿਮਰਤੀ ਆਦਿ ਦੇ ਪਰਮਾਣ ਦੇ ਕੇ ਉਹਨਾਂ ਨੂੰ ਪਰਮੇਸ਼ਰ 
ਦਾ ਅਵਤਾਰ ਸਿੱਧ ਕੀਤਾ ਹੈ। ਚਾਹੇ ਅੱਜ ਦੇ ਵਿਗਿਆਨਿਕ 
ਕਾਲ ਵਿੱਚ ਇਹ ਤਰੀਕਾ ਪਸੰਦ ਨਹੀਂ ਕੀਤਾ ਜਾਂਦਾ, ਪਰ 
ਜਿਸ ਸਮੇਂ ਗਿਆਨੀ ਜੀ ਨੇ ਪੰਥ ਪ੍ਰਕਾਸ਼ ਦੀ ਰਚਨਾ ਕੀਤੀ ਸੀ, 
ਸਿੱਖ ਵਿਦਵਾਨਾਂ ਉੱਤੇ ਪੌਰਾਣਿਕ ਹਿੰਦੂ ਮਤ ਦਾ ਕਾਫੀ ਅਸਰ 
ਸੀ। ਗਿਆਨੀ ਜੀ ਨੇ ਉਸੇ ਅਸਰ ਹੇਠ ਪਹਿਲੀਆਂ ਛਾਪਾਂ 
ਵਿੱਚ ਦਸਮ ਪਾਤਸ਼ਾਹ ਪਾਸੋਂ ਚੰਡੀ ਦੀ ਪੂਜਾ ਕਰਵਾਈ ਹੈ, 
ਜਿਸ ਨੂੰ ਉਸ ਵੇਲੇ ਕਢ ਦਿੱਤਾ ਗਿਆ, ਜਦ ਉਹਨਾਂ ਦੇ 
ਸਾਹਮਣੇ ਸਿੰਘ ਸਭਾ ਲਹਿਰ ਜ਼ੋਰ ਫੜ ਗਈ ਅਤੇ ਗੁਰਮਤ 
ਆਪਣੇ ਅਸਲ ਰੂਪ ਵਿੱਚ ਪ੍ਰਕਾਸ਼ਮਾਨ ਹੋਈ । 
ਸੰਪਰਦਾਵਾਂ ਦਾ ਹਾਲ ਉਸ ਵੇਲੇ ਦੇ ਕਿਸੇ ਵੀ ਕਵੀ ਜਾਂ ਲੇਖਕ 
ਵਰਿਆਮ 


$।1 5300੫ 13016 51101 1। €0॥ 


ਨੇ ਨਹੀਂ ਲਿਖਿਆ, ਪਰ ਗਿਆਨੀ ਜੀ ਨੇ ਬੜੀ ਨਿਰਪਖਤਾ 
ਨਾਲ ਲਿਖਿਆ। ਮਿਸਾਲ ਵਜੋਂ ਨਾਮਧਾਰੀ ਸੰਪ੍ਰਦਾਇ ਦੇ 
ਆਚਾਰਯ ਗੁਰੂ ਰਾਮ ਸਿੰਘ ਜੀ ਸੰਬੰਧੀ ਉਨ੍ਹਾਂ ਲਿਖਿਆ ਕਿ 
ਸਤਿਗੁਰੂ ਰਾਮ ਸਿੰਘ ਜੀ ਜਿੱਥੇ ਗੁਰਮਤ ਨੂੰ ਪ੍ਰਕਾਸ਼ਨ ਹਾਰੇ ਸਨ, 
ਉੱਥੇ ਉਹਨਾਂ ਨੇ ਸਿੰਘਾਂ ਵਿੱਚ ਦੇਸ਼ ਭਗਤੀ ਦਾ ਜਜ਼ਬਾ ਵੀ 
ਪੈਦਾ ਕੀਤਾ। 

ਇੰਜ ਇਹ ਮਹਾਨ ਗੌਰਵਮਈ ਗ੍ਰੰਥ ਪੰਥ ਪ੍ਰਕਾਸ਼ ਇਕ 
ਅਜੇਹੀ ਅਮਰ ਕਿਰਤ ਹੈ, ਜੋ ਆਪਣੇ ਕਰਤਾ ਗਿਆਨੀ 
ਗਿਆਨ ਸਿੰਘ ਜੀ ਦੇ ਨਾਮ ਨੂੰ ਅਨੰਤ ਸਮਿਆਂ ਤੀਕ ਜੀਊਂਦਾ 
ਰਖੇਗੀ। 

ਗਿਆਨੀ ਗਿਆਨ ਸਿੰਘ ਜੀ ਦੇ ਵੇਰਵੇ 


ਗਿਆਨੀ ਗਿਆਨ ਸਿੰਘ ਜੀ ਦਾ ਜਨਮ ਪਿਤਾ ਭਾਗ 
ਸਿੰਘ ਤੇ ਮਾਤਾ ਦੇਸਾਂ ਜੀ ਦੇ ਘਰ 1822 ਈ. ਨੂੰ ਪਿੰਡ 
ਲੌਂਗੋਵਾਲ ਵਿਖੇ ਹੋਇਆ। ਗਿਆਨੀ ਜੀ ਆਪਣਾ ਪਿਛੋਕੜ 
ਭਾਈ ਮਨੀ ਸਿੰਘ ਜੀ (ਸ਼ਹੀਦ) ਦੇ ਪਰਵਾਰ ਨਾਲ ਜੋੜਦੇ ਹਨ, 
ਗਿਆਨੀ ਜੀ ਭਾਈ ਮਨੀ ਸਿੰਘ ਜੀ ਦੀ ਪੰਜਵੀਂ ਪੀੜ੍ਹੀ ਵਿੱਚੋਂ 
ਸਨ। ਭਾਈ ਮਨੀ ਸਿੰਘ ਜੀ ਦੀ ਸ਼ਹਾਦਤ ਬਾਰੇ ਦੱਸਦਿਆਂ 
ਗਿਆਨੀ ਜੀ ਆਪਣੀ 'ਤਵਾਰੀਖ ਗੁਰੂ ਖਾਲਸਾ' ਵਿੱਚ ਲਿਖਦੇ 
ਹਨ ਕਿ- “ਇਸ ਕਥਨ ਨੂੰ ਲਿਖਦੀ ਹੋਈ ਮੇਰੀ ਕਲਮ ਤੇ 
ਛਾਤੀ ਇਸ ਵਾਸਤੇ ਅਧਕ ਤੜਫਦੀ ਹੈ ਕਿ ਇਹ ਮੇਰੇ ਬਾਪ 
ਦਾ ਦਾਦਾ ਸੀ।”' ਜਿਸ ਖ਼ਾਨਦਾਨ ਵਿੱਚ ਭਾਈ ਮਨੀ ਸਿੰਘ ਜੀ 
ਸੁਭਾਵਿਕ ਹੈ। ਗਿਆਨੀ ਗਿਆਨ ਸਿੰਘ ਜੀ ਦੇ ਜੀਵਨ ਬਾਰੇ 
ਕੁਝ ਜਾਣਕਾਰੀ ਗਿਆਨੀ ਜੀ ਦੇ ਗ੍ਰੰਥਾਂ 'ਪੰਥ ਪ੍ਰਕਾਸ਼', 
'ਗੁਰਧਾਮ ਸੰਗ੍ਹ' ਤੇ 'ਰਿਪੁਦਮਨ ਪ੍ਰਕਾਸ਼' ਵਿੱਚੋਂ ਮਿਲਦੀ ਹੈ, 
ਪਰ ਗਿਆਨੀ ਜੀ ਨੇ ਆਪਣਾ ਬਿਰਤਾਂਤ ਵੱਡੇ ਭਰਾ ਸੱਦਾ 
ਸਿੰਘ ਦੀ ਸਪੁੱਤਰੀ ਦੇ ਲੜਕੇ ਹਮੀਰ ਸਿੰਘ ਤੋਂ ਲਿਖਵਾਇਆ, 
ਜੀਵਨ ਦੇ ਇਹ ਹਾਲਾਤ ਵਿਸ਼ੇਸ਼ ਕਰ ਕੇ ਹਮੀਰ ਸਿੰਘ ਜੀ ਦੀ 
ਹੱਥ ਲਿਖਤ ਉੱਤੇ ਆਧਾਰਿਤ ਹਨ। ਗਿਆਨੀ ਜੀ ਦੇ ਮਾਤਾ 
ਜੀ ਧਾਰਮਿਕ ਵਿਚਾਰਾਂ ਵਾਲੇ ਸਨ। ਉਨ੍ਹਾਂ ਨੇ ਆਪਣੇ ਪੁੱਤਰਾਂ 
ਨੂੰ ਸਿੱਖ ਧਰਮ ਬਾਰੇ ਪੂਰੀ ਜਾਣਕਾਰੀ ਦਿੱਤੀ ਸੀ। ਗਿਆਨੀ ਜੀ 
ਨੇ ਮੁੱਢਲੀ ਸਿੱਖਿਆ ਭਾਈ ਭੋਲਾ ਸਿੰਘ ਜੀ ਤੋਂ ਪਾਪਤ ਕੀਤੀ, 
ਜਿਨ੍ਹਾਂ ਨੇ ਗਿਆਨੀ ਜੀ ਨੂੰ ਸੀ ਗੁਰੂ ਗ੍ਰੰਥ ਸਾਹਿਬ ਜੀ, ਸ੍ਰੀ 
ਜੀ, ਹਨੂਮਾਨ ਨਾਟਕ ਆਦਿ ਗ੍ਰੰਥਾਂ ਨੂੰ ਅਰਥਾਂ ਸਹਿਤ 
ਪੜ੍ਹਾਇਆ ਅਤੇ ਗਿਆਨੀ ਜੀ' ਇਨ੍ਹਾਂ ਗ੍ਰੰਥਾਂ ਨੂੰ ਮਨਮੋਹਨੀ 
ਆਵਾਜ਼ ਵਿੱਚ ਗਾ ਕੇ ਪੜ੍ਹਦੇ ਸਨ। ਗਿਆਨੀ ਜੀ ਨਿਰਮਲ 
ਸੰਪਰਦਾ ਦੇ ਅਨੁਯਾਈ ਬਣੇ ਤੇ ਪੰਡਿਤ ਤਾਰਾ ਸਿੰਘ ਨਰੋਤਮ 
ਨੂੰ ਆਪਣਾ ਵਿੱਦਿਆ ਗੁਰੂ ਧਾਰਨ ਕੀਤਾ। 

ਗਿਆਨੀ ਗਿਆਨ ਸਿੰਘ ਜੀ ਭਾਵੇਂ ਆਪ ਗੁਰਸਿੱਖ ਸਨ, 
ਵਰਿਆਮ 

-ਸ. ਮਨਜਿੰਦਰ ਸਿੰਘ ਹੁਸੈਨਪੁਰ 
ਪਰ ਉਨ੍ਹਾਂ ਨੇ ਕਿਸੇ ਸੰਪਰਦਾ ਨੂੰ ਨਿੰਦਿਆ ਨਹੀਂ ਸਗੋਂ ਹਰ ਕਿਸੇ 
ਦਾ ਸਤਿਕਾਰ ਕੀਤਾ ਤੇ ਸੰਪਰਦਾਵਾਂ ਨੂੰ ਸਿੱਖ ਪੰਥ ਦੇ ਬਿਰਖ 
(ਦਰੱਖਤ) ਤੋਂ ਨਿਕਲਣ ਵਾਲੀਆਂ ਸ਼ਾਖਾਵਾਂ ਦਰਸਾਇਆ ਹੈ, 
ਗਿਆਨੀ ਜੀ ਨੇ ਸਾਰੀਆਂ ਸੰਪਰਦਾਵਾਂ ਦਾ ਮੂਲ ਅਸਲੇ ਨਾਲ 
ਜੁੜੇ ਹੋਣ ਅਤੇ ਉੱਥੋਂ ਹੀ ਸ਼ਕਤੀ ਲੈਣ ਦਾ ਉਨ੍ਹਾਂ ਦਾ ਪੂਰਨ 
ਵਿਸ਼ਵਾਸ ਹੈ। ਗਿਆਨੀ ਜੀ ਅਨੁਸਾਰ ਹਰ ਸਿੱਖ ਸੰਪਰਦਾ ਗੁਰੂ 
ਸਾਹਿਬਾਨ ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਤੋਂ` ਰੋਸ਼ਨੀ ਪ੍ਰਾਪਤ 
ਕਰਦੀ ਹੈ, ਉਹ ਚਾਹੁੰਦੇ ਹਨ ਕਿ ਇਨ੍ਹਾਂ ਸਾਰੀਆਂ ਸੰਪਰਦਾਵਾਂ 
ਵਿੱਚ ਏਕਤਾ ਅਤੇ ਪਿਆਰ ਬਣਿਆ ਰਹੇ। ਗਿਆਨੀ ਜੀ 
ਅਨੁਸਾਰ ਸਾਰੀਆਂ ਸੰਪਰਦਾਵਾਂ ਇੱਕੋ ਪੰਥ ਦੀ ਉਪਜ ਹਨ ਅਤੇ 
ਇੱਕੋ ਪਿਤਾ ਦੀ ਔਲਾਦ ਹਨ। ਇਸ ਸੰਬੰਧੀ ਗਿਆਨੀ 
ਗਿਆਨ ਸਿੰਘ ਜੀ 'ਪੰਥ ਪ੍ਰਕਾਸ਼' ਵਿੱਚ ਲਿਖਦੇ ਹਨ : 

ਗਾਏ ਭੇਦ ਤਿਨ ਹੂੰ ਕੇ ਸਿੰਘ ਨਾਮਵਾਰੇ ਹੈ'। 

ਔਰ ਜੇ ਬਿਹੰਗਮ ਬਹੀਰੀਏ ਕਹਾਤ, 

ਕਾਰਬਾਰ ਸੈਂ ਅਜਾਤ ਮਾਂਗ ਖਾਤ ਜਗ ਸਾਰੇ ਹੈ'। 

ਬਿਦਯਾ ਵਿਰਾਗ ਤੈ ਬਿਬੇਕ ਸਤਿਸੰਗ ਹੀਨ, 

ਬਾਨੀ ਗੁਰ ਪਠਤ ਧੈ ਸਾਰ ਨਾ ਵਿਚਾਰੇ ਹੈ'। 

ਧਨ ਧਾਮ ਤੀਆ-ਹੀਨ ਭੰਗ ਪੀਨ ਹੀ ਕੇ ਮੀਨ, 

ਚੀਨਿ ਸਿੰਘ ਕੀਨ ਸੋ ਬਹੀਰੀਏ ਉਚਾਰੇ ਹੈਂ।।੨੩੩।।' 
ਨਿਰਮਲ ਸੰਪਰਦਾ : 

ਨਿਰਮਲ ਸੰਪਰਦਾ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਵੱਲੋਂ 
ਚਲਾਈ ਸੰਪਰਦਾ ਹੈ। ਇਸ ਸੰਪਰਦਾ ਦਾ ਅਰੰਭ ਪੰਜ ਗੁਰਸਿੱਖਾਂ 
ਭਾਈ ਵੀਰ ਸਿੰਘ (ਬੀਰ ਸਿੰਘ) ਤੇ ਭਾਈ ਸੈਣਾ ਸਿੰਘ ਵੱਲੋਂ 
ਸੰਨ 1686 ਈ. ਨੂੰ ਹੋਇਆ। ਇਨ੍ਹਾਂ ਪੰਜ ਗੁਰਸਿੱਖਾਂ ਨੇ 
ਬਨਾਰਸ (ਕਾਸ਼ੀ) ਵਿਖੇ ਸੰਸਕ੍ਰਿਤ ਦੀ ਵਿੱਦਿਆ ਲੱਗਭਗ 13 
ਸਾਲ ਹਾਸਿਲ ਕੀਤੀ। ਇਹ ਸੰਪ੍ਰਦਾਇ ਸਿੱਖਾਂ ਦਾ ਵਿਦਵਤਾ 
ਜਗਤ ਮੰਨੀ ਜਾਂਦੀ ਹੈ । ਬਨਾਰਸ ਤੋਂ ਵਾਪਸ ਆ ਕੇ ਇਨ੍ਹਾਂ ਪੰਜ 
ਗੁਰਸਿੱਖਾਂ ਨੇ ਗੁਰੂ ਸਾਹਿਬ ਜੀ_ਤੋਂ` ਖੰਡੇ-ਬਾਟੇ ਦੀ ਪਾਹੁਲ 
ਪ੍ਰਾਪਤ ਕੀਤੀ । ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਪੰਜ ਸਿੰਘਾਂ ਨੂੰ 
ਸਤੰਬਰ-2022 

ਅੰਮ੍ਰਿਤ ਛਕਾਉਣ ਬਾਅਦ ਬਕਾਇਦਾ ਨਿਰਮਲੇ ਨਾਮ ਦੀ 
ਬਖਸ਼ਿਸ਼ ਕੀਤੀ । ਨਿਰਮਲ ਸ਼ਬਦ ਤੋਂ ਭਾਵ ਸ਼ੁੱਧ ਜਾਂ ਮਿਲਾਵਟ 
ਤੋਂ ਰਹਿਤ। 

ਗਿਆਨੀ ਗਿਆਨ ਸਿੰਘ ਜੀ ਨਿਰਮਲ ਸੰਪਰਦਾ ਨਾਲ 
ਜੁੜੇ ਹੋਏ ਸਨ। ਆਪ ਜੀ ਨੇ ਨਿਰਮਲਿਆਂ ਨੂੰ ਬਹੁਤ ਲਾਗਿਓਂ' 
ਹੋ ਕੇ ਵੇਖਿਆ ਤੇ ਗਿਆਨੀ ਜੀ ਨਿਰਮਲ ਸੰਪਰਦਾ ਦੀ ਰਹਿਤ 
ਮਰਯਾਦਾ ਤੋਂ ਬਹੁਤ ਚੰਗੀ ਤਰ੍ਹਾਂ ਜਾਣੂ ਸਨ। ਗਿਆਨੀ ਜੀ ਦੇ 
ਵਿੱਦਿਆ ਗੁਰੂ ਪੰਡਿਤ ਤਾਰਾ ਸਿੰਘ ਨਰੋਤਮ ਜੀ ਸਨ । ਸਾਰੇ 
ਨਾਲ ਹੀ ਪਰੰਪਰਕ ਅਤੇ ਸ਼ਾਸਤਰੀ ਗਿਆਨ ਨਾਲ ਵੀ ਭਰਪੂਰ 
ਸਨ । ਨਿਰਮਲੇ ਸਾਧੂਆਂ ਦੇ ਡੇਰਿਆਂ ਵਿੱਚ ਤਿੰਨ ਕਾਰਜ ਜ਼ਰੂਰੀ 
ਸਨ ਜੋ ਹੇਠ ਲਿਖੇ ਹਨ:- 

1. ਗੁਰਮੁਖੀ ਸਿਖਾਉਣਾ 

2. ਗੁਰਬਾਣੀ ਸੰਥਿਆ 

3. ਦਵਾ ਦਾਰੂ ਨਾਲ ਆਏ ਗਏ ਦਾ ਇਲਾਜ ਕਰਨਾ 
ਆਦਿ। 

ਨਿਰਮਲੇ ਸਾਧੂ ਲੜਾਈ ਦੇ ਮੈਦਾਨ ਵਿੱਚ ਨਹੀਂ ਸਨ 
ਜਾਂਦੇ, ਉਹ ਕੇਵਲ ਸੰਤ ਅਤੇ ਵਿਦਵਾਨ ਹੀ ਸਨ। ਨਿਰਮਲੇ 
ਸਾਧੂ ਵਿੱਦਿਆ ਪੜ੍ਹਨ-ਪੜ੍ਹਾਉਣ ਅਤੇ ਸਤਸੰਗ ਵਿੱਚ ਹੀ 
ਆਪਣਾ ਸਮਾਂ ਲੰਘਾਂਦੇ ਸਨ। ਸਿੱਖ ਗੁਰੂ ਸਾਹਿਬਾਨ ਦੀ ਬਾਣੀ 
ਜਾਂ ਸੀ ਗੁਰੂ ਗ੍ਰੰਥ ਸਾਹਿਬ ਦੀ ਵਿਆਖਿਆ ਕਰਦੇ ਸਮੇਂ 
ਨਿਰਮਲੇ ਥੋੜ੍ਹੇ ਜਿਹੇ ਹਿੰਦੂ ਧਰਮ ਦਾ ਰੰਗ ਚੜ੍ਹਾ ਦਿੰਦੇ ਸਨ 
ਕਿਉਂਕਿ ਉਹ ਨਾ ਸਿਰਫ ਸਿੱਖ ਗ੍ਰੰਥਾਂ ਦੇ ਹੀ ਗਿਆਤਾ ਸਨ 
ਸਗੋਂ ਉਨ੍ਹਾਂ ਨੂੰ ਪਰੰਪਰਕ ਗ੍ਰੰਥਾਂ ਦਾ ਵੀ ਚੌਖਾ ਗਿਆਨ ਹੁੰਦਾ 
ਸੀ। 

ਸਿੱਖ ਨਿਰਮਲਿਆਂ ਦਾ ਮੁੱਖ ਮਨੋਰਥ ਸਮਾਜ ਨੂੰ ਆਮ 
ਕਰਕੇ ਤੇ ਸਿੱਖ ਸਮਾਜ ਨੂੰ ਖਾਸ ਕਰ ਕੇ ਉੱਚਾ ਚੁੱਕਣ ਅਤੇ 
ਗੁਰੂ ਨਾਨਕ ਸਾਹਿਬ ਦੇ ਮਿਸ਼ਨ ਦਾ ਪ੍ਰਚਾਰ ਕਰਨਾ ਸੀ। ਇਨ੍ਹਾਂ 
ਨਿਰਮਲੇ ਸਾਧੂਆਂ ਦੇ ਕਈ ਥਾਂ ਅਖਾੜੇ ਸਨ, ਜਿੱਥੋਂ ਇਹ 
ਵਿੱਦਿਆ ਦੀ ਰੋਸ਼ਨੀ ਦਾ ਪ੍ਰਚਾਰ-ਪਸਾਰ ਕਰਦੇ ਸਨ। 
ਫੂਲਕੀਆ ਰਾਜ ਦੇ ਸਹਿਯੋਗ ਨਾਲ ਨਿਰਮਲੇ ਸਾਧੂਆਂ ਨੇ ਇਕ 
ਅਖਾੜਾ ਪਟਿਆਲਾ ਵਿਖੇ ਸਥਾਪਿਤ ਕੀਤਾ। ਸੰਨ ੧੭੫੦ 
ਵਿੱਚ ਸੰਤ ਕੋਇਰ ਸਿੰਘ ਨੇ ਸੀ ਦਰਬਾਰ ਸਾਹਿਬ (ਸੀ 
ਅੰਮ੍ਰਿਤਸਰ ਸਾਹਿਬ) ਦੀ ਪਰਕਰਮਾ ਵਿੱਚ ਬੰਗਾ ਨਿਰਮਲਿਆਂ 
ਦਾ ਸਥਾਪਿਤ ਕੀਤਾ। ਨਿਰਮਲੇ ਸਾਧੂਆਂ ਦਾ ਸੀ ਅੰਮ੍ਰਿਤਸਰ 
ਸਾਹਿਬ ਵਿਸ਼ੇਸ਼ ਕੇਂਦਰ ਸੀ। ਇਹ ਸਾਡੇ ਪਹਿਲੇ ਵਿੱਦਿਆ 
ਸਕੂਲ ਸਨ। ਦਮਦਮਾ ਸਾਹਿਬ ਗੁਰਮੁਖੀ ਦੀ ਲਿਖਾਈ ਲਈ 
ਵਰਿਆਮ ----ਂ-ਂ” 

ਪ੍ਰਸਿੱਧ ਹੈ, ਇੱਥੇ ਸਿਆਹੀ ਵੀ ਤਿਆਰ ਕੀਤੀ ਜਾਂਦੀ ਤੇ 
ਸਰੀਰਕ ਰੋਗਾਂ ਲਈ ਅੰਸ਼ਧੀ ਵੀ ਤਿਆਰ ਹੁੰਦੀ ਸੀ। 

ਨਿਰਮਲੇ ਪੰਥ ਦਾ ਮੁੱਢ ਬੱਝਣ 'ਤੇ ਇਸ ਦੀ ਉੱਨਤੀ ਦਾ 
ਜ਼ਿਕਰ ਕਰਨ ਤੋਂ ਬਾਅਦ ਗਿਆਨੀ ਗਿਆਨ ਸਿੰਘ ਜੀ 
ਨਿਰਮਲਿਆਂ ਦੀ ਰਹਿਤ ਅਤੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਸਾਹਿਬ 
ਜੀ ਦੀ ਨਜ਼ਰ ਵਿੱਚ ਨਿਰਮਲੇ ਸਾਧੂਆਂ ਦੇ ਮਾਣ-ਸਨਮਾਨ ਦਾ 
ਜ਼ਿਕਰ ਕਦੇ ਹਨ : 

।। ਦੋਹਰਾ ।। ਦਸਮ ਗੁਰੂ ਕੇ ਵਕਤ ਮੈਂ, 

ਹੁਤੇ ਨਿਰਮਲੇ ਜੋਇ। 

ਰਹਿਤੇ ਬਨੇ ਬਿਰਕਤ ਬਹੁ, 

ਮਿਲੋਂ ਪੰਥ ਮੈਂ ਸੋਇ।।੧੦੨।। 

।। ਚੌਪਈ ।। ਸਤੋ ਗੁਨੀ ਕਿਰਯਾ ਥੇ ਰਖਤੇ । 

ਹਰਿ ਗੁਰ ਭਗਤੀ ਕਾ ਰਸ ਚਖਤੇ । 

ਸ਼ਾਸਤੁ ਸਤਿ ਥੇ ਪਢਤੇ ਸੁਨਤੇ। 

ਚਰਚਾ ਗਯਾਨ ਬ੍ਰਹਮਾਤਮ ਧੁਨਤੇ ।।੧੦੩।। 

ਭਜਨ ਮਾਂਹਿ ਥੇ ਨਿਸ ਦਿਨ ਰਹਿਤੇ । 

ਸਤਿਗੁਰ ਤਿਨੈ ਨਿਰਮਲੇ ਕਹਿਤੇ। 

ਵੀਚ ਸਭਾ ਸੋ ਜਬੈ ਆਵਤੇ । 

ਅਏ ਨਿਰਮਲੇ ਸਭਿ ਬਤਾਵਤੇ ।।੧੦੪।। 

ਬ੍ਰਹਮ ਗਯਾਨ ਬਿਨ ਚਰਚਾ ਔਰੇਂ। 

ਗੁਰ ਭੀ ਤਬਿ ਨ ਚਲਾਤੇ ਗੋਰੈਂ । 

ਔਰ ਕਾਮ ਨਹਿ ਤਿਨੈ ਬਤਾਤੇ। 

ਬਿਦਯਾ ਪਢਨ ਪਢਾਨ ਰਖਾਤੇ ।।੧੦੫।। 

ਯੱਦਪਿ ਸ਼ਸਤੁ ਭੀ ਥੇ ਧਰਤੇ । 

ਗੁਰ ਆਗਯਾ ਤੈ ਅਰਿਗਨ ਹਰਤੇ । 

ਤੌ ਭੀ ਰਖਤੇ ਮੁਖਯ ਬਿਰਕਤੀ । 

ਰਹਿਤੇ ਨਿਮ੍ਰੀ ਭਾਵ ਸ-ਭਗਤੀ।।੧੦੬।। 

ਜਰ ਜੋਰੂ ਜਾਮੀਨ ਨ ਰਖਤੇ । 

ਪਰਬ੍ਰਿਤੀ ਰਸ ਬਿਸ਼ੇ ਨ ਚਖਤੇ । 

ਰਖਤੇ ਲਘੁ ਲਘੁ ਦੋਇ ਕਛਿਹਰੇ । 

ਸ਼ਕਲ ਬਸਨ ਯਾ ਲੋਈ ਪਹਿਰੇਂ ।।੧੦੭।।... 

ਭੋਜਨ ਜਹਾਂ ਮਿਲਤ ਤਹਿ ਪਾਤੇ। 

ਕਰਤੇ ਸੂਲ ਨੜ ਮੰਗਨੇ ਜਾਤੇ । 

ਰਾਜ ਸਿੰਘਨ ਕਾ ਹੋਯੋ ਜਬੈ। 

ਰਹੇ ਜਗੀਰਾਂ ਦੈ ਸਿੰਘ ਸਭੈ ।।੧੧੦।!” 

ਇਸ ਤਰ੍ਹਾਂ ਨਿਰਮਲ ਸੰਪ੍ਰਦਾਇ ਸਿੱਖ ਧਰਮ ਦੀ ਇਕ 
ਮਹਾਨ ਵਿਦਵਾਨ ਸੰਪ੍ਦਾਇ ਰਹੀ ਹੈ ਅਤੇ ਵਧੇਰੇ ਪੁਰਾਤਨ 
<< ਮੰਤੱਬਰ-2022 

ਗ੍ਰੰਥ ਸਾਡੇ ਤਕ ਨਿਰਮਲੇ ਸਾਧੂਆਂ ਦੀ ਬਦੌਲਤ ਹੀ ਆਏ ਹਨ। 
ਨਿਹੰਗ ਸਿੰਘ : 

ਪੰਥ ਪ੍ਰਕਾਸ਼ ਵਿੱਚ ਗਿਆਨੀ ਗਿਆਨ ਸਿੰਘ ਜੀ ਨਿਰਮਲੇ 
ਸਾਧੂਆਂ ਤੋਂ ਬਾਅਦ ਨਿਹੰਗ ਸਿੰਘਾਂ ਦਾ ਜ਼ਿਕਰ ਕਰਦੇ ਹਨ । 
ਨਿਹੰਗ ਸਿੰਘ ਨੀਲੇ ਬਸਤਰ ਪਹਿਨਦੇ ਹਨ ਅਤੇ ਹਰ ਸਮੇਂ 
ਸ਼ਸਤਰਧਾਰੀ (ਭਾਵ ਤਿਆਰ ਬਰ ਤਿਆਰ) ਰਹਿੰਦੇ ਹਨ। 
ਗੁਰਧਾਮਾਂ ਦੇ ਦਰਸ਼ਨ-ਦੀਦਾਰਿਆਂ ਵਿੱਚ ਲੰਘਾਂਦੇ ਹਨ । ਮਾਘੀ 
ਦੇ ਮੇਲੇ ਸਮੇਂ ਨਿਹੰਗ ਸਿੰਘ ਸਰੀ ਮੁਕਤਸਰ ਸਾਹਿਬ ਪੁੱਜਦੇ ਹਨ, 
ਚਾਲੇ ਪਾ ਦਿੰਦੇ ਹਨ। ਨਿਹੰਗ ਸਿੰਘ ਫਿਰ ਹੋਲਾ ਮਹੱਲਾ 
ਮਨਾਉਣ ਲਈ ਸ੍ਰੀ ਅਨੰਦਪੁਰ ਸਾਹਿਬ ਪੁੱਜਦੇ ਅਤੇ ਦੀਵਾਲੀ 
ਮੌਕੇ ਸਰੀ ਅੰਮ੍ਰਿਤਸਰ ਸਾਹਿਬ ਜਾਂਦੇ ਹਨ। 

ਨਿਹੰਗ ਸਿੰਘ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੀ ਫੌਜ ਦਾ 
ਜਿਊਂਦਾ ਜਾਗਦਾ ਸਰੂਪ ਹੈ। ਨਿਹੰਗ ਸਿੰਘ ਬਹੁਤ ਦਲੇਰ ਤੇ 
ਨਿਡਰ ਹਨ ਅਤੇ ਮੌਤ ਨੂੰ ਵੇਖ ਕੇ ਘਬਰਾਉਂਦੇ ਨਹੀਂ ਸਗੋਂ ਮੌਤ 
ਨੂੰ ਮਖੌਲਾਂ ਕਰਦੇ ਹਨ । ਨਿਹੰਗ ਸਿੰਘ ਲੋਹਾ ਧਾਤ ਨਾਲ ਇੰਨਾ 
ਪਿਆਰ ਕਰਦੇ ਹਨ ਕਿ ਲੋਹੇ ਦੇ ਸ਼ਸਤਰ ਹਮੇਸ਼ਾ ਪਹਿਨ ਕੇ 
ਰੱਖਦੇ ਹਨ ਅਤੇ ਲੋਹੇ ਦੇ ਬਰਤਨਾਂ ਵਿੱਚ ਪਰਸ਼ਾਦਾ ਛਕਦੇ 
ਹਨ। ਨਿਹੰਗ ਸਿੰਘ ਪੁਰਾਤਨ ਰਵਾਇਤਾਂ ਦੇ ਧਾਰਨੀ ਹਨ। 
ਅਨੁਸਾਰ ਕਈ ਵਾਰ ਹਾਨੀ ਵੀ ਉਠਾਉਂਦੇ ਹਨ। 
ਖੁੱਲ੍ਹੀ ਵਰਤੋਂ' ਹੁੰਦੀ ਹੈ। ਨਿਹੰਗ ਸਿੰਘਾਂ ਦੀਆਂ ਛਾਉਣੀਆਂ 
ਵਿੱਚ ਹਮੇਸ਼ਾ ਸੀ ਦਸਮ ਗ੍ਰੰਥ ਸਾਹਿਬ ਦਾ ਪਾਠ ਚੱਲਦਾ ਰਹਿੰਦਾ 
ਹੈ। ਨਿਹੰਗ ਸਿੰਘਾਂ ਦਾ ਉਦੇਸ਼ ਹਰ ਸਮੇਂ ਤਿਆਰ-ਬਰ-ਤਿਆਰ 
ਰਹਿਣਾ ਅਤੇ ਅਗਾਂਹ ਹੀ ਵਧਦੇ ਜਾਣਾ ਹੈ। ਨਿਹੰਗ ਸਿੰਘ 
ਆਪਣਾ ਲੰਗਰ ਪਰਸ਼ਾਦਾ ਆਪ ਹੀ ਤਿਆਰ ਕਰਦੇ ਹਨ। 
ਘਿਰਣਾ ਹੈ। ਨਿਹੰਗ ਸਿੰਘਾਂ ਦੀਆਂ ਸਿੰਘਣੀਆਂ ਸਿਰਾਂ 'ਤੇ ਜੂੜੇ 
ਤੇ ਦਸਤਾਰ ਸਜਾਉਂਦੀਆਂ ਹਨ ਅਤੇ ਸ਼ਸਤਰ ਪਹਿਨਦੀਆਂ 
ਹਨ । ਨਿਹੰਗ ਸਿੰਘਾਂ ਦੇ ਬੋਲੇ ਬੜੇ ਦਿਲਚਸਪ ਹਨ, ਇਹ ਇਕ 
ਨੂੰ ਸਵਾ ਲੱਖ ਫੌਜ ਕਹਿੰਦੇ ਹਨ, ਲੰਡੇ ਨੂੰ ਸੁਚਾਲਾ, (ਸੁਜਾਖਾ) 
ਕੁੱਟਣ (ਕਿਸੇ ਦਾ ਕੁਟਾਪਾ ਕਰਨਾ) ਨੂੰ ਚਾਹਟਾ ਛਕਾਉਣਾ 
ਆਦਿ ਕਹਿੰਦੇ ਹਨ। ਨਿਹੰਗ ਸਿੰਘਾਂ ਵਿੱਚ ਚੰਡੀ ਦੀ ਵਾਰ 
ਵਰਿਆਮ 

ਬਾਣੀ ਬੜੀ _ਹਰਮਨ-ਪਿਆਰੀ ਹੈ। ਇਹ ਆਪਣੀ ਜੰਗੀ 
ਸਪਿਰਟ ਨੂੰ ਹਮੇਸ਼ਾ ਉਤੇਜਿਤ ਕਰਨ ਦਾ ਯਤਨ ਕਰਦੇ ਰਹਿੰਦੇ 
ਹਨ। ਗਿਆਨੀ ਗਿਆਨ ਸਿੰਘ ਜੀ ਨਿਹੰਗ ਸਿੰਘਾਂ ਬਾਰੇ 'ਪੰਥ 
ਪ੍ਰਕਾਸ਼' ਵਿੱਚ ਲਿਖਦੇ ਹਨ : 

ਖੇਹੈਂ ਲੋਹ-ਪਾਤੁ ਮੈਂ ਜ਼ੇਵਰ ਰਖੈ ਹੈਂ ਲੋਹ, 

ਰਹਿਤ ਸਰੋਹ ਸਦਾ ਮੋਹ ਸੈਨ ਗਾਲੀ ਹੈ। 

ਰਾਖੈਂ ਗਹਿ ਦੰਡੇ ਐ ਪੁਸ਼ਾਕ ਰੰਗ ਕਾਲੀ ਹੈ। 

ਚਾਹਿਤ ਨ ਬਿਸ਼ੇ ਸੂਦ ਰਹਿਤ ਅਜ਼ਾਦ ਸਦਾ, 

ਕਰਤ ਬਤਿੰਡੇ ਬਾਦ ਅਧਿਕ ਉਤਾਲੀ ਹੈ। 

ਮਿਲੇ ਜੋਊ ਬਾਂਟ ਖਾਹਿਂ, ਯਾਂਹੀ ਤੇ ਅਕਾਲੀ ਹੈਂ ।।੧੯੯।।' 

ਨਿਹੰਗ ਸਿੰਘਾਂ ਦੇ ਖਾਣ ਪੀਣ ਅਤੇ ਆਮ ਰਹਿਤ 
ਮਰਯਾਦਾ ਬਾਰੇ ਗਿਆਨੀ ਜੀ ਇਉਂ ਲਿਖਦੇ ਹਨ : 

ਰਹਿਤ ਖੁਸਾਲ ਗੰਮ ਧਾਰਤ ਨ ਅੰਗ ਹੈ'। 

ਸਤ-ਸੰਗ ਨਾ ਕਰੇਹੈਂ ਸ਼ਾਸਤੁ ਨਾ ਸੁਨੈਹੈਂ 

ਏਕ ਬਾਣੀ ਗੁਰ ਕੀ ਪਢੈ ਹੈਂ ਸਹਿਤ ਉਮੰਗ ਹੈਂ। 

ਲੈਹੈਂਦੀਨ ਹੂੈ ਨ ਮੰਗ, ਕੈਹੈਂ ਲੋਗ ਯੌ ਨਿਹੰਗ ਹੈਂ ।।੨੦੦।। 

ਔਰਨ ਕੋ ਭੇਖੀ ਭਾਨੈਂ ਆਪ ਕੋ ਅਲੇਖੀ ਮਾਨੈ, 

ਸ਼ਰ੍ਹਾ ਕੇ ਸਿਪਾਹੀ ਰਖਵਾਰੇ ਭਾਰੇ ਚੰਗ ਹੈਂ । 

ਮਾਨਤ ਅਕਾਲ ਨਿਜ ਗੁਰ ਬਿਨ ਔਰ ਕੋ ਨ, 

ਐਪਰ ਪ੍ਰਕਰਮਾ ਲੇਤ ਉਲਟੀ ਕੁਢੰਗ ਹੈ। 

ਮੱਛ ਰੱਸ ਰੱਦ ਸਮੁੱਦ ਕੇ ਵੇ ਹੈਂ ਅੱਛ, 

ਸਹੈਂ ਨ ਤਰਕ ਨਿੰਦ ਲੈਹੈਂ ਅਰਿ ਅੰਗ ਹੈਂ। 

ਤੇਊ ਤੋ ਅਭੰਗ ਸਿੰਘ ਗੁਰੂ ਕੇ ਨਿਹੰਗ ਹੈਂ।।੨੦੧।। 
ਨਾਮਧਾਰੀ (ਕੂਕਾ ਲਹਿਰ) : 

ਗਿਆਨੀ ਗਿਆਨ ਸਿੰਘ ਜੀ ਕੂਕਿਆਂ ਬਾਰੇ ਲਿਖਦਿਆਂ 
ਕਹਿੰਦੇ ਹਨ ਕਿ 'ਨਾਮਧਾਰੀ' ਸ਼ਬਦ ਦੀ ਮਸਤੀ ਵਿੱਚ ਬਹੁਤ ਹੀ 
ਜ਼ਿਆਦਾ ਮਸਤ ਹੋ ਜਾਂਦੇ ਹਨ। ਗਿਆਨੀ ਜੀ ਅਨੁਸਾਰ 
ਮਸਤੀ ਵਿੱਚ ਆ ਕੇ ਕੂਕਾਂ ਮਾਰਨ ਕਰ ਕੇ ਇਨ੍ਹਾਂ ਦਾ ਨਾਮ 
'ਕੂਕੇ' ਪੈ ਗਿਆ। ਗਿਆਨੀ ਜੀ ਕੂਕਿਆਂ ਦੇ ਅਰੰਭ ਅਤੇ 
ਵਿਕਾਸ ਦਾ ਜ਼ਿਕਰ ਕਰਦਿਆਂ ਲਿਖਦੇ ਹਨ ਕਿ ਉਨ੍ਹਾਂ ਦੀ 
ਹਿੰਦੂ, ਤੁਰਕ ਅਤੇ ਸਿੱਖ ਤਿੰਨੇ ਹੀ ਮਾਨਤਾ ਕਰਦੇ ਸਨ। 
ਨਾਮਧਾਰੀ ਲਹਿਰ ਨੂੰ ਗਿਆਨੀ ਜੀ ਨੇ ਪ੍ਰਗਤੀ ਕਰਦਿਆਂ, 
ਸਤੰਬਰ-2022 

ਸੰਕਟ ਵਿੱਚ ਆਉਂਦਿਆਂ ਆਪਣੀਂ ਅੱਖੀਂ ਵੇਖਿਆ ਹੈ। 
ਕੂਕਿਆਂ ਦੇ ਆਗੂਆਂ ਦੇ ਉਪਦੇਸ਼ ਬਾਰੇ ਗਿਆਨੀ ਜੀ ਲਿਖਦੇ 
ਹੰਨ : 
ਰਾਮ ਮਿਰਗੇਸ ਉਪਦੇਸ ਦੈਨ ਲਾਗਿਓ। 

ਹੁੱਕੇ ਛੁਡਵਾਏ ਰਖਵਾਏ ਕੇਸ ਮੋਨਯੋਂ ਕੇ, 

ਸੁਧਾ ਛਕਿ ਥਾਏ ਸਿੱਖ ਭਾਗ ਜਿਨੈ ਜਾਗਿਓ। 

ਫੈਲਯੋ ਜਸ ਭਾਰੀ ਸਿੱਖ ਥੀਏ ਤਾਂਹਿ ਕੇ ਅਪਾਰੀ, 

ਸਿੰਘ ਪੰਥ ਬਿਰਧਾਇਓ ਨਾਮ ਰਸ ਪਾਗਿਓ । 

ਠੱਗੀ ਤਜਿ ਥੀਏ ਸੰਤ ਸਤਿਯੁਗ ਆ ਗਿਓ।।੨੧੬।।... 


ਆਵੈਂ ਲੋਗ ਸਿੱਖ ਥਾਵੈਂ ਅਜ਼ਮਾਵੈਂ ਤੈਸ ਹੀ। 

ਮਾਲਵੇ ਦੁਆਬੇ ਮਾਝੇ ਪੋਠੋਹਾਰ ਤੈ ਅਪਾਰ, 

ਥੀਏ ਸਿੱਖ ਬੇਸ਼ਮਾਰ ਤੀਨ ਲਾਖ ਐਸ ਹੀ।... 

ਕੱਛ ਕੜਾ ਕਦ ਮਰਦ ਨਾਰਿ ਸਭਿ ਜੇਤਗੀ। 

ਰਾਖ ਹੈਂ ਨ ਕਾਹੂੰ ਸੰਗ ਜਗ ਮੈਂ ਸਗੀ 

ਗਿਆਨੀ ਗਿਆਨ ਸਿੰਘ ਜੀ ਨੇ ਕੂਕਿਆਂ ਦੇ ਸੰਬੰਧ ਵਿੱਚ 
28 ਕਬਿੱਤ ਲਿਖੇ ਹਨ ਅਤੇ ਜੋ ਵਾਕਫ਼ੀਅਤ ਉਨ੍ਹਾਂ ਵਿੱਚ 
ਦਿੱਤੀ ਹੈ, ਇਤਿਹਾਸਿਕ ਪੱਖ ਤੋਂ ਸਹੀ ਅਤੇ ਪ੍ਰਮਾਣਿਕ ਸਮਝੀ 
ਜਾ ਸਕਦੀ ਹੈ। ਗਿਆਨੀ ਜੀ ਨੇ ਨਾਮਧਾਰੀਆਂ ਦੇ ਜਜ਼ਬਾਤਾਂ 
ਅਤੇ ਭਾਵਨਾਵਾਂ ਦਾ ਪੂਰਾ ਸਤਿਕਾਰ ਕਰਦੇ ਹੋਏ ਇਕ 
ਹਮਦਰਦ ਸ਼ਰਧਾਲੂ ਵਜੋਂ ਲਿਖਿਆ ਹੈ। ਗਿਆਨੀ ਜੀ_ਨੇ 
ਨਾਮਧਾਰੀ ਲਹਿਰ ਦੀ ਕਿਸੇ ਕਿਸਮ ਦੀ ਆਲੋਚਨਾ ਨਹੀਂ 
ਕੀਤੀ ਸਗੋਂ ਉਨ੍ਹਾਂ ਦੇ ਚੰਗੇ ਗੁਣਾਂ ਦੀ ਪ੍ਰਸੰਸਾ ਕੀਤੀ ਹੈ। 

ਨਾਮਧਾਰੀ ਸੰਪ੍ਰਦਾਇ ਦੇ ਪ੍ਰਸਿੱਧ ਆਗੂ ਬਾਬਾ ਰਾਮ ਸਿੰਘ 
ਜੀ ਬਾਰੇ ਗਿਆਨੀ ਜੀ ਨੇ ਲਿਖਿਆ ਹੈ ਕਿ ਬਾਬਾ ਜੀ ਨੇ ਨਾ 
ਕੇਵਲ ਗੁਰਮਤਿ ਦਾ ਪ੍ਰਚਾਰ-ਪ੍ਰਸਾਰ ਕੀਤਾ ਅਤੇ ਸਿੰਘਾਂ ਦੇ 
ਹਿਰਦਿਆਂ ਵਿੱਚ ਲੋਕ-ਭਗਤੀ ਦਾ ਜਜ਼ਬਾ ਵੀ ਉਤਪੰਨ 
(ਪੈਦਾ) ਕੀਤਾ। 
ਉਦਾਸੀ ਸੰਪ੍ਰਦਾਇ : 

ਗਿਆਨੀ ਗਿਆਨ ਸਿੰਘ ਜੀ ਨੇ ਉਦਾਸੀ ਸੰਪਰਦਾ ਦਾ 

ਪੰਥ ਪ੍ਰਕਾਸ਼' ਵਿੱਚ ਵਿਸਥਾਰ-ਪੂਰਵਕ ਜ਼ਿਕਰ ਕੀਤਾ ਹੈ। 

ਗਿਆਨੀ ਜੀ ਇਸ ਸੰਪਰਦਾ ਦਾ ਮੁੱਢ ਗੁਰੂ ਨਾਨਕ ਸਾਹਿਬ ਜੀ 

ਦੇ ਵੱਡੇ ਸਪੁੱਤਰ ਬਾਬਾ ਸ੍ਰੀ ਚੰਦ ਤੋਂ ਮੰਨਦੇ ਹਨ, ਬਾਬਾ ਸ੍ਰੀ ਚੰਦ 

ਜੀ ਨੇ ਗਿਹਸਥ ਧਰਮ ਧਾਰਨ ਨਹੀਂ ਕੀਤਾ। ਅਗਾਂਹ ਜਾ ਕੇ 

ਇਹ ਸੰਪਰਦਾ ਜੁਦਾ-ਜੁਦਾ ਧੂਣਿਆਂ ਅਤੇ ਬਖ਼ਸ਼ਿਸ਼ਾਂ ਦੇ ਰੂਪ 

ਵਿੱਚ ਬਿਸਤਰਿਤ ਹੋਈ ਜਿਨ੍ਹਾਂ ਨੂੰ ਸ੍ਰੀ ਗੁਰੂ ਹਰਿਰਾਇ ਸਾਹਿਬ 

ਜੀ, ਸ੍ਰੀ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਅਤੇ ਸ੍ਰੀ ਗੁਰੂ ਗੋਬਿੰਦ 

ਸਿੰਘ ਜੀ ਵੱਲੋਂ ਸਹਿਯੋਗ ਮਿਲਦਾ ਰਿਹਾ। ਬਾਬਾ ਸੀ ਚੰਦ ਜੀ 

ਨੇ ਘਰੋਂ ਬਾਹਰ ਜਾ ਕੇ ਬਾਰ੍ਹਾਂ ਸਾਲ ਤਪ ਸਾਧਿਆ ਤੇ ਦੂਰ- 

ਦੁਰਾਡੇ ਪ੍ਰਚਾਰ ਕਰਦੇ ਰਹੇ। ਬਾਬਾ ਸੀ ਚੰਦ ਜੀ ਨੇ ਆਪਣਾ 

ਚੇਲਾ ਬਾਬਾ ਗੁਰਦਿੱਤਾ ਜੀ ਨੂੰ ਬਣਾਇਆ ਜੋ ਗੁਰੂ ਹਰਿਗੋਬਿੰਦ 

ਸਾਹਿਬ ਜੀ ਦੇ ਸਪੁੱਤਰ ਸਨ ਅਤੇ ਬਾਬਾ ਗੁਰਦਿੱਤਾ ਜੀ ਨੂੰ 

ਸੇਲੀ ਟੋਪੀ ਦਿੱਤੀ। ਬਾਬਾ ਗੁਰਦਿੱਤਾ ਜੀ ਨੇ ਆਪਣੇ ਚਾਰ 

ਚੇਲਿਆਂ ਬਾਲੂ ਜੀ, ਅਲਮਸਤ ਜੀ, ਫੂਲ ਜੀ ਅਤੇ ਗੋਇੰਦਾ 

ਚੌਹਾਂ ਚੇਲਿਆਂ ਨੇ ਧੂਣੇ ਸਥਾਪਿਤ ਕੀਤੇ । ਗਿਆਨੀ ਜੀ ਦੱਸਦੇ 

ਹਨ ਕਿ ਇਹ ਜਗਤ ਤੋਂ ਉਦਾਸ ਰਹਿੰਦੇ ਸਨ ਇਸ ਕਰ ਕੇ ਹੀ 

ਇਨ੍ਹਾਂ ਨੂੰ ਉਦਾਸੀ ਕਹਿੰਦੇ ਹਨ। ਇਹ ਕੇਸ ਦਾੜੀ ਰੱਖਦੇ ਸਨ 

ਅਤੇ ਦੇਵੀ-ਦੇਵਤਿਆਂ ਆਦਿ ਦੀ ਪੂਜਾ ਦੇ ਖ਼ਿਲਾਫ ਸਨ। 

ਗਿਆਨੀ ਜੀ ਉਦਾਸੀ ਸੰਪਰਦਾ ਬਾਰੇ ਆਪਣੇ ਸ਼ਬਦਾਂ ਵਿੱਚ 

ਲਿਖਦੇ ਹਨ : 

ਗਲ ਮੈਂ ਰੰਗ ਮਜੀਠੀ ਚੋਲਾ। 

ਸਿਰ ਪਰ ਦਲਕੀ ਤਾਜ ਅਮੋਲਾ। 

ਗਲ ਮੈਂ ਸੇਲੀ ਔ ਉਨ ਮਾਲਾ। 

ਝੋਲੀ ਤੂੰਬਾ ਆਸਣ ਵਾਲਾ। 

ਦਾਢੀ ਕੇਸ ਸਾਫ ਸਭਿ ਰਖਤੇ। 

ਭਜਨਾਨੰਦ ਵਿਖੇ ਰਸ ਚਖਤੇ ।।੩੭।। 

ਚੇਲਾ ਜਿਸ ਕੋ ਜਬੈ ਬਨਾਤੇ । 

ਜਸ ਜੋਰੂ ਧਰ ਤਯਾਗ ਜਨਾਤੇ । 

ਪਉੜੀ ਪਾਂਚ ਪੜ੍ਹਤ ਜਪੁ ਈਠਾ ।।੩੮।.... 

ਸਤਿਨਾਮੁ ਉਪਦੇਸ਼ ਦਿਢਾਤੇ । 

ਬਿਨ ਗੁਰ ਗ੍ਰੰਥ ਨ ਔਰ ਪੁਜਾਤੇ । 

ਬਿਨ ਪਰਮੇਸ਼ੂਰ ਔਰ ਨ ਭਜਤੇ । 

ਦੇਵੀ ਦੇਵ ਸਿਲਾ ਨਹੀਂ ਜਜਤੇ ।।੪੦।। 

ਮਾਸ ਸ਼ਰਾਬ ਤਮਾਕੂ ਭੰਗੇਂ। 

ਐਸੀ ਵਸਤੁ ਨ ਛੁਹਿਤੇ ਅੰਗੈਂ।।੪੧।।" 

ਗਿਆਨੀ ਜੀ ਲਿਖਦੇ ਹਨ ਕਿ ਬਾਅਦ ਵਿੱਚ ਉਦਾਸੀਆਂ 
ਨੇ ਆਪਣੀ ਮਰਿਆਦਾ ਬਦਲ ਲਈ ਅਤੇ ਨਿਰੇ ਭੇਖ ਬਣਾ ਕੇ 
ਜਟਾਂ ਰੱਖ ਕੇ ਵਿੱਚ ਸੁਆਹ ਪਾ ਲਈ ਤੇ ਨਵੇਂ ਗੁਰੂ ਬਣ ਬੈਠੇ ਤੇ 
ਉਦਾਸੀ ਮਤ ਦੀ ਰੂਪ-ਰੇਖਾ ਹੀ ਬਦਲ ਦਿੱਤੀ। ਗਿਆਨੀ ਜੀ 
ਦੇ ਸ਼ਬਦਾਂ ਵਿੱਚ : 

ਜਟਾਂ ਖਾਕ ਤਨ ਭਏ ਅਲਾਗੇ। 

ਸਿਰ ਮੂੰਹ ਮੰਡਤ ਰਹਿਨੇ ਲਾਗੇ। 

ਪਰਮ ਹੰਸ ਨਿਜ ਕੋ ਸਦਵੈ ਹੈ'। 

ਚਮਕਤ ਰੰਗੇ ਬਸਨ ਰਖੈਹੈਂ ।।੯੦।। 

ਖਾਤ ਤਮਾਕੂ ਹੁੱਕੇ ਪੀਵੈਂ। 

ਬਿਨ ਨਸਵਾਰ ਲੀਨੇ ਨਹਿ ਜੀਵੈਂ। 

ਗਾਂਜਾ ਚਰਸ ਸਰਸ ਹੀ ਬਰਤੈ। 

ਗਿਰੇ ਅਗਯਾਨ ਵਿਸ਼ਯੋਂ ਕੇ ਗਰਤੈਂ ।।੯੧।। 

ਐਸੇ ਅਧਿਕ ਦੇਖੀਅਤ ਅਬਿ ਹੈਂ। 

ਬਿਨ ਇਨ ਵਿਸ਼ਜੋਂ ਤੇ ਜੋ ਸਭਿ ਹੈ'। 

ਤਿਨ ਆਗੇ ਬਿਨਤੀ ਮਮ ਉਰ ਕੀ। 

ਹੱਕਾ ਰੀਤਿ ਨਹੀਂ ਗੁਰ ਘਰ ਕੀ ।।੯੨। |" 

ਗਿਆਨੀ ਗਿਆਨ ਸਿੰਘ ਜੀ ਉਦਾਸੀਆਂ ਬਾਰੇ ਵਿਸਥਾਰ 
ਸਹਿਤ ਦੱਸਣ ਉਪਰੰਤ ਉਨ੍ਹਾਂ ਦੇ ਅਖਾੜਿਆਂ ਸੰਬੰਧੀ 
ਜਾਣਕਾਰੀ ਦਿੰਦੇ ਹੋਏ ਦੱਸਦੇ ਹਨ ਕਿ ਉਦਾਸੀ ਸਾਧੂਆਂ ਨੇ 
ਨਾਨਕ ਸਾਹਿਬ ਉਦਾਸੀਆਂ ਸਮੇਂ ਗਏ ਅਤੇ ਖਾਸ ਕਰ 
ਉਦਾਸੀਆਂ ਨੇ 6ਵੇਂ' ਅਤੇ 9ਵੇਂ' ਗੁਰੂ ਸਾਹਿਬਾਨ ਜੀ ਦੀ ਚਰਨ- 
ਛੋਹ ਪ੍ਰਾਪਤ ਅਸਥਾਨਾਂ _'ਤੇ ਅਖਾੜੇ ਸਥਾਪਿਤ ਕੀਤੇ । 
ਅਖਾੜਿਆਂ ਵਿੱਚ ਸਾਧੂ ਗੁਰਬਾਣੀ ਅਤੇ ਸਨਾਤਨ ਮਤਾਂ ਦੇ 
ਗ੍ਰੰਥ ਵੀ ਪੜ੍ਹਦੇ-ਪੜ੍ਹਾਉਂਦੇ ਸਨ, ਵਿਦਿਆਲਿਆਂ ਦੇ ਨਾਲ- 
ਨਾਲ ਦਵਾਖ਼ਾਨੇ ਵੀ ਚਲਾਉਂਦੇ ਸਨ ਅਤੇ ਨਾਲ-ਨਾਲ ਲੰਗਰ 
ਦਾ ਪ੍ਰਬੰਧ ਵੀ ਹੁੰਦਾ ਸੀ। ਭਾਵੇਂ ਗਿਆਨੀ ਜੀ ਨਿਰਮਲਾ 
ਸੰਪਰਦਾ ਨਾਲ ਜੁੜੇ ਹੋਏ ਸਨ, ਪਰ ਜਿਸ ਤਰ੍ਹਾਂ ਗਿਆਨੀ ਜੀ 
ਨੇ ਦੂਜੀਆਂ ਸਿੱਖ ਸੰਪਰਦਾਵਾਂ ਦਾ ਹਾਲ ਨਿਰਪੱਖਤਾ ਨਾਲ 
ਦਰਸਾਇਆ ਹੈ ਸਲਾਹੁਣਯੋਗ ਹੈ। ਆਮ ਤੌਰ 'ਤੇ ਇਹ ਹੁੰਦਾ ਹੈ 
ਕਿ ਜਦੋਂ ਕੋਈ ਵਿਅਕਤੀ ਕਿਸੇ ਮਤ ਦਾ ਅਨੁਯਾਈ ਹੋਵੇ ਤਾਂ 
ਮਤਾਂ ਨੂੰ ਘਟੀਆ ਅਤੇ ਨੁਕਸਦਾਰ ਦਰਸਾਉਂਦਾ ਹੈ। ਗਿਆਨੀ 
ਸੰਪਰਦਾ ਦੇ ਅਨੁਯਾਈ ਸਨ, ਪਰ ਫਿਰ ਵੀ ਗਿਆਨੀ ਜੀ ਦੀ 
ਕਲਮ ਨੇ ਸਾਰੀਆਂ ਸੰਪਰਦਾਵਾਂ ਦਾ ਇੱਕੋ ਜਿਹਾ ਸਤਿਕਾਰ 

ਕੀਤਾ ਹੈ ਅਤੇ ਸਾਰੀਆਂ ਸੰਪਰਦਾਵਾਂ ਦਾ ਹਾਲ ਬੜੀ 

ਉਦਾਰਤਾ ਤੇ ਨਿਰਪੱਖਤਾ ਨਾਲ ਅੰਕਿਤ ਕੀਤਾ ਹੈ। ਇਹ 

ਗਿਆਨੀ ਜੀ ਦੀ ਵਿਸ਼ਾਲ ਦ੍੍‌ਸ਼ਟੀ ਦਾ ਸੂਚਕ ਹੈ। 

ਮੁੱਢਲੀ ਹਵਾਲਾ ਸਿੱਖ ਇਤਿਹਾਸਕਾਰੀ ਦੀ ਪਹਿਚਾਣ : 
ਗਿਆਨੀ ਗਿਆਨ ਸਿੰਘ 


ਸਿੱਖ ਇਤਿਹਾਸਕਾਰੀ ਅਤੇ ਪੰਜਾਬੀ ਵਾਰਤਕ ਦੇ ਉਸੱਰੀਏ 
ਗਿਆਨੀ ਗਿਆਨ ਸਿੰਘ ਜੀ ਦੀ ਕਲਮ ਤੋਂ 24-25 ਦੇ ਕਰੀਬ 
ਪੁਸਤਕਾਂ ਦੀ ਰਚਨਾ ਹੋਈ, ਜਿਨ੍ਹਾਂ ਵਿੱਚੋਂ- 'ਪੰਥ ਪ੍ਰਕਾਸ਼', 
ਪ੍ਰਕਾਸ਼', “ਨਿਰਮਲ _ਪੰਥ _ਪ੍ਰਦੀਪਕਾ', “ਤਵਾਰੀਖ ਸੀ 
ਭਾਈ ਰੂਪ ਚੰਦ', 'ਗੁਰਪੁਰਬ ਪ੍ਰਕਾਸ਼' ਆਦਿ ਆਪ ਦੀ 
ਇਤਿਹਾਸਿਕ ਅਤੇ ਸਾਹਿਤਕ ਪ੍ਰਮਾਣਤਾ ਵਜੋਂ ਹਵਾਲਾ 
ਪੁਸਤਕਾਂ ਦਾ ਰਤਬਾ ਹਾਸਲ ਕਰ ਚੁੱਕੀਆਂ ਹਨ। ਇਹ ਕਹਿਣਾ 
ਕੋਈ ਅਤਕਥਨੀ ਨਹੀਂ ਕਿ ਯੂਨੀਵਰਸਿਟੀਆਂ ਦੇ ਵਿਦਵਾਨ 
ਗਿਆਨੀ ਗਿਆਨ ਸਿੰਘ ਰਚਿਤ 'ਪੰਥ ਪ੍ਰਕਾਸ਼' ਅਤੇ 
“ਤਵਾਰੀਖ ਗੁਰੂ ਖਾਲਸਾ' ਦੇ ਅਧਿਐਨ ਤੋਂ' ਬਿਨਾਂ ਸਿੱਖ ਕਾਰਜ 
ਨਾ ਆਪ ਕਰ ਸਕਦੇ ਹਨ ਅਤੇ ਨਾ ਹੀ ਉੱਚ ਡਿਗਰੀਆਂ ਲਈ 
ਆਪਣੇ ਵਿਦਿਆਰਥੀਆਂ ਨੂੰ ਕਰਵਾ ਸਕਦੇ ਹਨ । 

ਗੁਰਮਤਿ ਅਤੇ ਸਿੱਖ ਇਤਿਹਾਸ ਨੂੰ ਸਮਝਣ ਦੀ ਲਗਨ 
ਗਿਆਨੀ ਗਿਆਨ ਸਿੰਘ ਨੂੰ ਉਨ੍ਹਾਂ ਦੀ ਮਾਤਾ ਮਾਈ ਦੇਸਾਂ ਨੇ 
ਲਾਈ। ਸ੍ਰੀ ਅੰਮ੍ਰਿਤਸਰ ਵਿਖੇ ਅੰਮ੍ਰਿਤਧਾਰੀ ਸਿੰਘ ਸਜਣ ਤੋਂ 
ਬਾਅਦ ਗਿਆਨੀ ਜੀ ਦੀ ਚੇਤਨ ਭਾਵਨਾ ਵਿੱਚ ਭਾਰਤੀ 
ਸਮਾਜ ਅਤੇ ਧਾਰਮਿਕ ਵਿਵਸਥਾ ਦੀ ਪਹਿਚਾਣ ਕਰਨ ਦੀ 
ਸਿੱਖ ਧਰਮ ਦੇ ਦਾਰਸ਼ਨਿਕ ਅਤੇ ਮਹਾਤਮੀ ਸਥਾਨਾਂ ਦੀ 
ਕਲਾਤ, ਦਮਦਮਾ ਸਾਹਿਬ, ਸ੍ਰੀ ਮੁਕਤਸਰ ਸਾਹਿਬ, ਸੀ 
ਅਨੰਦਪੁਰ ਸਾਹਿਬ ਆਦਿ ਥਾਵਾਂ 'ਤੇ ਗਏ। 
ਪੁਰਸ਼ਾਂ ਨਾਲ ਮੁਲਾਕਾਤ ਕੀਤੀ। ਭਾਈ (ਗੁਰੂ) ਰਾਮ ਸਿੰਘ, 
ਕਰਦਿਆਂ ਜਿੱਥੇ ਸਿੱਖ ਸਮਾਜ ਦੀ ਭਾਰਤੀ ਸਮਾਜ ਵਿੱਚ 

-ਡਾ. ਤੇਜਵੰਤ ਸਿੰਘ 


ਲਿਖਣ ਲਈ ਬਹੁਤ ਸਾਰੇ ਸੋਮਿਆਂ ਬਾਰੇ ਗਿਆਨ ਪ੍ਰਾਪਤ 
ਕੀਤਾ । 

ਪੰਡਿਤ ਤਾਰਾ ਸਿੰਘ ਨਰੋਤਮ ਦੇ ਕਹਿਣ ਉੱਤੇ ਗਿਆਨੀ 
ਗਿਆਨ ਸਿੰਘ ਨੇ 'ਪੰਥ ਪ੍ਰਕਾਸ਼ ਲਿਖਣਾ ਅਰੰਭ ਕੀਤਾ । ਭਾਵੇਂ 
ਚੁੱਕੇ ਸਨ। ਪਰ ਤਾਰਾ ਸਿੰਘ ਨਰੋਤਮ ਨੇ ਗਿਆਨੀ ਗਿਆਨ 
ਸਿੰਘ ਨੂੰ ਉੱਚ ਪੱਧਰ ਦੇ ਕਾਵਿ ਵਿੱਚ 'ਪੰਥ ਪ੍ਰਕਾਸ਼' ਲਿਖਣ 
ਲਈ ਕਿਹਾ । ਗਿਆਨੀ ਜੀ ਖੁਦ ਲਿਖਦੇ ਹਨ : 

ਨਗਰ ਪਟਿਆਲਾ ਸੁਭ ਅਸਥਾਨ। 

ਫੁਲਬੰਸ ਜਿਹਾ ਭੂਪ ਮਹਾਨ। 

ਤਹਿ ਪੰਡਿਤ ਤਾਰਾ ਮ੍ਰਿਗੇਸੂ । 

ਬਿਦਿਯਾ ਗੁਰਮਮ ਰਹਿਤ ਬਸੇਸੂ । 

ਇਕ ਦਿਨ ਉਨ ਆਗਯਾ ਮੋਹਿ ਦੀਨੀ 

ਤੁਮ ਪੋਥੀ ਇਹ ਰਚੋ ਨਵੀਨੀ। 

ਨਾਮ ਗ੍ਰੰਥ ਪੰਥ ਪ੍ਰਕਾਸ਼ । 

ਜੱਦਪਿ ਰਚਯੋ ਰਤਨ ਸਿੰਘ ਖਾਸ ।... 

ਤਾਂਤੇ ਤੁਮ ਅਬ ਚਾਰਚਰਿਤ੍ਰ 

ਗੁਰੂ ਖਾਲਸੇ ਕੇਰ ਬਚਿਤ੍‌ । 

ਜੋਊ ਉਸਤੈ ਗੁਪਤ ਰਹਾਏ। 

ਤੁਮ ਕੋ ਚਹੀਏ ਪ੍ਰਗਟ ਦਿਖਾਏ।... 

ਛੰਦਬੰਦ ਕਰ ਰਚੋ ਸੁਹਾਵਨ । 

ਜਾਂਕੋ ਪੜ੍ਹ ਸੁਨ ਸਿਖ ਸੁਖ ਪਾਵਨ।। (ਪੰਥ ਪ੍ਰਕਾਸ਼) 

ਇਸੇ ਤਰ੍ਹਾਂ ਗਿਆਨੀ ਜੀ ਨੇ “ਤਵਾਰੀਖ ਗੁਰੂ ਖਾਲਸਾ' 
ਪੰਜ ਹਿੱਸਿਆਂ ਵਿੱਚ ਲਿਖੀ। ਇਹ ਪੁਸਤਕ 1891 ਈ. ਵਿੱਚ 
ਪ੍ਰਕਾਸ਼ਿਤ ਹੋਈ । ਖਾਲਸਾ ਟੈਰੈਕਟ ਸੁਸਾਇਟੀ ਸ੍ਰੀ ਅੰਮ੍ਰਿਤਸਰ ਨੇ 
ਗਿਆਨੀ ਜੀ ਰਚਿਤ ਹਰ ਰਚਨਾ ਛਾਪਣ ਦੇ ਵਾਅਦੇ ਨਾਲ 
ਸਾਰੇ ਹਕ ਲੈ ਲਏ। ਪਰ ਖਾਲਸਾ ਟੈੈਕਟ ਸੁਸਾਇਟੀ ਵਾਲਿਆਂ ਨੇ 
ਗਿਆਨੀ ਜੀ ਦੇ ਕਦੀ ਗ੍ਰੰਥ ਨਹੀਂ ਛਾਪੇ। 

ਗਿਆਨੀ ਜੀ ਨਿਰਮਲੇ ਸਾਧੂਆਂ ਤੋਂ ਬਹੁਤ ਪ੍ਰਭਾਵਿਤ 
ਸਨ। ਉਨ੍ਹਾਂ ਨੇ 'ਨਿਰਮਲ ਪੰਥ ਪ੍ਰਦੀਪਕਾ' 1889 ਈ. ਵਿੱਚ 
ਲਿਖੀ। ਨਿਰਮਲੇ ਪੰਥ ਦੀ ਸਿੱਖੀ ਪ੍ਰਚਾਰ ਲਈ ਲਗਨ ਅਤੇ 
ਸੰਤ ਭਾਸ਼ਾ ਦੇ ਉਹ ਪ੍ਰਸ਼ੰਸਕ ਸਨ। ਗਿਆਨੀ ਜੀ ਹਮੇਸ਼ਾ ਸਿੱਖ 

ਪੰਥ ਦੀ ਚੜ੍ਹਦੀ ਕਲਾ ਲਈ ਕੰਮ ਕਰਦੀਆਂ ਸੰਪ੍ਰਦਾਵਾਂ ਨੂੰ 
ਏਕਤਾ ਅਤੇ ਆਪਸੀ ਪਿਆਰ ਦਾ ਸੱਦਾ ਦਿੰਦੇ ਰਹੇ। ਕੂਕੇ, 
ਨਿਰਮਲੇ, ਨਿਹੰਗ, ਸਭ ਸਿੱਖ ਪੰਥ ਦੇ ਬ੍ਰਿਛ ਦੀਆਂ ਟਾਹਣੀਆਂ 
ਹਨ। 

ਗਿਆਨੀ ਜੀ ਨੇ ਉਦਾਸੀ ਪ੍ਰਥਾ ਬਾਰੇ ਵੀ ਵਿਸਥਾਰ ਨਾਲ 
ਲਿਖਿਆ ਹੈ। ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਵੱਡੇ ਸਪੁੱਤਰ ਸ਼੍ਰੀ 
ਚੰਦ ਜੀ ਤੋਂ ਅਰੰਭ ਹੋਈ ਇਸ ਸੰਪਰਦਾ ਨੇ ਨਾਮ ਜਪਣ, ਕੇਸ 
ਦਾੜੀ ਰੱਖਣ ਅਤੇ ਦੇਵੀ ਦੇਵਤਿਆਂ ਅਤੇ ਪੱਥਰਾਂ ਨੂੰ ਨਾ 
ਪੂਜਣ ਦੀ ਪਰੰਪਰਾ ਨੂੰ ਜਾਰੀ ਰੱਖਿਆ। 

ਸਿੱਖ ਇਤਿਹਾਸਕਾਰੀ ਬਾਰੇ ਗਿਆਨੀ ਗਿਆਨ ਸਿੰਘ ਦੀ 
ਵਾਲੀ ਸੀ। ਗਿਆਨੀ ਗਿਆਨ ਸਿੰਘ ਨੇ ਭਾਈ ਸੰਤੋਖ ਸਿੰਘ 
ਦੇ 'ਸੂਰਜ ਪ੍ਰਕਾਸ਼' ਦੇ ਇਤਿਹਾਸ ਨੂੰ ਇੱਕ ਹਵਾਲੇ ਵਜੋਂ 
ਵਰਤਿਆ। 
ਲਿਖਣ ਦੀਆਂ ਵਿਧੀਆਂ ਬਾਰੇ ਪੂਰੀ ਤਰ੍ਹਾਂ ਜਾਣਦੇ ਸਨ, ਪਰ 
ਉਹ ਭਾਰਤੀ ਮਿਥਿਹਾਸ ਵਿੱਚ ਯਕੀਨ ਰੱਖਦੇ ਸਨ। ਉਹ ਜਦੋਂ 
ਵਧੇਰੇ ਸਿੱਖ ਇਤਿਹਾਸ ਲਿਖਣ ਲੱਗਿਆਂ ਉੱਚ ਪੱਧਰ ਦੀ 
ਇਤਿਹਾਸਿਕ ਤੱਥਾਂ ਦਾ ਮਿੱਥਾਂ ਅਧੀਨ ਹੋ ਜਾਣ ਦਾ ਡਰ 
ਬਣਿਆ ਰਹਿੰਦਾ ਹੈ। ਇਹੀ ਗਿਆਨੀ ਗਿਆਨ ਸਿੰਘ ਅੱਗੇ 
ਸੰਕਟ ਆਇਆ। ਦੂਜਾ ਸੰਕਟ ਇਹ ਸੀ ਕਿ ਗਿਆਨੀ 
ਲਿਖੇ ਗਏ ਇਤਿਹਾਸ ਬਹੁਤ ਨੁਕਸਦਾਰ ਲੱਗਦੇ ਸਨ। ਇੱਥੋਂ 
ਤੀਕ ਗਿਆਨੀ ਜੀ ਅਨੁਸਾਰ ਉਨ੍ਹਾਂ ਨੂੰ ਇਤਿਹਾਸ ਲਿਖਣਾ 
ਨਹੀਂ ਸੀ ਆਉਂਦਾ । ਗਿਆਨੀ ਜੀ ਲਿਖਦੇ ਹਨ : 

ਤਵਾਰੀਖ ਕਿਆ ਹੁਤੀ ਬਲਾ ਹੈ।... 

ਤਵਾਰੀਖ ਕਾ ਮੂੰਹ ਹੂ ਕਸੇ।... 

ਅਬ ਜੋ ਆਲਮ ਆਕਲ ਦੀ ਸਤ। 

ਦਰ ਦਰ ਫਿਰਦੇ ਚੱਕੀ ਪੀਸਤ । (ਪੰਥ ਪ੍ਰਕਾਸ਼) 

ਗਿਆਨੀ ਗਿਆਨ ਸਿੰਘ ਲਿਖਤ ਸਿੱਖ ਇਤਿਹਾਸ ਦੇ 
ਤਾਰੀਖਾਂ ਦਾ ਖਿਆਲ ਨਹੀਂ ਰੱਖਿਆ ਗਿਆ। ਗਿਆਨੀ ਜੀ 
ਕਈ ਘਟਨਾਵਾਂ ਬਾਰੇ ਆਪਣੇ ਕੋਲੋਂ ਹੀ ਵਿਸਥਾਰ ਘੜ ਲੈਂਦੇ 
ਸਨ। ਬਾਬਾ ਬੰਦਾ ਸਿੰਘ ਬਹਾਦਰ ਦੀ ਸ਼ਹੀਦੀ ਦੀ ਘਟਨਾ ਦਾ 
ਜ਼ਿਕਰ ਕਰਦਿਆਂ ਗਿਆਨੀ ਜੀ ਆਪਣੇ ਕੋਲੋਂ ਹੀ ਵਿਸਥਾਰ 
ਘੜ ਕੇ ਬੰਦੇ (ਬਾਬਾ ਬੰਦਾ ਸਿੰਘ ਬਹਾਦਰ) ਨੂੰ ਪ੍ਰਾਣ ਉਤਾਰਨ 

ਤੋ 


ਦੀ ਕਰਾਮਾਤ ਵਾਲਾ ਦੱਸ ਕੇ ਮੁੜ ਜਿਉਂਦਾ ਹੋ ਜਾਣ ਦਾ 
ਜ਼ਿਕਰ ਕਰਦੇ ਹਨ । ਇਸ ਦੇ ਬਾਵਜੂਦ ਅਸੀਂ ਨਿਰਸੰਦੇਹ ਮੰਨਦੇ 
ਹਾਂ ਕਿ ਗਿਆਨੀ ਜੀ ਆਪਣੇ ਯੁੱਗ ਦੇ ਮਹਾਨ ਸਿੱਖ 
ਇਤਿਹਾਸਕਾਰ ਸਨ। 

ਗਿਆਨੀ ਗਿਆਨ ਸਿੰਘ ਇੱਕ ਉੱਚ ਕੋਟੀ ਦੇ ਵਾਰਤਕ 
ਲਿਖਾਰੀ ਸਨ। ਚੰਗੀ ਵਾਰਤਕ ਵਿੱਚ ਬੌਧਿਕਤਾ ਪ੍ਰਬਲ ਹੋਣ 
ਕਾਰਨ ਜਜ਼ਬਾ ਦਲੀਲ ਦੇ ਅਧੀਨ ਹੁੰਦਾ ਹੈ ਅਤੇ ਚੰਗੀ 
ਕਵਿਤਾ ਵਿੱਚ ਦਲੀਲ ਜਜ਼ਬੇ ਦੇ ਅਧੀਨ ਹੁੰਦੀ ਹੈ, ਪਰ ਦੋਹਾਂ 
ਰੂਪਾਂ ਵਿੱਚ ਜਜ਼ਬਾ ਅਤੇ ਦਲੀਲ ਦੀ ਹੋਂਦ ਬਰਕਰਾਰ ਰਹਿੰਦੀ 
ਹੈ। ਗਿਆਨੀ ਜੀ ਬਿਆਨੀਆਂ ਵਾਰਤਕ ਦੇ ਉਸਤਾਦ ਸਨ। 
ਵਿਸਥਾਰ ਨੂੰ ਪਾਠਕਾਂ ਦੀ ਪਹੁੰਚ ਤੋਂ ਬਾਹਰ ਨਹੀਂ ਹੋਣ ਦਿੰਦੇ। 
ਸ਼ੈਲੀ ਦੇ ਪੱਖੋਂ ਗਿਆਨੀ ਜੀ ਉੱਤਮ ਗਦਕਾਰ ਸਨ। 

ਗਿਆਨੀ ਜੀ ਬੁਜ ਭਾਸ਼ਾ ਦੇ ਮਹਾਨ ਕਵੀ ਸਨ। ਉਨ੍ਹਾਂ ਨੇ 
'ਪੰਥ ਪ੍ਰਕਾਸ਼' ਉਦਾਸੀ ਅਖਾੜਿਆਂ ਦੇ ਅਸਰ ਕਾਰਨ ਬ੍ਜ 
ਭਾਸ਼ਾ ਵਿੱਚ ਲਿਖਿਆ। ਇਹ ਗ੍ਰੰਥ ਜਿੱਥੇ ਸਿੱਖ ਇਤਿਹਾਸ ਦਾ 
ਹਵਾਲਾ ਗ੍ਰੰਥ ਹੈ, ਓਥੇ ਮਿਆਰੀ ਕਵਿਤਾ ਦਾ ਵੀ ਉੱਤਮ 
ਨਮੂਨਾ ਹੈ। ਗਿਆਨੀ ਜੀ ਨੇ ਕਬਿਤ, ਦੋਹਰਾ, ਸਵਈਆ, 
ਇਤਿਹਾਸ ਨੂੰ ਕਵਿਤਾਇਆ। ਮੁਹਾਵਰਾ ਪ੍ਰਤੀਕ ਸ਼ਬਦ 
ਅਲੰਕਾਰ ਤਾਂ ਕਵਿਤਾ ਦਾ ਸ਼ਿੰਗਾਰ ਹਨ ਹੀ ਗਿਆਨੀ ਜੀ ਨੇ 
ਕਹਾਵਤਾਂ ਨੂੰ ਵੀ ਕਵਿਤਾ ਦਾ ਹਿੱਸਾ ਬਾਖੂਬੀ ਬਣਾਇਆ ਹੈ। 
ਕਹਾਵਤਾਂ ਨੂੰ ਕਵਿਤਾ ਵਿੱਚ ਸਮੌਣਾ ਬਹੁਤ ਔਖਾ ਹੈ। 
ਗਿਆਨੀ ਜੀ ਨੇ ਇਹ ਕਰ ਵਿਖਾਇਆ ਹੈ। 

ਉਪਰੋਕਤ ਤੋਂ ਸਪਸ਼ਟ ਹੈ ਕਿ ਗਿਆਨੀ ਜੀ ਉੱਚ ਕੋਟੀ ਦੇ 
ਵਿਦਵਾਨ ਕਵੀ ਸਨ। ਇਨ੍ਹਾਂ ਦਾ 'ਪੰਥ ਪ੍ਰਕਾਸ਼' ਸਿੱਖ 
ਇਤਿਹਾਸ ਦਾ ਇੱਕ ਬੇਜੋੜ ਮਹਾਂਕਾਵਿ ਹੈ। 

ਗਿਆਨੀ ਜੀ ਦੀ ਇੱਕ ਹੋਰ ਵਿਸ਼ੇਸ਼ਤਾ ਇਹ ਹੈ ਕਿ ਉਨ੍ਹਾਂ 
ਨੇ ਪਹਿਲੀ ਵਾਰ ਪੰਜਾਬੀ ਦੀ ਪੁੱਠ ਚਾੜ੍ਹ ਕੇ ਬ੍ਰਜ ਭਾਸ਼ਾ ਨੂੰ 
ਵਰਤਿਆ ਹੈ, ਉਹ ਵੀ ਮਲਵਈ ਦੀ ਸਰਦਾਰੀ ਕਬੂਲ ਕੇ । 

ਗਿਆਨੀ ਜੀ ਬੜੀ ਰਸ-ਭਿੰਨੀ ਮਿੱਠੀ ਅਵਾਜ਼ ਵਿੱਚ ਸੀ 
ਗੁਰੂ ਗ੍ਰੰਥ ਸਾਹਿਬ ਦਾ ਪਾਠ ਕਰਦੇ ਸਨ ਅਤੇ ਸ਼ਬਦ ਕੀਰਤਨ 
ਦਾ ਗਾਇਨ ਕਰਦੇ ਸਨ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ ਅਰਥਾਂ ਦੀ 
ਵਿਆਖਿਆ ਹਿਰਦਾ ਮੋਹ ਲੈਣ ਵਾਲੇ ਢੰਗ ਨਾਲ ਕਰਦੇ ਸਨ । 
ਵਿਆਖਿਆ ਕਰਦਿਆਂ ਉਨ੍ਹਾਂ ਨੇ ਕਦੇ ਦੂਜੇ ਧਰਮਾਂ ਦਾ ਵਿਰੋਧ 
ਬਾਕੀ ਸ਼ਫਾ “0 ਤੇ 

ਸਤੰਬਰ-2022 


 31101315।00%੧॥6%01੩60।੧ 


ਗਿਆਨੀ ਗਿਆਨ ਸਿੰਘ ਜੀ ਮੇਰੀ ਨਜ਼ਰ ਵਿੱਚ 


ਨਿਡਰ, ਤੀਖਣ ਬੁਧ, ਕਰਮਯੋਗੀ ਅਤੇ ਤਿਆਗ-ਮੂਰਤੀ 
ਵਿਅਕਤੀ ਸਨ । ਨਿਰਸੰਦੇਹ ਮਨੁੱਖੀ ਆਚਰਨ ਦੇ ਇਹ ਅਜਿਹੇ 
ਗੁਣ ਵਿਸ਼ੇਸ਼ ਹਨ ਜਿਨ੍ਹਾਂ ਦੀ ਹੋਂਦ ਇਕ ਸਾਧਾਰਨ ਮਨੁੱਖ ਲਈ 
ਵੀ ਇਛਤ ਹੈ ਪ੍ਰੰਤੂ ਇਕ ਸਾਹਿਤਕਾਰ, ਕਵੀ ਅਤੇ ਲੇਖਕ 
ਲਈ ਇਨ੍ਹਾਂ ਦੀ ਹੋਂਦ ਤਾਂ ਅਸਲੋਂ ਹੀ ਅਵੱਸ਼ਕ ਸਵੀਕਾਰ 
ਕਰਨੀ ਪੈਂਦੀ ਹੈ। 

ਇਹ ਚਰਚਾ ਸਾਹਿਤ ਜਗਤ ਵਿੱਚ ਬੜੀ ਗੰਭੀਰਤਾ 
ਸਹਿਤ ਕੀਤੀ ਜਾਂਦੀ ਹੈ ਕਿ ਸਾਹਿਤਕਾਰ ਤੇ ਉਸ ਦੇ 
ਵਿਅਕਤਿਤਵ ਦਾ ਆਪਸੀ ਸਬੰਧ ਕੀ ਹੈ। ਕੋਈ ਕਹਿੰਦਾ ਹੈ 
ਕਿ ਸਾਹਿਤਕਾਰ ਅਥਵਾ _ਸਿਰਜਨਾਤਮਕ ਮਨੁੱਖ _ਦੀ 
ਸ਼ਖਸੀਅਤ ਅਨੋਕ-ਪੱਖੀ ਭਾਵ ਦੂਹਰੀ, ਤੀਹਰੀ ਜਾਂ ਬਹੁ 
ਪਰਕਾਰੀ ਹੈ। ਕਿਸੇ ਸਮੇਂ ਉਹ ਵਪਾਰੀ ਹੁੰਦਾ ਹੈ, ਕਿਸੇ ਸਮੇਂ 
ਕਿਸੇ ਸਮੇਂ ਨਿਤਾਣਾ, ਕਿਸੇ ਸਮੇਂ ਅੰਦਰਲਾ ਸੱਚ ਪਰਗਟਾਉਣ 
ਵਾਲਾ ਤੇ ਕਿਸੇ ਸਮੇਂ ਅੰਦਰਲਾ ਸੱਚ ਦਬਾਉਣ ਵਾਲਾ ਆਦਿ। 
ਇਹ ਵੀ ਕਹਿਆ ਜਾਂਦਾ ਹੈ ਕਿ ਲੇਖਕ ਦੀ ਨਿਜ ਸ਼ਖਸੀਅਤ 
ਉਸ ਨਾਲੋਂ ਵੱਖਰੀ ਹੁੰਦੀ ਹੈ ਤੇ ਹੋਣੀ ਚਾਹੀਦੀ ਹੈ ਜਿਹੜੀ 
ਸ਼ਖਸੀਅਤ ਕਿ ਉਸ ਦੀ ਲੇਖਣੀ ਅਥਵਾ ਰਚਨਾ ਵਿੱਚੋਂ ਪ੍ਰਾਪਤ 
ਹੁੰਦੀ ਹੈ। ਇਸ ਤਰ੍ਹਾਂ ਚਿਤਵਨ ਵਾਲੇ ਸਮਝਦੇ ਹਨ ਕਿ ਮਨੁੱਖੀ 
ਮਨ ਦੀਆਂ ਸਾਧਾਰਨ ਕਮਜ਼ੋਰੀਆਂ ਜਿਹੜੀਆਂ ਲੇਖਕ ਦੀ 
ਸ਼ਖਸੀਅਤ ਵਿੱਚ ਅਸੀਂ ਵੇਖਦੇ ਹਾਂ ਉਹ ਇਕ ਭਾਂਤ ਸਮਾਜਕ 
ਜੀਵਨ ਵਿੱਚ ਵਿਆਪਕ ਕਮਜ਼ੋਰੀਆਂ ਦੀ ਪ੍ਰਤੀਨਿਧਤਾ 
ਕਰਦੀਆਂ ਹਨ ਅਤੇ ਲੇਖਕ ਜੇ ਉਹਨਾਂ ਕਮਜ਼ੋਰੀਆਂ ਨੂੰ ਜਿੱਤ 
ਨਹੀਂ ਸਕਦਾ ਤਾਂ ਘੱਟੋ ਘੱਟ ਉਨ੍ਹਾਂ ਸਬੰਧੀ ਚੇਤਨ ਹੋ ਕੇ ਤੇ 
ਨਿਜੀ ਅਨੁਭਵ ਪ੍ਰਾਪਤ ਕਰ ਕੇ ਜੇਕਰ ਉਹ ਮਨੁੱਖੀ ਆਦਰਸ਼, 
ਕੀਮਤਾਂ ਨੂੰ ਪਰਚਾਰਨ ਦਾ ਹੀਲਾ ਕਰਦਾ ਹੈ ਤਾਂ ਸਾਹਿਤਕਾਰ 
ਦੇ ਰੂਪ ਵਿੱਚ ਉਹ ਆਪਣੀ ਨਿਜੀ ਸ਼ਖਸੀਅਤ ਦੀਆ ਕਰੂਪ 
ਸ਼ਕਤੀਆਂ ਉੱਤੇ ਵਿਜੈ ਪਾ ਲੈਂਦਾ ਹੈ। ਇਹ ਕਰਮ ਉਸ ਦਾ 
ਮਹਾਨ ਅਤੇ ਆਦਰਯੋਗ ਕਹਿਆ ਜਾਣਾ ਚਾਹੀਦਾ ਹੈ 
ਕਿਉਂਕਿ ਉਹ ਆਪਣੀਆਂ ਕਮਜ਼ੋਰੀਆਂ ਦੇ ਉਹਲੇ ਵਿੱਚ ਹੀ 
ਵਰਿਆਮ 

ਸ੍ਰ. ਈਸ਼ਰ ਸਿੰਘ ਅਟਾਰੀ 
ਸਮਾਜਕ ਕਮਜ਼ੋਰੀਆਂ ਨੂੰ ਵੰਗਾਰ ਰਿਹਾ ਹੁੰਦਾ ਹੈ ਤੇ ਸਮਾਜ ਨੂੰ 
ਨਰੋਆ ਸੰਦੇਸ਼ ਦੇ ਰਿਹਾ ਹੁੰਦਾ ਹੈ। 
ਮੈਂ ਇਸ ਸਿਧਾਂਤ ਦੇ ਖੰਡਨ ਮੰਡਨ ਲਈ ਇੱਥੇ ਲੰਮੇ ਵਾਦ 
ਤਕ ਆਪਣਾ ਵਿਚਾਰ ਇਹ ਹੈ ਕਿ ਲੇਖਕ ਦੀ ਨਿਜੀ 
ਸ਼ਖਸੀਅਤ ਉਸਦੇ ਆਪਣੇ ਨਿਜੀ ਚਲਨ ਤੇ ਆਚਾਰ ਵਿੱਚ 
ਅਤੇ ਉਸ ਵੱਲੋਂ ਉਸ ਦੀਆਂ ਰਚਨਾਵਾਂ ਤੇ ਕਿਰਤਾਂ ਵਿੱਚ 
ਵਿੱਚ ਇਕਸਾਰਤਾ ਹੋਣ ਵਿੱਚ ਹੈ ਤਾਂ ਹੀ ਉਸ ਦੀ ਰਚਨਾ ਇਕ 
ਸਮਾਜਕ ਆਦਰਸ਼ ਬਣ ਸਕੇਗੀ ਅਤੇ ਉਸਦਾ ਪ੍ਰਭਾਵ 
ਚਿਰਸਥਾਈ ਅਤੇ ਵਡ-ਅਕਾਰਾ ਹੋ ਸਕੇਗਾ। ਜਿਹੜੀ ਕਿਰਤ 
ਲੇਖਕ ਦੀ ਆਪਣੀ ਇਕ ਸ਼ਖਸੀਅਤ ਉੱਤੇ ਪ੍ਰਭਾਵ ਪਾਉਣ ਤੋਂ 
ਅਸਮਰਥ ਰਹਿੰਦੀ ਹੈ ਉਹ ਸਮਾਜ ਦੇ ਵੱਡੇ ਖੇਤਰ ਉੱਤੇ ਕਿਵੇਂ 
ਪ੍ਰਭਾਵ ਪਾ ਸਕੇਗੀ, ਇਸ ਸੰਬੰਧੀ ਵਧੇਰੇ ਵਿਸ਼ਵਾਸ ਨਾਲ ਕੁਝ 
ਕਹਿਣਾ ਸੰਭਵ ਨਹੀਂ । 
ਪ੍ਰੰਤੂ ਜਦ ਮੈਂ ਗਿਆਨੀ ਗਿਆਨ ਸਿੰਘ ਜੀ ਜਾਂ ਇਨ੍ਹਾਂ ਤੋਂ 
ਪੂਰਵਕਾਲੀ ਅਥਵਾ ਇਨ੍ਹਾਂ ਦੇ ਸਮਕਾਲੀ ਲੇਖਕਾਂ ਜਾਂ ਕਵੀਆਂ 
ਤੇ ਸਾਹਿਤਕਾਰਾਂ ਦੇ ਜੀਵਨ ਉੱਤੇ ਝਾਤ ਪਾਉਂਦਾ ਹਾਂ ਤਾਂ ਮੇਰੇ 
ਮਨ ਵਿੱਚ ਵਿਚਾਰ ਆਉਂਦਾ ਹੈ ਕਿ ਇਕ ਮਹਾਨ ਸਾਹਿਤਕਾਰ 
ਲਈ ਇਹ ਜ਼ਰੂਰੀ ਹੈ ਕਿ ਉਹ ਕਥਨੀ ਦਾ ਪੂਰਾ ਅਤੇ ਆਪਣੇ 
ਅਤੇ ਇਕਸਾਰਤਾ ਦਾ ਨਮੂਨਾ ਹੋਵੇ। ਜਿੱਥੇ ਇਸ ਗੁਣ ਵਿਸ਼ੇਸ਼ 
ਦੀ ਅਣਹੋਂਦ ਜਾਂ ਘਾਟ ਹੋਵੇਗੀ ਉੱਥੇ ਰਚਨਾ ਨਿਰੋਲ ਜ਼ਬਾਨੀ 
ਜਮ੍ਹਾ ਖਰਚ ਹੋਕੇ ਰਹਿ ਜਾਵੇਗੀ ਅਤੇ ਇਸ ਦਾ ਪ੍ਰਭਾਵ 
ਸੰਕੁਚਤ ਤੇ ਥੋੜ੍ਹ ਚਿਰਾ ਹੋਵੇਗਾ। 
ਗਿਆਨੀ ਗਿਆਨ ਸਿੰਘ ਜੀ ਮੁੱਢਲੇ ਰੂਪ ਵਿੱਚ ਇਕ 
ਉਹ ਸਿੱਖ ਇਤਿਹਾਸਕਾਰ ਸਨ ਅਤੇ ਇਸ ਦੇ ਨਾਲ ਹੀ ਉਹ 
ਪੰਜਾਬ ਦੇ ਇਤਿਹਾਸਕਾਰ ਸਨ। ਇਸ ਦਿ੍‌ਸ਼ਟੀ ਨਾਲ ਅਸੀਂ ਜੇ 
ਗਿਆਨ ਸਿੰਘ ਜੀ ਦੀ ਸ਼ਖਸੀਅਤ ਨੂੰ ਇਕ ਲੇਖਕ ਤੇ ਇਕ 
ਮਨੁੱਖ ਦੇ ਰੂਪ ਵਿੱਚ ਅੱਡ ਅੱਡ ਕਰ ਕੇ ਤੋਲੀਏ ਤਾਂ ਸਾਨੂੰ ਦੋਹਾਂ 
ਜਾਵੇਗੀ। ਗਿਆਨੀ ਜੀ ਨੇ ਪੁਸਿੱਧੀ, ਰਵਾਜ ਜਾਂ ਪਦਾਰਥਕ 

ਲਾਭਾਂ ਲਈ ਇਤਿਹਾਸ ਨਹੀਂ ਲਿਖਿਆ-ਗਿਆਨੀ ਜੀ ਨੇ 
ਸੰਤਾਂ ਤੇ ਜਪੀਆਂ ਤਪੀਆਂ ਦਾ ਇਤਿਹਾਸ ਲਿਖਿਆ ਹੈ ਤੇ 
ਕਿੰਨੀ ਵਚਿਤਰ ਗੱਲ ਹੈ ਕਿ ਇਨ੍ਹਾਂ ਸਭ ਦੇ ਗੁਣ ਉਨ੍ਹਾਂ ਦੀ 
ਕੇਵਲ ਲੇਖਣੀ ਵਿੱਚੋਂ ਹੀ ਨਹੀਂ ਪ੍ਰਗਟ ਹੁੰਦੇ ਸਗੋਂ' ਉਨ੍ਹਾਂ ਦੀ 
ਹਨ। 

ਗਿਆਨੀ ਜੀ ਇਕ ਤਪਸਵੀ ਸਨ-ਧੂਣੀ ਲਾਉਣ ਵਾਲੇ 
ਨਹੀਂ ਸਗੋਂ ਇਕ ਸਾਹਿਤਕਾਰ ਦੇ ਰੂਪ ਵਿੱਚ ਆਪਣੇ ਲਖਸ਼ 
ਲਈ ਬੇਉੜਕ ਘਾਲ, ਮਿਹਨਤ ਤੇ ਉਦਮ ਕਰਨ ਵਾਲੇ। ਉਹ 
ਹਠੀ ਸਨ ਤੇ ਨਿਡਰ ਸਨ ਤੇ ਇਸੇ ਕਰ ਕੇ ਡਰਾਉਣੇ ਜੰਗਲਾਂ 
ਵਿਚਰਦੇ ਰਹੇ । ਉਹ ਸੁਹਿਰਦ ਸਨ, ਸੁੱਚੇ ਸਨ ਤੇ ਸੂਝਵਾਨ ਸਨ, 
ਇਸ ਲਈ ਉਨ੍ਹਾਂ ਨੇ ਆਪਣੇ ਵਿਸ਼ੇ ਦੀ ਖੋਜ ਲਈ ਸਾਰਾ 
ਜੀਵਨ ਲਾ ਦਿੱਤਾ। ਉਹ ਦੂਰ ਦੂਰ ਤਕ ਗਏ, ਅਨੇਕਾਂ ਥਾਵਾਂ 
ਤੋਂ ਤਸਦੀਕ ਕਰ ਕਰ ਕੇ ਲਿਖਦੇ ਰਹੇ। ਉਹ ਤਰਕਵਾਦੀ ਸਨ 
ਇਸ ਲਈ ਆਪਣੀ ਰਚਨਾ ਵਿੱਚ ਜਿੱਥੇ ਕੋਈ ਤਰਟੀ ਸੀ ਉਸ 
ਨੂੰ ਮੁੜ ਸੋਧਣ ਤੋਂ ਕਦੇ ਸੰਕੋਚ ਨਾ ਕੀਤਾ। ਜਿਹੜੇ ਦੇਸ਼ ਦਾ, 
ਜਿਨ੍ਹਾਂ ਮਨੁਖਾਂ ਦਾ ਉਹ ਇਤਿਹਾਸ ਲਿਖਦੇ ਸਨ ਉਨ੍ਹਾਂ ਨਾਲ 
ਉਨ੍ਹਾਂ ਨੂੰ ਇਸ਼ਕ ਸੀ, ਪਿਆਰ ਸੀ ਤੇ ਉਨ੍ਹਾਂ ਪ੍ਰਤੀ ਉਹ ਸੁਹਿਰਦ 
ਸਨ। ਆਪਣੇ ਪੰਜਾਬ ਨੂੰ ਉਨ੍ਹਾਂ ਨੇ ਉਚੇਰੀ ਕਾਵਿ ਕਲਾ ਵਿੱਚ 
ਚਿਤਰਿਆ। ਆਪਣੇ ਪੰਜਾਬੀਆਂ ਦੇ ਉੱਚ ਆਚਰਨ ਅਤੇ 
ਮਹਾਨ ਕਰਤੱਵ ਨੂੰ ਉਨ੍ਹਾਂ ਨੇ ਸ਼ਰਧਾ ਭਾਵੀ ਹੋ ਕੇ ਅੰਕਿਆ। 
ਇਹੋ ਕਾਰਨ ਸੀ ਕਿ ਉਨ੍ਹਾਂ ਦੀ ਲਿਖਤ ਵਿੱਚ ਇਕ ਪ੍ਰਚੰਡ 
ਸਪਿਰਟ ਭਰ ਗਈ, ਅਤੇ ਇਹੋ ਕਾਰਨ ਸੀ ਕਿ ਇਸ ਪ੍ਰਚੰਡ 
ਭਾਵੀ ਰਚਨਾ ਨੇ ਹੋਰਨਾਂ ਅਨੇਕਾਂ ਵਿੱਚ ਵੀ ਪ੍ਰਚੰਡ ਭਾਵਨਾਵਾਂ 
ਭਰੀਆਂ। 

ਗਿਆਨੀ ਜੀ ਨਿਸ਼ਕਾਮ ਤੇ ਨਿਮਰ ਵਿਅਕਤੀ ਸਨ। 
ਲਈਆਂ। ਪੰਥਕ ਪਿਆਰ ਦੇ ਭਾਵਾਂ ਨੂੰ ਜਦੋਂ ਟੰਬਿਆ ਗਿਆ 
ਕਿਸੇ ਮਾਇਕ ਇਵਜ਼ਾਨੇ ਜਾਂ ਲਾਭ ਤੋਂ ਭੇਂਟ ਕਰ ਦਿੱਤੀਆਂ। 
ਨਿਰਮਾਨਤਾ ਦਾ ਉਦਾਹਰਨ ਇਹ ਹੈ ਕਿ ਹਰ ਸੰਪਰਦਾ ਦਾ 
ਵਰਨਣ ਪੂਰੀ ਪੂਰੀ ਇਮਾਨਦਾਰੀ ਨਾਲ ਕੀਤਾ ਅਤੇ ਹਰ ਸ਼੍ਰੇਣੀ 
ਤੇ ਹਰ ਇਲਾਕੇ ਪ੍ਰਤੀ ਵਿਚਾਰ ਬੜੇ ਨਿਆਂਕਾਰੀ ਪ੍ਰਗਟ ਕੀਤੇ । 

ਕਵੀ ਦੇ ਰੂਪ ਵਿੱਚ ਉਨ੍ਹਾਂ ਨੇ ਉੱਚ ਭਾਂਤ ਦੀ ਕਾਵਿ ਕਲਾ 
ਦਾ ਸਬੂਤ ਦਿੱਤਾ । ਭਾਸ਼ਾ ਉੱਤੇ (ਬਰਜ ਜਾਂ ਸਾਧ ਭਾਸ਼ਾ ਉੱਤੇ) 
ਵਰਿਆਮ 

ਅਤੇ ਆਪਣੇ ਲੋਕਾਂ ਦੀ ਲੋਕ ਬੋਲੀ ਪੰਜਾਬੀ ਉੱਤੇ ਉਨ੍ਹਾਂ ਨੂੰ 
ਪੂਰਾ ਪੂਰਾ ਅਬੂਰ ਸੀ। ਛੰਦ ਵਿਧਾਨ ਦੇ ਉਹ ਪੂਰਨ ਗਿਆਨੀ 
ਸਨ ਅਤੇ ਕਾਵਿ ਕੌਸ਼ਲ ਵਿੱਚ ਪੂਰੀ ਭਾਂਤ ਨਿਪੁੰਨ। ਭਾਈ ਮਨੀ 
ਸਿੰਘ ਜੀ ਤੋਂ ਉਪਰੰਤ ਪੰਜਾਬੀ ਵਾਰਤਕ ਦੇ ਉਹ ਸਫ਼ਲ 
ਲਿਖਾਰੀ, ਇਸ ਨੂੰ ਪ੍ਰਚਲਤ ਕਰਨ ਵਾਲੇ ਮੋਢੀਆਂ ਵਿੱਚੋਂ ਸਨ। 
ਇਤਿਹਾਸ ਲਿਖਣ ਲਈ ਕਾਵਿ ਸ਼ੈਲੀ ਦੀ ਪ੍ਰਥਾ ਨੂੰ ਸ਼ਾਇਦ 
ਇਨ੍ਹਾਂ ਨੇ ਪਹਿਲੀ ਵਾਰ ਵਾਰਤਕ ਸ਼ੈਲੀ ਵੱਲ ਮੋੜਿਆ। 

ਚੰਗਾ ਹੋਵੇ ਜੇ ਗਿਆਨੀ ਗਿਆਨ ਸਿੰਘ ਜੀ ਦੇ ਜੀਵਨ 
ਅਥਵਾ ਉਨ੍ਹਾਂ ਦੀ ਸ਼ਖਸੀਅਤ ਦੇ ਕੁਝ ਇਕ ਨਿਜੀ ਗੁਣਾਂ ਅਤੇ 
ਅੰਸ਼ਾਂ ਦਾ ਸੰਚਾਰ ਅੱਜ ਦੇ ਲੇਖਕ ਆਪਣੀਆਂ ਸ਼ਖਸੀਅਤਾਂ 
ਕਰਤਵਾਂ ਨਾਲ ਮਿਲਾ ਕੇ ਕਿਸੇ ਚਿਰ ਥੀਵੀ ਕਿਰਤ ਦੇ 
ਪ੍ਰਯਤਨ ਕਰ ਸਕਣ । 


ਸਫਾ 38 ਦਾ ਬਾਕਾਂ.... 


ਪ੍ਰਚਾਰਿਆ। ਸਿੱਖ ਧਰਮ ਵਿੱਚ ਵੱਖ-ਵੱਖ ਸੰਪਰਦਾਵਾਂ ਦੇ 
ਆਪਸੀ ਵਖਰੇਵਿਆਂ ਦੀ ਨੁਕਤਾਚੀਨੀ ਜ਼ਰੂਰ ਕੀਤੀ ਪਰ 
ਉਨ੍ਹਾਂ ਸੰਪਰਦਾਵਾਂ ਦੇ ਮਹੱਤਵ ਨੂੰ ਨਹੀਂ ਛੁਟਿਆਇਆ। 
ਗਿਆਨੀ ਜੀ ਅੰਦਰ ਪੰਜਾਬੀਅਤ ਲਈ ਪਿਆਰ ਏਨਾ 
ਭਾਰੂ ਸੀ ਕਿ ਉਨ੍ਹਾਂ ਨੇ ਪੰਜਾਬ ਦੀ, ਪੰਜਾਬੀਅਤ ਦੀ ਅਤੇ 
ਪੰਜਾਬੀਆਂ ਦੀ ਸੁਤੰਤਰਤਾ ਲਈ ਲੜੇ ਗਏ ਸੰਗਰਾਮਾਂ ਦੀ 
ਆਪਣੀ ਕਲਮ ਤੋਂ ਅਥਾਹ ਪ੍ਰਸੰਸਾ ਕੀਤੀ ਹੈ। 
ਗਿਆਨੀ ਜੀ ਸਾਹਿਤ ਅਤੇ ਇਤਿਹਾਸ ਖੇਤਰ ਵਿਚ ਇੱਕ 
ਵਡਮੁੱਲਾ ਵਿਰਸਾ ਸਾਨੂੰ ਦੇ ਗਏ ਹਨ। ਸਾਡਾ ਫਰਜ਼ ਬਣਦਾ ਹੈ 
ਕਿ ਅਸੀਂ ਉਸ ਵਿਰਸੇ ਦਾ ਨਿਰੰਤਰ ਵਿਕਾਸ ਕਰਨ ਲਈ 
ਪ੍ਰਤੀਬੱਧ ਹੋਈਏ । 
ਹਵਾਲਾ ਪੁਸਤਕਾਂ : 
1. ਪੰਥ ਪ੍ਰਕਾਸ਼ - ਗਿਆਨੀ ਗਿਆਨ ਸਿੰਘ 
2. ਤਵਾਰੀਖ ਗੁਰੂ ਖਾਲਸਾ - ਗਿਆਨੀ ਗਿਆਨ ਸਿੰਘ 
3. ਸ੍ਰੀ ਗੁਰ ਪ੍ਰਤਾਪ ਸੂਰਜ ਗ੍ਰੰਥ (ਸੂਰਜ ਪ੍ਰਕਾਸ਼) ਭਾਈ ਸੰਤੋਖ 
ਸਿੰਘ 
4. ਕਤਕ ਕਿ ਵਿਸਾਖ - ਕਰਮ ਸਿੰਘ ਹਿਸਟੋਰੀਅਨ 
5. ਗੁਰ ਸ਼ਬਦ ਰਤਨਾਕਰ ਮਹਾਨ ਕੋਸ਼ - ਕਾਨ੍ਹ ਸਿੰਘ ਨਾਭਾ 
6. ਤਵਾਰੀਖ ਗੁਰੂ ਖਾਲਸਾ ਪੰਥ - ਗਿਆਨੀ ਲਾਲ ਸਿੰਘ 
7. ਗਿਆਨੀ ਗਿਆਨ ਸਿੰਘ - ਡਾ. ਭਗਤ ਸਿੰਘ 


ਸੰਪਰਕ: 98767-83736 


ਸਤੌਬਰ-2022 


 31101315।00%੧॥6%01੩60।੧ 


ਗਿਆਨੀ ਗਿਆਨ ਸਿੰਘ ਦੀ ਵਾਰਤਕ 


ਗਿਆਨੀ ਗਿਆਨ ਸਿੰਘ ਆਪਣੇ ਸਮੇਂ ਦੇ ਉੱਘੇ ਤੇ 
ਮਹਾਨ ਇਤਿਹਾਸਕਾਰ ਸਨ। ਆਪ ਤੋਂ ਪਹਿਲਾਂ ਸਿੱਖ ਗੁਰੂ 
ਸਾਹਿਬਾਨ ਦੇ ਜੀਵਨ, ਸਿੱਖ ਇਤਿਹਾਸ ਤੇ ਸਿੱਖੀ ਰਹਿਤ 
ਮਰਯਾਦਾ ਬਾਰੇ ਕੋਈ ਪਰਮਾਣੀਕ ਜਾਣਕਾਰੀ ਆਮ ਲੋਕਾਂ ਨੂੰ 
ਨਹੀਂ ਸੀ ਮਿਲਦੀ। ਗਿਆਨੀ ਜੀ ਨੇ ਕਈ ਵਰ੍ਹਿਆਂ ਦੀ 
ਘਾਲਣਾ ਤੇ ਖੋਜ ਤੋਂ ਉਪਰੰਤ ਸਮੁੱਚੇ ਸਿੱਖ ਇਤਿਹਾਸ ਦੀ 
ਸਾਮੱਗਰੀ ਇਕੱਤਰ ਕੀਤੀ ਤੇ ਇਸ ਨੂੰ “ਪੰਥ ਪ੍ਰਕਾਸ਼” ਨਾਂ ਹੇਠ 
ਪ੍ਰਕਾਸ਼ਤ ਕੀਤਾ। ਇਹ ਮਹਾਨ ਗਰੰਥ ਕਵਿਤਾ-ਵਿੱਚ ਹੈ ਤੇ 
ਪ੍ਰਚੱਲਤ ਰਿਵਾਜ ਅਨੁਸਾਰ ਉਸ ਦੀ ਭਾਸ਼ਾ ਬ੍ਰਜੀ ਹੈ। ਬ੍ਰਜੀ 
ਪੰਜਾਬ ਵਿੱਚ ਭਾਈ ਗੁਰਦਾਸ ਜੀ ਨਾਲ ਆਈ। ਭਾਵੇਂ ਭਾਈ 
ਸਾਹਿਬ ਦੀਆਂ ਵਾਰਾਂ ਸ਼ੁੱਧ ਪੰਜਾਬੀ ਵਿੱਚ ਹੀ ਹਨ ਪਰ ਕਬਿੱਤ 
ਤੇ ਸਵੱਈਏ ਬ੍ਰਜ ਭਾਸ਼ਾ ਵਿੱਚ ਲਿਖ ਕੇ ਉਨ੍ਹਾਂ ਨੇ ਇਸ ਭਾਸ਼ਾ ਨੂੰ 
ਸਿੱਖ ਵਿਦਵਾਨਾਂ ਤਕ ਪੁਚਾ ਦਿੱਤਾ। ਸ੍ਰੀ ਗੁਰੂ ਗੋਬਿੰਦ ਸਿੰਘ 
ਜੀ ਦੀ ਲਗਭਗ ਸਾਰੀ ਰਚਨਾ (ਸਿਵਾਇ ਚੰਡੀ ਦੀ ਵਾਰ ਤੇ 
ਇਕ ਦੋ ਸ਼ਬਦਾਂ ਦੇ) ਬ੍ਰਜ-ਭਾਸ਼ਾ ਵਿੱਚ ਹੀ ਹੈ। ਉਨ੍ਹਾਂ ਦੇ 
ਦਰਬਾਰੀ ਕਵੀਆਂ ਨੇ ਵੀ ਬ੍ਰਜੀ ਨੂੰ ਹੀ ਅਪਣਾਇਆ ਤੇ ਇਸ 
ਸਦੀ ਦੇ ਅਖੀਰ ਤਕ ਵਿਸ਼ੇਸ਼ ਕਰ ਕੇ ਬਰਜ ਭਾਸ਼ਾ ਦੀ ਪ੍ਰਧਾਨਤਾ 
ਰਹੀ ਪਰ ਪੰਜਾਬੀ ਵਿਦਵਾਨਾਂ ਵੱਲੋਂ ਲਿਖੀ ਗਈ ਬ੍ਰਿਜੀ ਕੁੱਝ 
ਵਖਰੀ ਸੀ ਅਤੇ ਇਸ ਉੱਤੇ ਪੰਜਾਬੀ ਬੋਲੀ ਦੇ ਲਹਿਜੇ, 
ਉਚਾਰਨ ਤੇ ਸ਼ਬਦਾਵਲੀ ਦਾ ਪ੍ਰਭਾਵ ਪ੍ਰਤੱਖ ਤੌਰ ਤੇ ਦੇਖਿਆ 
ਜਾ ਸਕਦਾ ਹੈ। ਪੰਜਾਬ ਦੀ ਇਸ ਬ੍ਰਿਜੀ ਦਾ ਨਮੂਨਾ ਸੰਤ 
ਗੁਲਾਬ ਸਿੰਘ, ਭਾਈ ਸੰਤੋਖ ਸਿੰਘ (ਸੂਰਜ ਪ੍ਰਕਾਸ਼) ਤੇ 
ਗਿਆਨੀ ਗਿਆਨ ਸਿੰਘ (ਪੰਥ ਪ੍ਰਕਾਸ਼) ਆਦਿ ਲੇਖਕਾਂ ਦੀਆਂ 
ਕ੍ਤਾਂ ਵਿੱਚੋਂ ਦੇਖਿਆ ਜਾ ਸਕਦਾ ਹੈ। ਪਰ ਜਿੱਥੇ ਇਸ ਕਾਲ 
ਅਨੇਕਤਾ ਕਰ ਕੇ ਮਹਾਨ ਹੈ, ਉੱਥੇ ਆਮ ਲੋਕਾਂ ਦੀ ਬੋਲੀ ਵਿੱਚ 
ਨਾ ਲਿਖਿਆ ਹੋਣ ਕਰ ਕੇ ਕੇਵਲ ਵਿਦਵਾਨਾਂ ਦੇ ਘੇਰੇ ਤਕ 
ਸੀਮਤ ਰਿਹਾ। ਗੁਰੂ ਸਾਹਿਬਾਨ ਦੇ ਵੇਲੇ ਤਕ ਬ੍ਰਿਜੀ ਨੂੰ 
ਅਪਨਾਉਣ ਦਾ ਮਨੋਰਥ, ਸਿੱਖ ਸਿਧਾਂਤਾਂ, ਸਿੱਖੀ ਮਰਯਾਦਾ ਤੇ 
ਰਹੁ-ਰੀਤ ਨੂੰ ਸਾਰੇ ਭਾਰਤ ਵਿੱਚ ਪੁਚਾਉਣਾ ਸੀ, ਪਰ ਪਿੱਛੋਂ ਆ 
ਕੇ ਵਿਦਵਾਨਾਂ ਵਿੱਚ ਇਹ ਰੁਚੀ ਇਕ ਫੈਸ਼ਨ ਦੇ ਤੌਰ ਤੇ 
ਪ੍ਰਚੱਲਤ ਹੋ ਗਈ । ਪੰਜਾਬੀ ਨੂੰ ਬਤੌਰ ਇਕ ਸਾਹਿਤਕ ਬੋਲੀ ਦੇ 
ਵਜੋਂ ਨਾ ਕੇਵਲ ਵਰਤਿਆ ਹੀ ਨਾ ਗਿਆ ਸਗੋਂ_ਗੰਵਾਰਾਂ, 
ਪੱਡੂਆਂ ਤੇ ਅਨਪੜ੍ਹਾਂ ਦੀ ਬੋਲੀ ਆਖ ਕੇ ਭੰਡਿਆ ਵੀ ਗਿਆ। 
ਵਰਿਆਮ 

ਪ੍ਰੋ. ਪਰਮਿੰਦਰ ਸਿੰਘ 
ਇਸ ਰੁਚੀ ਕਾਰਨ ਪੰਜਾਬੀ ਭਾਸ਼ਾ ਨੂੰ ਜੋ ਨੁਕਸਾਨ ਪੁੱਜਾ ਉਹ 
ਬਿਆਨ ਤੋਂ ਬਾਹਰ ਹੈ, ਪਰ ਵਧੇਰੇ ਸ਼ੋਕ ਵਾਲੀ ਗੱਲ ਤਾਂ ਇਹ 
ਹੈ ਕਿ ਇਨ੍ਹਾਂ ਵਿਦਵਾਨਾਂ ਦੀਆਂ ਲਿਖਤਾਂ ਨੂੰ ਵੀ ਲੋੜੀਂਦਾ 
ਮਾਨ ਪ੍ਰਾਪਤ ਨਾ ਹੋ ਸਕਿਆ। ਪੰਜਾਬ ਦੇ ਆਮ ਲੋਕਾਂ ਨੂੰ ਬ੍ਰਿਜੀ 
ਦੀ ਸਮਝ ਨਹੀਂ ਸੀ ਤੇ ਬਾਹਰਲੇ ਪ੍ਰਾਂਤਾਂ ਵਾਲੇ ਪੰਜਾਬੀ ਲੇਖਕਾਂ 
ਦੀ ਬ੍ਰਿਜੀ ਨੂੰ ਪ੍ਰਮਾਣੀਕ ਮੰਨਣ ਤੋਂ ਇਨਕਾਰੀ ਸਨ। 
ਗਿਆਨੀ ਗਿਆਨ ਸਿੰਘ ਨੂੰ ਇਸ ਗੱਲ ਦਾ ਮਾਣ ਹੈ ਕਿ 
ਆਪਣੀਆਂ _ ਲਗਭਗ ਸਾਰੀਆਂ ਰਚਨਾਵਾਂ (ਸਿਵਾਏ 
ਰਿਪੁਦਮਨ ਪ੍ਰਕਾਸ਼ ਤੋਂ) ਸਰਲ, ਠੇਠ ਤੇ ਸ਼ੁਧ ਪੰਜਾਬੀ ਵਿੱਚ 
ਲਿਖੀਆਂ ਅਤੇ ਕਵਿਤਾ ਦੀ ਬਜਾਇ ਵਾਰਤਕ ਵਿੱਚ 
ਤਵਾਰੀਖ ਗੁਰੂ ਖਾਲਸਾ, ਤਵਾਰੀਖ ਰਾਜ ਖਾਲਸਾ ਤੇ ਸ਼ਮਸ਼ੇਰ 
ਕੀਤੀਆਂ। 
ਪੰਜਾਬੀ ਵਾਰਤਕ ਨੂੰ ਆਧਨਿਕ ਬਨਾਉਣ, ਫ਼ਾਰਸੀ ਤੇ 
ਬ੍ਰਿਜੀ ਦੇ ਅਸਰਾਂ ਤੋਂ ਬਚਾਉਣ, ਇਸ ਨੂੰ ਅੰਗਰੇਜ਼ੀ ਢੰਗ ਦੀ 
ਨਿਖੇੜੂ ਵਾਰਤਕ ਬਨਾਉਣ ਤੇ ਲੇਕ ਬੋਲੀ ਦੇ ਨੇੜੇ ਲਿਆਉਣ 
ਵਿੱਚ ਗਿਆਨੀ ਜੀ ਦਾ ਵਿਸ਼ੇਸ਼ ਹੱਥ ਹੈ। ਇਹ ਵਾਰਤਕ ਜਿੱਥੇ 
ਅਕਾਰ ਵਿੱਚ 1500 ਸਫਿਆਂ ਦੇ ਕਰੀਬ ਹੈ ਉੱਥੇ ਸ਼ੈਲੀ ਦੇ ਪੱਖ 
ਤੋਂ ਵੀ ਉੱਤਮ ਗੱਦ ਦੇ ਇਸ ਵਿੱਚ ਸਾਰੇ ਗੁਣ ਮੌਜੂਦ ਹਨ। 
ਉਸ ਵੇਲੇ ਤਕ ਪੰਜਾਬੀ ਵਾਰਤਕ ਦੀ ਕੋਈ ਨਿਖਰਵੀਂ' ਸ਼ੈਲੀ 
ਹੋਂਦ ਵਿੱਚ ਨਹੀਂ ਸੀ ਆਈ । ਪੁਰਾਣੀ ਵਾਰਤਕ ਵਧੇਰੇ ਕਰ ਕੇ 
ਕਵਿਤਾ ਨਾਲ ਹੀ ਮਿਲਦੀ ਜੁਲਦੀ ਸੀ। ਕਵਿਤਾ ਵਾਲੀ 
ਭਾਵਕਤਾ, ਵਾਕਾਂ ਦੀ ਇਘੜ ਦੁਘੜੀ ਤੇ ਬੇਨੇਮੀ ਬਣਤਰ, 
ਵਿਚਾਰਾਂ ਦਾ ਕਿਸੇ ਨਿਆਇ-ਲੜੀ ਵਿੱਚ ਨਾ ਬੱਧੇ ਹੋਣਾ, 
ਪੁਰਾਣੀ ਵਾਰਤਕ ਵਿੱਚ ਆਮ ਦੇਖਿਆ ਜਾਂਦਾ ਸੀ। ਵਿਚਾਰ- 
ਗਿਆਨ ਸਿੰਘ ਵਿੱਚ ਹੀ ਦੇਖ ਸਕਦੇ ਹਾਂ। ਸਰਲਤਾ ਤੇ 
ਸਪਸ਼ਟੱਤਾ ਇਸ ਵਾਰਤਕ ਦਾ ਇਕ ਹੋਰ ਉੱਘਾ ਲੱਛਣ ਹੈ। 
ਇਹ ਗੱਲ ਵੀ ਨਿਸਚੇ ਹੀ ਆਖੀ ਜਾ ਸਕਦੀ ਹੈ ਕਿ ਜਿੱਥੇ 
ਆਪ ਦੀ ਬ੍ਰਿਜੀ ਕਵਿਤਾ ਬਹੁਤੀ ਥਾਈਂ ਸਾਧਾਰਨ ਛੰਦਾ ਬੰਦੀ 
ਸਤੰਬਰ-2022 

ਆਪਣੇ ਪਾਠਕਾਂ ਨੂੰ ਉਡਾ ਕੇ ਨਹੀਂ ਲੈ ਜਾਂਦੀ ਉੱਥੇ ਆਪ ਦੀ 
ਵਾਰਤਕ ਹਰ ਪੱਖ ਤੋਂ ਕਲਾ-ਪੂਰਨ ਹੈ ਅਤੇ ਪਾਠਕਾਂ ਨੂੰ ਇਕ 
ਵਿਸ਼ੇਸ਼ ਸੋਹਜ ਤੇ ਵਿਸਮਾਦ ਨਾਲ ਅਨੰਦਤ ਕਰਦੀ ਹੈ। 
ਤੇ ਆਪ-ਮੁਹਾਰਾ-ਪਨ ਹੈ ਜਿਸ ਦੀਆਂ ਅਨੇਕਾਂ ਉਦਾਹਰਨਾਂ 
ਆਪ ਦੀ ਲਿਖਤ ਵਿੱਚੋਂ ਪੇਸ਼ ਕੀਤੀਆਂ ਜਾ ਸਕਦੀਆਂ ਹਨ। 
ਬਾਦਸ਼ਾਹ ਬਾਬਰ ਤੇ ਗੁਰੂ ਨਾਨਕ ਦੇਵ ਜੀ ਦੀ ਗੱਲ ਬਾਤ ਤੋਂ 
ਇਸ ਸਬੰਧੀ ਕੁਝ ਕੁ ਅਨੁਮਾਨ ਲਾਇਆ ਜਾ ਸਕਦਾ ਹੈ। 

“ਗੁਰੂ ਸਾਹਿਬ ਜੀ ਨੇ ਆਖਿਆ, ਬਾਦਸ਼ਾਹ ਦਾ ਖਜ਼ਾਨਾ 
ਪਰਜਾ ਦਾ ਹੈ। ਪਰਜਾ ਦਾ ਦੌਲਤਮੰਦ ਹੋਣਾ ਹੀ ਬਾਦਸ਼ਾਹ ਦੀ 
ਵਡਿਆਈ ਤੇ ਦੌਲਤਮੰਦੀ ਹੈ। ਪਰਜਾ ਬਾਗ ਹੈ, ਬਾਦਸ਼ਾਹ 
ਮਾਲੀ ਹੈ, ਪਰਜਾ ਬਕਰੀਆਂ ਹਨ, ਬਾਦਸ਼ਾਹ ਅਯਾਲੀ ਹੈ, ਜਿਸ 
ਦੀ ਪਰਜਾ ਸੁਖੀ ਤੇ ਬਾਦਸ਼ਾਹ ਖੁਸ਼ੀ ਹੈ, ਉਸ ਨੂੰ ਕਦੇ ਦੁਸ਼ਮਣ 
ਦਾ ਭੈ ਨਹੀਂ ਹੁੰਦਾ।” 

ਉਪਰੋਕਤ ਲਿਖਤ ਵਿੱਚੋਂ ਆਧਨਿਕ ਵਾਰਤਕ ਸ਼ੈਲੀ ਦੇ 
ਸਾਰੇ ਲੱਛਣ ਦੇਖੇ ਜਾ ਸਕਦੇ ਹਨ। ਗਿਆਨੀ ਜੀ ਬਿਆਨੀਆ 
ਵਾਰਤਕ ਦੇ ਉਸਤਾਦ ਹਨ । ਚੀਜ਼ਾਂ, ਥਾਵਾਂ, ਘਟਨਾਵਾਂ ਤੇ 
ਵਾਤਾਵਰਨ ਨੂੰ ਅਜਿਹੀ ਸੁਚੱਜਤਾ ਨਾਲ ਚਿਤਰਦੇ ਹਨ ਕਿ 
ਇਕ ਪ੍ਰਕਾਰ ਦੀ ਤਸਵੀਰ ਅੱਖਾਂ ਸਾਹਮਣੇ ਆ ਜਾਂਦੀ ਹੈ। 

ਸਿੱਖ ਇਤਿਹਾਸ ਨਾਲ ਸੰਬੰਧਤ ਸਾਰੀਆਂ ਥਾਵਾਂ ਦਾ 
ਵਰਨਣ ਬੜੇ ਵੇਰਵੇ ਤੇ ਰੀਝ ਨਾਲ ਕਰਦੇ ਹਨ। ਕਈ ਥਾਈ' 
ਤਾਂ ਅਜਿਹਾ ਬਿਆਨ ਪੜ੍ਹਦਿਆਂ ਪੜ੍ਹਦਿਆਂ ਪ੍ਰਭਾਵ ਪੈਂਦਾ ਹੈ 
ਕਿ ਪਾਠਕ ਉਨ੍ਹਾਂ ਥਾਵਾਂ ਉੱਤੇ ਸਾਪਰਤੱਖ ਪੁੱਜ ਗਿਆ ਹੈ ਤੇ 
ਗਿਆਨੀ ਜੀ ਇਕ ਸੋਝੀਵਾਨ, ਹੁਨਰ-ਮੰਦ ਗਾਈਡ ਵਾਂਗ 
ਛੋਟੀ ਤੋਂ ਛੋਟੀ ਚੀਜ਼ ਦੀ ਵਿਆਖਿਆ ਕਰ ਰਹੇ ਹਨ। ਗੁਰੂ 
ਨਾਨਕ ਜੀ ਦੀ ਉਦਾਸੀ ਸਮੇਂ ਇਕ ਪਹਾੜ ਦਾ ਵਰਨਣ ਇਸ 
ਦੀ ਪ੍ਰਤੱਖ ਉਦਾਹਰਣ ਹੈ:-- 

“ਇਹ ਪਹਾੜ ਠੰਡਾ ਬਹੁਤ ਹੈ। ਰਾਜਪੂਤਾਨੇ ਦੇ ਹਾਕਮ 
ਅੰਗਰੇਜ਼ ਗਰਮੀਆਂ ਵਿੱਚ ਉੱਥੇ ਬਹੁਤ ਜਾ ਰਹਿੰਦੇ ਹਨ। ਆਬੂ 
ਤੋਂ ਉਤਰ ਕੇ ਨੱਖੀ ਤੀਰਥ ਜਿੱਥੇ ਬੈਸ਼ਨੋ ਸੰਤ ਵਸ਼ਿਸ਼ਟ ਜੀ ਦੇ 
ਆਸ਼ਰਮ ਤਕ ਬਹੁਤ ਰਹਿੰਦੇ ਸੇ, ਅਚਲੋੇਸ਼ਵਰ ਮਹਾਂਦੇਵ ਦਾ 
ਅਸਥਾਨ ਦੇਖ ਕੇ, ਭੀਲਾਂ ਦੇ ਦੇਸ ਥਾਣੀ ਸੈਲ ਕਰਦੇ, ਜੀਵਾਂ ਨੂੰ 
ਦਰਸ਼ਨ ਉਪਦੇਸ਼ ਦੇ ਦੇ ਕੇ ਕ੍ਰਿਤਾਰਥ ਕਰਦੇ ਹੋਏ, ਧਾਰਾ ਨਗਰੀ 
ਦੇ ਬਾਗ ਵਿੱਚ ਜਿੱਥੇ ਜੱਗ ਦੇ ਉਪਵਾਰ ਤੇ ਗੋਪੀ ਚੰਦ ਬੜੇ 
ਉੱਘੇ ਧਰਮੀ ਰਾਜੇ ਹੋਏ ਹਨ, ਜਾ ਉਤਰੇ। ਜਦ ਬਾਬੇ ਪਾਸ 
ਚਰਚਾ ਕਰਨ ਲੱਗੇ ।'' 

ਜਿੱਥੇ ਸਾਹਿਤਕ ਦਿ੍‌ਸ਼ਟੀ ਤੋਂ ਆਪ ਦੀ ਵਾਰਤਕ ਸਰਵ- 
ਗੁਣ ਭਰਪੂਰ ਹੈ, ਉੱਥੇ ਇਤਿਹਾਸਕ ਦਿ੍‌੍‌ਸ਼ਟੀ ਤੋਂ ਵੀ ਇਸ ਦਾ 
ਵਿਸ਼ੇਸ਼ ਮੁੱਲ ਹੈ। ਗਿਆਨੀ ਜੀ ਪਹਿਲੇ ਇਤਿਹਾਸਕਾਰ ਹਨ 


ਸਾਹਮਣੇ ਪੇਸ਼ ਕੀਤਾ। ਹਰ ਗੱਲ ਨੂੰ ਘੋਖਿਆ ਤੇ ਅਸਲੀਅਤ ਨੂੰ 
ਉਜਾਗਰ ਕੀਤਾ। ਦਲੀਲਾਂ, ਪਰਮਾਣਾਂ ਤੇ ਉਦਾਹਰਨਾਂ ਨਾਲ 
ਆਪਣੇ ਵਿਚਾਰਾਂ ਦੀ ਪੁਸ਼ਟੀ ਕੀਤੀ। ਆਪਣੇ ਨਿਰਣੇ ਪਾਠਕਾਂ 
ਦੀ ਸੂਝ ਉੱਤੇ ਛੱਡ ਕੇ ਕਈ ਵਾਰੀ ਵੱਖ ਵੱਖ ਪਰਚਲਤ 
ਵਿਚਾਰਾਂ ਨੂੰ ਬਿਨਾਂ ਆਲੋਚਨਾ ਦੇ ਹੁਬਹੂ ਲਿਖ ਦੇਂਦੇ । ਸ: ਹਰੀ 
ਸਿੰਘ ਨਲੂਏ ਦੀ ਮੌਤ ਬਾਰੇ ਇਹ ਬਿਆਨ ਇਸ ਦੀ ਉਦਾਹਰਨ 
ਹੰ: 

“ਕੁੱਝ ਇਤਿਹਾਸਕਾਰਾਂ ਦਾ ਵਿਚਾਰ ਹੈ ਕਿ ਮਹਾਂ ਸਿੰਘ ਨੇ 
ਚੁਪ ਚਾਪ ਬਿਨਾਂ ਕਿਸੇ ਨੂੰ ਦੱਸੇ ਸ: ਹਰੀ ਸਿੰਘ ਦੀ ਲਾਸ਼ ਦਾ 
ਦਾਹ-ਸੰਸਕਾਰ ਕਰ ਦਿੱਤਾ ਸੀ । ਕਿੰਤੂ ਸ: ਹਰੀ ਸਿੰਘ ਦੇ ਇਕ 
ਖ਼ਾਸ ਨੌਕਰ ਦਾ, ਜੋ ਇਸ ਲੜਾਈ ਵਿੱਚ ਸ: ਹਰੀ ਸਿੰਘ ਦੇ 
ਨਾਲ ਸੀ, ਕਥਨ ਹੈ ਕਿ ਸਰਦਾਰ ਜੀ ਦਾ ਪੇਟ ਚਾਕ ਕਰ ਕੇ ਤੇ 
ਤੇਲ ਲਾ ਕੇ ਇਕ ਖਾਸ ਖੇਮੇਂ ਵਿੱਚ ਰੱਖ ਦਿੱਤਾ ਗਿਆ। 
ਲਾਂਗਰੀ ਹਰ ਰੋਜ਼ ਪ੍ਰਸ਼ਾਦਿ ਤਿਆਰ ਕਰ ਕੇ ਲੈ ਜਾਂਦਾ ਤੇ ਜਾ ਕੇ 
ਕਹਿ ਦਿੰਦਾ ਕਿ ਹੁਣ ਅੱਗੇ ਨਾਲੋਂ ਕੁਝ ਆਰਾਮ ਹੈ। ਇਸ ਤਰ੍ਹਾਂ 
ਉਸ ਵੇਲੇ ਤਕ ਅਸਲ ਹਾਲ ਤੋਂ ਕਿਸੇ ਨੂੰ ਜਾਣੂੰ ਨਾ ਹੋਣ ਦਿੱਤਾ 
ਜਦ ਤਕ ਲਾਹੌਰ ਤੋਂ ਸਹਾਇਕ ਫੌਜ ਨਾ ਪਹੁੰਚ ਗਈ।” 

ਗਿਆਨੀ ਜੀ ਨੇ ਭਾਵੇਂ ਪੰਜਾਬੀ ਵਾਰਤਕ ਨੂੰ ਕੇਵਲ 
ਇਤਿਹਾਸ ਬਿਆਨ ਕਰਨ ਲਈ ਵਰਤਿਆ ਪਰ ਇਸ ਵਿੱਚ 
ਹਰ ਪ੍ਰਕਾਰ ਦੀ ਵੰਨਗੀ, ਯਥਾ _ਬਿਰਤਾਂਤੀ, ਵਰਣਨੀ, 
ਦਾਰਸ਼ਨਿਕ, ਭਾਵ-ਮਈ ਤੇ ਵਿਆਖਿਆ-ਮਈ ਆਦਿ ਦੇਖੀ 
ਜਾ ਸਕਦੀ ਹੈ। ਇਸ ਵਾਰਤਕ ਵਿੱਚ ਪੂਰਾ ਨਿਖਾਰ ਹੈ ਤੇ 
ਬਿਆਨ ਵਿੱਚ ਮਿਠਾਸ ਦੇ ਨਾਲ ਵਿਦਵਾਨਾਂ ਵਾਲੀ ਗੰਭੀਰਤਾ 
ਵੀ ਹੈ। ਸਾਰੀ ਲਿਖਤ ਉੱਤੇ ਗਿਆਨੀ ਜੀ ਦੀ ਸ਼ਖਸੀਅਤ ਤੇ 
ਨਿੱਜਤਾ ਦੀ ਮੁਹਰ ਹੈ। ਭਾਵੇਂ ਇਹ ਵਾਰਤਕ ਪ੍ਰੋ: ਪੂਰਨ ਸਿੰਘ 
ਕੇ ਪਾਠਕਾਂ ਦੇ ਦਿਲਾਂ ਨੂੰ ਨਹੀਂ ਧੜਕਾਂਦੀ ਜਾਂ ਫੇਰ ਪ੍ਰਿ ਤੇਜਾ 
ਸਿੰਘ ਵਰਗੀ, ਸ਼ੁੱਧ, ਟਕਸਾਲੀ, ਤੇ ਪੰਜਾਬੀ ਦੀ ਮਿਆਰੀ 
ਵਾਰਤਕ ਨਹੀਂ, ਪਰ ਨਿਰਸੰਦੇਹ, ਇਹ ਵਾਰਤਕ ਨਰੋਈ, 
ਉਭਾਰੂ, ਗੰਭੀਰ ਤੇ ਵਾਕਫੀ ਭਰਪੂਰ ਹੈ ਤੇ ਪੰਜਾਬੀ ਸਾਹਿਤ ਦਾ 


॥ 

ਗਿਆਨੀ ਗਿਆਨ ਸਿੰਘ 
- ਸੰਖੇਪ ਜੀਵਨ ਯਾਤਰਾ 


ਗਿਆਨੀ ਗਿਆਨ ਸਿੰਘ ਜੀ ਆਪਣੇ ਸਮੇਂ ਦੇ ਪ੍ਰਸਿੱਧ 
ਇਤਿਹਾਸਕਾਰ ਸਨ ਜਿਨ੍ਹਾਂ ਨੇ ਲੰਮੀ ਆਯੂ ਭੋਗ ਕੇ (ਲਗਭਗ 
99 ਸਾਲ) ਸਿੱਖ ਇਤਿਹਾਸ ਤੇ ਗੁਰਮਤ ਸਾਹਿਤ ਬਾਰੇ ਕਵਿਤਾ 
ਅਤੇ ਵਾਰਤਕ 'ਚ ਇਤਿਹਾਸਕ ਤੇ ਸਾਹਿਤਕ ਪੁਸਤਕਾਂ ਦੀ 
ਰਚਨਾ ਕਰ ਕੇ ਪੰਜਾਬੀ ਸਾਹਿਤ ਨੂੰ ਮਾਲਾ ਮਾਲ ਕੀਤਾ ਪ੍ਰੰਤੂ 
ਕਿਸੇ ਸੰਸਥਾ ਨੇ ਉਹਨਾਂ ਦਾ ਸਾਥ ਨਾ ਦਿੱਤਾ, ਸਗੋਂ ਉਲਟਾ 
ਛੱਪਣ ਹਿੱਤ ਲੈ ਕੇ ਉਹਨਾਂ ਨੂੰ ਲੁਕਾ ਲਿਆ ਅਤੇ ਉਹਨਾਂ 
ਦੀਆਂ ਰਚਨਾਵਾਂ ਨੂੰ ਆਖੇਪ ਕੀਤਾ। ਇਸ ਸਾਲ ਸਿੱਖ ਜਗਤ 
ਉਹਨਾਂ ਦੀ ਦੋ ਸੌ ਸਾਲਾ ਜਨਮ ਸ਼ਤਾਬਦੀ ਮਨਾ ਰਿਹਾ ਹੈ।ਉਹ 
ਅੰਗਰੇਜ਼ੀ ਤੋਂ ਵੀ ਜਾਣੂ ਸਨ ਜਿਸ ਦੀ ਝਲਕ ਉਹਨਾਂ ਦੇ 
ਰਚਿਤ ਗਰੰਥਾਂ ਵਿੱਚ ਮਿਲਦੀ ਹੈ । ਉਹਨਾਂ ਦੀ ਸਖਸ਼ੀਅਤ ਬਾਰੇ 
ਡਾ. ਗੰਡਾ ਸਿੰਘ ਜੀ ਲਿਖਦੇ ਹਨ:-0 
ਕਿਧਰੇ ਵਿਗਿਆਨਕ ਇਤਿਹਾਸ ਦੇ ਨੁਕਤਾ ਨਿਗਾਹ ਤੋਂ ਕੁੱਝ 
ਘਾਟੇ ਹੋਣ ਦੇ ਬਾਵਜੂਦ ਵੀ ਇਸ ਗੱਲ ਤੋਂ ਇਨਕਾਰ ਨਹੀਂ 
ਕੀਤਾ ਜਾ ਸਕਦਾ ਕਿ ਪਹਿਲੋਂ ਤੋਂ ਆਪ ਇਕੱਲੇ ਹੀ 
ਇਤਿਹਾਸਕਾਰ ਹਨ, ਜਿਨ੍ਹਾਂ ਨੇ ਬਾਕਾਇਦਾ ਤੌਰ ਤੇ ਸਿੱਖ 
ਇਤਿਹਾਸ ਨੂੰ ਸਿਲਸਲੇਵਾਰ ਲਿਖਿਆ। ਹਾਲ ਤਕ ਵੀ ਸਿੱਖ 
ਕੌਮ ਵਿੱਚ ਇਕ ਨੁਕਤੇ ਤੋਂ ਕੋਈ ਲਿਖਾਰੀ ਭਾਈ ਗਿਆਨ 


ਨਾ ਭਾਈ ਗਿਆਨ ਸਿੰਘ ਦੇ ਗ੍ਰੰਥਾਂ ਤੋਂ ਬਗੈਰ ਪੂਰਨ ਸਿੱਖ 
ਇਤਿਹਾਸ ਸੰਬੰਧੀ ਸਿੱਖਾਂ ਦੇ ਕੋਲ ਕੀ ਹੈ ? ਉਹਨਾਂ ਦੇ ਗ੍ਰੰਥਾਂ ਨੇ 
ਸਿੰਘ ਸਭਾ ਲਹਿਰ ਦੇ ਅਰੰਭ ਵਿੱਚ ਜੋ ਕੰਮ ਕੀਤਾ ਤੇ ਹਾਲ 
ਤਕ ਕਰ ਰਹੇ ਹਨ ਉਹ ਆਪਣੀ ਮਿਸਾਲ ਆਪ ਹੀ ਹਨ। 
ਉਨ੍ਹਾਂ ਦੀਆਂ ਪੁਸਤਕਾਂ ਵਿੱਚ ਕਿਧਰੇ ਕਿਧਰੇ ਤਰੁਟੀਆਂ ਨੂੰ ਲੈ 
ਕੇ ਕਲਮ ਦੀ ਇਕ ਝਰੀਟ ਨਾਲ ਉਨ੍ਹਾਂ ਦੀ ਹਰ ਗੱਲ ਨੂੰ ਨਿੰਦ 
ਸੁਟਣਾ ਕ੍ਿਤਘਣਤਾ ਹੈ। ਮੈਂ ਭਾਈ ਗਿਆਨ ਸਿੰਘ ਜੀ ਦੀ 
ਲਿਖਤਾਂ ਅਨੁਸਾਰ ਤੇ ਠੀਕ ਮੰਨਦਾ ਹਾਂ ਤੇ ਇਸ ਕਰ ਕੇ ਉਸ 

-ਦੇਵਿੰਦਰ ਸਿੰਘ ਗਿੱਲ (ਜੀਆ ਨੱਥਾ) 

ਦਾ ਹਵਾਲਾ ਦਿੱਤਾ ਹੈ।'” 
ਜਨਮ, ਬਚਪਨ ਅਤੇ ਗੁਰੂ ਦੀਖਿਆ ਪ੍ਰਾਪਤ ਕਰਨੀ:-- 

ਗਿਆਨ ਸਿੰਘ ਦਾ ਜਨਮ ਪੰਜਾਬ ਦੇ ਜ਼ਿਲ੍ਹਾ ਸੰਗਰੂਰ ਦੇ 
ਪ੍ਰਸਿੱਧ ਨਗਰ ਲੌਂਗੋਵਾਲ ਵਿਖੇ ਸੰਮਤ 1879 ਬਿਕਰਮੀ 
(1822 ਈਸਵੀ) ਵੈਸਾਖ ਸੁਦੀ ਮੁਤਾਬਕ ਮਾਤਾ ਦੇਸਾਂ ਦੀ ਕੁੱਖ 
ਤੋਂ ਸ. ਭਾਗ ਸਿੰਘ ਦੇ ਘਰ ਹੋਇਆ । ਗਿਆਨੀ ਗਿਆਨ ਸਿੰਘ 
ਜੀ ਦੇ ਤਿੰਨ ਭਰਾ ਹੋਰ ਸਨ। ਘਰ ਵਿੱਚ ਗਰੀਬੀ ਬਹੁਤ ਸੀ 
ਪਰੰਤੂ ਉਹਨਾਂ ਦੀ ਮਾਤਾ ਘਰ ਦਾ ਕੰਮ ਕਾਰ ਵੀ ਕਰਦੀ ਸੀ 
ਅਤੇ ਗਿਆਨ ਸਿੰਘ ਜੀ ਨੂੰ ਰਾਤ ਸਮੇਂ ਇਤਿਹਾਸਕ ਸਾਖੀਆਂ 
ਸੁਣਾ ਕੇ ਗੁਰਮਤਿ ਵੱਲ ਪਰੇਰਤ ਕਰਦੀ ਸੀ, ਇਹ ਪਰੇਰਨਾ 
ਸਾਰੀ ਉਮਰ ਉਹਨਾਂ ਦੇ ਕੰਮ ਆਈ ਸੀ। ਆਖਿਆ ਜਾਂਦਾ ਹੈ 
ਕਿ ਉਹ ਭਾਈ ਮਨੀ ਸਿੰਘ ਸ਼ਹੀਦ ਜੀ ਦੀ ਪੰਜਵੀਂ ਪੀੜ੍ਹੀ 
ਵਿੱਚੋਂ ਸਨ। ਉਹ ਪੰਜ ਸਾਲ ਦੀ ਉਮਰ ਵਿੱਚ ਗੁਰਮਤਿ 
ਅਰਥਾਤ ਗੁਰਮੁਖੀ ਦੀ ਸਿੱਖਿਆ ਲੈ ਕੇ ਭਾਈ ਭੋਲਾ ਸਿੰਘ 
ਗਰੰਥੀ ਤੋਂ ਸ੍ਰੀ ਗੁਰੂ ਗਰੰਥ ਸਾਹਿਬ ਅਤੇ ਸ੍ਰੀ ਗੁਰੂ ਦਸਮ ਗਰੰਥ 
ਸਾਹਿਬ ਦੀ ਸੰਥਿਆ ਲੈ ਕੇ ਸ਼ੁੱਧ ਪਾਠ ਕਰਨਾ ਸਿਖ ਗਏ। ਉਨ੍ਹਾਂ 
ਦੀ ਆਵਾਜ਼ ਬੜੀ ਮਿੱਠੀ ਤੇ ਉਚਾਰਨ ਬਹੁਤ ਸ਼ੁੱਧ ਸੀ । ਉਹਨਾਂ 
ਦੇ ਉਚਾਰਨ ਕੀਤੇ ਪਾਠ ਨੂੰ ਸੁਣ ਕੇ ਹਰ ਕੋਈ ਮੋਹਿਆ ਜਾਂਦਾ 
ਸੀ। 

ਜਦੋਂ ਗਿਆਨੀ ਜੀ ਲਗਭਗ ਤੇਰ੍ਹਾਂ ਸਾਲ ਦੀ ਉਮਰ ਦੇ 
ਹੋਏ ਤਾਂ ਉਹਨਾਂ ਦਾ ਤਾਇਆ ਕਰਮ ਸਿੰਘ ਜੋ ਮਹਾਰਾਜਾ 
ਰਣਜੀਤ ਸਿੰਘ ਦੇ ਦਰਬਾਰ ਵਿੱਚ ਸੂਬੇਦਾਰ ਦੇ ਅਹੁਦੇ ਤੇ ਸੀ, 
ਉਹ ਗਿਆਨੀ ਜੀ ਨੂੰ ਲਾਹੌਰ ਲੈ ਗਿਆ ਅਤੇ ਮਹਾਰਾਜੇ ਦੇ 
ਅੱਗੇ ਪੇਸ਼ ਕਰ ਦਿੱਤਾ ।& ਮਹਾਰਾਜਾ ਰਣਜੀਤ ਸਿੰਘ ਗਿਆਨੀ 
ਗਿਆਨ ਸਿੰਘ ਦੇ ਮੁਖਾਰਬਿੰਦ ਤੋਂ ਜਪੁਜੀ ਸਾਹਿਬ ਬਾਣੀ ਦਾ 
ਪਾਠ ਸੁਵਣ ਕਰ ਕੇ ਬਹੁਤ ਪ੍ਰਸੰਨ ਹੋਏ ਅਤੇ ਉਹਨਾਂ ਨੇ 
ਗਿਆਨੀ ਜੀ ਤੋਂ ਰੋਜ਼ਾਨਾ ਸੁਖਮਨੀ ਸਾਹਿਬ ਦਾ ਪਾਠ ਸੁਵਣ 
ਕਰਨ ਲਈ ਰਾਜ ਦਰਬਾਰ ਵਿੱਚ ਰੱਖ ਲਿਆ।ਡ ਲਗਭਗ 
ਚਾਰ ਸਾਲ ਗਿਆਨੀ ਜੀ ਲਾਹੌਰ ਦਰਬਾਰ ਵਿੱਚ ਰਹੇ ਅਤੇ ਉਸ 
ਸਮੇਂ ਲਾਹੌਰ ਦਰਬਾਰ ਦੀਆਂ ਹਰ ਗਤੀਵਿਧੀਆਂ ਨੂੰ 
ਵਿੱਚ ਉਹਨਾਂ ਦੇ ਇਤਿਹਾਸ ਲਿਖਣ ਵਿੱਚ ਕੰਮ ਆਇਆ। 

ਮਹਾਰਾਜਾ ਰਣਜੀਤ ਸਿੰਘ ਦੀ ਮੌਤ ਤੋਂ ਬਾਅਦ ਗਿਆਨੀ 
ਗਿਆਨ ਸਿੰਘ ਆਪਣੇ ਪਿੰਡ ਵਾਪਸ ਲੌਂਗੋਵਾਲ ਚਲੇ ਗਏ । 
1898 ਬਿਕਰਮੀ (1841 ਈਸਵੀ) ਵਿੱਚ ਗਿਆਨੀ ਜੀ 
ਪਟਿਆਲੇ ਚਲੇ ਗਏ ਅਤੇ ਉੱਥੇ ਫੌਜ ਵਿੱਚ ਭਰਤੀ ਹੋ ਗਏ ।% 
ਮੁਦਕੀ ਦੇ ਸਥਾਨ ਤੇ ਲੜਨ ਗਈਆਂ ਤਾਂ ਗਿਆਨੀ ਜੀ ਨੇ 
ਡਾਕ ਵੰਡਣ ਦੀ ਜੰਮੇਵਾਰੀ ਨਿਭਾਈ । ਜੰਗ ਤੋਂ ਬਾਅਦ ਉਹ 
ਫਿਰ ਪਟਿਆਲੇ ਆ ਗਏ। 1906-07 ਬਿਕਰਮੀ (1850 
ਈਸਵੀ) ਵਿੱਚ ਜੀਂਦ ਦੇ ਮਹਾਰਾਜੇ ਸਰੂਪ ਸਿੰਘ ਦੇ ਇਲਾਕੇ ਤੇ 
ਬਾਂਗਰੂਆਂ ਨੇ ਹਮਲਾ ਕਰ ਦਿੱਤਾ ਜੋ ਕੰਟਰੋਲ ਵਿੱਚ ਨਹੀਂ ਆ 
ਰਹੇ ਸਨ। ਉਸ ਨੇ ਮਹਾਰਾਜਾ ਕਰਮ ਸਿੰਘ ਪਟਿਆਲਾ ਤੋਂ ਫੌਜੀ 
ਮਦਦ ਮੰਗੀ। ਮਹਾਰਾਜਾ ਕਰਮ ਸਿੰਘ ਨੇ ਜੀਂਦ ਦੇ ਮਹਾਰਾਜੇ ਨੂੰ 
ਫੌਜੀ ਸਹਾਇਤਾ ਭੇਜੀ। ਉਸ ਲੜਾਈ ਵਿੱਚ ਮਹਾਰਾਜਾ ਸਰੂਪ 
ਪ੍ਰੰਤੂ ਮਹਾਰਾਜਾ ਕਰਮ ਸਿੰਘ ਪਟਿਆਲਾ ਦਾ ਬਹੁਤ ਨੁਕਸਾਨ 
ਹੋਇਆ । ਪਟਿਆਲੇ ਦੇ ਮਹਾਰਾਜੇ ਦੇ 33 ਸਿਪਾਹੀ ਮਾਰੇ ਗਏ 
ਅਤੇ 83 ਜ਼ਖਮੀ ਹੋ ਗਏ। ਉਸ ਸਮੇਂ ਗਿਆਨੀ ਗਿਆਨ ਸਿੰਘ 
ਦੀ ਲੱਤ ਵਿੱਚ ਗੋਲੀ ਲਗ ਗਈ ਅਤੇ ਲੱਤ ਨਕਾਰੀ ਹੋ ਗਈ । 
ਮਜ਼ਬੂਰੀ ਵਿੱਚ ਗਿਆਨੀ ਜੀ ਨੂੰ ਲੌਂਗੋਵਾਲ ਆਪਣੇ ਘਰ 
ਆਉਣਾ ਪਿਆ। 

ਗੋਲੀ ਵਾਲਾ ਜ਼ਖਮ ਅਜੇ ਠੀਕ ਨਹੀਂ ਸੀ ਹੋਇਆ ਕਿ 
ਲੱਤ ਉੱਪਰ ਇਕ ਘਾਤਕ ਫੋੜਾ ਨਿਕਲ ਆਇਆ ਜਿਸ 
ਕਾਰਨ ਉਹ ਲਗਭਗ ਇਕ ਸਾਲ ਮੰਜੇ ਉੱਪਰ ਪਏ ਰਹੇ। 
ਪਟਿਆਲਾ ਰਿਆਸਤ ਨੇ ਕੋਈ ਮਦਦ ਨਹੀਂ ਕੀਤੀ, ਉਲਟਾ 
ਪ੍ਰਾਪਤ ਕਰਨ ਦਾ ਰਿਵਾਜ਼ ਨਹੀਂ ਸੀ। ਹੌਲੀ ਹੌਲੀ ਘਰ ਵਿੱਚ 
ਜਿਹੜੀ ਪੂੰਜੀ ਸੀ, ਉਹ ਖਤਮ ਹੋ ਗਈ, ਗਿਆਨੀ ਜੀ ਦੀ 
ਲੱਤ ਵਿੱਚ ਗੋਲੀ ਲੱਗਣ ਕਾਰਨ ਉਹ ਖੇਤੀਬਾੜੀ ਦਾ ਕੰਮ 
ਨਹੀਂ ਸੀ ਕਰ ਸਕਦੇ, ਉਹਨਾਂ ਦੇ ਭਰਾ ਉਸ ਨਾਲੋਂ ਤੇ ਮਾਤਾ 
ਨਾਲੋਂ ਅੱਡ ਹੋ ਗਏ ਸਨ । ਗਰੀਬੀ ਏਨੀ ਜ਼ਿਆਦਾ ਘਰ ਵਿੱਚ 
ਆ ਗਈ ਕਿ ਘਰ ਦੇ ਭਾਂਡੇ ਵੀ ਵਿਕ ਗਏ, ਇੱਥੋਂ ਤਕ ਕਿ 
ਕੱਚੇ ਮਿੱਟੀ ਦੇ ਭਾਂਡੇ ਵੀ ਲਹਿਣੇਦਾਰ ਚੁੱਕ ਕੇ ਲੈ ਗਏ । ਉਹਨਾਂ 
ਦੀ ਭਰਜਾਈ ਨੇ ਤਾਹਨਾ ਮਾਰਿਆ, “ਗਿਆਨੂ ! ਇੰਝ ਨਹੀਂ 
ਸਰਨਾ, ਕੁੱਝ ਕਮਾਏਗਾ ਤਾਂ ਖਾਵੇਂਗਾ।" ਭਰਜਾਈ ਦਾ ਤਾਹਨਾ 
ਗਿਆਨੀ ਜੀ ਦੇ ਸੀਨੇ ਵਿੱਚ ਗੋਲੀ ਵਾਂਗ ਲਗ ਗਿਆ। 

ਗਿਆਨੀ ਜੀ ਪਿੰਡ ਤੋਂ ਬਾਹਰ ਦੂਰ ਰੋਹੀ ਵਿੱਚ ਇਕ ਖੂਹ 
ਵਿੱਚ ਛਾਲ ਮਾਰ ਕੇ ਮਰ ਜਾਣ ਲਈ ਤੁਰ ਪਏ । ਉੱਥੇ ਜਾ ਕੇ 
ਖੂਹ ਦੀ ਮਣ ਤੇ ਖੜ੍ਹੇ ਹੋ ਕੇ ਅਰਦਾਸਾ ਸੋਧਿਆ ਤੇ ਖੂਹ ਵਿੱਚ 
ਵਰਿਆਮ 

ਰੇ 


ਜੀ ਨੂੰ ਪਕੜ ਲਿਆ ਅਤੇ ਮਰਨ ਨਾ ਦਿੱਤਾ । ਉੱਥੋਂ ਗਿਆਨੀ 
ਜੀ ਘਰ ਆ ਗਏ ਅਤੇ ਮਾਤਾ ਜੀ ਕੋਲੋਂ ਆਗਿਆ ਲੈ ਕੇ 
ਪਟਿਆਲੇ ਨੌਕਰੀ ਕਰਨ ਦਾ ਬਹਾਨਾ ਲਗਾ ਕੇ ਬਰਨਾਲੇ ਬਾਬਾ 
ਗਾਂਧਾ ਸਿੰਘ ਨਿਰਮਲੇ ਸੰਤਾਂ ਦੇ ਡੇਰੇ ਚਲੇ ਗਏ ਅਤੇ ਨਿਰਮਲੇ 
ਸੰਤ ਬਣ ਗਏ। ਉੱਥੇ ਉਹਨਾਂ ਨੇ ਹਨੂਮਾਨ ਨਾਟਕ, 
ਸਾਰਕੁਤਾਵਲੀ, ਗੁਰ ਪ੍ਰਤਾਪ ਸੂਰਜ ਅਤੇ ਸੰਸਕ੍ਰਿਤ ਭਾਸ਼ਾ ਦੇ 
ਹੋਰ ਗਰੰਥ ਪੜ੍ਹੇ ਅਤੇ ਕਥਾਈ ਅਥਵਾ ਗੇਰੂਏ ਬਸਤਰ ਪਹਿਨ 
ਕੇ 1911 ਬਿਕਰਮੀ (1854 ਈਸਵੀ) ਤੋਂ 1952 ਬਿਕਰਮੀ 
(1895 ਈਸਵੀ) ਤਕ 41 ਸਾਲ ਤਕ ਸਿੱਖ ਗੁਰਧਾਮਾਂ ਅਤੇ 
ਹਿੰਦੂ ਤੀਰਥਾਂ ਦਾ ਭਰਮਣ ਕੀਤਾ ਅਤੇ ਭਾਰਤ, ਤਿੱਬਤ, 
ਨੈਪਾਲ, ਸਿੱਕਮ ਅਤੇ ਭੂਟਾਨ ਦੇ ਦੂਰ ਦੁਰਾਡੇ ਦੇ ਇਲਾਕਿਆਂ 
ਇਕੱਠਾ ਕੀਤਾ ਅਤੇ ਗਰੰਥ ਲਿਖਣੇ ਸ਼ੁਰੂ ਕੀਤੇ । 

1927 ਬਿਕਰਮੀ (1870 ਈਸਵੀ) ਨੂੰ ਦਿੱਲੀ ਰਹਿ ਕੇ 
ਗਿਆਨੀ ਜੀ ਨੇ ਸ੍ਰੀ ਗੁਰੂ ਪੰਥ ਪ੍ਰਕਾਸ਼ ਗਰੰਥ ਤਿਆਰ ਕਰ ਕੇ 
ਦਿੱਲੀ ਵਿੱਚ ਛਪਣਾ ਦੇ ਦਿੱਤਾ। ਉੱਥੇ ਉਹ ਸਵੇਰ ਸਮੇਂ 
ਗੁਰਦੁਆਰਾ ਸੀਸ ਗੰਜ ਸਾਹਿਬ ਵਿੱਚ ਬੈਠ ਕੇ ਪੁਸਤਕ ਦੇ 
ਪਰੂਫ ਪੜ੍ਹਦੇ ਅਤੇ ਸ਼ਾਮ ਨੂੰ ਕਥਾ ਕਰਦੇ । ਪੰਥ ਪ੍ਰਕਾਸ਼ ਛਪਣ 
ਨਾਲ ਉਨ੍ਹਾਂ ਦੀ ਸ਼ੋਭਾ ਵੱਧ ਗਈ ਅਤੇ ਉਤਸ਼ਾਹ ਨਾਲ ਉਹਨਾਂ 
ਰਾਜ ਖਾਲਸਾ ਆਦਿਕ ਤਿਆਰ ਕਰ ਕੇ ਸਿਆਲਕੋਟ ਲੈ ਗਏ। 
ਉੱਥੇ ਉਹਨਾਂ ਨੂੰ ਕੁੱਝ ਪ੍ਰੇਮੀ ਸਿੱਖ ਮਿਲੇ, ਜਿਹਨਾਂ ਤੋਂ 5000 
ਰਪਏ ਦੀ ਰਕਮ ਮਿਲੀ ਤਾਂ ਉਹ ਆਪਣੇ ਪੁਸਤਕ ਛਪਵਾ ਕੇ 
ਅੰਮ੍ਰਿਤਸਰ ਠਾਕੁਰਾਂ ਦੇ ਡੇਰੇ ਲੈ ਆਏ ਤਾਂ ਕਿ ਉਹਨਾਂ ਨੂੰ 
ਪਾਠਕਾਂ ਤਕ ਪਹੁੰਚਾਉਣ ਅਤੇ ਹੋਰ ਗਰੰਥ ਵੀ ਤਿਆਰ ਕਰ ਕੇ 
ਪ੍ਰਕਾਸ਼ਤ ਕਰਨ ਦੀ ਕੋਸ਼ਿਸ਼ ਕਰਨ। ਉੱਥੇ ਰਹਿਣ ਤੇ ਉਹ 
ਸਰੀਰਕ ਤੌਰ ਕੇ ਕੁੱਝ ਢਿੱਲੇ ਹੋ ਗਏ। 

ਉੱਥੇ ਹੀ ਠਾਕੁਰਾਂ ਦੇ ਡੇਰੇ ਖਾਲਸਾ ਟੈਕਟ ਸੁਸਾਇਟੀ 
ਅੰਮ੍ਰਿਤਸਰ ਦੇ ਚਿੱਟ ਕਪੜੀਏ ਕਾਰਕੁਨ ਮਹੰਤ ਹਰਨਾਮ ਸਿੰਘ 
(ਜਦੋਂ ਕਿ ਗਿਆਨੀ ਜੀ ਬਿਸਤਰੇ ਤੇ ਮੌਤ ਦੀਆਂ ਘੜੀਆਂ 
ਗਿਣ ਰਹੇ ਸਨ), ਡਾਕਟਰ ਚਰਨ ਸਿੰਘ, ਡਾਕਟਰ ਚਰਨ ਸਿੰਘ 
ਦੇ ਪਿਤਾ ਸਰਦਾਰ ਵਜ਼ੀਰ ਸਿੰਘ (ਜਿਨ੍ਹਾਂ ਦੇ ਨਾਂ ਤੇ ਵਜ਼ੀਰ 
ਹਿੰਦ ਪੈੱਸ ਹੈ) ਭਾਈ ਵੀਰ ਸਿੰਘ ਜੀ, ਸਰਦਾਰ ਸੁਰਜਨ ਸਿੰਘ 
ਜੀ ਤੇ ਸਰਦਾਰ ਤਿਰਲੋਚਨ ਸਿੰਘ ਮਿਲ ਕੇ ਆਏ ਅਤੇ 
ਗਿਆਨੀ ਜੀ ਦੀ ਉਸਤਤ ਕਰ ਕੇ ਉਹਨਾਂ ਕੋਲੋਂ ਸਾਰੀਆਂ 
ਛਪੀਆਂ ਤੇ ਅਣਛਪੀਆਂ ਪੁਸਤਕਾਂ ਤੇ ਗਰੰਥ ਲੈ ਕੇ ਕਹਿਣ 
ਲੱਗੇ ਕਿ ਉਹ ਭਵਿੱਖ ਵਿੱਚ ਉਹਨਾਂ ਨੂੰ ਛਾਪਿਆ ਕਰਨਗੇ 

ਅਤੇ ਗਿਆਨੀ ਜੀ ਦੇ ਨਿਰਬਾਹ ਵਾਸਤੇ 12 ਰੁਪਏ ਮਹੀਨਾ 
ਦਿੱਤੇ ਜਾਣਗੇ। ਉਸ ਇਕਰਾਰਨਾਮੇ ਦੀ ਜੋ ਕਾਪੀ ਖਾਲਸਾ 
ਟੈੈਕਟ ਸੁਸਾਇਟੀ ਅੰਮ੍ਰਿਤਸਰ ਨੇ ਗਿਆਨੀ ਜੀ ਨੂੰ ਦਿੱਤੀ ਸੀ, 
ਇਸ ਪ੍ਰਕਾਰ ਹੈ:-- 
ਸੱਚੀ ਉਦਾਰਤਾ 

“ਇਹ ਇਕ ਆਮ ਸ਼ਕਾਇਤ ਸੁਣਦੇ ਹਾਂ ਕਿ ਸਿੱਖਾਂ ਵਿੱਚ 
ਹੁਣ ਕੁਰਬਾਨੀ ਵਾਲੇ ਆਦਮੀ ਨਹੀਂ ਰਹੇ, ਇਸੇ ਕਰ ਕੇ ਕੌਮ 
ਤਰੱਕੀ ਕਰਨੋਂ ਰੁੱਕ ਗਈ ਹੈ। ਇਹ ਗੱਲ ਹੈ ਤਾਂ ਠੀਕ, ਪਰ 
ਬੀਜ ਨਾਸ ਨਹੀਂ ਹੈ। ਮਹਾਰਾਜ ਦਾ ਵਾਕ ਹੈ- (ਕੋਈ ਹਰਿਆ 
ਬੂਟ ਰਹਿਓ ਸੀ) ਸੋ ਹੁਣ ਕੋਈ ਵਿਰਲਾ ਹਰਾ ਬ੍ਰਿਛ ਕੁਰਬਾਨੀ 
ਦੀ ਲਹਿ ਲਹਾਵਟ ਨਾਲ ਝੂਲਦਾ ਨਜ਼ਰ ਪੈਂਦਾ ਹੈ। ਜਿਸ ਕਰ 
ਕੇ ਪੰਥ ਦੀ ਤਰੱਕੀ ਦੀ ਉਮੀਦ ਅਜੇ ਤੀਕ ਟੁੱਟਦੀ ਨਹੀਂ- 
ਇਕ ਪ੍ਰਸੰਗ ਵਿੱਚ ਅਸੀਂ ਇਕ ਨਵੀਂ ਕੁਰਬਾਨੀ ਦਾ ਜ਼ਿਕਰ 
ਕਰਨਾ ਚਾਹੁੰਦੇ ਹਾਂ- ਭਾਈ ਗਿਆਨ ਸਿੰਘ ਜੀ ਗਿਆਨੀ ਨੂੰ 
ਕੌਣ ਨਹੀਂ ਜਾਣਦਾ। ਇਨ੍ਹਾਂ ਦਾ ਜਨਮ ਲੌਂਗੋਵਾਲ ਦੁਲੱਟ 
ਜ਼ਿਮੀਦਾਰ ਸ: ਭਾਗ ਸਿੰਘ ਜੀ ਦੇ ਘਰ ਗਿਆਨੀ ਭਾਈ ਮਨੀ 
ਸਿੰਘ ਜੀ ਸ਼ਹੀਦ ਦੀ ਕੁਲ ਵਿੱਚ ਸੰਮਤ 1879 ਬਿਕ੍ਰਮੀ ਨੂੰ 
ਹੋਇਆ। ਬਜ਼ਰਗਾਂ ਦੀਆਂ ਕੁਰਬਾਨੀਆਂ ਦਾ ਅਸਰ ਔਲਾਦ 
ਵਿੱਚ ਅਕਸਰ ਹੋਇਆ ਹੀ ਕਰਦਾ ਹੈ, ਜੋ ਹੇਠ ਲਿਖੀ ਕੁਰਬਾਨੀ 
ਦੇ ਕਰਨੇ ਤੋਂ ਭਾਈ ਗਿਆਨ ਸਿੰਘ ਜੀ ਸਾਬਤ ਕਰ 
ਦਿਖਾਇਆ ਹੈ। ਆਪ ਨੇ ਆਪਣੀ ਉਮਰ ਦਾ ਢੇਰ ਸਾਰਾ ਹਿੱਸਾ 
ਮਿਹਨਤ ਕਰ ਕਰ ਕੇ ਗੁਰੂ ਘਰ ਦੀਆਂ ਤਾਰੀਖਾਂ ਲਿਖਨੇ ਪਰ 
ਖਰਚ ਕੀਤਾ ਅਤੇ ਦੂਰ ਦੂਰ ਭ੍ਰਮਣ ਕਰ ਕੇ ਖਾਲਸਾ ਤਵਾਰੀਖ 
ਤਿੰਨ ਭਾਗ, ਪੰਥ ਪ੍ਰਕਾਸ਼, ਪਤਤ ਪਾਵਨ ਆਦਿਕ ਪੁਸਤਕ 
ਤਿਆਰ ਕਰ ਕੇ ਛਾਪੇ ਅਰ ਚੌਥੇ ਅਰ ਅਗੇ ਪੰਜਵੇਂ ਭਾਗ ਨੂੰ 
ਹੁਣ ਜੁੱਟ ਰਹੇ ਹਨ । ਇਨ੍ਹਾਂ ਪੁਸਤਕਾਂ ਦੇ ਲਿਖੇ ਜਾਣ ਤੋਂ ਪਹਿਲੇ 
ਦਸਮ ਪਾਤਸ਼ਾਹ ਜੀ ਦੇ ਮਗਰਲੇ ਸਮਾਚਾਰ ਆਮ ਲੋਕਾਂ ਨੂੰ 
ਬਹੁਤ ਘੱਟ ਮਾਲੂਮ ਸੇ, ਪਰ ਇਨ੍ਹਾਂ ਪੁਸਤਕਾਂ ਦੇ ਛਪਣ ਪਰ 
ਮਾਨੋ-ਵਾਕਫੀਅਤ ਦਾ ਸੂਰਜ ਚੜ੍ਹ ਪਿਆ। ਵਖਿਆਨ ਦੇਣ 
ਬਹੁਤ ਲਾਭ ਇਹਨਾਂ ਪੁਸਤਕਾਂ ਤੋਂ ਹੁੰਦਾ ਹੈ। ਹੁਣ ਆਪ ਨੇ 
ਧਰਮ ਉਦਾਰਤਾ ਕਰ ਕੇ ਆਪਣੀਆਂ ਕੁਲ ਤਸਨੀਫਾਂ ਦਾ ਹੱਕ 
ਕਾਪੀਰਾਈਟ ਖਾ .ਟੈ. ਸੁਸਾਇਟੀ ਨੂੰ ਪ੍ਰਦਾਨ ਕਰ ਦਿੱਤਾ ਹੈ। ਅਰ 
ਜੋ ਪੁਸਤਕਾਂ ਆਪ ਦੇ ਪਾਸ ਛਪੀਆਂ ਪਈਆਂ ਸਨ, ਜਿਨ੍ਹਾਂ ਦੀ 
ਲਾਗਤ ਲਗਭਗ 2000/- ਗਿਣੀ ਗਈ ਹੈ, ਉਹ ਵੀ 
ਸੁਸਾਇਟੀ ਨੂੰ ਦਾਨ ਕਰ ਦਿੱਤੀਆਂ ਹਨ। ਆਪ ਨੇ ਇਹ ਮਹਾਨ 
ਕੰਮ ਦੋ ਸੋਚਾਂ ਨਾਲ ਕੀਤਾ ਹੈ। 1. ਸੁਸਾਇਟੀ ਦੇ ਕੰਮ ਨਾਲ 
ਆਪ ਨੂੰ ਪ੍ਰੇਮ ਹੈ ਅਰ ਸੁਸਾਇਟੀ ਨੂੰ ਆਪ ਪੰਥ ਦੀ ਤਰੱਕੀ 

ਜਾਣਦੇ ਹਨ ਇਸ ਕਰ ਕੇ ਇਹ ਕੁਰਬਾਨੀ ਆਪ ਨੇ ਪੰਥ ਦੇ 
ਵਾਧੇ ਦਾ ਹੇਤੂ ਜਾਣ ਕੇ ਕੀਤੀ ਹੈ । ਦੂਸਰੇ ਆਪ ਨੇ ਆਪਣੀਆਂ 
ਤਸਨੀਫਾਂ ਸੁਸਾਇਟੀ ਦੇ ਹੱਥ ਵਿੱਚ ਇਸ ਕਰ ਕੇ ਦਿੱਤੀਆਂ ਹਨ 
ਕਿ ਉਹ ਸਦਾ ਹੀ ਜੀਊਂਦੀਆਂ ਰਹਿਣ, ਕਿਉਂਕਿ ਮੁਸੱਨਫ ਦੀ 
ਜ਼ਿੰਦਗੀ ਦੇ ਬਾਅਦ ਛਾਪਿਆਂ ਵਾਲੇ ਕਿਤਾਬਾਂ ਦਾ ਨਾਸ ਕਰ 
ਦਿਆ ਕਰਦੇ ਹਨ। ਗਲ ਕੀ ਆਪ ਨੇ ਜੋ ਕੁੱਝ ਕੀਤਾ ਹੈ ਸੋ 
ਸੱਚੀ ਕੁਰਬਾਨੀ ਅਤੇ ਪਰਮ ਉਦਾਰਤਾ ਤੋਂ ਕੰਮ ਕੀਤਾ। 
ਸੁਸਾਇਟੀ ਆਪ ਦੀ ਧੰਨਵਾਦੀ ਹੈ ਅਰ ਪੰਥ ਨੂੰ ਵੀ ਆਪ ਦਾ 
ਧੰਨਵਾਦੀ ਹੋਣੇ ਦਾ ਮੌਕਾ ਹੈ, ਕਿਉਂਕਿ ਨੇਕ ਕੰਮ ਦੇ ਕਰਨੇ ਤੇ 
ਜੋ ਖੁਸ਼ੀ ਹੁੰਦੀ ਹੈ ਉਹ ਸੱਚੀ ਖੁਸ਼ੀ ਹੁੰਦੀ ਹੈ ਉਹ ਸੱਚੀ ਖੁਸ਼ੀ 
ਕਹੀ ਜਾਂਦੀ ਹੈ ਚੂੰਕਿ ਗਿਆਨੀ ਜੀ ਦਾ ਪਦਾਰਥ ਇਸ ਪਰ 
ਖਰਚ ਹੋਇਆ ਹੈ, ਅਰ ਆਪ ਦੀ ਬ੍ਰਿਧ ਅਵਸਥਾ ਹੈ ਇਸ ਕਰ 
ਕੇਂ ਸੁਸਾਇਟੀ ਨੇ ਆਪ ਦੇ ਅੰਨ ਬਸਤਰ ਦੇ ਨਿਰਬਾਹ ਵਾਸਤੇ 
12/- ਮਾਹਵਾਰ ਤਾ ਜ਼ਿੰਦਗੀ ਦੇਣ ਦਾ ਜ਼ੁਮਾ ਲੀਤਾ ਹੈ।” 

ਪ੍ਰਾਰਥਕ- ਸਕੱਤਰ ਖਾਲਸਾ ਟੈੈਕਟ ਸੁਸਾਇਟੀ ਅੰਮ੍ਰਿਤਸਰ । 
(ਵਜੀਰ ਹਿੰਦ ਪ੍ਰੈੱਸ ਅੰਮ੍ਰਿਤਸਰ ਵਿੱਚ ਛਪਿਆ) 
ਨੇ ਗਿਆਨੀ ਜੀ ਦੀ ਉਸਤਤ ਅਤੇ ਇਕਰਾਰਨਾਮੇ ਦੇ ਹੱਕ 
ਵਿੱਚ ਪੰਥ ਦਰਦੀਆਂ ਅੱਗੇ ਛਪਵਾ ਕੇ ਵੰਡੀ ਸੀ। ਗਿਆਨੀ 
ਜੀ ਨੇ ਆਪ ਵੀ ਉਸ ਘਟਨਾ ਬਾਰੇ ਤੇ ਉਹਨਾਂ ਭਦਰ ਪੁਰਸ਼ਾਂ 
ਬਾਰੇ ਇਸ ਤਰ੍ਹਾਂ ਲਿਖਿਆ ਸੀ- 

ਤਯੋ ਹੀ ਮੁਝ ਦਿਸ ਤੇ ਉਨੈ ਬਕਸਸ ਨਾਮਾ ਲੀਨ। 

ਜਯੋ ਚਾਹਿਓ ਤਯੋ ਲਿਖ ਲਯੋ ਮੈਂ ਦਸਖਤ ਕਰ ਦੀਨ । 

ਅਸਨ ਬਸਨ ਹਿਤ ਉਨੈ ਮੁਹਿ ਬਾਰਾਂ ਦਮੜੇ ਮਾਸ। 

ਨਾਲ ਗੁਰਮਤਾ ਆਪ ਹੀ ਲਿਖ ਦੀਨੇ ਉਨ ਖਾਸ। 

ਜੋ ਪੁਸਤਕ ਗਿਆਨੀ ਰਚੇ ਹਮ ਛਾਪੇਗੇ ਸੋਇ। 

ਏਹ ਸ਼ਰਤ ਉਨ ਜੋ ਲਿਖੀ ਪਾਲੀ ਨਾਹੀ ਕੋਇ। 

ਅਤਿ ਅਨਿਯਾਇ ਉਨ ਜ਼ੁਲਮ ਬਡ ਮੁਝ ਸੇ ਕੀਨੋ ਆਪ। 

ਨਹਿ ਖਰੜੇ ਮੁੜ ਦੇਤ ਹੈ ਨਹਿ ਛਾਪਤ ਹੈਂ ਆਪ । 

ਵਰਸ ਸਤਾਰਾਂ ਭਏ ਹੈਂ ਉਨ ਕੋ ਦਏ ਬਨਾਇ । 

ਖਟੇ ਮੇ ਪਾ ਰਖੇ ਹੈ ਟਾਲਾ ਕਰਤ ਰਹਾਇ। 

ਐਸੇ ਸਿਖਨ ਕੋ ਗੁਰੂ ਬਖਸ਼ੇ ਆਪ ਸੁਮੱਤਿ। 

ਕਰੈ ਨਾ ਆਗੇ ਔਰ ਸੋ ਮੁਝ ਸੈ ਕਰੀ ਕੁਪੱਤ। 

ਮਿਹਨਤ ਮੇਰੀ ਬਿਰਧ ਕੀ ਤੀਸ ਬਰਸ ਕੀ ਜੋਇ। 

ਬੇ-ਕਦਰੇ-ਨਾ ਸ਼ੁਕਰਿਆ ਬਿਰਥਾ ਰਾਖੀ ਖੋਇ। 

ਸੇਵਾ ਜੋ ਮੈਂ ਪੰਥ ਕੀ ਕਰੀ ਲਾਭ ਕੇ ਹੇਤ। 

ਗਰੇ ਪਰੇ ਮਤਸਰ ਭਰੇ ਮਰੇ ਮਾਰ ਪਕ ਖੇਤ । 

ਮਮ ਰਚਨਾ ਸੇ ਪੰਥ ਕੋ ਹੋਨਾ ਥਾ ਜੋ ਲਾਭ। 
ਸੋ ਸੁਸਾਇਟੀ ਨ ਦਯੋ ਪੰਥ ਰਹਿ ਗਯੋ ਅਲਾਭ । 
ਸਾਗਰ ਸਮ ਮਮਕ੍ਰਿਤ ਸੈਂ ਟੈਕਟ ਛਾਪ ਅਨੇਕ । 
ਧਨ ਅਰ ਨਾਮ ਕਮਾ ਰਹੇ ਪੰਥਕ ਆਗੂ ਨੇਕ । 
ਚੌਪਈ।। 
ਸੰਮਤ ਉਨੀ ਸੌ ਅਠਵੰਜੇ । ਪੁਸਤਕ ਬਹੁ ਯੁਤ ਹਿਸੇ ਪੰਜੇ। 
ਮੈ ਉਨ ਕੋ ਛਾਪਨ ਹਿਤ ਦੀਨੇ । ਉਨਹੁੰ ਲੈ ਲਕੋਇ ਰਖ ਲੀਨੇ । 
ਬਾਰ ਅਨੈਕੇ ਕਰੀ ਤਕੀਦੀ। ਅਖਬਾਰਨ ਕਢਾਯੋ ਮਹੀਦੀ। 
ਬਰਸ ਸਤਾਰਾਂ ਬੀਤ ਗਏ ਹੈਂ। ਮੈਂ ਹੁੰ ਜਤਨ ਅਨੇਕ ਕੀਏ ਹੈ'। 
ਹਫਤੇਵਾਰ ਪੜਨਾ ਪਠ ਹੋ । ਛਾਪਨੇ ਹੇਤ ਤਕੀਦੀ ਨਟ ਹੋ। 
ਯਾ ਮਨ ਮੈ ਖਿਆਲ ਇਹ ਆਇਆ। ਪੁਸਤਕ ਰਚੇ ਜੈਸ ਨਹਿ ਰਚੇ। 
ਜਭ ਲੋ ਭਏ ਪ੍ਰਵਿਖਤ ਨਹਿ ਸਚ। ਯਾ ਬਿਦ ਮੈਂ ਨਿਜ ਰਚਨਾ ਸਾਰੀ। 
ਗਈ ਨਿਕੰਮੀ ਚਬੈ ਨਿਹਾਰੀ । ਤਬ ਮੈ ਨਿਸਚਾ ਐਸੇ ਕੀਨਾ। 
ਭੋ ਮਨ ਤੂੰ ਠਗਨ ਠਗ ਲੀਨਾ। ਨਾਮ ਸਿੰਘ ਯਹਿ ਦਿਲ ਕੇ ਚੋਰ। 
ਠਗੀ ਕਰਤ ਮਿਸਟ ਬਣ ਘੋਰ । ਪੰਥਕ ਸੇਵਾ ਕੀ ਲੈ ਆੜ। 
ਜੇਬਾਂ ਖੀਸੇ ਲੇਵਤ ਝਾੜ । ਪੰਥਕ ਸੇਵਾ ਸ਼ੋਰ ਮਚਾਤੇ । 
ਇਸ ਬਿਧ ਠਗ ਕਰ ਲੋਕਾਂ ਖਾਤੇ। ਫਿਰ ਮੈਂ ਨਿਜ ਮਨ ਕੋ ਸਮਝਾਇਓ। 
ਭੋ ਮਨ ਤੈ ਬਡ ਧੋਖਾ ਖਾਇਓ। 
(ਰਿਪੁਦਮਨ ਪ੍ਰਕਾਸ, ਕ੍ਰਿਤ ਗਿਆਨ ਸਿੰਘ-ਗਿਆਨੀ 
(ਪੰਨਾ 6-7-8-9 ਆਦਿਕ) 
ਗਿਆਨੀ ਗਿਆਨ ਸਿੰਘ ਜੀ ਜਦੋਂ ਸ੍ਰੀ ਅੰਮ੍ਿਤਸਰ- 
ਠਾਕੁਰਾਂ ਦੇ ਡੇਰੇ ਵਿੱਚ ਬੀਮਾਰੀ ਦੀ ਹਾਲਤ ਵਿੱਚ ਗਰੰਥਾਂ 
ਸਮੇਤ ਠਹਿਰੇ ਹੋਏ ਸਨ ਤਾਂ ਖਾਲਸਾ ਟੈੈਕਟ ਸੁਸਾਇਟੀ ਵਾਲੇ 
ਭਾਂਤ ਭਾਂਤ ਦੇ ਲਾਲਚ ਦੇ ਕੇ ਉਹਨਾਂ ਦੀ ਪੁਸਤਕਾਂ ਦਾ 
ਕਾਪੀਰਾਈਟ ਲੈ ਕੇ ਗਿਆਨੀ ਜੀ ਨੂੰ ਲੁੱਟ ਲਿਆ। ਗਿਆਨੀ 
ਜੀ ਆਪਣੇ ਸ਼ਬਦਾਂ ਵਿੱਚ ਲਿਖਦੇ ਹਨ:- 
ਸੀ ਅੰਮ੍ਰਿਤਸਰ ਆਇ ਤਬ ਮੈ ਪੁਨ ਭਯੋ ਬਿਮਾਰ । 
ਟਰੈਕਟ ਸੁਸੈਟੀ ਖਾਲਸਾ ਹੈ ਤਿਸ ਜਗ ਮਝਾਰ। 
ਮਿਲ ਕੇ ਉਨ ਕੇ ਮੈਬਰੈ ਪ੍ਰੇਰਯੋ ਮੁਝ ਕੋ ਆਇ। 
ਤੁਮ ਹੈ ਬ੍ਰਿਧ ਬਿਮਾਰ ਬਹੁ ਪਾਛੈ ਕੈਸੇ ਖਾਇ। 
ਪੁਸਤਕ ਰਚੇ ਜੋ ਆਪ ਨੇ ਇਨਕਾ ਵਾਰਸ ਨ ਕੋਇ। 
ਹੈ ਕਿਸ ਨੋ ਅਧਿਕਾਰ ਇਹ ਬਾਦ ਸੰਭਾਰੇ ਜੋਇ। 
ਜੇ ਅਸਲਾਇਕ ਨਾ ਨਾਹਿ ਕੋ ਤੇ ਸੁਸਾਇਟੀ ਤਾਇ। 
ਲਿਖਵਾ ਦੀਜੈ ਖੁਸ਼ੀ ਮੈਂ ਬਖਸ਼ਸ਼ ਨਾਮਾ ਚਾਇ। 
ਚਰਨ ਸਿੰਘ ਥਾ ਡਾਕਟਰ ਅਰ ਵਜੀਰ ਸਿੰਘ ਵੀਰ । 
ਸੁਰਜਨ ਸਿੰਘ ਤੈ ਨੈਨ ਸਿੰਘ ਦੇ ਇਤਕ ਸਜਨ ਥੇ ਤੀਰ। 
ਇਹ ਸ਼ਬਦ ਗਿਆਨੀ ਗਿਆਨ ਸਿੰਘ ਜੀ ਦੇ ਆਪਣੇ 

ਹਨ। ਖਾਲਸਾ ਟੈੈਕਟ ਸੁਸਾਇਟੀ ਅੰਮ੍ਰਿਤਸਰ ਦੇ ਪ੍ਰਬੰਧਕ ਡਾ. 
ਆਦਿਕ ਨੇ ਮਿੱਠੀਆਂ ਗੱਲਾਂ ਕਰ ਕੇ ਗਿਆਨੀ ਗਿਆਨ ਸਿੰਘ 
ਦਾ ਮਨ ਮੋਹ ਲਿਆ ਅਤੇ ਉਹਨਾਂ ਦੇ ਸਾਰੇ ਗ੍ਰੰਥ ਕਬਜ਼ੇ ਵਿੱਚ 
ਕਰ ਲਏ। ਇਕਰਾਰਨਾਮੇ ਅਨੁਸਾਰ ਗਿਆਨੀ ਜੀ ਨੂੰ 12/- 
ਰੁਪਏ ਹਰ ਮਹੀਨੇ ਪੈਨਸ਼ਨ ਵਜੋਂ ਦੇਣੇ ਸਨ, ਉਹ ਵੀ ਕਿਸੇ ਨਾ 
ਦਿੱਤੇ। ਗਿਆਨੀ ਜੀ ਦੇ ਕਿਸੇ ਅਪ੍ਰਕਾਸ਼ਿਤ ਪੁਸਤਕ ਨੂੰ 
ਸੁਸਾਇਟੀ ਨੇ ਨਹੀਂ ਛਾਪਿਆ। ਗਿਆਨੀ ਜੀ ਦਾ ਇਕ ਵਾਰਸ 
ਸੀ ਜੋ ਛੇਤੀ ਅਕਾਲ ਚਲਾਣਾ ਕਰ ਗਿਆ ਸੀ। ਸਤਾਰਾਂ ਸਾਲ 
ਗਿਆਨੀ ਜੀ ਖਾਲਸਾ ਟੈਕਟ ਸੁਸਾਇਟੀ ਦੇ ਉਹਨਾਂ ਪ੍ਰਬੰਧਕ 
ਭਦਰ ਪੁਰਸ਼ਾਂ ਪਿੱਛੇ ਫਿਰਦੇ ਰਹੇ ਪਰੰਤੂ ਉਹ ਹਰ ਵਾਰ ਗਿਆਨੀ 
ਜੀ ਨੂੰ ਕੋਰਾ ਜਵਾਬ ਦੇਂਦੇ ਰਹੇ। ਉਲਟਾ ਉਹਨਾਂ ਰਚਿਤ ਗਰੰਥਾਂ 
ਵਿੱਚੋਂ ਦੁਰਲਭ ਇਤਿਹਾਸਕ ਮੈਟਰ ਕੱਢ ਕੇ “ਨਿਰਗੁਣੀਆਰਾ” 
ਟੈਕਟ ਨਾਮ ਦੇ ਕੇ ਆਪਣੇ ਲਈ ਮੈਟਰ ਪ੍ਰਕਾਸ਼ਤ ਕਰਦੇ ਰਹੇ । 
ਪਰੰਤੂ ਗਿਆਨੀ ਜੀ ਦੀਆਂ ਪੁਸਤਕਾਂ ਉਹਨਾਂ ਨੂੰ ਵਾਪਸ ਨਹੀਂ 
ਕੀਤੀਆਂ, ਸਬਰ ਕਰਨਾ ਪਿਆ। 

ਗਿਆਨੀ ਗਿਆਨ ਸਿੰਘ ਜੀ ਸਤਿਗੁਰੂ ਰਾਮ ਸਿੰਘ ਜੀ ਦੇ 
ਪ੍ਰਦੇਸ ਗਵਨ ਤੋਂ ਪਹਿਲਾਂ ਸ੍ਰੀ ਭੈਣੀ ਸਾਹਿਬ ਆ ਕੇ ਇਕ 
ਮਹੀਨਾ ਰਹਿ ਕੇ ਸ੍ਰੀ ਭੈਣੀ ਸਾਹਿਬ ਨਾਨਕ ਪ੍ਰਕਾਸ ਗਰੰਥ ਦੀ 
ਕਥਾ ਕਰਦੇ ਰਹੇ ਸਨ ਅਤੇ ਸਤਿਗੁਰੂ ਜੀ ਦੀਆਂ ਖੁਸ਼ੀਆਂ 
ਪ੍ਰਾਪਤ ਕੀਤੀਆਂ ਸਨ। ਇਹੀ ਕਾਰਨ ਹੈ ਕਿ ਸ੍ਰੀ ਗੁਰੂ ਪੰਥ 
ਪ੍ਰਕਾਸ ਗਰੰਥ ਦੇ ਸਿੱਖ ਸੰਪਰਦਾਵਾਂ ਦੇ ਭਾਗ ਵਿੱਚ ਨਾਮਧਾਰੀ 
ਇਤਿਹਾਸ ਨਾਲ ਸੰਬੰਧਤ 28 ਕਬਿੱਤ ਰਹੇ ਸਨ ਜੋ ਨਾਮਧਾਰੀ 
ਇਤਿਹਾਸ ਬਾਰੇ ਅਨਮੋਲ ਖਜ਼ਾਨਾ ਹੈ। 1921 ਈਸਵੀ ਦੇ 
ਸਉਣ ਦੇ ਮਹੀਨੇ ਪ੍ਰਸਿੱਧ ਲੇਖਕ ਸੰਤ ਇੰਦਰ ਸਿੰਘ 
ਚਕਰਵਰਤੀ ਜੋ ਆਪਣੇ ਸਮੇਂ ਨਾਮਧਾਰੀ ਦਰਬਾਰ ਦੇ ਮਹਾਂ 
ਮੰਤਰੀ ਸਨ ਨੂੰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਨਾਭੇ, ਗਿਆਨੀ 
ਗਿਆਨ ਸਿੰਘ ਜੀ ਦਾ ਸਨਮਾਨ ਕਰਨ ਲਈ ਭੇਜਿਆ ਸੀ 
ਕਿਉਂਕਿ ਗਿਆਨੀ ਜੀ ਆਪਣੀ ਜ਼ਿੰਦਗੀ ਦੇ ਆਖਰੀ ਸਾਲਾਂ 
ਚਲੇ ਗਏ ਸਨ । ਸੰਤ ਇੰਦਰ ਸਿੰਘ ਚਕਰਵਰਤੀ ਜੀ ਸਤਿਗੁਰੂ 
ਪ੍ਰਤਾਪ ਸਿੰਘ ਜੀ ਦੇ ਹੁਕਮ ਕਰਨ ਤੇ ਗਿਆਨੀ ਜੀ ਦਾ 
ਸਨਮਾਨ ਕਰਨ ਨਾਭੇ ਪਹੁੰਚੇ ਤੇ ਅਗੋਂ ਗਿਆਨੀ ਜੀ ਤੇ 
ਉਹਨਾਂ ਦਾ ਕੀ ਪ੍ਰਭਾਵ ਪਿਆ, ਇਸ ਦਾ ਪ੍ਰਭਾਵ ਚਕਰਵਰਤੀ 
ਜੀ ਦੀ ਆਪਣੀ ਲਿਖਤ ਵਿੱਚੋਂ ਹੀ ਪਾਠਕ ਪੜ੍ਹਨ ਦੀ ਕਿਰਪਾ 


ਗਿਆਨੀ ਜੀ ਦੀਆਂ ਇਨ੍ਹਾਂ ਲਿਖਤਾਂ ਤੇ ਬਹੁਤ ਹੀ ਪ੍ਰਸੰਨ ਸੀ 
ਸਤੰਬਰ-2022 

ਅਤੇ ਉਸਨੇ ਆਪਣੇ ਵਾਲੀ, ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ 
ਹੁਕਮ ਅਨੁਸਾਰ ਫੈਸਲਾ ਕੀਤਾ ਕਿ- ਸ੍ਰੀ ਮਾਨ ਗਿਆਨੀ 
ਗਿਆਨ ਸਿੰਘ ਜੀ ਨੂੰ ਨਾਮਧਾਰੀ ਦਰਬਾਰ ਵੱਲੋਂ ਸਿਰੋਪਾ ਦਿੱਤਾ 
ਜਾਵੇ। ਮੈਂ ਕਿਉਂਕਿ ਨਾਮਧਾਰੀ ਦਰਬਾਰ ਦਾ ਇਕ ਅਦਨਾ 
ਜਿਹਾ ਸੇਵਕ ਸਾਂ ਅਤੇ ਦਰਬਾਰ ਦਾ ਮੰਤਰੀ ਭਾਵ ਸਕੱਤਰ ਵੀ 
ਸਾਂ ਇਸ ਲਈ ਮੇਰੇ ਲਈ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ 
ਹੁਕਮ ਦਿੱਤਾ ਕਿ ਮੈਂ ਗਿਆਨੀ ਜੀ ਦੇ ਦਰਸ਼ਨ ਵੀ ਕਰਾਂ ਤੇ 
ਨਾਲ ਹੀ 101/- ਰੁਪਈਆ, ਇਕ ਰੇਸ਼ਮੀ ਦਸਤਾਰ, ਮਾਲਾ, 
ਗੜਵਾ, ਆਸਣ ਤੇ ਪਊਏ ਭੇਟ ਕਰ ਕੇ ਆਵਾਂ ।...... 

ਮੈਨੂੰ ਇਨ੍ਹਾਂ ਕੋਲ ਜਾ ਕੇ (ਮਾਈ ਹੁਕਮੀ ਸੂਬਾ ਜੀ) ਇਨ੍ਹਾਂ 
ਨੂੰ ਨਾਲ ਲੈ ਕੇ ਹੀ ਗਿਆਨੀ ਜੀ ਨੂੰ ਮਿਲਣ ਦਾ ਆਦੇਸ ਸੀ। 
ਇਸ ਲਈ 5 ਸਾਵਣ 1978 ਮੁਤਾਬਕ 20 ਜੁਲਾਈ ਸੰਨ 
1921 ਈਸਵੀ ਨੂੰ ਮੈਂ ਨਾਭੇ ਪੁੱਜ ਕੇ ਸ੍ਰੀ ਮਹਾਤਮਾ (ਮਾਈ ਜੀ) 
ਜੀ ਨੂੰ ਨਾਲ ਲੈ ਕੇ ਸਿੱਖ ਕੌਮ ਦੇ ਮਹਾਂ ਵਿਦਵਾਨ, ਪੂਰਨ 
ਇਤਿਹਾਸਕਾਰ ਗਿਆਨੀ ਗਿਆਨ ਸਿੰਘ ਜੀ ਦੇ ਚਰਨਾਂ ਵਿੱਚ 
ਸ਼ਰਧਾਂਜ਼ਲੀ ਅਰਪਨ ਕਰਨ ਲਈ ਹਾਜ਼ਿਰ ਹੋਇਆ। ਭਾਵੇਂ 
ਉਮਰਾਂ ਦਾ ਸੂਰਜ ਪੂਰਬ ਦਿਸ਼ਾ ਤੋਂ ਪਛੋਂ ਵੱਲ ਲੁੱਕਣ ਲਈ 
ਵਗੋ ਤਗੀ ਨਸਾ ਜਾ ਰਿਹਾ ਸੀ ਪਰ ਛਿਪ ਰਹੇ ਪ੍ਰਕਾਸ਼ ਦੇ ਤੇਜ 
ਮਹਾਂਪੁਰਸ਼ ਮਹਾਤਮਾ ਦਾ ਵਿਸ਼ਾਲ ਸਭਰਾਵਾਂ ਦੇ ਮੈਦਾਨ ਜਿਹਾ 
ਚਉੜਾ ਮੱਥਾ, ਬ੍ਰਹਮਚਰਜ ਦੇ ਪ੍ਰਭਾਵ ਨਾਲ ਅੱਜ ਵੀ ਦਮਕਾਂ 
ਮਾਰ ਰਿਹਾ ਸੀ, ਜਿਸ ਅੱਗੇ ਮੇਰੀ ਜੁਆਨੀ ਸ਼ਰਮ ਨਾਲ ਪਾਣੀ- 
ਪਾਣੀ ਹੁੰਦੀ ਜਾ ਰਹੀ ਸੀ। ਅੱਖਾਂ ਦੀ ਬਲੌਰੀ ਭਾਹ ਅਜੇ ਵੀ 
ਸੁਰਖਸ਼ਤ ਸੀ ਅਤੇ ਸ੍ਰੀ ਸਤਿਗੁਰੁ ਪ੍ਰਤਾਪ ਸਿੰਘ ਜੀ ਮਹਾਰਾਜ 
ਦਾ ਭੇਜਿਆ ਹੋਇਆ ਪੱਤਰ ਬਿਨਾਂ ਐਨਕ ਦੇ ਸਹਾਰੇ ਤੋਂ ਝੱਟ 
ਪੱਟ ਸਾਰੇ ਦਾ ਸਾਰਾ ਬੇਰੋਕ ਪੜ੍ਹ ਗਏ। ਜਦ ਮੈਂ ਦਸਤਾਰ ਅੱਗੇ 
ਰੱਖੀ ਤਦ ਝੱਟ ਪੱਟ ਸੀਸ ਤੇ ਸਜਾ ਲਈ ਅਤੇ ਫਿਰ ਅੱਖੀਆਂ 
ਵਿੱਚ ਜਲ ਭਰ ਕੇ ਇਕ ਡੂੰਘਾ ਹਉਕਾ ਭਰਿਆ। ਕੁੱਝ ਚਿਰ 
ਇਸ ਵਿਸਮਾਦੀ ਮਸਤੀ ਵਿੱਚ ਬਤੀਤ ਕਰ ਕੇ, ਅੰਤ ਭਰੇ ਹੋਏ 
ਗਲੇ ਨਾਲ ਮੇਰੀ ਕੰਡ ਤੇ ਹੱਥ ਫੇਰਦਿਆਂ ਫੁਰਮਾਇਆ- 
“ਮਹਾਤਮਾ ਜੀ ! ਤੁਹਾਡੇ ਤੇ ਨਾਲ ਆਏ ਇਸ ਨਾਮਧਾਰੀ 
ਦਰਬਾਰ ਦੇ ਪ੍ਰਤੀਨਿਧ ਦੇ ਬਹੁਤ ਹੀ ਸ਼ੁਕਰ ਗੁਜ਼ਾਰ ਤੇ 
ਧੰਨਵਾਦੀ ਹਾਂ। ਸਾਡੀ ਇਹ ਸਦੀਵੀ ਰੀਝ ਰਹੀ ਕਿ ਸਾਡੀਆਂ 
ਕੀਤੀਆਂ ਪੰਥਕ ਸੇਵਾਵਾਂ ਤੇ ਲਿਖਤਾਂ ਦੀ ਪੰਥ ਕਦਰ ਕਰੇ । ਪਰ 
ਕਦਰ ਤੇ ਕਿਸੇ ਕੀ ਕਰਨੀ ਸੀ, ਉਨ੍ਹਾਂ ਨੂੰ ਆਮ ਹੱਥਾਂ ਵਿੱਚ 
ਦੇਣ ਤੋਂ ਵੀ ਵਾਂਝਿਆ ਹੀ ਰਖਿਆ ਗਿਆ। ਅੱਜ ਇਹ ਅਜਿਹੇ 
ਥਾਂ ਪੁੱਜ ਚੁੱਕੀਆਂ ਹਨ ਜਿੱਥੇ ਉਹ ਸ਼ਾਇਦ ਹੀ ਕਦੇ ਨਿਕਲ 
ਵਰਿਆਮ 

ਜ਼ਿੰਦਗੀ ਦਾ ਸੂਰਜ ਢਲ ਰਿਹਾ ਸੀ, ਲਗਭਗ ਸੌ ਸਾਲ ਦੀ 
ਉਮਰ ਦੇ ਨੌੜੇ ਪਹੁੰਚਿਆ ਮਹਾਂ ਵਿਦਵਾਨ, ਪ੍ਰਸਿੱਧ 
ਇਤਿਹਾਸਕਾਰ ਨੂੰ ਸੰਗ੍ਰਹਿਣੀ ਦੇ ਰੋਗ ਨੇ ਢਾਲ ਲਿਆ। ਨਾਭੇ 
ਦੇ ਮਹਾਰਾਜੇ ਨੇ ਗਿਆਨੀ ਜੀ ਦੇ ਬਹੁਤ ਇਲਾਜ ਕਰਵਾਏ, 
ਸੰਤ ਇੰਦਰ ਸਿੰਘ ਚਕਰਵਰਤੀ ਜੀ ਲਿਖਦੇ ਹਨ ਕਿ ਆਖਰ 

ਉਹ ਸਮਾਂ ਆ ਗਿਆ ਕਿ ਜਦੋਂ ਗਿਆਨੀ ਜੀ 9 ਅੱਸੂ 1978 

ਮੁਤਾਬਿਕ 24 ਸਤੰਬਰ 1921 ਈਸਵੀ ਨੂੰ ਗੁਰਪੁਰੀ ਸਿਧਾਰ 

ਗਏ । ਇਸ ਪ੍ਰਕਾਰ ਇਕ ਯੁਗ ਸਮਾਪਤ ਹੋ ਗਿਆ। 

ਫੁਟ ਨੋਟ ਅਤੇ ਟਿੱਪਣੀਆਂ:- 

1. ਡਾ. ਗੰਡਾ ਸਿੰਘ: ਸਿੱਖ ਇਤਿਹਾਸ ਬਾਰੇ, ਅੰਮ੍ਰਿਤਸਰ ਵਿੱਚ 
ਪੇਪਰ ਪੜ੍ਹਿਆ ਸੀ। 

2. ਡਾ. ਰੂਪ ਸਿੰਘ (ਸੰਪਾਦਕ) ਪ੍ਰਮੁੱਖ ਸਿੱਖ ਸਖਸ਼ੀਅਤਾਂ, ਸਿੰਘ 
ਸਾਹਿਬ ਜੱਥੇਦਾਰ ਗਿਆਨੀ ਕਿਰਪਾਲ ਸਿੰਘ ਜੀ ਦਾ ਲੇਖ, 
“ਗਿਆਨੀ ਗਿਆਨ ਸਿੰਘ" ਸਫਾ 190 

3. ਸੰਤ ਇੰਦਰ ਸਿੰਘ ਚਕਰਵਰਤੀ: ਗਿਆਨੀ ਜੀ ਦੀ ਵੰਸ਼ 
ਸੰਪਾਦਕ ਪ੍ਰੋ. ਕਿਰਪਾਲ ਸਿੰਘ ਕਸੇਲ, ਸਫਾ 20, ਪ੍ਰਕਾਸ਼ਕ 

4. ਡਾ. ਰੂਪ ਸਿੰਘ: ਓਹੀ, ਸਫਾ 190 

ਡਾਕਖਾਨਾ ਖੁੱਡਾ-144305 

ਤਹਿਸੀਲ ਦਸੂਹਾ, 

ਜ਼ਿਲ੍ਹਾ ਹੁਸ਼ਿਆਰਪੁਰ (ਪੰਜਾਬ) 
ਸੰਪਰਕ: 94177-69103 


ਸ਼ਬਦਾਂ ਦੀ ਸੁਧਾਈ 
ਵਰਿਆਮ ਦੇ ਅਗਸਤ ਐਕ ਵਿੱਚ ਸਫਾ 5 ਤੇ ਉਸਤਾਦ 
ਦਾਮਨ ਜੀ ਦੀ ਕਵਿਤਾ ਦੇ ਦੋ ਬਦ ਛਪੇ ਹਨ। ਪਹਿਲੇ ਬਦ 
ਦੀ ਦੂਜੀ ਸਤਰ ਵਿੱਚ ਗਲਤੀ ਨਾਲ ਸ਼ਬਦ ਮੋਏ ਲਿਖਿਆ 


ਗਿਆ ਹੈ, ਜੋ ਅਸਲ ਵਿੱਚ ਸੋਏ ਹੈ। ਕਿਰਪਾ ਕਰਕੇ ਇਸ ਨੂੰ 
ਇਸ ਤਰ੍ਹਾਂ ਪੜ੍ਹਿਆ ਜਾਵੇ- 

ਜਾਗਣ ਵਾਲਿਆਂ ਰੱਜ ਕੇ ਲੁੱਟਿਆ ਏ 

ਸੋਏ ਤੁਸੀਂ ਵੀ ਓ ਸੋਏ ਅਸੀਂ ਵੀਆਂ। 


 31101315।00%੧॥6%01੩60।੧ 


ਗਿਆਨੀ ਗਿਆਨ ਸਿੰਘ : ਜੀਵਨ ਅਤੇ ਰਚਨਾ 


ਸਿੱਖ ਵਾਰਤਾਕਾਰਾਂ ਦਾ ਯੋਗਦਾਨ ਰਿਹਾ ਹੈ ਜਿਨ੍ਹਾਂ ਨੇ ਸਾਨੂੰ 
ਵਡਮੁੱਲਾ ਸਿੱਖ ਇਤਿਹਾਸ ਦਿੱਤਾ ਹੈ। ਉਨ੍ਹਾਂ ਦੀ ਇਸ ਮਹਾਨ 
ਦੇਣ ਨੂੰ ਕਦੀ ਵੀ ਭੁਲਾਇਆ ਨਹੀਂ ਜਾਵੇਗਾ। ਭਾਈ ਸੰਤੋਖ 
ਸਿੰਘ, ਕੋਇਰ ਸਿੰਘ, ਮਕਾਲਿਫ ਆਦਿ ਇਤਿਹਾਸਕਾਰਾਂ ਦੀ 
ਜਦੋਂ ਗੱਲ ਹੁੰਦੀ ਹੈ ਤਾਂ ਇਨ੍ਹਾਂ ਦੇ ਨਾਲ ਹੀ ਗਿਆਨੀ ਗਿਆਨ 
ਸਿੰਘ ਜੀ ਦਾ ਨਾਂ ਵੀ ਸਾਹਮਣੇ ਆਉਂਦਾ ਹੈ ਜਿਨ੍ਹਾਂ ਦੀ ਸਿਰੜੀ 
ਮਿਹਨਤ ਸਦਕਾ ਸਿੱਖ ਇਤਿਹਾਸ ਸੰਭਾਲਿਆ ਗਿਆ ਹੈ। 

ਇਸ ਮਹਾਨ ਇਤਿਹਾਸਕਾਰ ਦਾ ਜਨਮ ਵੈਸਾਖ ਸੁਦੀ 3, 
ਸੰਮਤ 1879 ਬਿਕ੍ਰਮੀ, ਮੁਤਾਬਕ 1822 ਈ. ਨੂੰ ਪਿੰਡ 
ਲੌਂਗੋਵਾਲ (ਸੰਗਰੂਰ) ਵਿਖੇ ਪਿਤਾ ਭਾਗ ਸਿੰਘ ਅਤੇ ਮਾਤਾ 
ਦੇਸ ਕੌਰ ਜੀ ਦੀ ਕੁੱਖੋਂ ਹੋਇਆ। ਇਹ ਮਹਾਨ ਇਤਿਹਾਸਕਾਰ 
ਭਾਈ ਮਨੀ ਸਿੰਘ ਜੀ ਦੇ ਪੜਪੋਤੇ ਸਨ। ਸਪੱਸ਼ਟ ਹੈ ਕਿ 
ਗੁਰਮਤਿ ਦੀ ਗੁੜ੍ਹਤੀ ਇਨ੍ਹਾਂ ਨੂੰ ਪਰਵਾਰ ਵੱਲੋਂ ਹੀ ਪ੍ਰਾਪਤ 
ਹੋਈ । ਬਚਪਨ ਤੋਂ ਹੀ ਇਨ੍ਹਾਂ ਨੂੰ ਪੜ੍ਹਨ-ਲਿਖਣ ਦੀ ਚੇਟਕ ਲੱਗ 
ਗਈ ਸੀ। ਇਨ੍ਹਾਂ ਨੇ ਗੁਰਮੁਖੀ ਪਿੰਡ ਦੇ ਗ੍ਰੰਥੀ ਭਾਈ ਭੋਲਾ 
ਸਿੰਘ ਜੀ ਤੋਂ` ਸਿੱਖੀ। ਇਨ੍ਹਾਂ ਬਚਪਨ ਤੋਂ ਹੀ ਗੁਰਬਾਣੀ ਦਾ 
ਅਧਿਐਨ ਸ਼ੁਰੂ ਕਰ ਦਿੱਤਾ ਸੀ। 

ਇਨ੍ਹਾਂ ਨੇ 'ਪੰਥ ਪ੍ਰਕਾਸ਼' ਦੀ ਰਚਨਾ ਕੀਤੀ ਜਿਸ ਵਿੱਚ 
ਵਡਮੁੱਲਾ ਸਿੱਖ ਇਤਿਹਾਸ ਸਮੋਇਆ ਹੋਇਆ ਹੈ। ਇਨ੍ਹਾਂ ਦਾ 
ਪਰਵਾਰਕ ਪਿਛੋਕੜ ਪ੍ਰਿਥਵੀ ਰਾਜ ਚੌਹਾਨ ਨਾਲ ਮਿਲਦਾ ਹੈ 
ਜਿਨ੍ਹਾਂ ਦਿੱਲੀ ਅਤੇ ਆਗਰੇ ਉੱਤੇ ਰਾਜ ਕੀਤਾ ਸੀ। ਪਿਥੌਰਾ, 
ਪ੍ਰਿਥਵੀ ਰਾਜ ਦਾ ਭਰਾ ਸੀ। ਇਸ ਤੱਥ ਦਾ ਜ਼ਿਕਰ 'ਪੰਥ 
ਪ੍ਰਕਾਸ਼' 'ਚ ਮਿਲਦਾ ਹੈ। ਜਦੋਂ ਧਾੜਵੀਆਂ ਨੇ ਹਮਲਾ ਕੀਤਾ 
ਤਾਂ ਦੋਹਾਂ ਭਰਾਵਾਂ ਨੇ ਧਾੜਵੀ ਫੌਜ ਦਾ ਡਟ ਕੇ ਮੁਕਾਬਲਾ 
ਕੀਤਾ। 'ਪੰਥ ਪ੍ਰਕਾਸ਼' ਵਿੱਚ ਇਸ ਗੱਲ ਦਾ ਜ਼ਿਕਰ ਗਿਆਨੀ 


ਗਿਆਨ ਸਿੰਘ ਜੀ ਨੇ ਇੰਝ ਕੀਤਾ ਹੈ: 
“ਲੌਗ ਧਾੜਵੀ ਦੇਸੀ ਜੇਤੇ ਮਿਲ ਰਾਏ ਦੁਲੱਟਸੈ ਤੇਤੇ । 
ਉਨ ਸੈ ਮਿਲ ਧਾੜੇ ਬਹੁ ਮਾਰੇ। 
ਦੌਲਤ ਹਾਸਲ ਕਰੀ ਅਪਾਰੇ।” 


ਉਨ੍ਹਾਂ ਬੀਰ ਦੁਲਟਾਂ ਦੀ ਸੰਤਾਨ ਦਾ ਹਵਾਲਾ ਇੰਝ ਦਿੱਤਾ 


੨੭ 


“ਸਾਤ ਪੂਤ ਦੁਲਟ ਕੇ ਥੀਏ। 
ਸ਼ੁਰ, ਧਾਰ, ਕੈਬੋ ਬਨ, ਲੀਏ, 
ਲੌਂਗੋ ਰਾਜਾ ਰਾਣੀ, ਬਡਿਆਣੀ। 


ਵਰਿਆਮ 

ਸ੍ਰੀ ਰਾਜਿੰਦਰ ਵਰਮਾ 
ਰਾਇ ਰਾਮ ਪ੍ਰਗਟੇ ਬਡਜਾਣੀ।” 
ਲੌਂਗੋ ਵਾਲਦਿਕ ਬਹੁ ਕਾਲ । 
ਲੌਂਗੋਵਾਲ ਅਤੇ ਕੈਂਬੋਵਾਲ ਆਦਿ ਪਿੰਡ ਦੁਲਟਾਂ ਵੱਲੋਂ 


ਵਸਾਏ ਗਏ। ਸ੍ਰੀ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਨੇ ਮਾਲਵੇ 
ਦੀ ਯਾਤਰਾ ਦੌਰਾਨ ਇਨਾਂ ਪਿੰਡਾਂ ਵਿੱਚ ਚਰਨ ਪਾਏ। ਇਹੋ 
ਕਾਰਨ ਬਣਿਆ ਕਿ ਬਹੁਤ ਸਾਰੇ ਦੁਲਟ ਸਿੰਘ ਸਜ ਗਏ ਜਿਨ੍ਹਾਂ 
ਨੇ ਸਰੀ ਗੁਰੂ ਗੋਬਿੰਦ ਸਿੰਘ ਜੀ ਦੀਆਂ ਜੰਗਾਂ ਵਿੱਚ ਹਿੱਸਾ ਵੀ 
ਲਿਆ। ਅਬਦਾਲੀ ਦੇ ਹਮਲੇ ਸਮੇਂ ਪਿੰਡ ਕੈਂਬੋਵਾਲ ਅਤੇ 
ਲੌਂਗੋਵਾਲ ਤਬਾਹ ਹੋ ਗਏ ਸਨ ਜਿਨ੍ਹਾਂ ਨੂੰ ਦੁਲਟਾਂ ਨੇ ਮੁੜ 
ਆਬਾਦ ਕੀਤਾ । 

ਗਿਆਨੀ ਗਿਆਨ ਸਿੰਘ ਜੀ ਭਾਈ ਮਨੀ ਸਿੰਘ ਜੀ ਦੀ 
ਪੰਜਵੀਂ ਪੀੜ੍ਹੀ ਵਿੱਚੋਂ ਸਨ ਜਿਨ੍ਹਾਂ ਭਾਈ ਮਨੀ ਸਿੰਘ ਜੀ ਦੀ 
ਸ਼ਹਾਦਤ ਦਾ ਜ਼ਿਕਰ ਆਪਣੀ ਪੁਸਤਕ 'ਤਵਾਰੀਖ ਗੁਰੂ 
ਖਾਲਸਾ' ਵਿੱਚ ਕੀਤਾ ਹੈ। ਇਹ ਚਾਰ ਭਰਾ ਸਨ । ਇਨ੍ਹਾਂ ਦੀਆਂ 
ਹੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਦਸਮ ਗ੍ਰੰਥ ਸਾਹਿਬ, ਵਾਰਾਂ, ਕਬਿੱਤ 
ਸਵੱਯੋੇ ਭਾਈ ਗੁਰਦਾਸ ਜੀ ਅਤੇ ਹਨੂੰਮਾਨ ਨਾਟਕ ਆਦਿ ਦਾ 
ਅਧਿਐਨ ਕਰ ਲਿਆ ਸੀ। ਸੁਰੀਲੀ ਅਵਾਜ਼ ਸਦਕਾ ਇਹ 
ਛੇਤੀ ਹੀ ਚੰਗੇ ਬੁਲਾਰੇ ਸਿੱਧ ਹੋਏ। ਇਹ 13 ਕੁ ਵਰ੍ਹਿਆਂ ਦੀ 
ਉਮਰ ਦੇ ਮਹਾਰਾਜਾ ਰਣਜੀਤ ਸਿੰਘ ਜੀ ਨੂੰ ਪਾਠ ਸੁਣਾਉਣ 
ਦੀ ਸੇਵਾ ਕਰਨ ਲੱਗੇ ਪ੍ਰੰਤੂ ਜਦੋਂ ਮਹਾਰਾਜਾ ਰਣਜੀਤ ਸਿੰਘ ਦੀ 
ਮੌਤ ਹੋਈ ਤਾਂ ਇਹ ਵਾਪਸ ਪਿੰਡ ਲੌਂਗੋਵਾਲ ਆ ਗਏ। ਕੁਝ 
ਸਮਾਂ ਘਰ ਕੰਮ ਕੀਤਾ ਤੇ ਫਿਰ ਇਹ ਪਟਿਆਲਾ ਆ ਕੇ 
ਮਹਾਰਾਜਾ ਕਰਮ ਸਿੰਘ ਕੋਲ ਤਹਿਸੀਲ ਦੀ ਨੌਕਰੀ ਕਰਨ ਲੱਗ 
ਪਏ। ਮਹਾਰਾਜਾ ਸਰੂਪ ਸਿੰਘ ਦਾ ਬਾਗਰੂਆਂ ਨਾਲ ਯੁੱਧ 
ਹੋਇਆ ਜਿਸ ਦੀ ਵਾਰ ਅੱਜ ਤਕ ਗਾਈ ਜਾਂਦੀ ਹੈ: 

ਸਰੂਪੇ ਤੇ ਸਰੂਪੇ ਰੇ 

ਤੇਰੇ ਮਹਿਲੋਂ ਮੇਂ ਪੜਗੇ ਹੂਕੇ ਰੇ। 

ਉਨ੍ਹਾਂ ਨੇ ਆਪਣੀ ਸਿਹਤ ਦਾ ਜ਼ਿਕਰ 'ਗੁਰਧਾਮ ਸੰਗ੍ਹ' 
ਪੁਸਤਕ 'ਚ ਇੰਝ ਕੀਤਾ ਹੈ : 

ਅਠਾਰ ਸੌ ਅਠਾਨਵੇਂ ਪਟਿਆਲੇ ਨ੍ਿਪਕੇਰ। 

ਅਸਵਾਰੇ ਮੇਂ ਨੌਕਰੀ ਕੀਨੀ ਹੋਏ ਦਲੇਰ । 

ਜਦੋਂ ਗਿਆਨੀ ਜੀ ਨੇ ਮਹਾਰਾਜਾ ਨਰਿੰਦਰ ਸਿੰਘ ਦੇ 

ਸਾਹਮਣੇ ਗੁਰਬਾਣੀ ਪੜ੍ਹੀ ਤਾਂ ਉਨ੍ਹਾਂ ਤਿੰਨ ਰਪਏ ਮਹੀਨਾ ਦੀ 
ਨੌਕਰੀ ਉੱਤੇ ਰੱਖ ਲਿਆ। ਆਪਣੀ ਲਿਖਣ ਪ੍ਰਕਿਰਿਆ ਦਾ 
ਜ਼ਿਕਰ ਉਨ੍ਹਾਂ ਇਸ ਤਰ੍ਹਾਂ ਕੀਤਾ ਹੈ : 

ਕੁਲ ਕਾਰਜ ਮਮ ਦੋਉ ਥੇ ਖੇਤੀ ਔ ਸੰਗ੍ਰਾਮ। 

ਲਾਤ ਨਿਕਾਰੀ ਹੋਨ 'ਤੇ ਛੁੱਟ ਗਏ ਦੋਨੋਂ ਕਾਮ।... 

ਕਲਮ ਪਕੜ ਕਰ ਦਾਹਨੇ ਵੇਸ ਫਕੀਰੀ ਧਾਰ । 

ਦੇਸ਼ ਰਟਨ ਕਰ ਪੰਥ ਕੀ ਸੇਵਾ ਕਰ ਦਿਲ ਠਾਰ । 

ਉਹ ਸਾਧੂਆਂ ਦੇ ਭੇਸ ਵਿੱਚ ਚਹੁੰ ਦਿਸ਼ਾਵਾਂ ਵੱਲ ਘੁੰਮੇ। 
ਧਾਰਮਿਕ ਅਸਥਾਨਾਂ ਦੀ ਯਾਤਰਾ ਕੀਤੀ। ਉਹ ਸੰਤ ਬਣੇ, 
ਸਿੱਖੀ ਦਾ ਪ੍ਰਚਾਰ ਕੀਤਾ। 

ਉਨ੍ਹਾਂ 'ਜਥੇਦਾਰ' ਸ਼ਬਦ ਦੀ ਵਿਆਖਿਆ 'ਪੰਥ ਪ੍ਰਕਾਸ਼' 'ਚ 
ਇੰਝ ਕੀਤੀ ਹੈ : 


ਜਾਣਕਾਰੀ 


ਗੁਰੂ ਗ੍ਰੰਥ ਸਾਹਿਬ ਬਾਗ - ਬਹੁਤ ਹੀ ਵਿਲੱਖਣ ਨਾਮ ਹੈ 
ਇਹ । ਸੁਣਿਆ ਤਾਂ ਬੜਾ ਅਜੀਬ ਜਿਹਾ ਲਗਾ ਸੀ ਉਦੋਂ । ਮੇਰੀ 
ਬੇਟੀ ਨੇ ਦੱਸਿਆ ਸੀ ਇਸ ਬਾਗ ਬਾਰੇ । ਕੱਲ ਪੰਜਾਬੀ ਜਾਗਰਣ 
ਵਿੱਚ ਇਸ ਬਾਗ ਬਾਰੇ ਪੜ੍ਹਿਆ। ਉਦੋਂ ਦਾ ਦਿਲ ਉਤਾਵਲਾ 
ਹੋਇਆ ਪਿਆ ਹੈ ਕਿ ਇਹ ਬਾਗ ਦੇਖਿਆ ਜਾਏ ਜਿੱਥੇ 
ਗੁਰਬਾਣੀ ਦੇ ਆਸ਼ੇ ਅਨੁਸਾਰ ਵੱਡੇ ਛੋਟੇ ਬੂਟੇ ਤੇ ਦਰਖਤ ਲਗੇ 
ਹੋਏ ਹਨ । ਮਨਪ੍ਰੀਤ ਸਿੰਘ ਮੋਲੇਆਣਾ ਨੇ ਬਹੁਤ ਹੀ ਸੌਖੇ, ਸਰਲ 
ਅਤੇ ਖੂਬਸੂਰਤ ਤਰੀਕੇ ਨਾਲ ਇਸ ਬਾਗ ਦੀ ਜਾਣਕਾਰੀ 
ਦਿੱਤੀ ਹੈ। ਨੈੱਟ ਉੱਤੇ ਵੀ ਮਿਲਦੀ ਹੈ। 

ਇਹ ਬਾਗ ਵਿਸ਼ਵ ਦਾ ਨਿਵੇਕਲਾ ਬਾਗ ਹੈ। 'ਗੁਰੁ ਗ੍ਰੰਥ 
ਸਾਹਿਬ ਬਾਗ' ਦੇ ਨਾਮ ਨਾਲ ਚਾਰੇ ਪਾਸੇ ਆਪਣੀ ਮਹਿਕ ਵੰਡ 
ਰਿਹਾ ਹੈ। ਇਸ ਬਾਗ ਦਾ ਜਨਮ ਸਾਹਿਬ ਸ੍ਰੀ ਗੁਰੂ ਨਾਨਕ ਦੇਵ 
ਜੀ ਦੇ 550ਵੇਂ ਪ੍ਰਕਾਸ਼ ਉਤਸਵ ਦੇ ਦਿਨ ਹੋਇਆ। ਇਸ 
ਹੈਰਾਨ ਕਰਨ ਵਾਲੇ ਅਦੁੱਤੀ ਬਾਗ ਵਿੱਚ ਸਾਰੇ ਹੀ ਬੂਟੇ 
ਗੁਰਬਾਣੀ ਦੇ ਅਰਥਾਂ ਮੁਤਾਬਕ ਲਾਏ ਗਏ ਹਨ। ਇਹ ਬਾਗ 
ਦੁਨੀਆਂ ਦਾ ਅਗਲਾ ਅਜੂਬਾ ਬਣੇਗਾ। ਇਹ ਅਜੂਬਾ ਪੰਜ 
ਏਕੜ ਜ਼ਮੀਨ ਉੱਤੇ ਆਪਣੀ ਮਹਿਕ ਬਿਖੇਰ ਰਿਹਾ ਹੈ। 

ਯੂ.ਐਸ.ਏ. ਵਿੱਚ ਦੁਨੀਆਂ ਦੀ ਨਾਮਵਰ ਸੰਸਥਾ, “ਈਕੋਂ 
ਸਿੱਖ ਸੰਸਥਾ” ਨੇ ਪੱਤੋ ਹੀਰਾ ਸਿੰਘ ਦੀ ਪੈਟਲਸ ਸੁਸਾਇਟੀ ਦੇ 
ਸਹਿਯੋਗ ਨਾਲ ਇਸ ਬਾਗ ਦੀ ਸਥਾਪਨਾ ਕੀਤੀ ਹੈ। ਇਸ 
ਬਾਗ ਦਾ ਉਦਘਾਟਨ 20 ਸਤੰਬਰ 2021 ਨੂੰ ਉੱਘੀਆਂ 
ਹਸਤੀਆਂ ਦੀ ਹਾਜ਼ਰੀ ਵਿੱਚ ਹੋਇਆ। ਉਦਘਾਟਨ ਸਮੇਂ ਪੰਜਾਂ 
ਵਰਿਆਮ 

“ਜਥੇਦਾਰ ਜੋ ਕੁਛ ਕਹਿ ਦੇਤਾ 
ਸੋਈ ਪੰਥ ਮਾਨ ਸਭ ਲੇਤਾ।” 
ਗਿਆਨੀ ਗਿਆਨ ਸਿੰਘ ਜੀ ਦੀ ਇਤਿਹਾਸ ਪ੍ਰਤੀ ਦਿੱਤੀ 
ਹੋਈ ਦੇਣ ਨੂੰ ਕਦੀ ਵੀ ਭੁਲਾਇਆ ਨਹੀਂ ਜਾਵੇਗਾ। ਉਨ੍ਹਾਂ ਦੀ 
ਕ੍ਰਿਤ 'ਪੰਥ ਪ੍ਰਕਾਸ਼' ਦਾ ਅਧਿਐਨ ਕਰਦਿਆਂ ਸਾਬਿਤ ਹੋ ਜਾਂਦਾ 
ਹੈ ਕਿ ਉਹ ਗੁਰਬਾਣੀ ਪ੍ਰਤੀ ਕਿੰਨਾ ਮੋਹ ਰੱਖਦੇ ਸਨ। 
ਗਿਆਨੀ ਗਿਆਨ ਸਿੰਘ ਜੀ ਦੀਆਂ ਕ੍ਰਿਤਾਂ (ਗ੍ਰੰਥਾਂ) ਤੋਂ 
ਸਿੱਧ ਹੋ ਜਾਂਦਾ ਹੈ ਕਿ ਉਨ੍ਹਾਂ ਨੇ ਗੁਰਬਾੜੀ ਪੜ੍ਹੀ ਅਤੇ ਵਿਚਾਰੀ 
ਹੀ ਨਹੀਂ ਸਗੋਂ ਨਿੱਠ ਕੇ ਉਸ ਦਾ ਅਧਿਐਨ ਵੀ ਕੀਤਾ ਹੈ ਅਤੇ 
ਸਿੱਖ ਇਤਿਹਾਸ ਨੂੰ ਸੋਨ-ਅੱਖਰਾਂ 'ਚ ਉਲੀਕਿਆ ਹੈ। ਉਨ੍ਹਾਂ ਦੀ 
ਇਤਿਹਾਸ ਪ੍ਰਤੀ ਦਿੱਤੀ ਦੇਣ ਨੂੰ ਹਮੇਸ਼ਾਂ ਯਾਦ ਕੀਤਾ ਜਾਵੇਗਾ। 
ਸੰਪਰਕ: 99142-21910 


ਪਿਆਰਿਆਂ ਨੇ ਗੁਰਮਤ ਅਨੁਸਾਰ ਅਰਦਾਸਾ ਕੀਤਾ। ਮੋਗਾ ਦੇ 
ਤਤਕਾਲੀ ਡਿਪਟੀ ਕਮਿਸ਼ਨਰ ਸ੍ਰੀ ਸੰਦੀਪ ਹੰਸ ਨੇ ਉਚੇਚੇ ਤੌਰ 
ਤੇ ਪਹੁੰਚ ਕੇ ਇਸ ਲਾ ਮਿਸਾਲ ਖੂਬਸੂਰਤ ਪਰਿਯੋਜਨਾ ਦੀ ਦਿਲ 
ਖੋਲ੍ਹ ਕੇ ਤਰੀਫ਼ ਕੀਤੀ । ਉਨ੍ਹਾਂ ਨੇ ਕਿਹਾ ਕਿ ਇਸ ਪਰਿਯੋਜਨਾ 
ਨਾਲ ਆਉਣ ਵਾਲੀਆਂ ਨਸਲਾਂ ਨੂੰ ਅਲੋਪ ਹੋ ਰਹੀ ਬਨਸਪਤੀ 
ਦੀਆਂ ਕਿਸਮਾਂ ਬਾਰੇ ਭਰਪੂਰ ਜਾਣਕਾਰੀ ਮਿਲਦੀ ਰਹੇਗੀ । 

ਉਨ੍ਹਾਂ ਇਹ ਵੀ ਦੱਸਿਆ ਕਿ ਸਿੰਬਲ ਰੁੱਖ ਦਾ ਗੁਰਬਾਣੀ 
ਵਿੱਚ ਬਹੁਤ ਥਾਵਾਂ ਤੇ ਜ਼ਿਕਰ ਆਉਂਦਾ ਹੈ ਕਿ ਇਹ ਉੱਚਾ ਲੰਮਾ 
ਦਰਖਤ ਹੋਣ ਦੇ ਬਾਵਜੂਦ ਕਿਸੇ ਕੰਮ ਨਹੀਂ ਆਉਂਦਾ। ਕੋਈ 
ਪੰਛੀ ਵੀ ਇਸ ਦੇ ਨੇੜੇ ਨਹੀਂ ਢੁੱਕਦਾ । ਸਾਡੇ ਬੱਚਿਆਂ ਨੂੰ ਤਾਂ ਕੀ 
ਸਿਆਣਿਆਂ ਨੂੰ ਵੀ ਇਸ ਰੱਖ ਦੀ ਬਹੁਤ ਘੱਟ ਪਹਿਚਾਣ ਹੈ। 

ਦੁਨੀਆਂ ਦੇ ਇਸ ਵਿਲੱਖਣ ਕਿਸਮ ਦੇ ਬਾਗ ਨੂੰ ਦੇਖਣ 
ਲਈ ਦੂਰ ਦੁਰਾਡਿਉਂ' ਸੈਲਾਨੀ ਆ ਰਹੇ ਹਨ। ਭਾਰਤ ਹੀ ਨਹੀਂ, 
ਤੋਂ ਵੀ ਸੈਲਾਨੀ ਆਏ ਹਨ । ਯਾਤਰੀ ਇੱਥੋਂ ਨਵਾਂ ਗਿਆਨ ਲੈ ਕੇ 
ਆਪਣੀ ਜਾਣਕਾਰੀ ਵਿੱਚ ਗੁਰਬਾਣੀ ਬਾਰੇ ਨਵਾਂ ਵਾਧਾ ਕਰ 
ਰਹੇ ਹਨ । 
ਸਿੰਘ ਵਾਲਾ ਦੇ ਇਤਿਹਾਸਕ ਪਿੰਡ ਪੱਤੋ ਹੀਰਾ ਸਿੰਘ ਦਾ ਨਾਮ 
ਵੀ ਦੁਨੀਆਂ ਵਿੱਚ ਮਸ਼ਹੂਰ ਕਰ ਦਿੱਤਾ ਹੈ। 

ਸੰਪਰਕ: 98762-08542 

ਸ਼ਾਨੋ-ਸ਼ੰਕਤ ਨਾਲ ਸੈਪੂਰਨ ਹੋਇਆ ਮਾਲਵਾ ਜ਼ੋਨ ਦਾ 
ਨਾਮਧਾਰੀ ਗੁਰਮਤਿ ਸਿਖਲਾਈ ਸਮਾਗਮ 


ਨਾਮਧਾਰੀ ਸੈਪਰਦਾ ਦੇ ਮੁਖੀ ਸਰੀ ਸਤਿਗੁਰੁ ਉਦੇ ਸਿੰਘ ਜੀ ਦੀ 
ਛਤਰ ਛਾਇਆ ਹੇਠ ਮਹਾਨ ਤਪੱਸਵੀ ਸੈਤ ਕਰਮ ਸਿੰਘ ਜੀ ਦੀ ਨਿੱਘੀ 
ਯਾਦ ਨੂੰ ਸਮਰਪਿਤ ਸੈਤ ਜਸਵੰਤ ਸਿੰਘ ਜੀ ਦੀ ਅਗਵਾਈ ਹੇਠ 
ਨਾਮਧਾਰੀ ਗੁਰਦੁਆਰਾ ਹਿੰਮਤਪੁਰਾ ਵਿਖੇ ਮਾਲਵਾ ਜ਼ੋਨ ਦਾ ਗੁਰਮਤਿ 
ਸਿਖਲਾਈ ਸਮਾਗਮ ਬਹੁਤ ਉਤਸ਼ਾਹ ਨਾਲ ਕਰਵਾਇਆ ਗਿਆ। 
ਇਸ ਸਮਾਗਮ ਵਿੱਚ ਪੰਜਾਬ ਦੇ ਅੱਠ ਜਿਲ੍ਹਿਆਂ ਵਿੱਚੋਂ ਵੱਡੀ 
ਗਿਣਤੀ ਵਿੱਚ ਸਿਖਿਆਰਥੀਆਂ ਅਤੇ ਉਹਨਾਂ ਦੇ ਮਾਪਿਆਂ ਨੇ ਆਪਣੇ 
ਚਿੱਟੇ ਨਾਮਧਾਰੀ ਪਹਿਰਾਵੇ ਵਿੱਚ ਸ਼ਮੂਲੀਅਤ ਕੀਤੀ।ਸਮਾਗਮ ਵਿੱਚ 
ਨਾਮਧਾਰੀ ਸੈਪਰਦਾ ਦੇ ਵੱਖ ਵੱਖ ਜਿਲ੍ਹਿਆਂ ਵਿੱਚੋਂ ਸੂਬਾ ਸਾਹਿਬਾਨ-ਸੁਬਾ 
ਇੰਦਰਜੀਤ ਸਿੰਘ ਮੱਲ ਬਠਿੰਡਾ, ਸੂਬਾ ਸਰਬਜੀਤ ਸਿੰਘ ਮਲੋਟ, ਸੂਬਾ 
ਬਲਵੀਰ ਸਿੰਘ ਢਿੱਲਵਾਂ ਬਰਨਾਲਾ, ਸੂਬਾ ਸ਼ਮਿੰਦਰ ਸਿੰਘ ਸੈਦੋਕੇ 
ਮੋਗਾ,ਸੂਬਾ ਬਲਜੀਤ ਸਿੰਘ ਮਾਨਸਾ, ਸੂਬਾ ਗੁਰਮੇਲ ਸਿੰਘ ਰਾਏਸਰ ਮੁੱਖ 
ਮਹਿਮਾਨ ਵਜੋਂ ਸ਼ਾਮਿਲ ਹੋਏ। 
ਸਮਾਗਮ ਦੀ ਸੁਰੁਆਤ ਛੋਟੀ ਬੱਚੀ ਸੈਤ ਕੌਰ ਦੀ ਅਰਦਾਸ ਨਾਲ 
ਹੋਣ ਉਪਰੈਤ ਰਾਜਾ ਸਿੰਘ, ਸਿਮਰਨ ਕੌਰ, ਲੱਖਾ ਸਿੰਘ, ਰਵਿੰਦਰ ਕੌਰ, 
ਸਿਮਰਪ੍ਰੀਤ ਕੌਰ ਅਤੇ ਮਹਿਕਪ੍ਰੀਤ ਕੌਰ ਦੇ ਸੈਗੀਤ ਗਰੁੱਪ ਵੱਲੋਂ ਸ਼ਬਦ 
“ਬਲਿ ਬਲਿ ਜਾਉ ਸਿਆਮ ਸੈਦਰ ਕਉ” ਗਾਇਣ ਕੀਤਾ ਗਿਆ । 
ਸੈਗੀਤ ਅਧਿਆਪਕ ਗੁਰਭਗਤ ਸਿੰਘ ਦੇ ਸੈਗੀਤ ਗਰੁੱਪ ਨੇ ਗੁਰਮਤਿ 
ਰਾਗਾਂ ਵਿੱਚ ਸ਼ਬਦ ਗਾਇਣ ਕਰਕੇ ਸਮਾਗਮ ਦਾ ਆਗਾਜ਼ ਕੀਤਾ। 
ਸਫਲਤਾਵਾਂ ਦੀ ਪ੍ਰਾਪਤੀ ਦੇ ਗੁਰ ਸਮਝਾਉਣ ਲਈ ਸਤਿਗੁਰੂ ਉਦੇ ਸਿੰਘ 
ਜੀ ਵੱਲੋਂ ਨਿਯੁਕਤ ਕੀਤੀ ਵਿਸ਼ਵ ਨਾਮਧਾਰੀ ਵਿੱਦਿਅਕ ਜਥੇ ਅਤੇ 
ਵਿਸ਼ਵ ਨਾਮਧਾਰੀ ਇਸਤਰੀ ਵਿੱਦਿਅਕ ਜਥੇ ਦੀ ਕੇਂਦਰੀ ਟੀਮ ਦੇ 
ਅਹੁਦੇਦਾਰਾਂ ਸੈਤ ਹਰਪਾਲ ਸਿੰਘ ਦਿੱਲੀ, ਰਾਗੀ ਸ਼ਾਮ ਸਿੰਘ ਸੀ ਭੈਣੀ 
ਸਾਹਿਬ, ਡਾ ਪੁਸ਼ਪਿੰਦਰ ਸਿੰਘ ਫਰੀਦਕੋਟ, ਸੈਤ ਗੁਰਮੀਤ ਸਿੰਘ ਚਾਨਾ 
ਸਿਰਸਾ,ਗੁਰਦੇਵ ਸਿੰਘ ਚੀਮਾ, ਬੀਬੀ ਲਖਵਿੰਦਰ ਕੌਰ ਲੁਧਿਆਣਾ,ਡਾ 
ਕੰਵਲਜੀਤ ਕੌਰ ਫਰੀਦਕੋਟ, ਬੀਬੀ ਸੈਦਰਜੀਤ ਕੌਰ ਨੇ ਗੁਰਬਾਣੀ ਅਤੇ 
ਗੁਰਮਤਿ ਨਾਲ ਸਬੰਧਿਤ ਬੱਚਿਆਂਦੇ ਮਾਨਸਿਕ ਪੱਧਰ ਮੁਤਾਬਿਕ 
ਅਤੇ ਵੱਖ ਵੱਖ ਪ੍ਰਤੀਯੋਗਤਾ ਮੁਕਾਬਲਿਆਂ ਦਾ ਨਿਰੀਖਣ ਕੀਤਾ। ਰਾਗੀ 
ਸ਼ਾਮ ਸਿੰਘ ਨੇ ਅਰਦਾਸ ਦੀ ਮਹੱਤਤਾ, ਅਰਥ ਅਤੇ ਸ਼ਬਦਾਬਲੀ ਨੂੰ ਸ਼ੁੱਧ 
ਬੋਲਣ ਸਬੈਧੀ ਇਕ ਇਕ ਸ਼ਬਦ ਨੂੰ ਪ੍ਰੈਕਟੀਕਲ ਰੂਪ ਵਿੱਚ ਸਮਝਾਇਆ। 
ਗੁਰਮੀਤ ਸਿੰਘ ਚਾਨਾ ਜੀ ਨੇ ਇਤਿਹਾਸਕ ਯਾਦਾਂ ਨੂੰ ਮਨ ਵਿੱਚ ਪੱਕੀਆਂ 
ਯਾਦ ਰੱਖਣ ਦੀ ਪ੍ਰਕਿਰਿਆ ਨੂੰ ਪੱਕਿਆਂ ਕਰਨ ਦਾ ਢੰਗ ਸਿਖਾਇਆ। 
ਸੈਤ ਹਰਪਾਲ ਸਿੰਘ ਦਿੱਲੀ ਅਤੇ ਡਾ ਪੁਸ਼ਪਿੰਦਰ ਸਿੰਘ ਨੇ ਉੱਚੀ ਸੁੱਚੀ 
ਜੀਵਨ ਜਾਚ ,ਰਹਿਣ ਸਹਿਣ, ਖਾਣ ਪੀਣ ਦੇ ਪੱਖ ਤੋਂ ਨਾਮਧਾਰੀਆਂ 
ਚਰਚਾਵਾਂ ਕੀਤੀਆਂ ਅਤੇ ਆਪਣੇ ਇਤਿਹਾਸ ਅਤੇ ਅਮੀਰ ਵਿਰਾਸਤ 
ਨਾਲ ਜੁੜ ਕੇ ਗੁਰੂ ਨਾਨਕ ਦੇ ਫਲਸਫ਼ੇ ਨੂੰ ਅਪਣਾ ਕੇ ਜੀਵਨ ਵਿੱਚ 

ਉਚੇਰੀਆਂ ਸਫਲਤਾਵਾਂ ਪ੍ਰਾਪਤ ਕਰਨ ਦੇ ਗੁਰ ਸਮਝਾਏ। ਸੈਤ ਹਰਪਾਲ 
ਮੁਤਾਬਕ ਦਸਤਾਰ ਸਜਾਉਣ ਦੇ ਇਕ ਮਾਡਲ ਵਜੋਂ ਪੇਸ਼ ਕਰਕੇ ਜੂੜਾ 
ਕਰਨ,ਕੰਘਾ ਰੱਖਣ ਅਤੇ ਦਸਤਾਰ ਸਜਾਉਣ ਦਾ ਵਿਸਥਾਰ ਨਾਲ ਇੱਕ 
ਇੱਕ ਗੁਰ ਸਮਝਾਇਆ। 

ਮਾਲਵੇ ਦੇ ਅੱਠ ਜਿਲ੍ਹਿਆਂ ਵਿਚੋਂ ਪਹੁੰਚੇ ਬੱਚਿਆਂ ਨੇ ਦਿਵਾਨ, ਸ਼ੁੱਧ 
ਗੁਰਬਾਣੀ, ਕੁਇਜ਼ ,ਭਾਸ਼ਣ, ਨਾਮ ਸਿਮਰਨ, ਅਰਦਾਸ, ਸਲਾਦ, 
ਕੁਕਿੰਗ, ਚਿੱਤਰਕਾਰੀ, ਦਸਤਾਰ, ਸੈਦਰ ਲਿਖਾਈ ਪ੍ਰਤੀਯੋਗਤਾਵਾਂ ਵਿੱਚ 
ਹਿੱਸਾ ਲਿਆ। ਵਿਸ਼ਵ ਨਾਮਧਾਰੀ ਵਿਦਿਅਕ ਜਥੇ ਦੇ ਅਹੁਦੇਦਾਰਾਂ ਨੇ 
ਜੱਜਮੈਂਟ ਕੀਤੀ ਅਤੇ ਜੇਤੂਆਂ ਦਾ ਐਲਾਨ ਕੀਤਾ। ਸਮਾਗਮ ਦੇ ਅਖੀਰ 
ਵਿੱਚ ਵੱਖ ਵੱਖ ਗਰੁੱਪ ਦੇ ਲੜਕੇ ਅਤੇ ਲੜਕੀਆਂ ਦੀਆਂ ਦੌੜਾਂ ਵੀ 
ਕਰਵਾਈਆਂ ਗਈਆਂ । ਜੇਤੂਆਂ ਨੂੰ ਸੈਤ ਜਸਵੰਤ ਸਿੰਘ ਨਾਮਧਾਰੀ ਦੀ 
ਅਗਵਾਈ ਵਿੱਚ ਵਿਸ਼ਵ ਨਾਮਧਾਰੀ ਵਿੱਦਿਅਕ ਜਥੇ ਦੇ ਅਹੁਦੇਦਾਰਾਂ, 
ਮੁੱਖ ਮਹਿਮਾਨਾਂ ਅਤੇ ਮਾਲਵਾ ਜ਼ੋਨ ਦੇ ਕਨਵੀਨਰ ਗਰਪ ਨੇ ਇਨਾਮ 
ਤਕਸੀਮ ਕੀਤੇ। ਇਸ ਮੌਕੇ ਦਸਵੀਂ ਅਤੇ ਬਾਰ੍ਹਵੀਂ ਦੀਆਂ ਬੋਰਡ ਦੀਆਂ 
ਕਲਾਸਾਂ ਵਿਚੋਂ 90% ਤੋਂ ਜਿਆਦਾ ਐਕ ਪ੍ਰਾਪਤ ਕਰਨ ਵਾਲੇ ਬੱਚਿਆਂ ਨੂੰ 
ਵੀ ਸਨਮਾਨਿਤ ਕੀਤਾ ਗਿਆ। 

ਇਸ ਮੌਕੇ ਮਾਲਵੇ ਦੇ ਉੱਘੇ ਦਾਨੀ ਪੁਰਸ਼ ਸੈਤ ਹਰਜਿੰਦਰ ਸਿੰਘ 
ਬਠਿੰਡਾ, ਪੈਜਾਬ ਦੇ ਉਘੇ ਕੋਚ ਗੁਰਦੀਪ ਸਿੰਘ ਨਾਮਧਾਰੀ ਉਰਫ ਬਾਬਾ, 
ਨਾਮਧਾਰੀ ਸਪੋਰਟਸ ਅਕਾਦਮੀ ਰਾਮਪੁਰਾ ਫੁਲ ਦੇ ਕੋਚ ਗੁਰਨਿੰਦਰ ਬੂਟਾ 
ਨੂੰ ਵੀ ਵਿਸ਼ੇਸ਼ ਤੋਰ ਤੇ ਸਨਮਾਨਿਤ ਕੀਤਾ ਗਿਆ। 

ਇਸ ਸਮੇਂ ਮਾਲਵੇ ਦੇ ਸੱਤ ਜਿਲਿਆਂ ਵਿੱਚ ਘਰ ਘਰ ਜਾ ਕੇ ਇਸ 
ਗੁਰਮਤਿ ਸਿਖਲਾਈ ਸਮਾਗਮ ਵਿਚ ਸੈਗਤ ਨੂੰ ਇਕੱਤਰ ਕਰਨ ਦੀ ਸੇਵਾ 
ਨਿਭਾਉਣ ਵਾਲੇ ਮਾਲਵੇ ਦੇ ਕਨਵੀਨਰ ਗਰੁੱਪ ਡਾ. ਲਖਵੀਰ ਸਿੰਘ, 
ਧਰਮ ਸਿੰਘ, ਮਨਪ੍ਰੀਤ ਸਿੰਘ ਅਤੇ ਰਾਮਪੁਰਾ ਫੂਲ ਦੀ ਸਾਧ ਸੈਗਤ ਨੇ ਸੈਤ 
ਜਸਵੈਤ ਸਿੰਘ ਜੀ ਹਿੰਮਤਪੁਰਾ ਨੂੰ ਉਚੇਚੇ ਤੌਰ ਤੇ ਸਨਮਾਨਿਤ ਕਰਕੇ 
ਧਨਵਾਦ ਕੀਤਾ। ਸਟੇਜ ਸੈਚਾਲਣ ਦੀ ਸਮੁੱਚੀ ਕਾਰਵਾਈ ਨੂੰ 
ਸਿਖਿਆਰਥੀਆਂ ਨੇ ਬਾਖੂਬੀ ਨਿਭਾਇਆ। 
ਕਰਵਾਉਣ ਵਾਲੀਆਂ ਨਾਮਧਾਰੀ ਵਿੱਦਿਅਕ ਜਥਾ ਰਾਮਪੁਰਾ ਫੂਲ ਦੀਆਂ 
ਅਹੁਦੇਦਾਰ ਬੀਬੀਆਂ, ਬੀਬੀ ਰਾਜਵੰਤ ਕੌਰ, ਬੀਬੀ ਜਸਵਿੰਦਰ ਕੌਰ, 
ਸਰਪੰਚ ਸੋਹਣ ਸਿੰਘ ਗਹਿਲ, ਬਲਦੇਵ ਸਿੰਘ ਅਲਕੜਾ, ਗੁਰਪ੍ਰੀਤ ਸਿੰਘ 
ਛਾਪਿਆਂਵਾਲੀ, ਗੁਰਾਂਦਿੱਤਾ ਸਿੰਘ ਅਬੁਲ ਖੁਰਾਣਾ, ਪਾਇਲਟ ਮਨਪ੍ਰੀਤ 
ਸਿੰਘ ਕੱਲੂ, ਨਿਰਮਲ ਸਿੰਘ, ਬਹਾਦਰ ਸਿੰਘ ਭਗਤਾ, ਸ਼ੇਰ ਸਿੰਘ 
ਜੈਗੀਆਣਾ, ਸੈਤ ਹਰਬੈਸ ਸਿੰਘ ਸੈਦੋਕੇ, ਰਾਮ ਸਿੰਘ ਦੁੱਲੇਵਾਲਾ,ਕਾਕਾ 
ਸਿੰਘ ਭਾਈਰੁਪਾ, ਪਲਵਿੰਦਰ ਸਿੰਘ ਰਾਏਸਰ, ਸਤਵਿੰਦਰ ਸਿੰਘ 
ਬਰਨਾਲਾ, ਵਿੱਕੀ ਬਰਨਾਲਾ ਤੋਂ ਇਲਾਵਾ ਵੱਡੀ ਗਿਣਤੀ ਵਿੱਚ ਸੈਗਤ 
ਹਾਜ਼ਰਸੀ। 


ਸਤੋਬਰ-2022 

